

eul_wid: ppu-ag

Πινδαρική υπόμνησις · Pindar Commentary

Scholia-Pindar

Σχόλια εἰς Πίνδαρον

Period: Ῥωμαϊκή Roman
Dialect: Ἀττικίζουσα Atticizing
Domain: Γραμματική Grammar
Format: Πεζός Prose

- 1 t ΟΛΥΜΠΙΩΝ ΕΙΔΟΣ Α΄. Τὸ προοίμιον ἀπὸ συγκρίσεως.
- 1 1 Ἄριστον μὲν ὕδωρ] ἐστὶ τῶν ἄλλων στοιχείων πυρός, ἀέρος, γῆς. —Ἄριστον μὲν ὕδωρ]
* Ἐπὶ τῆς αὐτῆς ἐννοίας ἐστὶ καὶ τὰ πρὸς τῷ τέλει τοῦ Γ΄ τῶν Ὀλυμπίων εἵδους (στ. 75 —76): Εἰ δ' ἀριστεύει μὲν ὕδωρ, κτεάνων Δὲ χρυσὸς αἰδοιέστατον. —Ἄριστον μὲν ὕδωρ]
* Τὸ ἄριστον ὑπερθετικὸν ὄνομα ἀπὸ τοῦ ἀρείων συγκριτικοῦ· τὸ δὲ ἀρείων παρὰ τὸ ἄρης, ὁ πόλεμος, ὁ ἐν πολέμοις ἰσχυρός· καταχρηστικῶς δὲ καὶ ὁ ἐν οἰωδήποτε πράγματι ὑπερτερῶν καὶ τοὺς ἄλλους ὑπερ(βάλλων? ...). Ἄριστος, ἐπὶ σώματος βέλτιστος, ἐπὶ ψυχῆς, τὸ α βραχύ· ἄριστον δὲ, τὸ γεῦμα, μακρόν. —Ὑδωρ] * Ὑδωρ ἐστὶ στοιχεῖον κατωφερές, ψυχρόν, ὑγρόν, θεραπετικόν, παρὰ τὸ ὕω, τὸ βρέχω, ὕωρ, καὶ πλεονασμῷ τοῦ δ ὕδωρ· τὸ υ παρὰ μὲν τοῖς ἄλλοις ποιηταῖς ἐστὶ μακρόν, παρὰ δὲ τοῖς τραγικοῖς βραχύ, ὡς τὸ ἀνὴρ καὶ ἕτερα. Καὶ ἐνταῦθα τὸ υ βραχύ ἐστι. Χρυσός] Περιφανής ἐστὶ δηλαδὴ.
- 1 2 —Χρυσός] * χρυσὸς λέγεται παρὰ τὸ ρύω, ρύσω, ρυσός καὶ πλεονασμῷ τοῦ χ χρυσός. Ὁ γὰρ χρυσὸς διδόμενος ρύεται τὸν ἄνθρωπον ἐκ τοῦ θανάτου. Καὶ Κολοφώνιος χρυσὸς λέγεται ὁ κάλλιστος χρυσός· καὶ γὰρ πολὺ φασι παραλλάττειν τοῦ ἄλλου τὸν Κολοφώνιον χρυσόν. —Αἰθόμενον πῦρ] Λάμπων ἐν νυκτί· ἐνταῦθα συνάπτεται τὸ νυκτί. —Αἰθόμενον πῦρ] * Τὸ γὰρ νύκτωρ αἰθόμενον πῦρ λαμπρότερόν ἐστι τοῦ μεθ' ἡμέραν καιομένου πυρός. Ἄτε] Καθά.
- 1 3 —Διαπρέπει] Διαλάμπει, ἥγουν διὰ πάντων τούτων πρέπει. —Νυκτί] * Νυκτί· παρὰ τὸ νύσσω, νύξω, νύξ, ἢ νύσσουσα καὶ κάμπτουσα ἡμᾶς πρὸς ὕπνον· ἢ παρὰ τὸν νύξω μέλλοντα, τὸν δηλοῦντα τὸ πλήξω, διὰ τὸ νύσσεσθαι καὶ προσπαίειν τοῖς ἐνεργοῦσί τι ἐν σκοτει. Κλίνεται νυκτός. Ὁ κανὼν· Πᾶν ὄνομα ἔχον ἐπὶ τῆς εὐθείας τὸ σύμφωνον τοῦ μέλλοντος, θέλει ἔχειν καὶ ἐπὶ τῆς γενικῆς ποτὲ μὲν τὸ σύμφωνον τοῦ παρακειμένου, ποτὲ δὲ τοῦ μέλλοντος· καὶ ποῖόν ἐστι τοῦ παρακειμένου; τὸ χ, καὶ γίνεται νυχός· πλεονάζει γὰρ τὸ τ ἐν πολλαῖς λέξεσιν, ὡς τὸ ἄναξ, ἄναχος καὶ ἄνακτος· καὶ ἐπεὶ ψιλὸν ψιλοῦ καὶ δασὺ δασέος προηγείται, ἐτράπη τὸ χ εἰς κ, καὶ γέγονε νυκτός. Σημαίνει τέσσαρα· τὴν σωματοειδῆ θεὸν ὡς τὸ (Ἰλ. Ξ, 259): Εἰ μὴ Νυξ δμῆτειρα θεῶν καὶ τὴν παρ' ἡμῖν νοουμένην ἐπὶ τῇ συνηθείᾳ, ὡς τὸ (Ἰλ. Ι, 78): Νυξ δ' ἦδ' ἡε διαρράϊσει στρατὸν ἡε σαώσει. καὶ τὴν σκοτίαν καὶ γνοφώδη κατάστασιν, ὡς τὸ (Ὀδ.

Λ, 19): Ἄλλ' ἐπὶ νύξ ὅλοή τέταται δειλοῖσι βροτοῖσιν· σημαίνει καὶ τὸν θάνατον καὶ σκοτασμὸν τῶν ὀφθαλμῶν, ὡς τὸ (Ἰλ. Ε, 659): Τὸν δὲ κατ' ὀφθαλμῶν ἐρεβεννὴ νύξ ἐκάλυπεν. —Μεγάνορος] Ἦγουν ὑπερηφάνειαν ἐμποιοῦντος. —Μεγάνορος] Ἰσχυροῦ, δυνατοῦ, ἀνδρείαν ἐμποιοῦντος· ἐπεὶ μεγάλα δύναται ὁ χρυσός. —Μεγάνορος] Τοῦ τοῦς ἄνδρας μεγίστους ποιοῦντος. —Ἐξοχα] Ἐξόχως. —Ἐξοχα] * Γενικὴν ἔσχε σύνταξιν διὰ τὴν (τῆς) λέξεως ὑπεροχὴν· ὑπέρθεσιν γὰρ δηλοῖ ἔξοχα πλούτου, ἡγουν ὑπερβαλλόντως αἱ δὲ ὑπερθέσεις φιλοῦσι τὴν γενικὴν σύνταξιν. —Πλούτου] * Πλοῦτός ἐστι κτήσις χρημάτων τε καὶ κτημάτων, παρὰ τὸ πολὺς καὶ τὸ τω τὸ λαμβάνω καὶ δέχομαι, πολύουτος καὶ συγκοπῇ πλοῦτος ἢ ὅτι ἐκ τοῦ πηλοῦ καὶ τῆς γῆς ὁ πλοῦτος εὐρίσκεται τοῖς ἀνθρώποις· ὅθεν καὶ Ἡσίοδος (Θεογ. 969): Δημήτηρ μὲν Πλοῦτον ἐγείνατο, Σύνταξις: Τὸ ὕδωρ μὲν, τὸ στοιχεῖον δηλονότι, ἄριστόν ἐστιν, ἡγουν κράτιστον καὶ χρησιμώτατον, παρὸ εἰσὶ τὰ λοιπὰ τρία στοιχεῖα, πῦρ, ἀήρ καὶ γῆ. Ὁ χρυσὸς δὲ διαπρέπει καὶ διαλάμπει ἔξοχα καὶ διαφερόντως τοῦ πλούτου τοῦ μεγάνορος, ἡγουν τοῦ μεγάλα δυναμένου, ἢ, κατὰ μετωνυμίαν, τοῦ ἰσχυροποιοῦντος καὶ μεγαλύνοντος τοὺς ἔχοντας αὐτὸν ἀνθρώπους· ἅτε καὶ καθὰ πῦρ αἰθόμενον καὶ καιόμενον νυκτί, ἀντὶ τοῦ νύκτωρ καὶ ἐν καιρῷ νυκτός· ὅπερ λαμπρότερόν ἐστι τοῦ μεθ' ἡμέραν καιομένου πυρός. Ἄεθλα] Ἀγῶνας.

- 1 5 —Ἄεθλα] * Ἄεθλος καὶ ἄεθλον διαφέρει. Ἀρσενικῶς γὰρ τὸν τόπον καὶ τὸ ἀγώνισμα δηλοῖ· οἶον (Ὀδυσ. Χ, 5): Οὗτος μὲν δὴ ἄεθλος ἀάατος οὐδετέρως (δὲ) τὸ ἐπὶ τοῦ ἀγῶνος διδόμενον ἔπαθλον· οἶον (Ἰλ. Ψ, 259): Νηῶν δ' ἀφήρηται τ' ἄεθλα λέβητάς τε τρίποδάς τε. Καὶ ἀπὸ τούτου ἀεθλεύειν, τὸ ἀγωνίζεσθαι. Γίνεται δὲ ἡ λέξις, κατὰ τοὺς παλαιούς, ἀπὸ τοῦ ἐθέλειν, ἐπιτάσσει τοῦ α. αἰρετόν γὰρ καὶ θελητόν ὁ ἄεθλος καὶ τὸ ἄεθλον. Ἐνταῦθα δὲ ἄεθλά φησι τοὺς ἀγῶνας. —Γαρύεν] Φωνεῖν, ἀντὶ ὑμνεῖν. Ἐλδεαι] Ἐπιθυμεῖς, ἐθέλεις.
- 1 6 —Ἐλδεαι] * Ἐλδω, καὶ ἀπὸ τούτου ἔλδομαι, τὸ ἐπιθυμῶ, τὸ γ' ἔλδεται, ἀποβολῇ τοῦ τ ἰωνικῶς ἔλδεαι ἀντὶ το(ῦ) ἔλδη καὶ ἐπιθυμεῖς. Εἴρηται δὲ ἡ λέξις ἀπὸ τοῦ ἔλκω, κατὰ μετάθεσιν τοῦ κ εἰς δ· εἰς δ γὰρ τις ἐπιθυμεῖ ἐκεῖ ἔλκεται· ἢ παρὰ τὸ (θέ)λω, τοῦ θ τραπέντος εἰς δ, κατὰ Μακεδόνως, καὶ ὑπερθέσεως γενομένης· οἶον θέλω, δέλω, ἔλδω καὶ ἔλδομαι· ἢ παρὰ τὸ ἔλω, τὸ προκρίνω· δηλον γὰρ ὡς ἔλοιτο ἄν τις τὸ ἐπιθυμητόν. Εἰ δὲ δασύνεται τὸ ἐλεῖν ψιλοῦται δὲ τὸ ἔλδεσθαι, αἴτιον ἢ τοῦ δ ἐπένθεσις. —Φίλον ἦτορ] Ὡ φίλη ψυχή, προσφιλέης ἐμοὶ ψυχή. —Φίλον ἦτορ] * ἦτορ ἢ ψυχή, παρὰ τὸ ἄω, τὸ πνέω· καὶ γὰρ πνεῦμα λέγεται ἢ ψυχή, ὡς ἐν τοῖς θείοις Εὐαγγελίοις (Ἰωάν. δ', 24): « Πνεῦμα ὁ Θεὸς καὶ τοὺς προσκυνοῦντας αὐτὸν ἐν πνεύματι καὶ ἀληθείᾳ δεῖ προσκυνεῖν »· τουτέστιν ἄσωμάτόν ἐστι τὸ θεῖον, καὶ τοιαύτην θέλει καὶ τὴν θυσίαν αὐτοῦ, διὰ τοῦ ἐν ἡμῖν ἄσωμάτου προσφέρεσθαι, τουτέστι διὰ τῆς ψυχῆς καὶ τῆς τοῦ νοῦ καθαρότητος. Μηκέθ' ἁλίου σκόπει] Ἦγουν μὴ ζητεῖ ἰδεῖν.
- 1 7 —Ἁλίου] * Ἥλιος, παρὰ τὸ ἔλη, ὃ σημαίνει τὴν λαμπηδόνα, ἔλιος, καὶ τροπῇ τοῦ ε εἰς η ἥλιος. Θαλπνότερον] Φλογωδέστερον, λαμπρότερον, θερμότερον.
- 1 9 Ἐν ἀμέρᾳ] Φερόμενον δηλ. μὴ ὑπὸ νεφελῶν κρυπτόμενον. —Φαεινὸν] Λαμπρόν. Τοιαύτη γὰρ ἢ τῶν ἄστρων φύσις. —Ἄστρον] ἀντὶ ἀστέρα. Ἐρήμας δι' αἰθέρος] Μὴ ὑπὸ τινων οἰκουμένου ἄερος.
- 1 10 —Ἐρήμας δι' αἰθέρος] * Ἐν γὰρ τῷ ἀέρι, φησὶν ὁ Τζέτζης, συνίσταται, κατὰ Ἀριστοτέλη καὶ πάντας σοφοὺς, τά τε νέφη καὶ αἱ (κα)ται(γίδ)ες· καὶ τὰ πνεύματα· ὁ δὲ αἰθήρ ἔρημος τούτων ἀπάντων καθέστηκεν. —Αἰθήρ] * Ἐνταῦθα θηλυκῶς κεῖται, καθ'

- ὁμοιότητα τῆς ἡέρος. Αἰθὴρ ὁ οὐρανὸς κατὰ τὴν κοινὴν φράσιν· ὅθεν ὑπαιθρον τὸ μὴ ἔστεγασμένον. Εἴρηται δὲ παρὰ τὸ αἰεὶ θεῖν, ὥς φησιν Ἀριστοτέλης περὶ Κυρηναίων. — Δι' αἰθέρος] Καὶ Σοφοκλῆς Οἰδίποδι τυράννῳ (866—67): οὐρανίαν δι' αἰθέρα θηλυκῶς, Ὀλυμπίας ἀγῶνα] Τοῦ Ὀλυμπιακοῦ ἀγῶνος.
- 1 12 Φέρτερον] Κρείττονα· ὅτι ἕξοχος τῶν ἄλλων τῶν Ὀλυμπίων ὁ ἀγών. — Αὐδάσομεν] Λέξομεν. Ἀμφιβάλλεται] Κοσμεῖται.
- 1 15 Σοφῶν μητίεσι] * Σοφοὺς ἐνταῦθα τοὺς ποιητάς φησιν, οὓς ὁ αὐτὸς ἄλλ(οι?) σοφιστὰς λέγει (Ἰσθμ. Ε', 36—37). Μελέταν δὲ (σο)φισταῖς Διὸς ἕκατι πρόσβαλον σ(εβι)ζόμενοι καὶ σοφίαν τὴν ποίησίν φησιν ὁ αὐτὸς ἐν τῷ τέλει τοῦ ὕμνου (187 — 88): πρόφαντον σοφίαν καθ' Ἑλλανας ἐόντα παντᾶ. — Μητίεσι] Ταῖς διανοίαις. — Μητίεσι] * Μητις ἢ σύνεσις, ἢ τέχνη καὶ ἢ βουλή· ὅθεν καὶ μη(τιέτης). Γίνεται παρὰ τὸ μήδω τὸ βουλεύομαι, μέλλων μήσω, μῆσις καὶ (μετα)θέσει τοῦ ς (.... μῆ)τις. — Κελαδεῖν] * Ἀκύρως ἐπὶ γὰρ ἀνέμων καὶ θαλάσσης καὶ ποταμοῦ κυρίως τάττεται· κέλαδος γὰρ ὁ θορυβώδης ἦχος καὶ ἡ ταραχή. Ἐνταῦθα δὲ κεῖται τὸ κελαδεῖν ἀντὶ τοῦ ἀνυμνεῖν, καὶ καθαρᾷ τῇ φωνῇ ᾄδειν καὶ εὐφημεῖν, ὥς καὶ παρὰ τῷ Ἀριστοφάνει (Βατρ. 386): ζαθέαις μολπαῖς κελαδεῖτε· ἤγουν ἀναβοᾶτε. Ἰκομένοισι] * Ἴκω, τὸ ἰκετεύω, καὶ παραγίνομαι· τὸ παθητικὸν ἴκομαι.
- 1 16 Τὸ πάλαι δὲ οὕτως ἔλεγον· νῦν δ' ἡ ἀφικνοῦμαι, τὸ ἔρχομαι. Θεμιστεῖον δὲ ἀμφέπει] * Θεμιστεῖον σκάπτων· συνεκδοχικῶς τοῦτο ἐξενήνεκται, ἀπὸ τοῦ συμβόλου τὸ κύριον· θέλει γὰρ εἰπεῖν τὴν δικαιοτάτην βασιλείαν.
- 1 18 Ταύτης γὰρ τὸ ἐπίσημόν ἐστι τὸ σκῆπτρον· ὅθεν καὶ σκηπτοῦχος, ὁ βασιλεὺς. Τὸ δὲ ἀμφέπει ποιητικὸν ἀντὶ περιέπει, ἤγουν φυλάττει καὶ κυβερνᾷ καὶ ἐπισκοπῆς ἀξιοῖ. Ἀγλαΐζεται] Ἦγουν κοσμεῖται.
- 1 22 —Ἀγλαΐζεται] * Τὸ ἀγλαΐζεται ἐκ τοῦ ἀγάλλεται, κατὰ παραγωγὴν καὶ ὑπέρθεσιν τοῦ ἀμεταβόλου. Τράπεζαν] * Τράπεζα κατὰ ἀποβολὴν τῆς τε συλλαβῆς τετράπεζα, τέσσαρας πέζας ἔχουσα· αἱ γὰρ τῶν παλαιῶν τράπεζαι τετράγωνοι ἦσαν.
- 1 27 Φόρμιγγα] * Φόρμιγξ πρῶτον γὰρ ἐκιθάριζεν ὁ Ἀπόλλων, εἶτα ἐπῆγον τὴν ᾠδὴν αἱ Μ(οῦσαι). — Πασσάλου] * Πάσσα(λον ...ωκε.....ρεμα... ὅπερ δεῖ· παρὰ τὸν πῆσσω μέλλοντα. Πίσας τε καὶ Φερενίκου] Καὶ Φερενίκου χάρις περιφραστικῶς, ἀντὶ τοῦ, ἡ Πίσας καὶ ὁ Φερενίκος.
- 1 28-29 —Χάρις] Ἡ δόξα. —Χάρις] * Χάρις ἢ θεά, καὶ τὴν αἰτιατικὴν (ἔχ)ει τρισύλλαβον, ἤγουν Χάρिता (Ἰλ. Ξ, 267): Χαρίτων μίαν ὀπλοτεράων· καὶ τὴν δωρεὰν ἔτι σημαίνει (Ἰλ. Ξ, 235): ἐγὼ δὲ καὶ τοι ἰδέω χάριν καὶ τὴν εὐπρ(έπ)ειαν δηλοῖ, ὥς (Ὀδυσ. Ζ, 235): κατέχ)ευε χάριν κεφαλῇ καὶ ὦμῳ· καὶ τὴν ἡδονήν, ὥς ὅταν λέγωμεν: «τὴν τῶν λόγων χάριν.» Γίνεται δὲ παρὰ τὸ χαίρω, χαρῶ, χάρις. Νόον] * Νόον τὴν διάνοιαν.
- 1 30 Νοῦς ἐστίν ὄρασις ψυχῆς ἀσώματος πρὸς πάντα (ἐκ)τεινομένη. Νοῦς πρᾶγμα ἄδηλον, ἀδήλως ἄδηλα περι(θ)ροῦν· τοῦτο γὰρ ἐστὶ νοῦς ἐν ψυχῇ, ὅπερ ὀφθαλμὸς ἐν σώματι. Εἴρηται δὲ παρὰ τὸ νέεσθαι τὸ πορεύεσθαι, ὁ πάντοτε ἐν ἡμῖν κινούμενος· οὐδὲν γὰρ νοὸς ὀρμητικώτερον. Καὶ Ὅμηρος (Ἰλ. Ο, 80): Ὡς δ' ὅτ' ἂν αἴζη νόος ἀνέρος Ἔθηκε] * Ἔθηκεν, ἤγουν ἐπέθηκεν.
- 1 31 Ὡφειλεν εἶναι ἔθηκεν, ἀλλὰ ὁ κανὼν φησιν: Ὁ ἀόριστος πρῶτος ἐνεργητικός, εἴτε ἀπὸ βαρυτόνων ῥημάτων παράγεται, εἴτε ἀπὸ περισπωμένων, εἴτε ἀπὸ τῶν εἰς μι, αἰ γίνεται ἀπὸ τοῦ μέλλοντος, τροπῇ τοῦ ω εἰς α, καὶ προσλήψει κατὰ τὴν ἀρχὴν τῆς αὐξήσεως, συλλαβικῆς ἢ χρονικῆς, καὶ (ἀ)εὶ φυλάττει τὸ τοῦ μέλλοντος σύμφωνον·

οἶον· τύψω, ἔτυψα, λέξω ἔλεξα, πείσω ἔπεισα, φανῶ ἔφηνα, χωρὶς τοῦ εἶπα ἀπὸ τοῦ ἔπω, ἦνεγκα ἀπὸ τοῦ ἐνέγκω, ἔθηκα ἀπὸ τοῦ τίθημι, ἔδωκα ἀπὸ τοῦ δίδωμι, καὶ ἦκα ἀπὸ τοῦ ἴημι, τὸ πέμπω· ἀντὶ τοῦ ἦψα, ἦνεγξα, ἔθησα, ἔδωσα, ἦσα. —Φροντίσιν] * Φροντὶς λέγεται ἐκ τοῦ φέρω, φορτὶς, ὑπερβιβασμῶ καὶ πλεονασμῶ τοῦ ν φροντὶς. Δίκην γὰρ φόρτου ἔγκειται ἢ φροντὶς τῇ ψυχῇ· ἢ παρὰ τὸ τὰς φρένας τίειν· οἱ γὰρ φροντίδας ἔχοντες τὰς φρένας τιμωροῦνται. —Φροντίσιν] Ταῖς τῶν ἐγκωμίων καὶ τῆς ποιήσεως. Παρ' Ἀλφεῶ] * Ἐν Ὀλυμπίᾳ· ἀπὸ γὰρ τοῦ ποταμοῦ τὸ χωρίον ἀκουστέον.

ο 1 32 —Παρ' Ἀλφεῶ] * ... σημαίνει τὸ ὃ ἄρθρον, προτακτικὸν καὶ ὑποτακτικόν, καὶ ἀντωνυμίαν τρίτου προσώπου ἀντὶ τοῦ οὗτος, ὡς τὸ (Ἰλ. Α, 12): ὁ γὰρ ἦλθε θεὰς ἐπὶ νῆας Ἀχαιῶν. καὶ ἀντὶ τοῦ τοῦτο, ὡς τό: Ὁ μὲν οὔτι τόσον (τ)ελέθει κακὸν ἔνδοθι μίμνον· καὶ ἀντὶ τοῦ ὅτι, ὡς τὸ (Ἰλ. Α, 120): Λεύσσετε γὰρ τόγε πάντες, ὃ μοι γέρας ἔρχεται ἄλλῃ. καὶ ἀντὶ τοῦ διότι, ὡς τὸ (Ὀδ. Δ, 206): (Το)ίου γὰρ καὶ πατρός, (ὁ) καὶ πεπνυμ(ένα βάζ)εις· ἐνταῦθα δὲ κεῖται ἀντὶ τοῦ ὅστις, ὁ Φερ(έν)ικος. —Παρ' Ἀλφεῶ] * Ἀλφειὸς ποταμὸς ἐν Ἡλιδι, ἢ ἀρκαδικῆς πόλεως. Καλεῖται δέ, κατὰ τὸν γεωγράφον, ἀπὸ τῆς τῶν ἀλφῶν θεραπείας, ἡγουν παρὰ τὸ τοὺς ἀλφούς θεραπεύειν, ἢ παρὰ τὸ ἄλφειν, ὃ ἐστὶν ὠφελεῖν· ὠφέλιμον γὰρ αὐτοῦ τὸ ὕδωρ. Τὸ φε συνεστάλη διὰ τὸ μέτρον, ἐλλείψει τοῦ ι· τὰ γὰρ διὰ τοῦ εἰος τρισύλλαβα ἐπὶ ποταμῶν (ὁξ)ύτονα ὄντα δίφθογγον ἔχει, οἶον Πηνειός, Σπερχειός, Ἀλφειός· κεῖται ὁξύτονα διὰ τὸ μῆνι τοῦ ι· τρισύλλαβα δὲ διὰ τὸ —Σύτο] ὥρμα· —Δέμας] * Δέμας, τὸ σῶμα, παρὰ τὸ δέω, τὸ δεσμεύω· (τὸ) γὰρ σῶμα δεσμός ἐστι τῆς ψυχῆς· ἢ παρὰ τὸ δομῶ, τὸ οἰκοδομῶ· οἰκοδόμημα γὰρ ἐστὶ τῆς ψυχῆς καὶ οἰκητήριον· τὸ ας βραχύ. Τὰ εἰς ας οὐδέτερα συστέλλονται πρὸς ἀντιδιαστολὴν τῶν ἀρσενικῶν ὀνομάτων· καὶ εἰ μὲν ὥσι καθαρά, ἢ ἔχει πρὸ τοῦ α τὸ ρ, ἐπιδέχεται κλίσιν· εἰ δὲ μή, οὐ κ(λίνεται) ὧν παραληγομένων τῷ λ· οἶον· ἄλας ἄλατος, ἐρυσίπελας ἐρυσίπέλατος Προσέμιξε] Συνέξευξεν.

ο 1 37 Κλέος] * (Παρὰ τὸ κλεῖζειν τὸ φ)ημίζειν, ἢ παρὰ τὸ κλύεσθαι, τὸ ἀκούεσθαι, ἢ ἐξακουσμένη φήμη, ἢ παρὰ τὸ καλῶ ἑαυτούς. Καὶ δόξα μὲν ἐστὶν ὁ ἀπὸ τῶν πολλῶν ἔπαινος, κλέος δὲ ὁ ἀπὸ τῶν ἐνταῦθα στάσιν δηλοῖ καὶ λαμβάνεται ἀντὶ τοῦ —Λυδοῦ] * Λυδοῦ Πέλοπος ἀποικίαν περιφραστικῶς τὴν Πελοπόννησον. Γαῖάχορος] * Ἐπίθετον Ποσειδῶνος, ἡγουν ὁ τὴν γῆν συνέχων· περιλαμβάνει γὰρ αὐτὴν ὁ Ὠκεανός.

ο 1 39 ... ὁ ὄχων καὶ βαστάζων αὐτήν. Φασὶ γὰρ αὐτὴν ἐφ' ὕδατος ἐστηρίχθαι· ὅθεν ὁ αὐτὸς ἐννοσίχθων καὶ ἐννοσίγαιος λέγεται, ἡγουν ὁ κινῶν τὴν γῆν· οἱ γὰρ φυσικοὶ ἀπὸ τῶν ὑδάτων γίνεσθαι τοὺς σεισμούς φασιν· ἢ παρὰ τὸ τοῖς ὄχοις γαίειν, ἡγουν τοῖς ἄρμασι χαίρειν· ἵππιος γὰρ ὁ θεός. Λέβητος] * Λέβης σημαίνει δ'· ἐπὶ μὲν τοῦ παρ' ἡμῖν λεγομένου χέρνιβος (Ὀδ.

ο 1 40 Α, 136—37): Χέρνιβα δ' ἀμφίπολος προχόῳ ἐπέχευε φέρουσα Καλῇ, χρυσεῖη ὑπὲρ ἀργυρέοιο λέβητος· ἐπὶ δὲ τῆς λεκάνης (Ὀδ. Τ, 386—87): γρη῏ς δὲ λέβηθ' ἔλε παμφανώωντα Τῷ πόδας ἐξαπένιζεν ἐπὶ δὲ τοῦ ἡμῖν συνήθους (Ἰλ. Φ, 362): Ὡς δὲ λέβης ζεῖ ἔνδον, ἐπειγόμενος ἐπὶ δὲ τῶν ἀναθηματικῶν (Ἰλ. Ι, 123): Αἶθωνας δὲ λέβητας ἐείκοσι, —Ἐξελεν] * Ἐξέβαλεν, ἀφείλετο. Ἐξελέσθαι σημαίνει καὶ τὸ σῶσαι. Ἐλέφαντι] * Ἦγουν ἐλεφαντίνῳ ὅστῳ, τῷ τοῦ ὅλου ὀνόματι ὀνομάζων τὸ μέρος, ᾧ τρόπῳ καὶ βοῦς, τὸ δέρμα, ἢ βύρσα δηλαδή· καὶ Ὀμηρος (Ἰλ.

ο 1 41

Δ, 141): Ὡς δ' ὅτε τίς τ' ἐλέφαντα γυνὴ φοῖνικι μίηνῃ· ἀντὶ ἐλεφάντινον ὅστούν τῳ φοινικῷ χρώματι βάψη. —Φαίδιμος] * Ἀπὸ τοῦ φαίνω φαίνός, ὁ φωτεινός· ὅθεν φαίνιμος καὶ φαίδιμος, ὁ λαμπρός. Κεκασμένον] * Ὑγουν κεκαλλωπισμένον ἀπὸ τοῦ καίω, τὸ κοσμῶ, κάσω, κέκακα, κέκασμαι, κεκασμένος.

○ 1 46 Δεδαιδαλμένοι] * Ὑγουν κεκοσμημένοι ἀπὸ τοῦ δαιδάλω· τοῦτο ἀπὸ Δαιδάλου τοῦ Κρητός, τοῦ ποικίλλοντος τὰ ἴδια (ἔργα)· ἢ ἀπὸ Δαιδάλης, Ἀθηναίας μάμμης ἢ τροφοῦ. Πᾶν δὲ τὸ ὑπὸ τῆς παρθένου δημιουργούμενον ἐπ' αὐτὴν ἀναφέρεται· καὶ δαιδάλματα τὰ ποικίλα κατασκευάσματα, τὰ ἐκ δαίσεως καὶ ἐμπειρίας ὄντα· ἐκ τοῦ δαίω γὰρ τοῦ σημαίνοντος τὸ ἐπίσταμαι ἢ λέξις. Μείλιχα] * Μείλιχος ὁ ἡδὺς καὶ εὐφραντὸς παρὰ τὸ μέλι, ὡς τινὲς φασιν, ἢ ἀπὸ τοῦ μέλος μελικός, καὶ τροπῇ τοῦ κ εἰς χ, καὶ ἀναβιβασμῷ τοῦ τόνου, καὶ πλεο(νασμῷ τοῦ ἰῶ)τα μείλιχος.

○ 1 49 ἐπὶ καλοῦ, ἔλεγχος ἐπὶ κακοῦ μόνον. Ἐπιφέροισα] Ἐπάγουσα.

○ 1 50 —Τιμάν] Ἀξίωσιν καὶ σεμνότητα. Ἐμήσατο] Παρέπεισε δικαίως.

○ 1 51 —Πιστὸν] Ἀληθὲς καὶ ἀξιόπιστον. Ἐς ἔρανον] * Ἐρανος ἡ εὐωχία παρὰ τὸ συνερᾶσθαι καὶ συνεισφέρειν τι τοῖς φίλοις καὶ εὐωχεῖσθαι.

○ 1 62 Ἐρανος καὶ ἡ ἀνταπόδοσις, ἡ ἀντίχαρις, Ἰσοκράτης ἐν τῷ τῆς Ἑλένης ἐγκωμίῳ (§ 1) περὶ τοῦ Θησέως διεξιὼν φησι: «Καὶ τοσαύτην χάριν ἔσχε Πειρίθω, τῷ μετασχόντι τῆς ἀρπαγῆς, ὥστε, βουληθέντος αὐτοῦ μνη(στεῦ)σαι κόρην τὴν Διὸς καὶ Δήμητρος, καὶ παρακαλοῦντος (αὐτὸν) ἐπὶ (τὴν εἰς) ἄδου κατάβασιν, ἐπειδὴ συμβουλευὼν οὐχ οἷός τ' ἦν ἀποτρέπειν, προδήλου τῆς συμφορᾶς οὔσης, ὅμως αὐτῷ συνηκολούθησε, νομίζων ὀφείλειν τοῦτον τὸν ἔρανον, μηδενὸς ἀποστῆναι τῶν ὑπὸ Πειρίθου προσταττομένων». Ζέοισαν] Ἐμβεβλήκασι δηλαδή· Κατὰ μέλη] Ὑγουν μεληδόν.

○ 1 80 Δεύτατα] Ὑγουν δεύτερα. Ἀκέρδεια] Ζημία καὶ βλάβη.

○ 1 84 —Λέλογχεν] Ὑγουν ἐκδέχεται. Σκοποῖ] Δεσπότης.

○ 1 87-88 Καταπέψαι] Κατασχεῖν. Κόρω δ' ἔλεν] Ὑγουν ἐπεσπάσατο.

○ 1 90 Ἄταν ὑπέροπλον] Ὑγουν ὑπερμεγέθη βλάβην καὶ συμφοράν. Ἀλᾶται] Ὑγουν ἀποτυγχάνει.

○ 1 107 Πάλιν] Ὑγουν ὀπίσω. Ἀνεφρόντισεν] Ὑγουν διανοήσατο καὶ ἐνεθυμήθη, ἢ ἐβουλεύσατο.

○ 1 132 Ἐν σκότῳ] Ἀφανεία καὶ ἀδοξία. Καθήμενος] Διάγων.

○ 1 133 —Μάταν] Ὑγουν εἰς κενὸν καὶ μηδὲν ἄξιον λόγου ἐπιδεικνύμενος. Πρᾶξιν] Ἐκβασιν.

○ 1 136 —Πρᾶξιν] Τὸ τέλος καὶ κατόρθωσιν· ὅθεν καὶ ἄπρακτος ὁ μηδὲν κατορθώσας. Οὐδ' ἀκράντοις ἐφάψατ' ὧν ἔπεσσι] * Οὐδ' οὖν ἀπράκτοις καὶ μηδὲν κατορθοῦσι καὶ ἐνεργοῦσι λόγοις ἤψατο τοῦ Ποσειδῶνος.

○ 1 137-138 Τὸ γὰρ ἄπτεσθαί τινος λόγοις καὶ τὸ καθάπτεσθαι, ὡς παρ' Ὀμήρῳ, καὶ τὸ ἐφάπτεσθαι ὡς ἐνταῦθα, ἐπὶ τοῦ ὁμιλεῖν καὶ λαλεῖν τινι λαμβάνεται· ἐπεὶ καὶ ἄπτεσθαί (τι)νων, οὐ μόνον σωματικῶς, ἀλλὰ καὶ λόγοις λε(γό)μεθα· ἢ ἐφάψατο, ἀντὶ τοῦ ἐνεχεῖρῖσεν. — Ἐφάψατ'] * Τὸ ἐ(φάπ)τεσθαι ὁ Πίνδαρος πολλάκις (δοτικῇ συντάττει, ὡς καὶ ἐν Πυθιονίκαις (Εἴδ. Ι', 43—44): Ὅσαις δὲ βρότεον ἔθνος Ἀγλαΐαις ἀπτόμεσθα, ὁμοίως καὶ τὸ ψαύειν· καὶ ἐν Ἰσθμίοις (Εἴδ. Δ', 19): Ἐσχάταισιν οἴκοθεν στάλαισιν ἄπτονθ' Ἡρακλείαις. Ἐν πτεροῖσιν τ' ἀκάμαντας ἵππους] * Τουτέστιν οὐ κάμνοντας ἐν τοῖς δρόμοις.

○ 1 140-141

Κατὰ παράχρησιν μὲν τὸ πτεροῖσι, πρὸς μείζονα δὲ ἔμφασιν κεῖται τῆς τῶν ἵππων γοργότητος. Τοῖς πτεροῖσιν οὖν, ἀντὶ τοῦ τοῖς ποσὶ, καὶ τῇ τούτων κουφότητι, καὶ τῇ τῶν δρόμων ταχυτῇτι διὰ τῶν πτερῶν μὲν γὰρ ταῖς ὀρνισιν εἰς τάχος ὁ δρόμος ἀνύεται, τοῖς δὲ ἵπποις διὰ τῶν ποδῶν. — Ἐν πτεροῖσιν] Συνεκδοχικῶς ἀπὸ τῶν παρεπομένων τὴν πρᾶξιν παριστῶσα· ἀπὸ γὰρ τῶν πτερῶν, ἤγουν τῶν ποδῶν, τὴν τούτων ἐνέργειαν δηλοῖ, ἤγουν τὸν δρόμον. Ἐλεν δ' Οἰνομάου βίαν] * Ἀντὶ τοῦ καθεῖλεν, ἤγουν κατέλυσε καὶ ἐδάμασε τὴν τοῦ Οἰνομάου βιαίαν (γρ.

- ο 1 142 βίαν) καὶ δύναμιν· ἢ ἔλεν, ἀντὶ τοῦ ἀνεῖλεν, ἤγουν διέφθειρε καὶ ἐφόνευσε. Βίαν δὲ Οἰνομάου, περιφραστικῶς τὸν Οἰνόμαον, ὡς τὸ παρ' Ἡσιόδῳ (Ἀσπ. Ἡρ. 349): Τὸν πρότερος προσέειπε βίη Ἡρακληεῖη. Παρθένον τε σύνευνον] * Καὶ τὴν παρθένον (τὴν Ἴπποδάμειαν δηλονότι) ἔλεν, ἀντὶ τοῦ ἤγαγε καὶ ἔλαβε σύνευνον καὶ γυναῖκα.
- ο 1 143 Τὸ δὲ ἔλεν ἐνταῦθα ἀπὸ κ(οι)νοῦ μέν, οὐ κατὰ τὸ αὐτὸ σημαίνόμενον δέ· πολλάκις γὰρ τὸ κατὰ κοινοῦ λαμβανόμενον διαφόρως νοεῖται· καὶ Ὅμηρος (Ἰλ. Λ, 328): Ἐνθ' ἐλέτην δίφρον τε καὶ ἀνέρε δήμου ἀρίστῳ. Τὸ ἐλέτην κατὰ κοινοῦ ἐστίν· ἀλλ' ἐπὶ μὲν τοῦ δίφρου ἀντὶ τοῦ ἔλαβον, ἐπὶ δὲ τῶν ἀνδρῶν ἀντὶ τοῦ ἐφόνευσαν. Μεμαλότας] Ἦγουν προσκειμένους καὶ προσέχοντας.
- ο 1 153 Ἐν δρόμοις] Ἀντὶ τοῦ ἐν τῷ τόπῳ, ἐν ᾧ ἔδραμε Πέλοψ, ἤγουν ἐν τῷ ἀγῶνι τῷ Ὀλυμπιακῷ καὶ τῇ Ὀλυμπίᾳ. Ἐρίζεται] Ἦγουν δι' ἔριδος καὶ ἀμίλλης ἐξετάζεται.
- ο 1 187 Σοφίαν] * Σοφίαν ἐνταῦθα φησι τὴν ποίησιν, ὡς ἐν Νεμεονίκαῖς ὁ αὐτός φησι (Εἵδ. Ζ', 33): Σοφία δὲ Κλέπτει παράγοισα μύθους (sic). ΟΛΥΜΠΙΩΝ ΕΙΔΟΣ Β'.
- ο 2 24 Ἀέθλων τε κορυφὰν] Ἦγουν τὸν ἀκρότατον τῶν ἀγώνων, τὸν ἐν Ὀλυμπίᾳ κατὰ τὸ (Ὀλ. Εἵδ. Α', 11—12): Μηδ' Ὀλυμπίας ἀγῶνα Φέρτερον αὐδάσομεν. Κόμισον] Σῶσον καὶ διαφύλαξον· ὅθεν καὶ διακομίζεσθαι τὸ διασώζεσθαι ἐκ κινδύνου τινός, παρὰ Θουκυδίδῃ (Α', 136).
- ο 2 29 Πεπραγμένων] Ἦγουν συμβάντων. Παλίγκοτον] * Ἀντὶ τοῦ παλιγκότως καὶ ἐκ μεταβολῆς.
- ο 2 105 Φρένες] Αἱ γινώμαι. Ὀκχέοντι] Συνίζησις.
- ο 2 123 Ἐς τρις] * Ἀντὶ τοῦ διὰ παντός· τέλειος γὰρ ἀριθμὸς ὁ τρεῖς. Ὀρμοῖσι τῶν χέρας] * Κατ' ἀντιστροφὴν ὁ λόγος, ἀντὶ τοῦ, ἂφ' ὧν ὄρμους καὶ στεφάνους ἀναπλέκουσι ταῖς αὐτῶν χερσί.
- ο 2 145 Ἐσφαλεν] * Ἦγουν σφαλῆναι καὶ πεσεῖν ἐποίησε, τουτέστιν ἐφόνευσεν. Ἐπεχε νῦν σκοπῷ τόξον] Ἦγουν ἵθυσε τὸ τόξον κατὰ τοῦ σκοποῦ, ἤγουν τὸν λόγον.
- ο 2 163 Εὐκλέας οἷστούς] Ἦγουν τοὺς ἐπαίνους. — Εὐκλέας οἷστούς] * Τροπικῶς τοὺς ἐγκωμιαστικοὺς λόγους. Τὸν αὐτὸν τρόπον εἴρηκε καὶ ἐν τῷ Θ'. Εἶδει τῶν Ὀλυμπίων ἐν τῷ (στ. 17): Πτερόεντα δ' ἴει γλυκὺν Πυθῶνά δ' (sic) οἷστόν. ἀντὶ τοῦ, λόγον ἐγκωμιαστικόν. Μᾶλλον εὐεργέταν] * ἤγουν εὐεργετικώτερον τῇ γνώμῃ καὶ ἐλευθεριώτερον ταῖς δόσεσι.
- ο 2 170 Τὸ δὲ ἑκατὸν ἐτέων ἀντὶ ἐντὸς πολλῶν ἐτῶν κεῖται· ὀριστικὸς ἀριθμὸς ἀντὶ ἀορίστου. Κόροσ] * Ὑβρις μετὰ ἀδικίας.
- ο 2 t alt Ἄλλως. † Σύνταξις.
- ο 2 15-55 Τῶν ἔργων δὲ τῶν πεπραγμένων δικαίως καὶ ἀδίκως οὐδὲ ὁ χρόνος ὁ πατήρ πάντων τῶν πραγμάτων δύναίτο ἂν ποιῆσαι τὸ τέλος (ἀποίητον· τῶν δὲ κακῶν γένοιτο ἂν λήθῃ σὺν μακαρίῳ καὶ εὐδαίμονι θανάτῳ. Καὶ γὰρ ἡ βλάβη καὶ ἡ δυστυχία ἀποθνήσκει

καταπονηθεῖσα ἐκ μεταβολῆς, ὁπότεν ἡ μοῖρα καὶ ἡ τύχη τοῦ θεοῦ πέμψη πλοῦτον ὑψηλὸν ἀπομακράν. Ὁ λόγος δὲ οὗτος ἀκολουθεῖ καὶ ἀρμόζει ταῖς θυγατράσι τοῦ Κάδμου ταῖς καθεζομέναις εἰς περιφανεῖς καὶ λαμπροὺς θρόνους, αἵτινες ἔπαθον συμφορὰς μεγάλας. Τὸ πένθος δὲ τὸ μέγα πίπτει καὶ ἀφανίζεται τῆς μνήμης ὑπὸ τῶν ἀγαθῶν τῶν ἐπικρατεστέρων. Ἡ δὲ Σεμέλη ἡ τεταμένης ἔχουσα τὰς τρίχας, ἡ ἀποθανοῦσα τῷ κτύπῳ τοῦ κεραυνοῦ, ζῇ ἐν τοῖς θεοῖς τοῖς τὸν Ὀλυμπον οἰκοῦσιν· ἡ Παλλὰς δέ, ἡγουν ἡ Ἀθηνᾶ, φιλεῖ αὐτὴν διαπαντός· καὶ ὁ Ζεὺς ὁ πατὴρ πάντων φιλεῖ αὐτὴν κατὰ πολὺ· φιλεῖ δὲ καὶ ὁ π(αῖς) αὐτῆς ὁ φέρων τὸν κισσόν, ἡγουν ὁ Διόνυσος (ὃ ἐστὶν ὁ κισσὸς ἀφιερωμένος). Φασὶ δὲ διάγειν ζῶην μὴ ἔχουσαν τέλος περὶ ὅλον τὸν χρόνον τῇ θεᾷ τῇ Λευκοθέᾳ καὶ ἐν τῇ θαλάσῃ σὺν ταῖς θυγατράσι ταῖς θαλασσίαις τοῦ Νηρηῆος. † Σύνταξις.

Ο 2 55-108

Ὦντως καὶ κατὰ ἀλήθειαν οὐδαμῶς ἐστὶ φανερόν τὸ τέλος τοῦ θανάτου τῶν ἀνθρώπων, οὐδὲ διακεκριμένον ὑπάρχει ὁπότεν ἡμεῖς τελευτήσωμεν ἡμέραν τὴν παῖδα τοῦ ἡλίου ἢ(συχο)ν σὺν ἀγαθῷ ἀβλαβεῖ καὶ στω. Τὰ ρεύματα δὲ ἄλλοτε ἄλλα ἔρχονται εἰς τοὺς ἀνθρώπους, δηλονότι καὶ μετὰ τέρψεων καὶ πόνων τε καὶ μόχθων. οὕτω δὲ καὶ ἡ μοῖρα, ἥτοι ἡ τύχη, ἥτις ἔχει τήνδε τὴν πατρώαν καὶ εὐφραντικὴν εὐδαιμονίαν ὀλβῳ τε θεο(πέ)μπτω, ἡγουν εὐδαιμονία παρὰ θεοῦ ὠρμημένη, καὶ ἐπάγει καὶ κομίζει βλάβη(ν) ἥντινα (γρ. ἴσω: τὴν ἐν) ἄλλῳ χρόνῳ ἀντεστραμμένην· ἀφ' οὗπερ χρόνου υἱὸς ὁ μόριμος, ἥτοι ὁ κατὰ μοῖραν αὐτῷ γενόμενος, ἡγουν ὁ Οἰδίπους, ἀπέκτεινε τὸν Λαῖον τὸν αὐτοῦ πατέρα. Καὶ γὰρ τὸ μαντευθὲν ἐν τῷ χρηστηρίῳ τοῦ (Ἀπό)λλωνος, τὸ ἔκπαλαι λελεγμένον ἐπλήρωσεν. Ἰδοῦσα δὲ ὀξεῖα ἡ Ἐριννύς, ἡ ἔφορος τῶν ἀδικουμένων θεά, φονευθῆναι ἐποίησε τὸ γένος αὐτοῦ τὸ πολεμικὸν καὶ γενναῖον, τοὺς υἱοὺς αὐτοῦ δηλαδὴ τὸν Πολυνεΐκη καὶ Ἑτερόκλη (γρ. Ἑτεοκλῆ) δι' ἀλληλοφονίας· ὑπελείφθη δὲ ὁ Θέρσανδρος ζῶπυρον τοῦ Πολυνεΐκου, τι(μῶμενον) ἐν μάχαις τοῦ (πολ)έμου καὶ ἐν ἀγῶσι νέοις, ἄνθος τῆς Ἀδραστίδος, βοηθὸς τοῖς οἴκοις· ἀφ' οὗ Θερσάνδρου τὸν υἱὸν τοῦ Αἰνησιδάμου, τὸν νῦν ἐγκωμιαζόμενον, ἔχοντα τὴν ῥίζαν καὶ τὴν ἀρχὴν τοῦ σπέρματος προσῆκόν ἐστιν ἀξιωθῆναι ἐγκωμίων καὶ λυρικῶν μελῶν. Αὐτὸς μὲν γὰρ ὁ Θήρων ἐδέξατο γέρας καὶ ἄθλον ἐν Ὀ(λυμπ)ίᾳ· ἐν τῷ Πυθιακῷ δὲ καὶ Ἰσθμιακῷ ἀγῶνι αἱ κοιναὶ χάριτες τῶν ἀρμάτων τῶν τεθρίππων, τῶν δώδεκα δρόμους ποιούντων, ἤνεγκαν ἄνθη εἰς τὸν ἀδελφὸν (αὐτοῦ) τὸν αὐτόκληρον ὄντα. Τὸ δὲ ἐπιτυχεῖν δοκιμάζοντα τοῦ ἀγῶνος ἀπολύει καὶ ἐλευθεροῖ ἀλγεινῶν καὶ ἐναντίων πραγμάτων. Ὁ μὲν πλοῦτος ὁ (πεπ)οικιλμένος τε καὶ ἐστολισμένος ταῖς ἀρεταῖς (φέρει) καὶ ὑπομένει τὸν καιρὸν καὶ τῶν ἀγαθῶν καὶ τῶν κακῶν, παρέχων καὶ διδοὺς διάνοιαν συνετὴν καὶ ἀγρευτικὴν τῶν πραγμάτων, ἀστήρ ὑπάρχων λαμπρὸς καὶ φῶς ἀληθινὸν τῷ ἀνδρί· τουτέστιν ὁ μετὰ ἀρετῆς πλοῦτος ὡς ἀστήρ ἐστὶν ἔκδηλος καὶ ἀληθινὸν φῶς τοῖς ἀνθρώποις. Εἰ δὲ ἔχει τις τὸν πλοῦτον, γινώσκει τὰ μέλλοντα, ὅτι (αἱ) φρένες αἱ ἀδιόρθωτοι ἐνταῦθα ἔδωκαν δίκην. Τὰ δὲ ἀρμαρτήματα ἐν τῇδε τῇ ἀρχῇ τοῦ Διός, ἥτοι ἐν τῷ κόσμῳ, τίς θῆ ὑπὸ τὴν γῆν διδοὺς ἀπόφασιν ἀνάγκης, ἐχθρὰς δηλονότι τοῖς κολαζομένοις. † Σύνταξις.

Ο 2 109-149

Οἱ ἄνθρωποι δὲ οἱ ἀγαθοὶ καὶ ἐνάρετοι ἔχοντες τὸν ἥλιον διαπαντὸς ὅμοιον, καὶ ἐν ταῖς νυξὶν ὅμοιον καὶ ἐν ταῖς (ἡμ)έραις διάγουσι βίον ἄλυπον, οὐ ταρασσόν(τες τὴν) γῆν τῇ ἰσχυί (τῶν χ)ειρῶν, οὐδὲ τὸ ὕδωρ τὸ θαλάσσιον [δη(λαδὴ) οὔτε π(ολεμ)οῦσι κατὰ γῆν, οὔτε ναυμαχοῦσι κατὰ θάλασσαν], διὰ τὴν δίαιταν τὴν κενὴν καὶ τὴν ματαίαν· ἀλλ' ἐκεῖνοι μὲν οἱ ἄνθρωποι, οἵτινες ἔχαιρον ταῖς εὐορκίαις, ἥτοι τοῖς ἀγαθοῖς τρόποις καὶ ἡ(θεσι?), διάγουσιν αἰῶνα (ἄλυ)πον. Οἱ δὲ εἴ ..., δηλονότι οἱ κακοὶ ὑπομ(ένο)υσι κόπον

(μέ)γαν. Ὅσοι δὲ ἄνθρωποι (μεί)ναντες ἐκ τρίτου ἐκατέρωθι, ἦτοι ἐν τῷ βίῳ καὶ ἐν τῷ ᾄδῃ, ἐτόλμησαν καὶ ἠθέλησαν ἄπο καὶ μακρὰν τῶν ἀδικιῶν παντελῶς, ἐτελείωσαν τὴν ὁδὸν τοῦ Διὸς παρὰ τὴν τύρσιν καὶ τὴν πόλιν τοῦ Κρόνου, ἔνθα οἱ ἄνεμοι τοῦ ὠκεανοῦ περιπνέουσι τὴν νῆσον τῶν μακάρων, ἔνθα δὲ λάμπει λαμ(πρότατα?) τὰ μὲν ἄνθη ἐκ τῆς γῆς ἀπὸ εὐθαλῶν δένδρων, ἄλλα δὲ τρέφει τὸ ὕδωρ· ἀφ' ὧντινων ἀναπλέκουσι τὰς χεῖρας ἐν ὄρμοις καὶ ἐν στεφάνοις, διὰ τῶν ὀρθῶν καὶ δικαίων βελῶν (γρ. βουλῶν) καὶ κρίσεων τοῦ Ῥαδαμάνθυος· ὃν ὁ πατήρ, ὁ Κρόνος, ἔχει συγκάθεδρον αὐτῷ ἑτοιμον, ὁ ἀνὴρ τῆς Ῥέας τῆς ἐχούσης θρόνον ὑπέρτατον καὶ ἐξοχώτατον πάντων. Ὁ Πηλεὺς τε καὶ Κάδμος συγκαταλέγονται καὶ συναριθμοῦνται τούτοις τοῖς τῶν Μακάρων νήσους λαχοῦσιν οἰκεῖν. Καὶ ἡ μήτηρ δὲ ἔπεμψε τὸν Ἀχιλλέα, ἐπεὶ ἔπεισε ταῖς ἱκεσίαις τὴν ψυχὴν τοῦ Διὸς· ὅστις Ἀχιλλεὺς ἀπέκ(τεινε) τὸν Ἑκτορα, τὸν ἰσχυρὸν καὶ ἄμαχον κίονα τῶν Τρώων· ἔδωκε δὲ καὶ τὸν Κύκνον τῷ θανάτῳ, καὶ τὸν παῖδα τῆς ἡμέρας τὸν Αἰθίοπα. † Σύνταξις.

Ο 2 149-180 Πολλὰ μοι βέλη ταχέα εἰσὶν ἔνδον τῆς βελοθήκης ὑπὸ τοῦ ἀγκῶνος, ἦτοι πολλὰ νοήματα ὀξεᾶ (ὑπάρχο)υσιν ἔνδον τῆς διανοίας φωνοῦντα πλουσίοις τοῖς σοφοῖς καὶ συνετοῖς ἀνθρώποις· εἰς δὲ τ(οὺς πολ)λοὺς καὶ χυδαίους ἄνδρας χρήζουσι καὶ δέονται ἐρμηνέων. Ὁ πολλὰ ἐπιστάμενος καὶ γινώσκων φύσει, ἡγουν ἀπὸ φύσεως, σοφός ἐστιν· οἱ δὲ ἀπὸ μαθήσεως γινόμενοι σοφοὶ καὶ οὐκ ἀπὸ μαθήσεως (sic) δηλονότι, ὥσπερ κόρακες φλύαροι βοῶσι συγκεχυμέναις φωναῖς ἀτελειώτως πρὸς τὸν θεῖον ὄρνιχα τοῦ Διὸς, ἦτοι τὸν ἀετόν. Ὡ ψυχὴ καὶ διάνοια, τανῦν ἔπεχε καὶ ἴθυνε τὸ τόξον, ἦτοι τὸν λόγον, κατὰ τοῦ σκοποῦ. Φέρε· τίνα βάλωμεν, ἡγουν ἐγκωμιάσωμεν, αὐθις πέμποντες οἷστοις ἐνδόξους ἀπὸ ἡμέρας (γρ. ἡμέρου) καὶ φιλικῆς φρενός. Τάνυσον ἐπὶ τὸν Ἀκράγαντα, ἡγουν τὸ τόξον. Ἐγὼ λέγω λόγον μεθ' ὅρκου κατὰ ἀληθῆ διάνοιαν, μή τινα πόλιν ἐφ' ἑκατὸν ἐτῶν τεκεῖν ἄνδρα εὐεργέτην πρὸς τοὺς φίλους ἐν ταῖς ἑαυτοῦ φρονήσεσι καὶ μεγαλοδωρότερον κατὰ τὴν χεῖρα τοῦ Θήρωνος. (Ἀλλὰ ἡ ὕβρις ἐπέβη ἐπὶ τὸν αἶνον τοῦ Θήρωνος συναντῶμενος οὐ μετὰ δικαιοσύνης, ἀλλ' ὑπ' ἀνδρῶν φθονερῶν τε καὶ μανικῶν, θέλων ποιῆσαι τὸ θορυβῆσαι κρύβιον [γρ. κρύφιον], ἄδοξον, τῶν ἀγαθῶν μετὰ κακῶν ἔργων). Ἐπειδὴ ἡ ψάμμος διαπέφευγε τὸν ἀριθμόν, τίς δύναίτο ἂν εἰπεῖν καὶ διηγῆσθαι ὅσα ἡδέα καὶ τερπνὰ ἐποίησεν ἐκεῖνος τοῖς ἄλλοις; ΟΛΥΜΠΙΩΝ ΕἸΔΟΣ Γ'.

Ο 3 7 Οὕτω ποι παρέστα] Ἦγουν οὕτω πως ἐπῆλθέ μοι. Δᾶμον Ὑπερβορέων] * Ἀντὶ τοῦ, τὸ ἔθνος τῶν Ὑπερβορέων.

Ο 3 32 Στέφανόν τ' ἀρετᾶς] Ἦγουν βραβεῖον. —Στέφανόν τ' ἀρετᾶς] * Ἦγουν δυνάμεως καὶ ἀνδρείας ἐπίσημον. Ἀγνὰν] Ἀδολον.

Ο 3 44 Ὑπακουέμεν] * Ἦγουν ὑποκεῖσθαι καὶ ἀναπεπταμένος εἶναι ταῖς λάβραις ἀκτῖσι τοῦ ἡλίου. Ἀγῶνα νέμειν] Ἦγουν διοικεῖν.

Ο 3 72 Ξενίαις αὐτοὺς ἐποίχονται τραπέζαις] Ἦγουν θεραπεύουσι καὶ τιμῶσιν ἐστιάσει. Ἀριστεύει] Ὑπερέχει.

Ο 3 75 —Κτεάνων] Τῶν τοῦ πλούτου κτημάτων. ΟΛΥΜΠΙΩΝ ΕἸΔΟΣ Δ'.

Ο 4 20 Ὅρσαι] Ἦγουν ἐγεῖραι. Ἀτιμίας] Ἦγουν χλεύης καὶ καταφρονήσεως.

Ο 5 t ΟΛΥΜΠΙΩΝ ΕἸΔΟΣ Ε'. Ἄλσος] Ἦγουν συνοικίας.

Ο 5 53-54 Ὑγίεντα ὄλβον] Τὴν μεθ' ὑγείας εὐδαιμονίαν. ΟΛΥΜΠΙΩΝ ΕἸΔΟΣ Ζ'.

Ο 6 21

- Κατὰ γὰρ αὐτὸν] * Ἡ κατὰ προσθετέα τῷ ἔμαρψε· ὑπερβατὸν γὰρ ἐστὶν· ἵν' ἥ κατέμαρψε καὶ κατέπιεν. Ἔψαυς] Ἦγουν ἐγεύσατο.
- ο 6 122-123 Τιμῶντες δ' ἀρετὰς εἰς φανεράν ὁδὸν ἔρχονται] Ἦγουν οἱ ἐνάρετοι λαθεῖν οὐ δύνανται. ΟΛΥΜΠΙΩΝ ΕΙΔΟΣ Ζ'.
- ο 7 3 Καχλάζοισαν] Ἦγουν πεπληρωμένην. Κτεάνων] Ἦγουν τῶν τοῦ πλούτου κτημάτων.
- ο 7 8 Συμποσίου τε χάριν] * Ἀντὶ τοῦ, τὸ συμπόσιον, κατὰ περίφρασιν, ὥς καὶ τὸ Φερενίκου χάρις. Αἱ δὲ φρενῶν ταραχαὶ] Ἦγουν ὁ θυμός.
- ο 7 87 Σπέρμ' ἀνέβαν φλογός] Σπέρμα φλογός, ἦγουν ἔναυσμα καὶ ἐμπύρευμα, ζώπυρον. Βλάστε] Ἦγουν ἀνεδόθη καὶ ἀνεφάνη.
- ο 8 4 Τ ΟΛΥΜΠΙΩΝ ΕΙΔΟΣ Η'. Τεθμός] Κρίσις.
- ο 8 40 Ἐξ Αἰακοῦ] Ἦγουν μετὰ τὴν τοῦ Αἰακοῦ ἀρχήν· ἡ γὰρ ἐξ ὑστεροχρονίαν ἐνταῦθα μηνύει. Πέργαμος] Ἦγουν κατ' ἐκεῖνο τὸ μέρος τοῦ τείχους, ὃ σὺ ἔκτισας, χειρωθήσεται ἡ Τροία.
- ο 8 57 Λέγει] Ἦγουν σημαίνει, μηνύει. Ἀλλ' ἅμα πρώτοισιν] * Καὶ Ὅμηρος (Ἰλ.
- ο 8 59-60 Α, 250—253): Τῷ δ' ἤδη δύο μὲν γενεαὶ μερόπων ἀνθρώπων Ἐφθίαθ', οἳ οἱ πρόσθεν ἅμα τράφεν ἡδ' ἐγένοντο Ἐν Πύλῳ ἡγαθήη, μετὰ δὲ τριτάτοισιν ἄνασσαν. Ἀρξεται οὖν ἀπὸ τῆς τοῦ τείχους κατασκευῆς μέχρι τετάρτης γενεᾶς· ἀπὸ γὰρ Λαομέδοντος καὶ Αἰακοῦ ἕως Νεοπτολέμου καὶ Ἀστυάνακτος, τοῦ Ἑκτορος, τέσσαρές εἰσι γενεαί, καί, ὥς ἐν τῇ κοινῇ συνηθείᾳ φαμέν, πρόσωπα. —Πρώτοισιν ἄρξεται] Ἦγουν εἰς τέσσαρας γενεὰς παρεκτενεῖ τὴν αὐτῆς ἀρχὴν καὶ βασιλείαν. Καὶ ἐς Ἴστρον ἐλαύνων] * Ἦγουν εἰς τοὺς Ὑπερβορέους· ὑπὸ τούτων γὰρ ὁ θεὸς ἄγαν θρησκεύεται, ὥς ὁ Πίνδαρος ἔφη ἀλλαχοῦ (Ὀλ.
- ο 8 63 Εἴδ. Γ', 24—29): Τάν ποτε Ἴστρου ἀπὸ σκιαρᾶν παγᾶν ἔνεικεν Ἀμφιτρωνιάδας, Μνᾶμα τῶν Οὐλυμπία κάλλιστον ἄθλων, Δᾶμον Ὑπερβορέων πείσας, Ἀπόλλωνος θεράποντα Καὶ Φερενίκος: Ἀμφὶ δ' Ὑπερβορέων, οἳ τ' ἔσχατα ναιετάουσι νηῶ ὑπ' Ἀπόλλωνος Τάνυεν] Ἦγουν ἴθυνεν, ἢ ἐπέσπευδεν.
- ο 8 72 Κῦδος] Λεῖπει ἢ ἐπί. Μὴ βαλέτω με] * Μηδεῖς μοι μεμφέσθω, εἰ ἀνεμνήσθην τῆς ἐν παισὶ νίκης τοῦ Μελησίου.
- ο 8 73 —Φθόνος] Ἦγουν μέμψις καὶ ὁ ψόγος. Ἐπίνικον] Ἦγουν ἐπινίκιον ὕμνον.
- ο 8 108 Λιπαρὸν] Ἦγουν λαμπρὸν καὶ ἐπίδοξον. Κόσμον] Κόσμον τὸν στέφανόν φησι καὶ τὴν νίκην.
- ο 9 4 Τ ΟΛΥΜΠΙΩΝ ΕΙΔΟΣ Θ'. Πάντα] Πανταχοῦ.
- ο 9 38 Μοιριδίῳ] * Ἦγουν τῇ ἐκ θεῶν καὶ πεπρωμένης, ἣτις οὐδὲν ἕτερόν ἐστιν ὅτι μὴ ἡ τῶν οὐρανίων σωμάτων ἐπὶ τὰ κάτω ἐνέργεια. Δεῖ γὰρ ἀστέρας τινὰς συντελεῖν τῇ τοῦ ποιητοῦ γενέσει· ὠροσκοποῦντος γὰρ τοῦ Ζυγοῦ, καὶ τῆς τούτου κυρίας ἐν καλῷ τοῦ οὐρανοῦ γενομένης, ἄριστος ὁ τεχθεὶς ἔσται, μελῶν ἢ ἐπῶν ἐργάτης. —Μοιριδίῳ] * Ἦγουν προσφυεῖ καὶ τῇ ἐκ γενέσεως καὶ φύσεως ἐνούση μοι. —Παλάμα] Ἀντὶ βοηθείᾳ καὶ συνεργείᾳ. Πύλον σταθεῖς] Ἀντὶ ὑπερμαχῶν τῆς Πύλου.
- ο 9 47 Ἐρειδε] Ἦγουν ἀντέβαινε καὶ ἐναντιοῦτο. Ἐπεὶ τό γε λοιδορήσαι] * Διὰ γὰρ τὴν ἑαυτοῦ καύχησιν εἰς θεῶν λοιδορίας ἐξοκεῖται δοκεῖ παραδείγματι γὰρ χρησάμενος τοῦ Ἡρακλέους, ἀνδρὸς θεοῖς ἀντιστῆναι τολμήσαντος, ἐκ θείας τινὸς συνεργείας τὰ ἑαυτοῦ διῃσχυρίζεται, ἦγουν (στ.
- ο 9 56

38): Σὺν μοιριδίῳ παλάμῃ Ἐξαίρετον Χαρίτων νέμομαι Κᾶπον —Λοιδορῆσαι]
Ἦγουν κακολογεῖν καὶ ὑβρίσαι. Διὸς αἴσα] * Τοῦτό φησιν, ἐπεὶ ὁ Δευκαλίων,
ὑποθεμένου τοῦ Προμηθέως, τεκτηνόμενος λάρνακα καὶ τὰ ἐπιτήδεια ἐνθέμενος, εἰς
ταύτην μετὰ Πύρρᾱς ἀνέβη.

ο 9 65 Ζεὺς δὲ πολὺν ὑετὸν ἀπ' οὐρανοῦ χέας, τὰ πλεῖστα μέρη τῆς Ἑλλάδος κατέκλυσεν,
ὥστε διαφθαρῆναι πάντας ἀνθρώπους. Δευκαλίων δὲ ἐν τῇ λάρνακι διὰ τῶν ὑδάτων
φερόμενος ἐφ' ἡμέρας ἐννέα καὶ νύκτας ἴσας, τῷ Παρνασσῷ περιῖσχει, κᾶκεϊ, τῶν
ὄμβρων παῦλαν λαβόντων, ἐκβὰς ἔθυσσε Διὶ Φυξίῳ. Ζεὺς δὲ πέμψας Ἑρμῆν πρὸς αὐτὸν
ἐπέτρεψεν αἰτῆσαι ὅ, τι βούλεται· ὁ δὲ αἰτεῖται ἀνθρώπους αὐτῷ γενέσθαι. Καὶ Διὸς
εἰπόντος, ὑπὲρ κεφαλὴν ἔβαλλεν αἶρων λᾶας, τουτέστι λίθους. Καὶ οὓς μὲν ἔβαλλεν ὁ
Δευκαλίων, ἄνδρες ἐγίνοντο, οὓς δὲ ἡ Πύρρᾱ, γυναῖκες. Διὸ καὶ ὁ Πίνδαρός φησι: Διὸς
αἴσα, ἦγουν τῇ τοῦ Διὸς γνώμῃ καὶ βουλῇ καὶ χρησμῷ. Ὑδατος σθένος] * Τὸν ὄμβρον
λέγει· ἐπὶ γὰρ τοῦ σφοδρῶς καταφερομένου ὑετοῦ λέγεται.

ο 9 112 Ἐμβαλεν] Ἦγουν προσεπέλασεν. Δαμασιμβρότου] Τῆς ἀνδροφόνου.

ο 9 140–141 Ὅσσα βοᾷ] Ἀντὶ εὐφημίας. Ὠρουσαν] Ὠρμησαν.

ο 9 155 —Ἐλέσθαι] Ἦγουν κτᾶσθαι καὶ λαβεῖν. Ἄνευ δὲ θεοῦ] Ἦγουν χωρὶς θείας καὶ φυσικῆς
βοηθείας.

ο 9 157 Σκαιότερον] Συγκριτικὸν ἀντὶ ἀπολελυμένου. Θέλει δὲ εἰπεῖν, ὅτι ἄμεινόν ἐστιν
ἀφίστασθαι τῶν ἐπιτηδεύσεων, αἷς οὐκ εὐφυῶς τις προσφέρεται, καὶ ἐπιχειρεῖν ταῖς ἐκ
φύσεως ἡμῖν ἐπιβαλλούσαις. Ὀρθιον] Ἦγουν ἐξάκουστον.

ο 10 t ΟΛΥΜΠΙΩΝ ΕΙΔΟΣ Ι'. Νέμει γὰρ ἀτρέκεια] Ἦγουν δικαιοσύνη νέμει καὶ διοικεῖ τὴν
πόλιν τῶν Λοκρῶν, ὡς καὶ τὸ (Ὀλ.

ο 10 17 Γ', 21): Ἀτρεκῆς Ἑλλανοδίκας, ἀντὶ ὁ δίκαιος. Τὸ πάλιν ἤδη] Ἦγουν τὸ ἐναντίον τῇ
νεότητι, τουτέστι τὸ γῆρας.

ο 10 121 Παρ' Ὀλύμπιον] Ἦγουν τὸν ἐν Ὀλυμπίᾳ. ΟΛΥΜΠΙΩΝ ΕΙΔΟΣ ΙΑ'.

ο 11 6 Ὀρκιον] Ἀντὶ μαρτύριον. Στρατὸν] Ἀντὶ τοῦ δῆμον καὶ λαόν.

ο 11 20 Ἐμφυῆς] Ἐμφυτον. —Αἶθων ἀλώπηξ] Ἦγουν ἡ θερμὴ καὶ πονηρά. ΟΛΥΜΠΙΩΝ ΕΙΔΟΣ
ΙΒ'.

ο 12 13 Τῶν δὲ μελλόντων] * Οἱ περὶ τῶν μελλόντων, φησί, βουλευόμενοι, οὐδὲν ἀνύουσιν·
ἄδηλα γὰρ καὶ ἀφανῆ εἰσι τὰ ἐκβησόμενα. Ταῦτά τοι καὶ τῶν βεβουλευμένων τὸ τέλος
πολλοῖς παρὰ προσδοκίαν ἀπέβη. Αἱ φραδαὶ γοῦν, ἦγουν αἱ βουλαὶ καὶ γνώσεις τῶν
ἐσομένων, τετύφλωνται καὶ τυφλώττουσιν, ἦγουν ἀπατῶνται· ὅθεν καὶ τυφλοὶ ὄνειροι
οἱ ἀπατηλοὶ καὶ ψευδεῖς. Ἐμπαλιν] Ἦγουν ἀνάπαλιν.

ο 12 18 Πεδάμειψαν] * Κακῶς διὰ τοῦ πε γέγραπται· καὶ οὐκ ἔστι μία λέξις ἀλλὰ δύο· καὶ δεῖ
γράφειν: πόδ' ἄμειψαν, ἦγουν μετέβησαν· ἀμείβειν γὰρ τὸν πόδα ἐστὶ τὸ μεταβαίνειν
καὶ ἐναλλάσσειν αὐτὸν κατὰ τὴν πορείαν. Ἰσθμοῖ] Ἐν Ἰσθμῷ.

ο 13 t ΟΛΥΜΠΙΩΝ ΕΙΔΟΣ ΙΓ'. Ἀγλαΐαν] Ἦγουν λαμπρότητα καὶ δόξαν.

ο 13 32 Ἄρης] Ἦγουν ἡ κατὰ τὰ πολεμικὰ ἐμπειρία. Αἶγλα ποδῶν ἀνάκειται] * Ἦγουν ἡ τῶν
ποδῶν αὐτοῦ ἀρετὴ ἀναγέγραπται ἐν Ὀλυμπίᾳ· τὸ γὰρ ἀνακεῖσθαι ἐνταῦθα οὐχ ἀπλῶς
πρόσκειται, ἀλλ' ἐπὶ τῆς συνήθους αὐτοῦ σημασίας.

ο 13 49 Τοῖς γὰρ νενικηκόσι τὰ Ὀλύμπια, ὥς ἐστιν ἰδεῖν παρὰ Παυσανίᾳ (ἐν Β' Ἡλειακ.), καὶ
εἰκόνες καὶ γραφαὶ ἀνεντίθεντο, ἐπιγράμματα ἔχουσαι, δηλοῦντα τὴν πατρίδα καὶ τὸν
πατέρα καὶ τοῦνομα τοῦ νενικηκότος ἦντινα δήποτε νίκην. Εἰκὼν οὖν ἡ γραφὴ τοῦ

Θεσσαλοῦ ἀνέκειτο ἐν Ὀλυμπίᾳ, μνημεῖον τῆς ἐκ τοῦ δρόμου νίκης αὐτοῦ· ἦν δὴ καὶ αἶγλην ποδῶν φησιν ἐνταῦθα ὁ ποιητής, ὅτι ἡ νίκη ἐπιδόξους καὶ λαμπροὺς τοὺς ἄνδρας ἀποδείκνυσι. Ἐγὼ δὲ ἴδιος ἐν κοινῷ σταλεῖς] * Τουτέστι κήρυξ καὶ ἐγκωμιαστής τῆς ἀρετῆς ὑμῶν γενόμενος, καὶ ἀνυμνῶν τὴν τῶν προγόνων ὑμῶν ἐμπειρίαν, τὴν περὶ τὰ πολιτικά λέγω καὶ πολεμικά, καὶ ταῦτα περὶ τῆς Κορίνθου λέγων οὐ ψεύσομαι.

Ο 13 107 Κοιτάξατο νύκτ'] Ἦγουν καθεύδῃσεν. Χρήσιος] Προμαντείας.

Ο 13 117-118 Κούφαν] Ἦγουν εὐχερῇ καὶ ῥαδίαν καὶ εὐκόλον. Ἐν θεῷ] Ἦγουν ὁ θεὸς γεμὴν τελέσαι καὶ πληρῶσαι τὸ ἐλπιζόμενον.

Ο 13 156 Εὐερκὲς ἄλσοσ] * Τὴν Αἰγινάν φησι· καὶ ἐν Δ' τῶν Νεμεακῶν Εἶδει τὴν αὐτὴν εὐπυργον ἔδος καλεῖ. Ζήτει ἐκεῖ. ΟΛΥΜΠΙΩΝ ΕΙΔΟΣ ΙΔ'.

Ο 14 14 Ταμία] Ἦγουν χορηγοὶ καὶ ἐπίτροποι. Λυδίω] Ἦγουν Λυδιστὶ ἡρμοσμένη.

Ο 14 25 Τρόπω] Μελωδία. ΠΥΘΙΩΝ ΕΙΔΟΣ Α'.

P 1 prae 1 Τὸ προοίμιον προσφωνητικόν. Τοῦ σοφωτάτου μαγίστρου σχόλια. Πινδάρου Πύθια] * Κυραῖοι (γρ. Κιρράιοι), ἔθνος περὶ τὸν Παρνασσόν, τοὺς εἰς τὴν Πυθίαν ἰόντας λοχῶντες ἀνῆρουν. Εὐρύλοχος οὖν ὁ Θεσσαλὸς Ἀμφικτύονας συμπαραλαβὼν, ἐπιθέμενος αὐτοῖς κατεστρέψατο· ἀνθ' ὧν ἀμοιβὴν τῆς νίκης καθίστησι πανήγυριν τῷ Ἀπόλλωνι, τὰ λεγόμενα Πύθια, τελουμένην κατὰ χρόνους πέντε, ὡς καὶ ἡ τῶν Ὀλυμπίων. Πυθῶν δὲ ἐκαλεῖτο διὰ τὸ σεσηθῆναι ἐκεῖ τὸν ὑπ' Ἀπόλλωνος ἀνῆρημένον δράκοντα· πύθω γὰρ τὸ σήπω· ἢ διότι οἱ δεόμενοι περὶ τινων μαθεῖν ἐκεῖσε ἀφικνούμενοι ἐμάνθανον. Ποιεῖται δὲ τὸν λόγον πρὸς τὴν τοῦ Ἀπόλλωνος κιθάραν, ὅτι τε αὐτὸς ἐν μουσικῇ ἥδε τὰ ποιήματα, καὶ ὅτι ἡ παροῦσα ἐορτή, καθ' ἣν ποιεῖται τοὺς ὕμνους, τοῦ Ἀπόλλωνος ἦν· εἰ καὶ τινὲς φασὶ διὰ τοῦτο πρὸς τὴν φόρμιγγα ποιεῖσθαι τὸν λόγον, διότι Ἰέρων αὐτῷ χρυσὴν κιθάραν ὑπέσχετο, ἵνα αὐτὸν ἀναμνήσῃ. Χρυσέα φόρμιγξ] Χρυσῇ ᾧ κιθάρα.

P 1 2 Ἰοπλοκάμων] Ἀνθηρὸν ἐχουσῶν τὸν πλόκαμον, ὁποῖόν ἐστι τὸ ἴον. Σύνδικον] Σύντροπον, κοινόν.

P 1 3 —Κτέανον] Κτῆμα· κιθαρίζοντι γὰρ τῷ Ἀπόλλωνι αἱ Μοῦσαι χορεύουσι. Τᾶς] Τῆς κιθάρας.

P 1 4 —Βάσις] Ὁ ῥυθμός. —Ἀγλαΐας] Εὐφροσύνης. —Βάσις ἀγλαΐας] * Τὸ βάσις οἱ μὲν τὸν ῥυθμὸν νοοῦσι· τῆς γὰρ κιθάρας ὁ ῥυθμὸς ἀκούει, ἥγουν κατὰ τὸ μέλος ἐκείνης συντίθεται· οἱ δὲ διὰ τοὺς τῶν χορευτῶν πόδας ἀκούουσι γὰρ ἐκεῖνοι τῆς κιθάρας· τουτέστιν, ὁποῖόν ἐστι τὸ μέλος αὐτῆς, καὶ οὗτοι κινουῦνται. Λέγει δὲ τὴν βάσιν ἀρχὴν ἀγλαΐας, ἢ διότι ὁ ῥυθμὸς τὸ πᾶν ἐστι τοῦ λόγου, ἢ ὅτι ἡ κατ' ἀρχὰς τοῦ χοροῦ κίνησις μεγίστης εὐφροσύνης ὕστερον ἀπ' αὐτοῦ ἐσομένης ἀρχή ἐστιν. Πείθονται] Ὑπακούουσιν.

P 1 5 —Ἀοιδοὶ] Οἱ μελωδοί. —Σάμασιν] Τοῖς παρὰ σοῦ τύποις, ἥγουν, ὅπως αὐτῇ τὰ μέλη τυπώσης, καὶ ἡ παρ' ἐκείνων ὥδῃ φέρεται. Ἀγησιχόρων] Τῶν τοὺς χοροὺς ἀγόντων· πρὸς γὰρ τὰ ἄσματα καὶ οἱ χοροὶ ἄγονται.

P 1 7 Ἀμβολὰς] Ἦγουν ἄσματος, ἀπὸ τοῦ ἀναβάλλομαι τὸ προοιμιάζομαι. —Τεύχης] Ποιῆς. —Ἐλελιζόμενα] Κινουμένη τοῖς κρούμασιν. Καὶ τὸν αἰχματὰν] Ὅν Ζεὺς δίκην αἰχμῆς φέρει.

P 1 8 —Κεραυνὸν σβεννύεις] * Ἦτοι τὸν Δία τῆς ὀργῆς παύεις καὶ μειλίχιον καθιστᾷς, ὅποταν ἀκούῃ σου. —Σβεννύεις] Παύεις, πραῦνεις. Ἀενάου πυρὸς] Τοῦ αἰδίου· ἄσβεστον γὰρ τὸ πῦρ τοῦ παρὰ τῷ Διὶ κεραυνοῦ.

- P 1 9-10 Εὔδει] Καθεύδει, ὕπνοϊ. — Ἀνὰ σκάπτῳ Διὸς] Τῇ ῥάβδῳ τοῦ Διός. — Εὔδει δ' ἀνὰ σκάπτῳ] * Φασὶν ὅτι ἐν τῷ τοῦ Διὸς σκήπτρῳ ἀετὸς κάθεται, δεικνύων τὸ τοῦ Διὸς ἡγεμονικόν, ἐπειδὴ οὗτος βασιλεὺς ἀπάντων πτηνῶν ὄντινα ἀετὸν, φησὶν, ἀκούοντα τῆς Ἀπόλλωνος κιθάρας, εἰς ὕπνον τρέπεσθαι θελγόμενον τῇ ᾠδῇ. Ὡκεῖαν] Ταχεῖαν.
- P 1 10-11 — Ἀμφοτέρωθεν] Ἐξ ἀμφοτέρων τῶν μερῶν αὐτοῦ. — Χαλάξαις] Χαλάσας, καταγαγών. Ἀρχὸς οἰωνῶν] Ὁ ἡγεμὼν τῶν ὀρνέων.
- P 1 13-14 — Κελαινῶπιν] Τὴν εἰς σκότος τοὺς ὀφθαλμοὺς ἄγουσαν. — Οἱ] Αὐτῷ. — Νεφέλαν] Ἦγουν τὸν ὕπνον. Ἀγκύλῳ κρατὶ] Τῇ ἐστραμμένον ῥάμφος ἐχούσῃ κεφαλῇ αὐτῆς.
- P 1 15 — Βλεφάρων] Τῶν ὀφθαλμῶν. — Ἀδὺ] Γλυκύ.
- P 1 16 — Κλαῖστρον] Κλεῖθρον. — Κατέχευας] * Τὸ κατέχευας ἢ πρὸς τὸ βλεφάρων συναπτεόν, ἢ πρὸς τὸ κρατὶ, ἢ τὸ γλεφάρων (γρ. βλεφάρων) πρὸς τὸ κλαῖστρον. Ὁ γὰρ ὕπνος ὥσπερ τι κλεῖθρον τῶν ὀφθαλμῶν, κλείων αὐτοὺς καὶ οὐκ ἔων ἠνεωγμένους εἶναι. — Κνώσσων] Κοιμώμενος. Ὑγρὸν] Εὐχyton, ἢ ὑγρότητά τινα ἐμφαῖνον ἔχειν.
- P 1 17 — Αἰωρεῖ] Χαλᾷ, ἢ ὥσπερ κυρτὸν δείκνυσι. — Τεαῖς] Ταῖς σαῖς. Ῥιπαῖσι] Τοῖς μέλεσι.
- P 1 18-19 — Κατασχόμενος] Ἀνδραποδιζόμενος καὶ κηλούμενος. — Βιατὰς Ἄρης] Ὁ θρασὺς καὶ ἀμείλικτος. — Βιατὰς Ἄρησ] * Δείκνυσιν ἐντεῦθεν τὴν τῆς μουσικῆς δύναμιν. Εἰ γὰρ τὸν ἀμείλικτον καὶ θρασὺν Ἄρην θέλγει, τίνα οὐκ ἂν τοῦτο ἐργάσεται; — Τραχεῖαν] Τὴν σκληρὰν καὶ δειλὴν. — Ἄνευθε] Μακράν. Ἐγχέων] Ἦγουν τὰ ἔγχη.
- P 1 20 — Ἀκμὰν] Τῶν δοράτων τὴν ὀξύτητα. — Ἰαίνει] Εὐφραίνει. — Καρδίαν] Τὴν ἑαυτοῦ. — Κώματι] Τῷ μέλει καὶ τῇ ᾠδῇ.
- P 1 21 — Κῆλα δέ] Ἦγουν: τὰ θελκτήρια γάρ. Δαιμόνων θέλγει] Οὐ μόνων τῶν ἀνθρώπων, ἀλλὰ καὶ θεῶν εὐφραίνει.
- P 1 22-24 Ἀμφὶ] Περί. — Λατοῖδα] τοῦ Ἀπόλλωνος. — Λατοῖδα] Συνίζησις. — Σοφία] Τῇ τῆς μουσικῆς ἐπιστήμῃ. — Βαθυκόλπων) Βαθυζώνων. — Τε] Καί. — Μοισᾶν] Μουσῶν. Ὅσσα] Ἀττικῶς ἀντὶ ὅσα.
- P 1 25 — Πεφίληκε] Ἠγάπησεν. — Ὅσσα δέ μὴ πεφίληκε] Τὸ ὅσα μὴ πεφίληκε πρὸς τὸ γὰν συναπτεόν. Ἀτύζονται] Μισοῦσι καὶ ἄτην ἡγοῦνται.
- P 1 26 — Βοὰν] Ὡδὴν. Πιερίδων] Τῶν ἐν τῇ Πιερίᾳ γεγεννημένων Μουσῶν.
- P 1 27 — Αἶοντα] Ἀκούοντα. Γᾶν] Κατά.
- P 1 28 — Ἀμαιμάκετον] Ἀκαταπόνητον καὶ μέγαν, διὰ τὸ μέγεθος (περὶ τοῦ Τυφῶνος). Αἰνᾶ] Τῇ χαλεπῇ.
- P 1 29 — Ταρτάρῳ] Ἦγουν ὑπὸ τὴν ρίζαν τῆς Αἴτης. Πολέμιος] Ὁ ἐχθρὸς.
- P 1 31 Τυφῶς] * Ὁ Τυφῶς χεῖρας ἀντάρας τῷ Διὶ ἐκεραυνώθη ὑπ' αὐτοῦ ἐν Σικελίᾳ, ἔχων ἐπικείμενον τὴν Αἴτην τὸ ὄρος. Εἰπὼν δὲ ἄνω: ὅσα μὴ πεφίληκε Ζεὺς, ἐπάγει ὅστις ἐστὶν ὁ Τυφῶς· τοῦτον γὰρ οὐ φιλεῖ. Εἰκότως δὲ ἐπέβαλε τὴν περὶ αὐτοῦ ἱστορίαν, ἐπειδὴ καὶ ὁ νῦν ἐπαινούμενος Ἰέρων Σικελιωτῆς ἐστίν, ἔνθα οὗτος κολάζεται. — Ἐκατοντακάρανος] Ἐκατοντακέφαλος. — Τόν ποτε] Ὅν τινα Τυφῶνα. Κιλίκιον] Τὸ ἐν τῇ Κιλικίᾳ.
- P 1 32-33 — Θρέψε] Ἦγουν ἐγέννησε καὶ ἀνέθρεψε. — Πολυώνυμον ἄντρον] Πολυθρύλλητον σπήλαιον. — Νῦν γε μάν] Νῦν δὲ μήν. Ταί θ'] Αἰ καί.
- P 1 34 — Κύμας] * Τὴν Κύμην τινὲς φασὶ νῆσον παρακειμένην τῇ Σικελίᾳ, λέγοντες τὸ ὄχθαι ἀντὶ ὑπερκειμένης τῆς Κύμης Σικελίᾳ· οὐς αὐτὸς μὴ μεμφόμενος τὴν Κύμην νόει πόλιν

ἐν Σικελίᾳ, ἵνα ἧ τὸ ὄχθαι ἀλιερκέες διὰ τὴν Αἴτνην τὸ ὄρος, ἐν τέλει Σικελίας οὔσαν καὶ πλησιάζουσιν θαλάττῃ. — Ἀλιερκέες] Περίρρυτοι. Σικελία τ' αὐτοῦ] Ἡ Σικελία καὶ Τυφῶνος.

- P 1 35 — Πιέζει] Δαμάζει. Στέρνα λαχνάεντα] Τὰ στήθη, ἡγουν αὐτοῦ, τὰ δασέα ταῖς θριζί· τοιαῦτα γὰρ τὰ τῶν ἰσχυρῶν στήθη.
- P 1 36-37 — Κίων δ' οὐρανία] Ἡ μέχρις οὐρανοῦ φθάνουσα τῷ ὕψει. — Κίων δ' οὐρανία] * Κίονα οὐρανίαν τὴν Αἴτνην καλεῖ διὰ τὸ μέχρις οὐρανοῦ τῷ ὕψει φθάνειν. Νιφόρες] Χιονώδης.
- P 1 38 — Αἴτνα] Ὅρος. — Πάνετε] Δι' ὅλου τοῦ ἔτους. Ὁξείας] Τῆς (ταχέ)ως τιτρωσκούσης τῷ ψύχει.
- P 1 39 — Ὁξείας] * Ὁξεῖαν δὲ τὴν χιόνα, ἢ τὴν ταχεῖαν αἴσθησιν τοῦ ἐν αὐτῇ ψυχροῦ τοῖς δεχομένοις ποιοῦσαν, ἢ διότι οἱ ἐφαπτόμενοι ταύτης ὁμοίον τι πάσχουσι τοῖς κεντουμένοις, βαλλόμενοι τῇ ψυχρότητι. — Τιθήνα] Τροφός, διὰ τὸ αἰεὶ ἐμφιλοχωρεῖν αὐτὴν τὴν χιόνα. Τᾶς] Τῆς Αἴτνης.
- P 1 40-41 — Ἐρεύγονται] Ἀναδίδονται. — Ἀπλάτου] Ἀπροσεγγίστου. — Ἀγνόταται] Λαμπρόταται ἢ καθαρικαί· τοιοῦτον γὰρ τὸ πῦρ. Ἐκ μυχῶν] Ἐκ τῶν ῥιζῶν δηλαδὴ τοῦ ὄρους.
- P 1 42 — Ποταμοὶ] Πυρός. Ἀμέραισι] Ἐν ἡμέραις.
- P 1 43 — Προχέοντι] Προχέουσι. — Ῥόον] Ῥεῦμα. Αἶθων] Μέλανα ἢ καυστικόν.
- P 1 44 — Ὅρφναισι] Ἐν νυξί. Φοίνισσα] Πυρώδης.
- P 1 45 — Κυλινδομένα] Συστρεφομένη. Πόντου πλάκα] Ἦγουν τὸν πόντον περιφραστικῶς.
- P 1 46 — Πατάγω] Ἦχω, κύπω. Ἀφαιστοιο] Πυρός.
- P 1 47 — Κρουνοὺς] Ῥεύματα. — Ἐρπετὸν] Ἦγουν ὁ Τυφῶς, διὰ τὸ πρηνὲς κεῖσθαι. Δεινοτάτους] Σφοδροτάτους.
- P 1 48-51 — Ἀναπέμπει] Ἐπὶ τὴν κορυφὴν ἀνάγει. — Τέρας μὲν θαυμάσιον] Σημεῖόν τι θαύματος ἄξιον. — Προσιδέσθαι] Ἰδόντα τινὰ μαθεῖν. — Παρεόντων] Τῶν ἐκεῖ ἐλθόντων. — Ἀκοῦσαι] Τινὰ ἐκείνων. — Ἀκοῦσαι] * Ἰστέον ὅτι ἐν τῇ Αἴτνῃ ἡμέρας μὲν φωτὸς δίχα καπνὸς καυστικὸς ἀναδίδεται, νυκτὸς δὲ πέτραι ἀποσφαιρίζονται ἔξω κεκαυμέναι καὶ ζέουσιν καὶ κύπουν τῇ φορᾷ ἐμποιοῦσαι· πίπτουσι δὲ ἐν τῇ θαλάττῃ· τοὺς γὰρ πόδας τῆς Αἴτνης ἢ θάλαττα βρέχει. Οἶον] Ὅποιον.
- P 1 52-53 — Μελαμφύλοισ] * Τὸ μελαμφύλοις (γρ. μελαμφύλλοις) λέγει ἢ ταῖς δασείαις καὶ σκιὰν ὑπὸ τοῦ δάσους ποιοῦσαις, ἢ ταῖς μέλανα φύλλα ἐχούσαις ὑπὸ τοῦ ἐκεῖθεν ἀναδιδομένου καπνοῦ. Λέγει δὲ ἐν ταῖς κορυφαῖς καὶ τῷ πέδῳ δεδέσθαι αὐτόν, διὰ τὸ ὑπ' ἐκείνων συνεχέσθαι. — Δέδεται] Δεδέσμηται. — Κορυφαῖς] Ἐν ταῖς κορυφαῖς τῆς Αἴτνης. Στρωμνὰ δὲ] Ἦτοι ἐν τοῖς μυχοῖς τοῦ ὄρους ἢ ἑαυτῶν κοίτη.
- P 1 54-55 — Χαράσσοις] Κατατέμνουσα. — Ἀπαν νῶτον] Τὴν ῥάχιν αὐτοῦ. — Ποτικεκλιμένον] Κείμενον αὐτόν. — Κεντεῖ] Πλήττει διὰ τὸ ἐπικείμενον βάρος. Εἴη Ζεῦ] ὦ Ζεῦ (εὐχή).
- P 1 56 — Τὴν] Σοί. — Ἀνδάνειν] Ἀρέσκειν μοι. Τοῦτ'] Τὴν Αἴτνην.
- P 1 57-58 — Ἐφέπεις] Διοικεῖς. — Ὅρος] Ἐνταῦθα γὰρ ἱερὸν αὐτοῦ. — Εὐκάρποιο] Πολυκάρπου Σικελίας. — Μέτωπον] Τὸν ὀφθαλμὸν τοῦ ὄρους. — Μέτωπον] * Μέτωπον Σικελίας λέγει τὴν Αἴτνην, οἷον εἰς ὀφθαλμόν· εἰς ὕψος γὰρ διήκουσα σκοπιὰν τῆς τε θαλάσσης καὶ πάσης τῆς Σικελίας ἔχει. Κλεινὸς οἰκιστὴρ] (Περὶ τοῦ Ἰέρωνος) Ὁ ἔνδοξος Ἰέρων.
- P 1 59

- 'Εκύδανε] 'Ετίμησε. —Πόλιν] Πλησίον γὰρ τοῦ ὄρους πόλιν κτήσας (γρ. κτίσας), Αἴτνην ἀπ' αὐτοῦ ὠνόμασε. Γείτονα] Τῷ ὄρει.
- P 1 60 —Πυθιάδος] Τῆς ἐν τῇ Πυθῶνι πανηγύρεως. 'Εν δρόμῳ] Τῇ διὰ τοῦ δρόμου νίκη τοῦ ἄρματος.
- P 1 61-62 —'Ανέειπέ νιν] * Τὸ: ἀνέειπέ νιν λέγει, ἢ ὅτι ἔθος ἦν καὶ τὰς πατρίδας τῶν νικησάντων ὑπὸ τοῦ κήρυκος ἀναγορεύεσθαι, ἢ ὅτι ἡ ἐκείνων ἀναγόρευσις καὶ τῆς πόλεως αὐτῶν ἐστίν, οἷς τοιοῦτοις προήνεγκεν. —'Ανέειπέ νιν] 'Ανηγόρευσε αὐτήν. —'Αγγέλλων] Μηνύων. —'Ιέρωνος] τοῦ οἰκιστοῦ αὐτῆς. Καλλινίκου] Τοῦ νικήσαντος ἐν ἄρματι.
- P 1 63 —Καλλινίκου] * 'Επειδὴ, ἡνίκα ἐκτίσθη ἡ Αἴτνη, τὸ τοῦ 'Ιέρωνος ἄρμα ἐν Πυθίᾳ ἐνίκησε, μέγιστον τοῦτο τεκμήριον ποιεῖται τῆς ἐς ὕστερον συμβησομένης αὐτῇ εὐτυχίας, λέγων ὅτι, ὥσπερ τοῖς ἀρχομένοις ἀπὸ τινος τόπου πλέειν, ἦν εὐθὺς ἐξ οὐρίας τὸν πλοῦν ποιήσωνται, πάρεστιν ἐντεῦθεν τεκμαίρεσθαι καὶ περὶ τῆς ἐπανόδου, ὡς ἄρα τοιάδε αὐτοῖς ἔσται, οὕτω καὶ ἡ πόλις ἡ μετὰ τὴν οἰκοδομὴν τιμηθεῖσα, καὶ εἰς τὸν ἔπειτα χρόνον ἀνθήσει. 'Ιστέον ὅτι οὐκ ἀπῆλθεν 'Ιέρων ἐν τοῖς Πυθίοις, διὰ τὸ νόσῳ κατέχεσθαι, ὡς προῖων ἐρεῖ, ἀλλὰ τὸ αὐτοῦ ἄρμα. Ναυσιφορήτοις] Τοῖς ἐν ναυσὶ φερομένοις.
- P 1 65 Πρώτα] Κατ' ἀρχὰς τοῦ πλοῦ. —Χάρις] 'Ηδονὴ καὶ εὐτυχία. 'Ες πλόον ἀρχομένοις] 'Ἦγουν ἀρχὴν ποιουμένοις τοῦ πλοῦ.
- P 1 66-67 —Πομπαιῖον] Πόμπιμον. —Οὔρον] 'Ανεμον. —'Εοικότα] 'Ἦγουν εἰκὸς ἐστὶ τοῖς οὕτω πλέουσι. Κᾶν τελευτᾷ] 'Εν τῷ τέλει τοῦ πλοῦ.
- P 1 68-69 —Φερτέρου] Καλίστου (γρ. καλλίστου). —Νόστου] 'Επανόδου. —'Ο δὲ λόγος] Οὗτος ὁ ῥηθεὶς. —'Ο δὲ λόγος] * 'Ἦγουν ὁ ῥηθεὶς περὶ τῶν ναυσιφόρων ἀνδρῶν λόγος ἔχει ὑπόληψιν, τουτέστιν ἐκ τούτου ὑπονοεῖν ἐστὶν ἡμῖν ὡς αἰεὶ εὐδαίμων ἔσται. Ταύταις ἐπὶ συντυχίαις] 'Ἦγουν τῷ τῆς νίκης συμβάματι.
- P 1 70 —Δόξαν φέρει] ὑπόληψιν ἔχει. Λοιπὸν] Εἰς τὸ ἐξῆς.
- P 1 71 —'Εσεσθαι] τὴν πόλιν. Κλυτὰν] 'Ενδοξον.
- P 1 73 Εὐφώνους] Διὰ τὸ ἐν αὐταῖς αὐλοῦς καὶ κιθάρας εἶναι. —Θαλίαις] Πανηγύρεσι. —'Ονομαστὰν] 'Ονομαστήν. Λύκιε] * (Εὐχή) Τὸ Λύκιε, ἢ ἀντὶ τοῦ ἐν τῇ Λυκίᾳ τιμώμενε νόει, ἢ ὅτι ἐπίθετον ἦν Ἀπόλλωνος.
- P 1 74 Λύκιος γὰρ ἐτιμᾶτο ἐν 'Αργεῖ, διὰ τὸ Λύκον τινὰ ἀπεκτονέναι ποτέ. —Δάλοιο] Δήλου. —'Ανάσσω] 'Αρχων. Φοῖβε] ὦ Ἀπολλων.
- P 1 75 —Παρνασσῶ] Τὴν ἐν τῷ (Παρνασσῶ). —Κράναν] Πηγὴν. Κασταλίαν] ὠνομασμένην.
- P 1 76 —Φιλέων] Φιλῶν. Ταῦτα νόῳ] 'Α ὑπὲρ τῆς πόλεως ἔφην.
- P 1 77 —Ταῦτα νόῳ] * Ἀντὶ τοῦ εὐμενῶς δεξάμενος ταῦτα ἐθέλησας πράττειν καὶ συμπεραίνειν. Τιθέμεν] Τιθέναι.
- P 1 78 —Εὐάνδρον] * Ἀντὶ τοῦ ἀνδρείους ἔχουσιν πολίτας, ἵνα, τούτων νικῶντων, αὐτὴ τιμῶτο. 'Εκ θεῶν γὰρ μηχαναὶ] 'Ἦγουν οἱ θεοὶ πάντα τὰ ἀγαθὰ ἀνθρώποις παρέχουσιν.
- P 1 79 —Μαχαναὶ] Βοήθειαι, χορηγίαι. Χερσὶ βιαταὶ] 'Ισχυροί, δυνατοί.
- P 1 81-82 —Περίγλωσσοι] 'Ρήτορες. —'Εφυν] 'Εγένοντο θεόθεν. —Κεῖνον] τὸν 'Ιέρωνα. Αἰνῆσαι] 'Επαινέσαι.
- P 1 83 —Μενοιῶν] Προθυμούμενος. —Μενοιῶν] * Μενοιῶν δὲ καὶ προθυμούμενος αἰνῆσαι καὶ ἐπαινέσαι ἐκεῖνον τὸν ἄνδρα, ἥτοι τὸν 'Ιέρωνα, ἔλπομαι καὶ ἐλπίζω μὴ

βαλεῖν καὶ ρίψειν τὸν λόγον ἔξω τοῦ ἀγῶνος, ὥσεί καὶ ὥσπερ ἄκοντα χαλκοπάραρον δονέων καὶ συστρέφων ἐν τῇ παλάμῃ· τουτέστιν ἐλπίζω μὴ ἀπορήσειν περὶ αὐτοῦ πραγμάτων φερόντων εἰς ἐγκώμιον· ἀλλ' ὅσα ἂν περὶ αὐτοῦ εἴπω, ἀξίως ἐρῶ, καὶ προσήκοντα αὐτῷ εἰρησθαι. Παρειακάξει οὖν τὸν αὐτοῦ λόγον ἄκοντι· διὸ καὶ εἶπε τὸ: παλάμῃ δονέων· πάλλουσι γὰρ οἱ ἄνδρες ἐν ταῖς χερσὶ τὰ ἀκόντια. —Ἔλπομαι] Ἐλπίζω. Χαλκοπάραρον] Τὸν χαλκὴν παρειὰν ἤγουν αἰχμὴν ἔχοντα ἄκοντα, ὥσπερ τοῦ ἐν τῷ ἀγῶνι σκοποῦ.

P 1 84-85 — Βαλεῖν] Ῥίψειν τὸν λόγον. — Παλάμα δονέων] Τῇ χειρὶ στρέφων. Ῥίψαις] Τὸν λόγον.

P 1 86 — Ἀμεύσασθ' ἀντίους] Νικῆσαι, θανατῶσαι τοὺς ἐχθροὺς Ἰέρωνος. — Ἀμεύσασθ' ἀντίους] * Τοῦτο λέγει, ὅτι ὁ ἐμὸς ἔπαινος πρὸς Ἰέρωνα τοὺς φθονοῦντας αὐτῷ τρώσει. Εἰ γὰρ] * Τινὲς τὸ: εἰ γὰρ ὀξύνοντες ἀντὶ τοῦ εἶθε φασί, στίζοντες εἰς τὸ παράσχοι ἐγὼ δὲ ἀντὶ τοῦ ἐὰν λέγων, ὑποστίζω πρὸς τὸ παράσχοι, καὶ τινα τῶν βιβλίων συμμαρτυροῦντα ἔχων.

P 1 87-90 — Χρόνος] Αὐτοῦ. — Ὀλβον] Τιμὴν. — Οὕτω] ὡς νῦν. — Κτεάνων] Κτημάτων. — Δόσιν εὐθύνοι] Χορηγίαν διεξάγοι καὶ οἰκονομοίη. — Καμάτων] Ἦγουν τῆς νῦν κατεχούσης αὐτὸν νόσου. — Καμάτων] * Τὸ δὲ καμάτων λέγει, ἐπειδὴ ὁ Ἰέρων δυσουρία κατεχόμενος καὶ φορεῖω ἐν πολέμοις ἀγόμενος κατῶρθου τὰς μάχας. Ὁ δὲ λέγει, τοιοῦτόν ἐστιν· εἰ γὰρ εὐδαιμονοίη καὶ κατὰ πλοῦτον καὶ τιμὴν, καὶ τοῦ πιέζοντος ἀπαλλαγείη νοσήματος, ὄντως ἂν ἐνθυμήσειεν ἡμᾶς τὰς αὐτοῦ ἀνδραγαθίας, ἥτοι εἰς ἔπαινον ἡμᾶς τούτων ὠνήσειεν. Ἔστι δὲ τὸ μνήσειε διπλοῦν, ἢ ὁ Ἰέρων, ἢ ὁ χρόνος· κρεῖττον δὲ ἐστὶ διὰ μόνον τὸν Ἰέρωνα λέγεσθαι τὸ δὲ κεν καὶ τὸ ἂν ἐκ παραλλήλου. — Ἐπίλασιν] Λήθην. Ἡ γὰρ τούτων ἀπαλλαγὴ λήθην παράσχοι αὐτῷ. Ἡ κεν] Ὄντως ἂν.

P 1 92 Μάχαις] Ἀγωνίσμασι. Τλάμονι ψυχᾷ] Καρτερικῇ ψυχῇ.

P 1 93-94 — Παρέμειν'] Ἦγουν, ἐπιμείνας ἠγωνίσαστο. — Τλάμονι ψυχᾷ παρέμειν'] * Παραβάλλει τὸν Ἰέρωνα διὰ τὴν κατέχουσιν αὐτὸν νόσον τῷ Ποιάντος υἱῷ Φιλοκτῆτῃ· οὐχ ὅτι τὴν αὐτὴν νόσον εἶχον ἀμφοτέρω, ἀλλ' ὅτι, ὥσπερ Φιλοκτῆτης νοσῶν ἐκ τῆς Λήμνου εἰς Τροίαν ἀνεκομίσθη πρὸς τὴν ταύτης ἄλωσιν, οὕτω καὶ Ἰέρων νοσῶν εἰς πολέμους ἐχώρει. Ἡ δὲ ἱστορία τοῦ Φιλοκτῆτου τοιαύτη. Ἱστορία. Ἐλένου τοῦ Πριάμου υἱοῦ μάντεως ὄντος, καὶ ἀλόντα (γρ. ἀλόντος) ὑφ' Ἑλλήνων, ἔλαβον ἀπ' αὐτοῦ χρησμόν, μὴ ἂν ἄλλως πορθηθῇ τὸ Ἴλιον, εἰ μὴ τὰ ὁσᾶ Πέλοπος ἐκ Λετρίνης ἐνέγκοιεν, καὶ τὸν Ἀχιλλέως υἱὸν Νεοπτόλεμον, καὶ τὸν Φιλοκτῆτην ἐκ Λήμνου. Μετακομισθέντων οὖν τῶν ἄλλων, Φιλοκτῆτης μόνος ἐναπολέλειπτο. Μετεκλήθη οὖν ὑπ' Ὀδυσσεὺς καὶ Νεοπτολέμου ἐκ Λήμνου· ἐκεῖ γὰρ αὐτὸν ἔρρίψεν Ὀδυσσεὺς δηχθέντα ὑπὸ ὄφεως ὕδρου, ὅτε ἐκάθαιρον Ἕλληνες τὸν κεχωσμένον βωμὸν Ἀθηνᾶς. Ἐλθὼν οὖν εἰς τοὺς Ἕλληνας, ἰᾶται τὸ σκέλος ὑπὸ Μαχάωνος τῇ ὀφίτιδι λίθῳ. Ἐτεροι δὲ φασιν, ὡς, Ἀπόλλωνος ὕπνον αὐτῷ ἐμβαλόντος, τεμὼν ὁ Μαχάων καὶ βοτάνην θείας ἰᾶται. — Ἀνίχ'] Ὅτε. — Εὐρίσκοντο] Εὗρισκε. — Παλάμαις] Βοηθείαις. — Τιμὰν] Τιμὴν. Οὐ τις] Οὐδεὶς.

P 1 95 — Δρέπει] Καρποῦται. Πλούτου στεφάνωμ'] * Ὡσπερ ὁ στέφανος τιμὴ τῷ δεξαμένῳ τυγχάνει, οὕτω καὶ ἡ τῶν ἔργων νίκη τιμὴ τοῦ πλούτου ἐστίν.

P 1 96 — Στεφάνωμ'] Δόξαν λέγω. — Ἀγέρωχον] Μέγιστον καὶ θαυμάσιον. — Γε] Ἀντὶ δέ. Τὴν Φιλοκτῆτα] Τὴν Φιλοκτῆτου.

P 1 97 — Δίκαν ἐφέπων] Τρόπον διεξάγων. Ἔστι δὲ τὸ ἐφέπων τὴν δίκην ἀντὶ: κατὰ τὸν ὁμοῖον τρόπον. Ἐστρατεύθη] Ἐστράτευσεν (περὶ τοῦ Φιλοκτῆτου).

- P 1 98 —Ἀνάγκη] Τῇ ἐκ τῆς νόσου. —Φίλον] Αὐτὸν τὸν Ἰέρωνα. — Φίλον] * Οἱ γράφοντες φίλων, τὸ λων ὦ μέγα, ἀμαθεῖς τὸ δέ ἐστι τοιοῦτον, ἔσανέ τις αὐτὸν φίλον, τουτέστι διὰ κολακείας ὑπελθὼν φίλον ἐποίησεν. Καί τις] Ὁ Ἀναξίλαος.
- P 1 99-102 —Μεγαλάνωρ] * Ὑπέρφρων καὶ σοβαρός. Οὗτος γὰρ ὁ Ἀναξίλαος Γηρύνων (γρ. Ῥηγίνων) βασιλεὺς ὢν, καὶ θέλων τοὺς ἐν Ἰταλίᾳ Λοκροὺς καταπολεμήσειν, ἐκωλύθη ἀπειλαῖς Ἰέρωνος, ὥστε ὑπελθεῖν αὐτὸν ὕστερον καὶ φίλον ποιῆσαι. —Φαντί] Φασί. — Λαμνόθεν] Ἀπὸ τῆς Λήμνου νήσου. —Ἐλκει] Τῷ τοῦ π(οδός) τραύματι. — Μεταλλάσσοντας] Ζητήσοντας. —Ἐλθεῖν] Ἐκ Τροίας. Ἡρώας] Ὀδυσσεά καὶ Νεοπτόλεμον.
- P 1 103-104 — Ἀντιθέους] Ἰσοθέους. —Ποιάντος υἱὸν] Τὸν Φιλοκτήτην. Ὅς] Φιλοκτήτης.
- P 1 105-106 —Πριάμοιο] Πριάμου. — Πέρσε] Ἐπόρθησε τοξεύσας Ἀλέξανδρον. —Τελευτασεν] Εἰς τέλος ἤγαγε. —Τε] Καί. —Πόνους] Οὓς εἶχον Τροίαν πολιορκοῦντες. Ἀσθενεῖ] Νοσερῶ σώματι λέγει δὲ διὰ τὸ τοῦ σκέλους ἄλγος.
- P 1 108 Μοιρίδιον ἦν] Μεμοιραμένον ὑπ' ἐκείνου Τροίαν ἐλεῖν Ἑλλήνας. Ὁρθωτὴρ πέλοι] Βοηθὸς ὑπάρχοι.
- P 1 109 —Ὁρθωτὴρ πέλοι] * Εἰ μὲν συνάψεις τὸ ὀρθωτὴρ πρὸς τὸ ὦν ἔραται, οὕτως ἐρεῖς: Οὕτω δὲ τῷ Ἰέρωνι πέλοι θεὸς ὀρθωτὴρ ὦν ἔραται καὶ ἐπιθυμεῖ, διδούς αὐτῷ τὸν προσέρποντα χρόνον καιρόν, ἥτοι εὐκαιρίαν καὶ εὐτυχίαν· εἰ δὲ οὐ συνάψεις, οὕτως: Οὕτω δὲ τῷ Ἰέρωνι πλέλοι (γρ. πέλοι) θεὸς ὀρθωτὴρ, ἥτοι βοηθὸς καὶ εὐτυχίας παρεκτικός, διδούς αὐτῷ τὸν προσέρποντα καὶ προσερχόμενον χρόνον τῶν πραγμάτων, ὦν ἐπιθυμεῖ, καιρόν, ὥσπερ φαμέν: ἦδε ἡ ἡμέρα πολλῶν ἀγαθῶν ἡμέρα μοι γέγονεν, οὕτω καὶ τοῦτοι Προσέρποντα] Προσερχόμενον.
- P 1 111 Ἔραται] Ἐπιθυμεῖ. —Καιρὸν διδούς] Εὐκαιρίαν καὶ εὐτυχίαν αὐτῷ. Μοῖσα] Ὡ Καλλιόπη.
- P 1 112 —(Περὶ τοῦ υἱοῦ τοῦ Ἰέρωνος). —Πὰρ Δεινομένει] Ἐν τῷ υἱῷ Ἰέρωνος. —Κελαδῆσαι] Ὑμνῆσαι. Πείθεό (διὰ τὸ μέτρον) μοι ποινὰν τεθρίππων] Πιθοῦ (γρ.
- P 1 113 πείθου) μοι ἀμοιβὴν τῆς νίκης, ἣν τὸ πατρὸς αὐτοῦ ἄρμα νενίκηκε. Χάρμα] Χαρά ἐστι.
- P 1 114-115 —Δέ] Γάρ. —Οὐκ ἀλλότριον] Ἀλλ' οἰκεῖον. —Νικαφορία πατέρος] Ἡ νίκη τοῦ πατρὸς αὐτοῦ τοῦ Δεινομένου. —Νικαφορία πατέρος] * Τοῦ πατρὸς αὐτοῦ τοῦ Δεινομένου· τουτέστιν ἡ τοῦ Ἰέρωνος νίκη καὶ τοῦ αὐτοῦ παιδὸς ἐστίν. Εἶπε δὲ τοῦτο, ἵνα μή τις αὐτῷ εἴπῃ, τίνος χάριν τὴν Μοῦσαν ἐπὶ τῷ Δεινομένει καλεῖς; οὐ γὰρ αὐτός, ἀλλ' ὁ πατὴρ αὐτοῦ νενίκηκεν. Ἄγε] Ὡ Μοῦσα.
- P 1 116 —Αἴτνας] Τῆς πόλεως. —Βασιλεῖ] Τῷ Δεινομένει. Φίλιον ἐξεύρωμεν] Προσφιλῇ ἐπινοήσωμεν.
- P 1 118 Τῷ πόλιν κείναν] * Τῷ καὶ ᾧτινι Δεινομένει ἔκτισεν ὁ Ἰέρων ἐκείνην τὴν πόλιν σὺν ἐλευθερίᾳ θεοδμήτῳ ἐν νόμοις Ὑλλίδος στάθμης, ἥτοι Δωρικοῦ τόπου. Ἐκτισεν οὖν τὴν πόλιν, οὕτω ἀντὶ τοῦ κτίσας στρατηγεῖν αὐτῷ ταύτης ἐπέτρεψε. Δέον δ' εἰπεῖν θεοδμήτως ἔκτισε σὺν ἐλευθερίᾳ, θεοδμήτῳ εἶπε πρὸς τὸ ἐλευθερία. Φασί γὰρ ὅτι, οὓς ἐγκατώκισεν ἐν τῇ Αἴτνῃ, ἐλευθερίαν καὶ ἀτέλειαν αὐτοῖς ἔδωκ' ἔδωκεν. Ἐπεὶ δὲ τὸ τῆς ἐλευθερίας μέγιστόν ἐστι καὶ ἄντικρυς θεῖον, διὰ τοῦτο λέγει τὸ θεοδμήτῳ σὺν ἐλευθερίᾳ, ἥτοι ἐν θείᾳ ἐλευθερίᾳ, ἐπὶ τῇ δομῇ τῆς πόλεως γενομένη. Τὸ δὲ Ὑλλίδος στάθμας νόμοις λέγει, ἐπειδὴ Λακωνικοὺς νόμους ἐν τῇ Αἴτνῃ Ἰέρων ἐθέσπισεν, ἢ ὅτι οἱ ἐν τῇ πόλει κατοικισθέντες Γελῶοι καὶ Συρακούσιοι ἄποικοι Δωριέων εἰσίν. Ἔστι δὲ

τὸ Ὑλλίδος ἀπὸ Ὑλλου ἀνδρὸς ἐπιφανεστάτου τῶν Δωριέων, ἄρξαντος τῶν ἐν Ἰταλίᾳ οἰκησάντων. Κρεῖττον δέ ἐστι τὸ λέγειν τό: Ὑλλίδος ἐν νόμοις διὰ τοὺς ἐγκατοικισθέντας ἐν τῇ Αἴτνῃ Γελώους καὶ Συρακουσίους, Δωριέων ὄντας ἀποίκους, ἐπεὶ τὸ ἐπαγόμενον μαρτυρεῖ. Οἱ δὲ ἔκγονοι τοῦ Παμφύλου καὶ τῶν Ἡρακλειδῶν, ναίοντες καὶ οἰκοῦντες ὑπὸ ταῖς ὄχθαις τοῦ Ταυγέτου, Λακωνικοῦ ὄρους, ἥτοι ἐν Λακεδαιμονίᾳ, θέλοντι καὶ θέλουσι μένειν αἰεὶ καὶ πάντοτε ἐν τοῖς νόμοις τοῦ Αἰγίμιου, ποταποί; Δωριεῖς· τουτέστιν οἱ Λάκωνες, ἐάν τε κατὰ χώραν, ἐάν τε ἄλλῃ ποι οἰκῇσωσι, τὸ πάτριον σώσουσι φρόνημα καὶ τοὺς αὐτῶν νόμους· ὥστε καὶ οἱ ἀποικισθέντες ἐν Σικελίᾳ Δωριεῖς οὐ μετέβαλον τὸ ἐξ ἀρχῆς ἦθος. Ὁ δὲ Πάμφυλος πρόγονος ἦν Δωριέων, οὗ καὶ φυλὴ ἐπώνυμος ἐν Λακεδαίμονι, Παμφυλὶς. Κατήγοντο γοῦν οἱ Δωριεῖς, οἱ μὲν ἀπὸ Παμφύλου, οἱ δὲ ἀφ' Ἡρακλειδῶν· ὁ δὲ Αἰγίμιός, ὡς μὲν τινὲς φασι, νομοθέτης ἦν Δωριέων, ὡς δὲ τινες, Λυκούργου ἐπίπαππος τοῦ Λακεδαιμονίων νομοθέτου. —Τῷ] Ὡς τινα Δεινομένει. —Πόλιν κείναν] Τὴν Αἴτνην. —Θεοδμάτῳ] Θείας ἐπὶ τῇ δομήσει τῆς πόλεως γενομένης. Φασὶ γὰρ ὅτι ἐλευθερίαν καὶ ἀτέλειαν τῇ πόλει ἐδωρήσατο. Ὑλλίδος] Δωρικοῦ τόπου ἀπὸ Ὑλλου τινός.

P 1 121 Νόμοις] Λακωνικοῖς τουτέστιν. Καὶ μὰν] Καὶ μὴν.

P 1 122-124 —Ἡρακλειδᾶν] Ἡρακλειδῶν. —Ὑπὸ Ταυγέτου ναίοντες, αἰεὶ] Ὑπὸ ὄρους Λακωνικοῦ κατοικοῦντες αἰεὶ. —Τεθμοῖσιν] Νόμοις. —Αἰγίμιου] Νομοθέτου αὐτῶν. Ἔσχον] Πάλαι οἱ Δωριεῖς.

P 1 125 —Ἀμύκλας] Τὴν Λακεδαιμονίαν, ἀπὸ μέρους. —Ὀλβιοι] Εὐδαίμονες. Πινδόθεν]* Πίνδος ὄρος Περεβοίας (γρ.

P 1 126 Περαιβοίας ἢ Πεῤῥαιβοίας), ἐν ᾧ τέσσαρες πόλεις εἰσὶν· ὧν μία ἐπώνυμος τῷ ὄρει, ἀφ' ἧς ἀναστάντες οἱ τῶν Δωριέων πρόγονοι, ἀφικνοῦνται εἰς τὴν μεταξὺ Οἴτης ὄρους καὶ Παρνασσοῦ Δωρίδα· ὅθεν καὶ τοῦνομα ἔσχον. Ἐν δὲ τῇ Δωρίδι ταύτῃ ἔξ πόλεως ἦσαν Ἐρινεὸν (γρ. Ἐρινεός), Κύτιον (γρ. Κυτίνιον), Βοιόν, Κάρφαια, Δρυόπη, Λίλαιον (γρ. Λίλαια) ὅθεν μετὰ τῶν Ἡρακλειδῶν εἰς Λακεδαίμονα ἐλθόντες οἰκοῦσι. Γείτονας δὲ λέγει τῶν Τυνδαριδῶν, ἐπεὶ ὁ τούτων πατήρ Τυνδάρεως ἐνταῦθα ἦρχε· διὸ κηδεύσας Μενέλαον, ἔδωκεν αὐτῷ προικὸς χάριν τὴν Σπάρτην. —Πινδόθεν] Ἀπὸ Πίνδου πόλεως Πεῤῥεβοίας (γρ. Πεῤῥαιβοίας). —Ὀρνύμενοι] Κινούμενοι. Τυνδαριδᾶν] Τυνδαριδῶν.

P 1 127-129 —Βαθύδοξοι] Μεγάλῃν τιμὴν ἔχοντες. —Ὡν] Τυνδαριδῶν. —Κλέος ἄνθησεν] Ἡ δόξα ἐξέλαμψεν. —Αἰχμᾶς] Ἀνδρείας. Ζεῦ τέλει] Ζεῦ πληρέστατε (εὐχή).

P 1 130-133 —Τοιαύτην] Οἴαν νῦν ἔχουσιν. —Ἀμένα] τοῦ Ἀμένου ποταμοῦ Σικελίας. —Αἶσαν ἀστοῖς] Μοῖραν πολίταις. —Βασιλεῦσι] Κεχωρισμένως τῶν ἄλλων παρέχειν θέλε. —Βασιλεῦσι]* Τινὲς πρὸς τὸ βασιλεῦσιν ὑποστίζοντες καὶ τὸ δίδου ἔξωθεν λαμβάνοντες, τὸ διακρίνειν πρὸς τὸ ἔτυμον λόγον συνάπτουσιν· οὗς αὐτὸς ἐάσας, τὸ μὲν δίδου μὴ λάμβανε ἔξωθεν, ὥσπερ ἐκεῖνοι· πρὸς δὲ τὸ διακρίνειν ὑποστίζων, ἀντὶ τοῦ διάκρινε, λέγε οὕτως· Αἰεὶ δὲ καὶ πάντοτε, ὧ Ζεῦ τέλειε, θέλε διακρίνειν, ἡγουν κεχωρισμένως τῶν ἄλλων πάρεχε, παρὰ τὸ ὕδωρ τοῦ ἐν Σικελίᾳ Ἀμένα ποταμοῦ, τοῖς ἀστοῖς καὶ τοῖς βασιλεῦσιν αἶσαν καὶ μοῖραν τοιαύτην, οἴαν νῦν ἔχουσιν, ἔτυμον καὶ ἀληθῆ λόγον ἀνθρώπων, τουτέστι παρὰ πάντων ἀληθῶς θρυλλεῖσθαι τὴν αὐτῶν εὐτυχίαν· ὁ γὰρ ἀληθῶς εὐτυχῶν καὶ τὴν περὶ αὐτοῦ φήμην ἀληθῆ ἔχει καὶ οὐ δύναταί τις περὶ αὐτοῦ λέγων ψεύσασθαι, φανερᾶς οὔσης τῆς προσοῦσης αὐτῷ εὐτυχίας. —ἔτυμον] Ἀληθῆ. Σὺν τοῖ] Ἦγουν μετὰ τῆς σῆς βοηθείας.

P 1 134-136

— Κεν] Ἄν. —Σύν τοί τίν κεν] * Σὺν σοί, ὦ Ζεῦ, ἡγουν μετὰ τῆς σῆς βοηθείας, ὁ ἀγητὴρ καὶ ἡγεμῶν τῆς Σικελίας Ἱέρων τράποι ἂν καὶ εἰς τὸ ἐξῆς πορεύοιτο εἰς ἡσυχίαν καὶ εἰρηναίαν κατάστασιν σύμφωνον, ἐπιτελλόμενος καὶ ἐντελλόμενος ταύτην τῷ υἱῷ αὐτοῦ Δεινομένει καὶ γεραίρων καὶ τιμῶν τὸν δῆμον ταῖς αὐτοῦ ἀρεταῖς. Εἰ γὰρ μὴ πολέμους ἔχων ἐν αὐτοῖς ἀσχολοῖτο, ἐν ἡσυχίᾳ διάγων, νίκας ἑαυτῷ ἐκ τῶν ἐν εἰρήνῃ ἀγώνων ἐργάσεται, δι' ὧν τοῖς ὑπ' αὐτὸν τιμὴ ἔσται. Τὸ δὲ σύμφωνον ἡσυχίαν λέγει ἢ ὁμόφωνον καὶ ὁμοίαν ἥ νῦν χρῆται, ἢ ὅτι ἐν τῇ ἡσυχίᾳ ὁμόνοιά ἐστι καὶ ταῦτά πάντες φρονοῦσι καὶ λέγουσιν, ἐν δὲ τῷ πολέμῳ ἐτερότητές εἰσι λόγων καὶ βουλῶν. — Ἀγητὴρ] Ὁ ἡγεμῶν Ἱέρων. —υἱῷ] Αὐτοῦ. —Ἐπιτελλόμενος] Ἐντελλόμενος ταύτην. — Δᾶμον] Δῆμον. —Γεραίρων] Τιμῶν ταῖς αὐτοῦ ἀρεταῖς. —Τράποι] Πορεύοιτο εἰς τὸ ἐξῆς. —Σύμφωνον ἡσυχίαν] Ὁμοίαν τῇ παρούσῃ. Ὅφρα] Ἵνα.

P 1 137-139 —Κατ' οἶκον] Τὸν αὐτοῦ. — Ἄμερον ὄφρα κατ' οἶκον] * Μὴ λέγε τὸ ἄμερον ἀντὶ τοῦ πρῶως, ὥσπερ τινὲς συνάπτοντες πρὸς τὸ νεῦσον· ἔχει γὰρ τὸ ἄμερον τὴν δύναμιν πρὸς τὸ ἔχῃ, οὕτως: Ὅφρα καὶ Ἵνα ὁ Φοῖνιξ καὶ ὁ Τυρσηνὸς κατὰ τὸν οἶκον ἔχῃ ἡμερον καὶ ἡσυχον, ἥτοι ἡσυχάζῃ· ἔστι γὰρ τὸ ἡμερον οὐδέτερον. Τὸ δὲ Φοῖνιξ, εἰ μὲν βούλει, μὴ σὺναπτε πρὸς τὸ ἀλαλατός, ἀλλὰ μεμονωμένον λέγει εἰ δὲ μή, σὺναπτε οὕτως: Ὁ Φοῖνιξ ἀλαλατός καὶ ὁ Τυρσηνὸς ἀλαλατός. —Ὁ Φοῖνιξ] Ἦγουν οἱ Φοίνικες. — Τυρσανῶν] Τυρσηνῶν. —Ἀλαλατός] Ὁ θόρυβος, ἡγουν οἱ Τυρσηνοὶ περιφραστικῶς. Ναυσίστονον ὕβριν] * Ὅποτε Ξέρξης ἐπὶ τὴν Ἑλλάδα στρατεύειν ἔμελλε, Φοίνικας καὶ Τυρσηνοὺς, ὑπηκόους ὄντας αὐτῷ, ἐκέλευσε μετὰ τοῦ αὐτῶν ναυτικοῦ Σικελίαν παραγενομένους πορθῆσαι, εἰδὼς ὅτι, ταύτης χειρωθείσης, ἢ τε Πελοπόννησος καὶ ἡ ἄλλη Ἑλλάς εὐχειρωτος ἔσται.

P 1 140 Ἐν δὲ τῷ αὐτῷ χρόνῳ Ἀθηναῖοι καὶ Πελοποννήσιοι πρὸς Γέλωνα πρεσβεῖαν ἔπεμψαν, ἀξιοῦντες αὐτὸν μετὰ τῶν Ἑλλήνων καὶ μὴ μετὰ τῶν βαρβάρων γενέσθαι. Καὶ ὃς ὑπακούσας καὶ ναῦς διακοσίας ἐξαρτύσας καὶ δισχιλίους ἱππεῖς καὶ πεζοὺς μυρίου, ἐπεὶ τὸ Φοινίκων ναυτικὸν ἐν τῇ πρὸ τῆς Σικελίας νήσῳ Κύμῃ παρεγένετο, ναυμαχίᾳς αὐτοὺς κατεστρέψατο. —Ναυσίστονον ὕβριν] Τὴν ἀπὸ τῆς τῶν νηῶν καταβολῆς ἐγγενομένην αὐτῷ ἀτιμίαν. Τὰν πρὸ Κύμας] Τὴν συμβᾶσαν ἐπὶ τῇ Κύμῃ, τῇ πρὸ τῆς Σικελίας νήσῳ.

P 1 142-143 Οἶα] Ὅποια (περὶ τοῦ Γέλωνος). —Ἀρχῷ] Ἠγεμόνι, τῷ Γέλωνι τῷ ἀδελφῷ Ἱέρωνος. — Δαμασθέντες πάθον] Καταπολεμηθέντες ἔπαθον πάλαι. Ὠκυπόρων] Ταχέως θεουσῶν.

P 1 144 —Ναῶν] Πλοίων. Ὅς] Ὁ Γέλων.

P 1 145 —Σφιν] Τῶν Φοινίκων καὶ Τυρσηνῶν. —Ἐν πόντῳ βάλεθ'] Ἦγουν κατεπόντισε τοὺς ἐν ταῖς ναυσὶ μαχομένους αὐτῶν. —Ἀλικίαν] Νεότητα. —Ἀλικίαν] * Εἰκότως δὲ εἶπε τὸ ἀλικίαν, ἐπειδὴ οἱ ἐν ἡλικίᾳ μάχονται καὶ οὐχ οἱ γέροντες. —Τὸ δὲ ὠκυπόρων ἀπὸ ναῶν ἢ πρὸς τὸ πάθον συναπτεόν ἢ πρὸς τὸ βάλετο. Ἑλλάδ'] Τὴν Ἑλλάδα.

P 1 146-147 —Ἐξέλκων] Ἐξαιρούμενος καὶ ἐλευθερῶν. —Βαρείας δουλείας] Τῆς χαλεπῆς καὶ θλιβερᾶς. Πὰρ μὲν Σαλαμῖνος] * Ἰστέον ὅτι ἐν μὲν Σαλαμῖνι τὸ τοῦ Ξέρξου ναυτικὸν κατεστράφη ὑπ' Ἀθηναίων· ἐν δὲ τῇ Βοιωτίᾳ τὸ πεζὸν αὐτοῦ ὄν, Λακεδαιμόνιοι κατηγωνίσαντο· ἐν δὲ τῇ Σικελίᾳ ὁ Γέλων, ὡς ἄνω ἔφημεν, τὸ Φοινίκων καὶ Τυρσηνῶν ναυτικὸν διέφθειρε.

P 1 148 Ζητεῖται δὲ πῶς, Λακεδαιμονίων νεῶν καὶ ἐτέρων Ἑλληνίδων μετ' Ἀθηναίων ἐν Σαλαμῖνι οὐσῶν, μόνοι Ἀθηναῖοι τὴν νίκην ἐργάσασθαι λέγονται. Καὶ φαμεν ὅτι μόνοι οὗτοι ἦσαν οἱ τὴν νίκην ποιήσαντες ταῖς Θεμιστοκλέους βουλαῖς καὶ τῷ τῶν νεῶν

πλήθει καὶ τῇ κατὰ θάλατταν ἐμπειρίᾳ, ὥσπερ καὶ Λακεδαιμόνιοι τὴν ἐν Πλαταίᾳ τῇ τοῦ Πausanίου στρατηγίᾳ καὶ τῷ κατὰ γῆν ἄριστοι εἶναι τὰ τακτικά. Λέγει οὖν· αἰρέομαι καὶ προκρίνω μισθὸν μὲν παρὰ τῆς Σαλαμῖνος χάριν καὶ ἀρετὴν τῶν Ἀθηναίων· τουτέστιν ἐν αὐτῇ οἱ Ἀθηναῖοι τὸ τῶν Περσῶν ναυτικὸν διέφθειραν. Λέγει δὲ τὴν νίκην μισθὸν τῆς Σαλαμῖνος κατὰ τοῦτο· ὥσπερ γὰρ ὁ μισθὸς ὀφείλεται, οἷς δίδεται, οὕτω καὶ ἡ συμβᾶσα ἐν αὐτῇ νίκη ὥσπερ ὠφείλετο καὶ πρέπουσα ἦν γενέσθαι· ἢ ἐπειδὴ μέρος ἦν τῆς Ἑλλάδος, ἔδει καὶ ταύτην ἀναγκαίως εἰσενεγκεῖν τι εἰς τὴν ὑπὲρ τοῦ κοινοῦ σωτηρίαν· εἰσήνεγκεν οὖν τὸ ἐν αὐτῇ γενέσθαι τὴν νίκην· ἢ ἐπειδὴ οἱ Ἀθηναῖοι τὴν αὐτῶν πόλιν καταλιπόντες πρὸς αὐτὴν ταῖς ναυσὶ κατέφυγον, ὥσπερ μισθὸν αὐτοῖς ἀπέδωκε τῆς καταφυγῆς, τὸ νικητὰς ἐν αὐτῇ γενέσθαι. Ἐν Σπάρτᾳ δ' ἐρέω] * Ἐρέω δὲ καὶ λέξω ἐν τῇ Σπάρτῃ τὴν μάχην τὴν πρὸ τοῦ Κιθαιρώνος· τουτέστιν εἴπω Σπαρτιάτας τὸ τῶν Περσῶν πεζὸν νικῆσαι ἐν τῇ Πλαταιέων πόλει, τῇ πρὸ τοῦ Κιθαιρώνος ὁροῦς κειμένη πλησίον Βοιωτίας.

P 1 149 —Ταῖσι] * Ἦγουν τῇ Σαλαμῖνι ἐξ Ἀθηναίων καὶ τῇ Σπάρτῃ, ἥτοι τῷ ἀπ' αὐτῆς λαῷ, ἐν τῇ Πλαταίᾳ κάμον καὶ κατεπολεμήθησαν οἱ ἀγκυλότοξοι Μῆδοι. Παρὰ δὲ τὴν εὐάνδρον ἀκτὴν τοῦ Σικελικοῦ ποταμοῦ Ἰμέρα, ἥτοι παρὰ τὴν Σικελίαν, ἐρέω καὶ εἴπω ἀπὸ κοινοῦ ὕμνον τοῖς παισὶ τοῦ Δεινομένους, τελέσας καὶ πληρώσας τοῦτον ὥσπερ τινὰ ὀφειλήν· ὁ γὰρ ἔπαινος μισθὸς ἐστὶν ἀρετῆς. Ἀποροῦσι δὲ τινες πῶς, τοῦ Γέλωνος μόνου τότε νικήσαντος, οὗτος τοῖς τρισὶν ἀνατίθῃσι τὴν νίκην· καὶ φαμεν ὅτι τῇ τοῦ Γέλωνος γνώμῃ ἔπεται. Ἐκεῖνος γὰρ τρίποδας τρεῖς χρυσοῦς ἀναθεῖς τῷ Ἀπόλλωνι, ἕνα μὲν δι' ἑαυτόν, δύο δὲ διὰ τοὺς ἀδελφούς, αἰτίους καὶ αὐτοὺς ἐν τούτοις ἐπέγραψεν. Ἐδέξαντ'] Ἐλαβον.

P 1 155 —Ἀμφ' ἀρετᾷ] Ἐπὶ τῇ αὐτῶν ἀριστείᾳ καὶ κατορθώμασι καὶ ἔνεκα τῆς ἀνδραγαθίας. Καμώντων] Καταπολεμηθέντων καὶ ἰσχυρῶς νικηθέντων.

P 1 157 Καιρὸν εἰ φθέγγαιο] * Αἰσθόμενος ἑαυτὸν ὁ Πίνδαρος ἀκαίρως ἐκβεβηκότα, φησὶν: εἰ φθέγγαιο, ὦ θυμέ, καιρὸν τὸν πρέποντα, ἤγουν εἰ ἐγκαίρως τοὺς λόγους ποιήσαιο, συντανύσας καὶ συνάξας ἐν βραχεὶ καὶ ἐν ὀλίγῳ πέρατα καὶ τέλη πολλῶν πραγμάτων, τουτέστιν ἀφείς τὸ πολλὰ λέγειν, συντεμὼν εἰς ὀλίγα, μείων καὶ ἐλάττων καὶ οὐδεὶς μῶμος ἔπεται παρὰ τῶν ἀνθρώπων, ἤγουν οὐδεὶς ψόγον ἐπαγάγῃ σοι ὡς πολυλογοῦντι. Μὴ λάβῃς δὲ πρὸς τὸ καιρὸν ἔξωθεν εἰς, ὥς τινες ἀλλ' ἔστιν αὕτη ἡ αἰτιατικὴ πρὸς τὸ φθέγγαιο· ὁ γὰρ φθεγγόμενος ἔγκαιρα, καιρὸν φθέγγεται. Ἀπὸ γὰρ κόρος ἀμβλύνει] * Ἀπαμβλύνει γὰρ καὶ καταβάλλει ὁ κόρος τῶν λόγων τὰς ταχείας ἐλπίδας τῶν ἀκροατῶν, ποταπός; αἰανὸς καὶ σκοτεινός, ἥτοι τὸ λελογισμένον αὐτῶν σκοτίζων· τουτέστιν ἐλπίδα ἔχοντες οἱ ἀκροαταὶ ταχέως ἀκούσεσθαι τι περὶ τοῦ ἐπαινουμένου, σκοτίζονται ὑπὸ τοῦ πολλὰ ἀκούειν μεταξὺ λεγόμενα καὶ τὴν ἐλπίδα αὐτῶν ἀπολύουσιν ἀπαγορεύοντες.

P 1 160 Αἰανὸς δὲ κόρος λέγεται οὐχ ὅτι αὐτὸς σκοτεινός ἐστίν, ἀλλ' ὅτι τοὺς ἄλλους σκοτίζει. Οἱ δὲ λέγοντες τὸ ἐλπίδας ἀντὶ τοῦ γνώμας ἀμαθεῖς. Ἀπάδης] Ἀστῶν δ' ἀκοᾷ] * Τὸ ἀκοᾷ πρὸς τὸ βαρύνει σύναπτε, τὸ δὲ θυμὸν πρὸς τὸ πολιτῶν, οὕτως: Ἡ ἀκοὴ τῶν προσόντων τισὶν ἀγαθῶν βαρύνει καὶ καταβάλλει τὸν θυμὸν τῶν πολιτῶν, ποταπόν; κρύφιον, μάλιστα καὶ περισσοτέρως ἐπὶ ἄλλοτρίοις καὶ ξένοις ἐσθλοῖς.

P 1 162–163 Τοῦτο δὲ λέγει ὡς φθονουμένου τοῦ Ἰέρωνος τοῖς αὐτοῦ πολίταις. Δέον δὲ εἰπεῖν κρυφίως, κρύφιον εἶπε πρὸς τὸ θυμόν. Τὸ δὲ μάλιστα εἶπεν, ἵνα δείξῃ ὅτι περισσοτέρως ἢ τῶν ἄλλοτρίων ἀγαθῶν ἀκοὴ τούτους λυπεῖ ἢ ἄλλο τι. —Βαρύνει] Πιέζει καὶ θλίβει.

- 'Εσλοῖσιν] Καλοῖς. Κρέσσων γὰρ οἰκτιρμῶν φθόνος] * Ὁ μὲν γὰρ βέλτιστος φθονεῖται διὰ τὰ προσόντα αὐτῷ πλεονεκτήματα, ὁ δὲ μὴ τοιοῦτος ἐλεεῖται.
- P 1 166-168 Ἀψευδεῖ δὲ πρὸς ἄκμονι] * Τοῦτο λέγει ὡς ἐπαγγειλαμένου τοῦ Ἱέρωνος αὐτῷ δοῦναί τι καὶ οὐ δόντος. Διὸ δὴ ἐπαίρει αὐτὸν ἐκτελέσαι τὴν ὑπόσχεσιν. —Χάλκευε γλῶσσαν] Ἦγουν παρασκεύαζε καὶ ἔθιζε τὴν γλῶσσαν μὴ ψευδηγορεῖν· ἔστι δὲ ὁ λόγος τροπικός. Παραιθύσσει] * Σύνναπτε τὸ παραιθύσσει πρὸς τὸ παρ σέθεν.
- P 1 169-170 Τὸ γὰρ μικρὸν τῶν βασιλέων ἀμάρτημα μέγα δοκεῖ τοῖς ἄλλοις. Πιστοὶ] Πίστεως ἄξιοι.
- P 1 173 Ὅργᾱ] Ἦγουν προθυμία καὶ γνώμη. Ἰστίον ἀνεμόεν] * Δεῖ γάρ, ἀνέμου πνεύσαντος, τὸ ἰστίον ὑποχαλᾶν, ἵνα μὴ, ὄντος τεταμένου, ὑπὸ τοῦ ἀνέμου εἰς τοῦμπαλιν ἀνατραπεῖ τὸ σκάφος.
- P 1 178 Δολωθῆς] Ἦγουν ζημιούμενος καὶ στερούμενος λάθης. —Δολωθῆς] * Μὴ τοὺς ὀφειλομένους τισὶ μισθοὺς ἀποστερῶν κερδαίνειν τι λογίζου· τοῦτο γὰρ τὸ κέρδος αἰσχρὸν καὶ τὸν κερδαίνοντα μиаίνει. Οἷον ἀποικομένων] * Οἷον καὶ μόνον τὸ αὔχημα τῆς δόξης, ἥτοι ἡ ἀρετὴ καὶ ὁ ἔπαινος, ποταπὸν; ὀπισόμβροτον καὶ ὑπὸ τῶν ἐσομένων βροτῶν ἀδόμενον, μηνύει καὶ λογίοις καὶ ἀοιδοῖς τὴν δίαίταν καὶ τὴν διαγωγὴν τῶν ἀποικομένων ἀνδρῶν, τῶν κτησαμένων τοῦτο τὸ αὔχημα· τουτέστιν ἐάν τις καλὸν ἐργάσῃ καὶ ἐπαινεθῇ, ἐν τοῖς ἔπειτα ἄδεται λογοποιοῖς καὶ ποιηταῖς, ὁποῖός τις ἦν, διεξιούσι τὸν ἐπ' αὐτῷ γενόμενον ὕμνον.
- P 1 185 Τὸν δὲ ταύρω χαλκῶ] * Περίλαός τις Ἀθηναῖος ἐλθὼν εἰς Φάλαριν τὸν Ἀκραγαντίνων τύραννον, ὑπέσχετο αὐτὸν (γρ. αὐτῷ) ταῦρον ποιήσιν χαλκοῦν, ἵνα ἐντὸς αὐτοῦ, ὃν ἂν καταδικάσῃ, ἐμβάλλων καὶ τῷ πυρὶ προσάγων, οὕτω κολάζῃ· οὗ γενομένου, πρῶτος εἰσεβλήθη Περίλαος, οὐκ ἄξιον τοῦ Φαλαρίδος κεκρικὸτος ἔτερον πρὸ αὐτοῦ κολασθῆναι, ἀλλ' ἢ τὸν δημιουργόν, ὅπως ἂν μόνος δείξει (γρ. δείξη) τὸ αὐτοῦ δημιούργημα. Λέγει οὖν ὡς κακὸν πάντες ἄδουσι Φάλαριν. Καὶ ἡ μὲν τοῦ Κροίσου ἀρετὴ αἰεὶ ἐν συμποσίοις καὶ πανηγύρεσιν ὑπὸ τῶν παίδων ἐμμελῶς ἄδεται, ὁ δὲ Φάλαρις οὐκ ἔχει χώραν ἐν συμποσίοις. Δέον δὲ εἰπεῖν ὁμορόφιον (sic), ὁμορόφια (sic) εἶπε πρὸς τὸ φόρμιγγες. Εἴρηται δὲ ἐκ μεταφορᾶς τῶν τοὺς ξένους ὑποδεχομένων. Μὴ λάβης δὲ εἰς τὸ κοινωνίαν τὸ εἰς, ὡς τινες, ἀλλ' ἔστιν ἡ αἰτιατικὴ πρὸς τὸ δέχονται, οὕτως· οὐ δέχονταί μιν καὶ αὐτὸν κοινωνίαν, ἥτοι οὐ κοινὸν παραλαμβάνουσιν. Νηλέα νόον] * Μὴ λέγε πρὸς τὸ νόον ἔξωθεν τὸ κατά, ἀλλ' ἔστι τὸ νόον καὶ τὸ Φάλαριν ταῦτόν.
- P 1 186 Ὡσπερ γάρ φαμεν· Ὁ Πλάτων σοφὴ διάνοιά ἐστιν, οὕτω καὶ τοῦτο, κατέχει τὸν Φάλαριν φήμη ἀνηλεῇ νοῦν, ἥγουν κακὸν καὶ ἀμείλικτον ἄδουσιν. Ἀέθλων] * Τινὲς πρὸς τὸ ἀέθλων λαμβάνουσιν ἔξωθεν ἀπό, οὕτω· Τὸ δὲ εὖ παθεῖν καὶ εὐτυχῆσαι ἀπὸ ἀέθλων καὶ ἀγώνων πρῶτον ὑπάρχει.
- P 1 191 Ἐγὼ δὲ οὕτω· Τὸ δὲ εὖ παθεῖν καὶ εὐτυχῆσαι, ἥτοι νίκης ἀξιοθῆναι ἀγωνιζόμενον, πρῶτον τῶν ἄθλων ἐστί, τουτέστι τοῦτο πρῶτον οἱ ἀγῶνες παρέχουσι· δευτέρα δὲ μοῖρά ἐστιν εὖ ἀκούειν, ἥτοι ἐγκωμιάζεσθαι, ὡς τῆς μὲν νίκης πρῶτον γινομένης, ἔπειτα δὲ ἐπακολουθοῦντος τοῦ ὕμνου. Οἱ δὲ πολλοὶ ἀγνοοῦντες καὶ ἀέθλω χωρὶς τοῦ ν γράφουσιν. Δευτέρα μοῖρ'] Ἦγουν ἡ τάξις.
- P 1 192-193 Δεῖ γὰρ πρῶτον τῆς νίκης τυχεῖν καὶ μετὰ τὴν νίκην τῶν ἐγκωμίων. — Ἀμφοτέροισι] Καὶ νίκη καὶ ὕμνω. Ἐλη] Ἐπικρατὴς γένηται.
- P 1 195 Δέδεκται] Ἔσχε καὶ ἔλαβεν. ΠΥΘΙΩΝ ΕΙΔΟΣ Β΄.
- P 2 prae 1

Τὸ προοίμιον ἀπὸ τῆς πόλεως τοῦ νικητοῦ. Τοῦ αὐτοῦ Μαγίστρου σχόλια.
Μεγαλοπόλεις ὧ Συράκοσαι] * Ἐπειδὴ αἱ Συράκουσαι πόλις ἐστὶν ἐν Σικελίᾳ, εἰς ἧς ὁ
Ἰέρων ἐποιεῖτο τὴν οἴκησιν, διὰ τοῦτο πρὸς αὐτὰς ἀποτείνει τὸν λόγον, φάσκων αὐτὰς
μεγαλοπόλεις, ἢ διότι τέσσαρας πόλεις Ἰέρων καταστρεψάμενος αὐτὰς ἐποίησεν,
Ἀρκαδίνον (γρ.

P 2 1-2 Ἀχραδίνην), Νεάπολιν, Ἐπιπολάς, Τύχην, ἢ διὰ τὸ τῆς πόλεως θαυμαστὸν καὶ
ἐξαίρετον. Τέμενος Ἄρεος] * Τέμενος δὲ Ἄρεως διὰ τὸ τῶν ἐνοικούντων πολεμικόν.

P 2 4 Σιδαιοχαρμᾶν] Σιδήρῳ χαιρόντων. —Σιδαιοχαρμᾶν] Ἦγουν ὅπλοις καὶ μάχαις
χαιρόντων, κατὰ συνεκδοχὴν· ἐκ τοῦ σιδήρου γὰρ τὰ ὅπλα· τοῖς ὅπλοις δὲ ἐν ταῖς κατὰ
πόλεμον μάχαις χρώμεθα. Ἀγγελίαν] * Τὸ ἀγγελίαν εἶπεν, ἐπειδὴ ὁ ὑπὲρ τῆς νίκης τοῦ
τετραόρου γενόμενος ὕμνος ἀγγελεῖ αὐτὸ ταῖς Συρακούσαις.

P 2 10-11 Ἀνέδησεν] Ἦγουν ἐστεφάνωσε καὶ ἐκόσμησε. —Ὀρτυγίαν] * Τὸ Ὀρτυγίαν τινὲς νησὸν
φασὶ παρακειμένην τῇ Σικελίᾳ, πατρῶον αὐτοῦ κτῆμα. Κρεῖττον δὲ φάσκειν αὐτὴν
πόλιν ἐν Σικελίᾳ διὰ τὸ ἐπαγόμενον. —Στεφάνοις] Ταῖς ἀπὸ τῆς νίκης εὐφημίαις καὶ
ἐπαίνοις. Ποταμίας ἔδος Ἀρτέμιδος] * Φασὶ τὸν Ἀλφειὸν ποταμὸν τῆς ἐν Σικελίᾳ
Ἀρεθούσης πηγῆς ἐρῶντα, ἐκ Πελοποννήσου διὰ μέσης τῆς θαλάττης ἀγόμενον
συμμίγνυσθαι τῇ πηγῇ.

P 2 12 Ἔστι δὲ ἡ πηγὴ πλησίον τῆς Ὀρτυγίας πόλεως. Διὰ δὲ τὸ παρ' Ἀλφειῷ τὸ ἐν Σικελίᾳ
ἱερὸν ἢ ἄγαλμα Ἀρτέμιδος εἶναι, διὰ τοῦτο τὴν Ὀρτυγίαν ἔδος ἦτοι τέμενος λέγει. Ἐπὶ
γὰρ ἰοχέαιρα] * Τὸ ἐπὶ πρὸς τὸ τίθησι συναπτέον· τὸ δὲ διδύμα χερὶ ἢ πρὸς τὴν Ἀρτεμιν
νοητέον ἀντὶ τοῦ μεγάλης βοηθείας· ὁ γὰρ ἀμφοτέραις χερσὶ συμμαχῶν μεγίστην παρέχει
βοήθειαν· ἢ τὸ διδύμα χερὶ, τῇ τοῦ Ἰέρωνος ἀμφοτέραις γὰρ ταῖς χερσὶ τὰς τοῦ ἄρματος
ἡνίας κατεῖχεν, ἵνα λέγῃ ὅτι τεχνικῶς καὶ καλίστως (γρ.

P 2 16-17 καλλίστως) πρὸς τὸν δρόμον τὸ ἄρμα ὁ Ἑρμῆς καὶ ἡ Ἀρτεμις ἐλάσαι παρέσχον. Ἐν θ'
ἄρματα] Ἡ ἐν ἀντὶ τῆς εἰς, ὡς ὁ αὐτὸς (στ.

P 2 21-22 157): ἐν πάντα δὲ νόμον —Πεισιχάλινα] Πείθονται γὰρ τὰ ὀχήματα τοῖς χαλινοῖς,
ὡς αἱ νῆες τοῖς πηδαλίοις. —Πεισιχάλινα] * Τὸ ἄρματα πεισιχάλινα καὶ τὸ ἵππειον
σθένος ταῦτόν ἐστιν· ἄρματα γὰρ πεισιχάλινα ἢ μετὰ τῶν ἵππων ἄμαξα· οὐ γὰρ οἶόν τε
μόνη τῇ ἀμάξῃ τοῖς χαλινοῖς πείθεσθαι, μὴ ἵππων οὐσῶν. Ἔχει δὲ τὸ ἐν τὴν δύναμιν
πρὸς τὸ καταζευγνύη. Εὐρυβίαν καλέων θεὸν] Ἐπικαλούμενος τὸν Ποσειδῶνα.

P 2 23 —Εὐρυβίαν καλέων θεὸν] * Εὐρυβίαν θεὸν τὸν Ποσειδῶνα λέγει· πρῶτος γὰρ οὗτος
ἄρμα παρέσχε Πέλοπι· διὸ καὶ εἰκότως ἂν βοηθὸς καλοῖτο τοῖς ἄρμασιν. Ἐτέλεσεν]
Κατεσκεύασεν.

P 2 24 —Ἀνὴρ] Ποιητής. Εὐαχέα] Κελαδέοντι μὲν ἀμφὶ Κινύραν] * Κινύραν τὸν τῶν Κυπρίων
λέγει βασιλέα, ὃν ἐν τῷ λόγῳ διὰ τοῦτο παρέλαβε, διότι καὶ ὁ τοῦ Ἰέρωνος πατὴρ
Δεινομένης τὸ ἀνέκαθεν Κύπριον (γρ.

P 2 27-28 Κύπριος) ἦν· τὸ δὲ κελαδέοντι εἶπεν ἢ ὡς ἀρχηγέτην τῆς νήσου, ἢ ὡς βασιλέα αὐτῆς
εὐδαιμονέστατον καὶ μείζω τῶν πρὸ αὐτοῦ γενόμενον. Ἄγει δὲ χάρις] Προτρέπεται τὸν
εὐεργετηθέντα εἰς ἀμοιβήν.

P 2 32-33 —Ἄγει] Ἀναγκάζει. —Ἄγει] Τὸ ἄγει δὲ χάρις μέχρι τοῦ ὀπιζομένα κατὰ παρεμβολὴν
κεῖται διὰ μέσου. —Ποί τινος]. —Ποί τινος ἀντὶ ἔργων] * Τί βούλεται τὸ ποί τινος οὐκ
οἶδα, οὐδὲ μὴν οἱ οὕτω γράφοντες. Δεῖ δὲ γοῦν γράφειν ποίνιμος ἀπὸ τῆς ποινῆς, ὃ
σημαίνει τὴν ἀντέκτισιν καὶ ἀμοιβήν τινος προκαταρκτικῆς χάριτος· οὐ γὰρ αἰετὴν τὴν
ὑπὲρ φόνου κόλασιν νοεῖν δίδωσι. Πολλὴ δὲ ἡ χρῆσις ἐπὶ τῆς τοιαύτης σημασίας παρὰ

τούτῳ τῷ ποιητῇ· ὅθεν καὶ ἄποινα εἶρηκεν ἀρετῆς τοὺς ἐγκωμιαστικούς λόγους, ἤγουν τιμὴν ἀντὶ βραβεΐα καὶ δῶρα τῆς ἀριστείας. — Φίλων ἔργων] Ἦγουν τῶν εὐεργεσιῶν. — Χάρις φίλων] * Τὸ φίλων ἢ πρὸς τὸ ποίτινος συναπτέον ἢ πρὸς τὸ ἔργων, ἵν' ἢ τὸ μὲν φίλων ἀρσενικόν, τὸ δὲ ἔργων οὐδέτερον, οὕτως: Ἄγει δὲ καὶ φέρει ἑαυτὴν ἢ χάρις ἀντὶ ἔργων προὔπαρξάντων ὀπιζομένα καὶ ὀπισθεν ἐρχομένη, ποταπή; ποίτινος καὶ ἀμειπτική τῶν φίλων τῶν, δι' ὧν ἐποίησαν, παρασκευασάντων· ἢ οὕτως: Ἄγει δὲ ἑαυτὴν ἢ χάρις ἀντὶ ἔργων φίλων ὀπιζομένη καὶ ὀπισθεν ἐρχομένη ποίτινος καὶ ἀμειπτική· τουτέστιν ἢ γινομένη χάρις προὔπαρξάντων τινῶν ἔργων χάρις ἐστί. Τοῦτο δὲ λέγει διὰ τὸ ἐλευθερωθῆναι τοὺς Ἐπιζεφυρίους Λοκροὺς ὑπ' αὐτοῦ πολεμίων ἐπιθέσεως καὶ νῦν τοῦτον θαυμάζειν ὡς σωτῆρα. Ἀναξίλας γὰρ καὶ Κλεόφ(ρ)ων ὁ τούτου παῖς, τύραννοι ὄντες, ὁ μὲν ἐν Ῥηγίῳ, Ἀναξίλας δὲ ἐν Μεσσήνῃ, πόλεμον τοῖς Ἐπιζεφυρίοις Λοκροῖς ἠπέιλησαν. Μαθὼν οὖν Ἰέρων καὶ πέμψας πρὸς αὐτοὺς τὸν κηδεστὴν αὐτοῦ Χρόμιον, ἐπέσχεν αὐτοὺς τῆς ὁρμῆς. Ἀπύει] Ὑμνεῖ.

P 2 38 Ἀσφαλὲς] Ἀκίνδυνον καὶ ἐλευθερον βλέπουσαι. Φαντὶ ταῦτα] * Τοῦτο τὸ ταῦτα πρὸς τὸ εὐεργέταν συνάπτεται· τὸ γὰρ τὸν εὐεργέτην ἀγαναῖς ἀμοιβαῖς ἐποιομένους τίνεσθαι ἐρμηνεία ἐστὶ τοῦ ταῦτα.

P 2 41 Πετρόνεντι] Κυλινδόμενον] Δινούμενον καὶ περιστρεφόμενον.

P 2 43 Τὸν εὐεργέταν] * Αὕτη ἡ αἰτιατική, τὸ εὐεργέταν, πρὸς τὸ ἐποιομένους συντάσσεται, οὕτως: Ἐπὶ τὸν εὐεργέτην οἰχομένους καὶ πορευομένους ἐν ἀμοιβαῖς ἀγαναῖς καὶ λαμπραῖς τίνεσθαι καὶ ἀνταποδιδόναι αὐτῷ. — Ἀγαναῖς] Προσηνέσιν. Ἐποιομένους] Μετερχομένους.

P 2 44 —Τίνεσθαι] Ἀμείβεσθαι, τιμᾶν. Εὐμενέσι] * Τὸ εὐμενέσι λέγει, ἐπειδὴ φονεύσας τὸν πενθερὸν αὐτοῦ ὑπὸ μόνου τοῦ Διὸς ἐκαθάρθη καὶ τιμῆς ἡξίωται, ὡς προϊόντες ἐροῦμεν τὴν ἱστορίαν.

P 2 47 Ἐλὼν] Προσειληφώς. Οὐχ ὑπέμεινεν ὄλβον] Ἦγουν οὐκ ἴσχυσεν εἰς τέλος ἀπολαῦσαι τῆς εὐδαιμονίας.

P 2 48 Ὅμοιόν ἐστι τὸ κῶλον τῷ περὶ τοῦ Ταντάλου ἐν τῷ Α' Εἴδει τῶν Ὀλυμπίων (στ. 87.): Ἀλλὰ γὰρ καταπέψαι μέγαν ὄλβον οὐκ ἐδυνάσθη Κάκεϊ δὲ φησιν ἄταν ὑπέροπλον, ἐνταῦθα δὲ ὑπερήφανον. Ἐς αὐάταν] * Τὸ αὐάταν ἐστὶν αἰολικόν· ἐκεῖνοι γάρ, ὅταν ἢ λέξις δύο φωνήεντα ἐγγὺς ἔχουσα καὶ μὴ σύμφωνον μέσον, προστιθέασι τὸ υ, τὸ ἀήρ αὐήρ καὶ τὸ ἄως αὔως λέγοντες.

P 2 52 Ἐπεὶ οὖν οὐ μόνον ἄτη, ἀλλὰ καὶ ἀάτη εὐρίσκεται ἀντὶ μεγάλη βλάβη, ἐπιτατικὸν γὰρ ἐστὶ τὸ α, διὰ τοῦτο προστεθέντος τοῦ υ αὐάτη γέγονεν. Ἱστορία περὶ τοῦ φόνου, ὃν Ἰξίων ἐποίησεν. Ἰξίων Δίαν τὴν Δηϊονέως θυγατέρα γήμας, ἐπειδὴ ἀπητεῖτο παρ' αὐτοῦ τὰ ὀφειλόμενα τοῖς τῶν κορῶν πατράσι δίδοσθαι παρὰ τῶν νυμφίων, τοιόνδ' τι ἐμηχανήσατο. Βαθὺ γὰρ ὄρυγμα ποιησάμενος καὶ πῦρ ἐμβαλὼν, σκίνων φορητὸν ἐπέθηκε, καλέσας αὐτὸν δῆθεν εἰς δεῖπνον. Καὶ ὃς παραγενόμενος καὶ τῷ βόθρῳ ἀπροόπτως ἐμπεπτωκώς, ὑπὸ τοῦ ἐν αὐτῷ πυρὸς διεφθάρη. Μηδενὸς δὲ μήτε θεοῦ μήτε ἀνθρώπου διὰ τὸ μῖσος ὑποδεχομένου Ἰξίονα, μόνος ὁ Ζεὺς εὐμενῆς αὐτῷ καταστάς ἐκάθηρέ τε τοῦ φόνου καὶ ὁμοδίαιτον ἐποίησατο. Διάγων οὖν μετ' αὐτοῦ Ἦραν πειρᾶν ἤρξατο. Ἡ δὲ ἱστορία πᾶσα πολλάκις ἐγράφη διὸ νῦν παρῆται. Ὡσπερ δὲ φαμεν οὐ μόνον πειρῶμαι τὸ ἀπόπειραν ποιοῦμαι, ἀλλὰ καὶ πειρῶ, οὕτω καὶ πειρῶ τὸ συννεύω οὐ μόνον πειρῶ, ἀλλὰ καὶ πειρῶμαι. Αἶμα] Φόνον.

Μεγαλοκευθέεσσιν] Μεγάλους καὶ εὐρυχώρους. Ἐπειρᾶτο] Ἦγουν περὶ συνουσίας προσέβαλλε καὶ ἐδοκίμαζεν.

P 2 65 Παράτροποι] Παράνομοι. —Ἐς κακότατ'] Εἰς βλάβην. Εἶδος] * Τὸ εἶδος ἢ διὰ τὴν νεφέλην νοητέον ἢ διὰ τὴν Ἥραν, κρεῖττον δὲ διὰ τὴν νεφέλην.

P 2 78 Ἄνευ δ' οἱ Χαρίτων] Ἦγουν χωρὶς ἡδονῆς τῆς ἐν τῇ συνουσίᾳ. —Ἄνευ δ' οἱ Χαρίτων] * Τὸ οἱ ἀντὶ τοῦ νεφέλη νοητέον οὕτως: Ἄνευ Χαρίτων τέκεν ὁ Ἰξίων οἱ καὶ αὐτῇ γόνον ὑπερφίαλον, μόνῃ αὐτῇ μόνον· οὔτε γὰρ ἄλλη νεφέλη ἄνθρωπον ἔτεκε, καὶ μόνος οὗτος ταύτης ἐγένετο· ἢ τὸ οἱ ἀντὶ τοῦ αὐτῷ, τῷ Ἰξίονι, οὕτω: Μόνῃ ἢ νεφέλῃ ἄνευ Χαρίτων τέκεν αὐτῷ, τῷ Ἰξίονι, γόνον. Ἰστέον δὲ ὅτι οὐ διφυῆς ἄνθρωπος, ὥς τινές φασιν, ἐκ τῆς νεφέλης ἐγένετο, ἀλλ' ἄγριός τις καὶ ὄρειος· ὃς μινύμενος ταῖς ἐν τῷ Πηλίῳ, Θετταλικῷ ὄρει, ἵπποις, τὸ τῶν Ἱπποκενταύρων γένος ἐποίησεν. Ὅτι δέ ἐστι τοῦτο, μαρτυρεῖ καὶ Πίνδαρος ἐνταυθοῖ λέγων ἐκ τοιαύτης μίξεως στρατὸν γεγονέναι δίμορφον, ἑοικότα μὲν τοῖς κάτω μέρεσι ταῖς μητράσιν αὐτῶν ἵπποις, τοῖς δὲ ἄνω τῷ πατρὶ αὐτῶν Κενταύρῳ· ὥστε, εἰ ὁ Κένταυρος διφυῆς ἦν, οὐκ ἂν τοῦτο ἔλεγε Πίνδαρος. Γερασφόρον] Ἦγουν ἀπάνθρωπόν τινα καὶ ἀσεβῆ ὄντα.

P 2 89-90 Θεὸς ἅπαν] * Ὅπερ ἄν, φησὶν, ὁ θεῖος νοῦς ἐνθυμηθῇ, καὶ πληροῖ. Ὁ θεὸς οὖν ἅπαν τέκμαρ καὶ πᾶν διανόημα ἀνύεται καὶ ἐκτελεῖ ἐπ' ἐλπίδεσιν, ἀντὶ τοῦ κατὰ τὴν προσδοκίαν αὐτοῦ, ἡγουν κατὰ τὴν γνώμην καὶ βούλησιν. Τοῦτο δὲ εἶρηκεν ὁ ποιητὴς πρὸς τὴν τῶν ἀνθρώπων ἀφορῶν φύσιν. Τὸ θεῖον δὲ καὶ διανοεῖται ἅμα καὶ παράγει ἄνευ χρόνου μεσιτείας τὰ διανοούμενα. —Ἐπὶ ἐλπίδεσιν] * Οἱ γράφοντες τὸ ἐλπίδεσιν ἀντὶ τοῦ γνώμαις ἀμαθεῖς· τὸ δέ ἐστι τοιοῦτον· δέον γὰρ εἰπεῖν βουλαῖς, ἐλπίδεσιν εἶπεν, ἐπειδὴ ὁ βούλεται τις ποιῆσαι, καὶ ἐλπίζει τοῦτο τελέσαι. Θεὸς ἅπαν τέκμαρ καὶ σημεῖον ἀνύεται καὶ τελειοῖ ἐπὶ ταῖς ἐλπίδεσιν· τουτέστιν ἅπαν τέρας καὶ παράδοξον εἰ βουληθεῖ θεὸς ἐργάσασθαι, ῥᾶστα τοῦτο ποιεῖ. Τοῦτο δὲ εἶπε διὰ τὸ παραδόξως ὑπὸ Διὸς πεποισθαι τὴν νεφέλην ἐμφερῇ τῇ Ἥρᾳ. Παραμείβεται] Παρατρέχει καὶ παρέρχεται.

P 2 94 Ὑψιφρόνων] * Τοῦτο παρὰ τὸ Ἡσιόδειον (Ἔργ. 5—8): Ῥεῖα μὲν γὰρ βριάει, ῤεῖα δὲ βριάοντα χαλέπτει, Ῥεῖα δ' ἀρίζηλον μινύθει καὶ ἄδηλον ἀέξει Ζεὺς ὑψιβρεμέτης —Ἐκαμψε] Κατέβαλε καὶ ἐταπείνωσεν. Δάκος ἀδινὸν] * Ἦγουν οὐ δεῖ με κατήγορον εἶναι: Τοῦτο δὲ λέγει, διότι τὴν περὶ τοῦ Ἰξίονος δυστυχίαν διῆει.

P 2 98 Εἶδον γὰρ ἐκάσ] * Τοῦτο λέγει, ὅτι τὸν Ἀρχίλοχον πρὸ ἐμοῦ ὄντα οἶδα ἀπορίαν τοῦ βίου ἔχοντα· πάντες γὰρ αὐτὸν ἐμίσουν ὥς κατήγορον καὶ μόνῳ τῷ παρὰ πάντων ἐπιαίνετο μῖσει. Πλουτεῖν δὲ σὺν τύχῃ] * Τὸ πλουτεῖν πρὸς τὸ σοφίας συναπτέον, οὕτω: Τὸ πλουτεῖν σοφίας σὺν τύχῃ καὶ ἐπιτυχίᾳ πότμου καὶ εὐτυχίας ἄριστόν ἐστιν, ἡγουν ὅστις σοφὸς ὢν εὐτυχεῖ, οὗτος ἄριστος.

P 2 101-102 Τοῦτο δὲ λέγει διὰ τὸν Ἀρχίλοχον σοφὸν ὄντα καὶ πενία κατεχόμενον. Οὐ μόνον δὲ πλουτῷ τόδε φαμέν, ἀλλὰ καὶ πλουτῷ τοῦδε· καὶ μαρτυροῦσιν ἄλλοι τε πολλοὶ καὶ Λιβάνιος λέγων· «Τοιγαροῦν ἐν ἀπορίᾳ χρημάτων πλουτοῦμεν ῥημάτων». Ἦ τὸ σοφίας πρὸς τὸ πότμου συναπτέον, οὕτως: Ἀριστον δὲ ὑπάρχει τὸ πλουτεῖν σὺν τύχῃ καὶ ἐπιτυχίᾳ πότμου καὶ εὐτυχίας σοφίας, ἡγουν (ὁ) εὐτυχήσας σοφίαν καὶ πλοῦτον ἄριστος· ὥστε πρὸς μὲν τὸ ἄνω τὸ νῖν ἀντὶ τοῦ αὐτόν, τὸν πότμον, λέγε, πρὸς δὲ τὸ κάτω ἀντὶ τοῦ αὐτό, τὸ πλουτεῖν. Εὐστεφάνων ἀγυῖαν] * Τὸ εὐστεφάνων ἀγυῖαν οὐκ ἔστιν ἀντὶ τοῦ εὐτοίχων, ὥς τινές φασιν· ἀλλ' εἰώθασιν Ἕλληνες, ἐπειδὴ συνεχέσι

πανηγύρεσιν ἡγλαΐζοντο, τοὺς ἐν ταῖς πόλεσι στενωποὺς στεφάνοις ἐκ κλάδων κοσμεῖν.

P 2 107 Ὅτι δέ ἐστι τοῦτο, μαρτυρεῖ Λιβάνιος ἐν τῷ πρὸς Ἰουλιανὸν ἐπιταφίῳ φάσκων:
« Στέφανόν τινα κλάδων πολλοὺς δὲ ἐκ καλωδίων τεταμένων εἰς κίονας ἐκ τοίχων ἐξαρτῶσιν οἱ δῆμοι μετεώρους. Τούτων εἷς τῶν στεφάνων, οἷς καλλωπίζομεν τὰς πόλεις, ἐκλυθεὶς τοῦ δεσμοῦ, καταβαίνων ἦν ἐν τῇ τοῦ βασιλέως κεφαλῇ, καὶ ἤρμωσεν». Κτεάτεσσι] Περιουσίᾳ.

P 2 112 Πραπίδι] Γνώμη. —Παλαιμονεῖ] Διαπαλαίει. Εὐανθέα] Ἀνθηρόν.

P 2 113 —Ἀναβάσομαι] Μεταβήσομαι, ἀναδραμοῦμαι. —Εὐανθέα δ' ἀναβάσομαι] * Τοῦτο λέγει, ὅτι ἀνελεύσομαι τῷ λόγῳ εἰς τὴν σὴν νεότητα καὶ εἴπω ταύτην ἄριστα τοὺς πολέμους μεταχειρίσασθαι τε καὶ κατορθοῦν. Λέγει οὖν τὸ εὐανθέα στόλον ἀναδραμεῖν πρὸς αὐτὸν ἐν τῷ λόγῳ. Στόλον] Πλοῦν, ὁδόν.

P 2 114 —Ἀμφ' ἀρετᾷ] Τὴν ἐπὶ ἀρετῇ. Νεότατι μὲν ἀρήγει θράσος] * Τὸ νεότητι θράσος ἀρήγει τοῦτο λέγει, ὅτι οὐδεὶς ἐστὶν ἐν νεότητι ἕτερος ἔπαινος ἢ θρασύνεσθαι τε καὶ κατατολμᾶν τοὺς πολέμους.

P 2 115-116 Πολλοὶ γὰρ νέοι ὄντες καὶ δοκοῦντες ἄριστα ἂν πρὸς τὴν μάχην ἀρκέσειν, πρὸς μόνην τὴν ταύτης ἀκοὴν καταπλήττονται. Τοῦτο δὲ εἶπε διὰ τὸν Ἰέρωνα, ὡς ἐν τῇ νεότητι ἄμαχον ἐν πολέμοις ὄντα. Τὸ δὲ δεινῶν πολέμων, ἢ ὅτι πάντες οἱ πόλεμοι δεινοὶ εἰσιν, ἢ δεινῶν ἀντὶ τοῦ μεγάλων καὶ φοβερῶν. Τὸ δὲ βουλαὶ πρεσβύτεραι κατ' ἄμφω νοητέον, ἢ ὅτι πρεσβυτικὴν φρόνησιν εἶχεν Ἰέρων, ἡνίκα νέος ἦν, ἢ ὅτι νέος ὢν ἐμάχετο, νῦν δὲ πρεσβύτης τυγχάνων ὀρθῶς καὶ ἄριστα βουλευέται. Σύναπτε οὖν τὸ βουλαὶ δὲ πρεσβύτεραι, εἰ βούλει, πρὸς τὸ ποτὶ πάντα λόγον, εἰ δὲ μή, τὸ ἐπαινεῖν πρὸς τὸ ποτὶ πάντα λόγον ἐχέτω τὴν δύναμιν: Πρεσβύτεραι δὲ βουλαὶ αἱ σαὶ πρὸς πάντα λόγον, ἥτοι πρὸς πᾶσαν βουλὴν καὶ δημηγορίαν, παρέχοντι καὶ διδόασιν ἐμὸν ἔπος ἀκίνδυνον ἐπαινεῖν καὶ θαυμάζειν αὐτάς, ἡγουν ἄριστος ὢν περὶ τὸ βουλευέσθαι, ἀκινδύνως καὶ ἀφόβως ἐπαινεῖν σε παρέχεις μοι· οὐ γὰρ ἐστὶ μοι δέος μὴ δόξω ψευδῇ λέγειν. Ἡ οὕτω: Πρεσβύτεραι δὲ βουλαὶ αἱ σαὶ παρέχοντι ἐμοὶ ἔπος ἀκίνδυνον ἐπαινεῖν καὶ θαυμάζειν αὐτάς πρὸς πάντα λόγον, ἥτοι πρὸς πᾶσαν βουλὴν καὶ δημηγορίαν, ὡς ὀρθῶς καὶ ἄριστα γίνονται. Εὐρηται δὲ καὶ ἐμὸν· κρεῖττον δὲ ἐστὶ τὸ ἐμοὶ ἔπος παρέχουσιν ἀκίνδυνον καὶ ἄφοβον πρὸς πάντα λόγον, τουτέστι τοιαῦτά εἰσιν, ὥσθ' ὅσα ἂν εἴπω περὶ αὐτῶν, οὐ φοβηθήσομαι μὴ μέ τις αἰτιάσῃται ὡς εἰκῇ τοὺς λόγους ποιοῦμαι. Εὐρεῖν] Κεκτῆσθαι.

P 2 119 Ἱποσόαισιν] Ἱππεῦσιν. Ἀκίνδυνον ἐμοὶ ἔπος] Ἡγουν περὶ ὧν ἀκινδύνως εἶπεῖν ἔξεστί μοι.

P 2 123 Πάντα λόγον] Ἡγουν παντοιοτρόπως. Φοίνισσαν] Σύραν.

P 2 125 —Ἐμπολὰν] Ἐμπορίαν, πραγματεῖαν. Καστόρειον] * Ἰστέον ὅτι δύο ὕμνους ὁ Πίνδαρος Ἰέρωνι πέμπων, τὸν τε νῦν λεγόμενον καὶ ἕτερον Καστόρειον μέλος ἔχοντα, ὡς αὐτὸς φησι, τούτου μὲν μισθὸν ἔλαβε πρώην, διὸ καὶ λέγει κατὰ Φοίνισσαν ἐμπολὰν, τουτέστιν ὥσπερ οἱ Φοίνικες τὰς ἐμπορίας ποιοῦνται, οὕτω καὶ αὐτὸς μισθὸν λαβὼν παρὰ σοῦ, τοῦτον ἐποίησά σοι· ἢ τὸ κατὰ Φοίνισσαν ἐμπολὰν νοητέον ἀντὶ τοῦ πέμψω σοι τοῦτον, ἵνα μισθὸν λάβω ἐμπορευόμενος τὸν ὕμνον, καθάπερ οἱ Φοίνικες τὰ σφῶν αὐτῶν πράγματα.

P 2 127 Τὸ δὲ ἐν Αἰολίδεσσι καὶ Θηβαϊκαῖς Καστόρειον μέλος, τὴν χάριν καὶ ἀρετὴν τῆς ἐπτακτύπου καὶ ἐπταχόρδου φόρμιγγος θέλων καὶ ἀποδεχόμενος, ἄθρησον καὶ

ἐπίσκεψαι, εἰ ἄριστόν ἐστιν, ἀντόμενος καὶ συναντῶμενος, ἥτοι ἐντείνων τὰς τῆς μουσικῆς χορδὰς. Τοῦτο δὲ τὸ μέλος τὸ Καστόρειον τῷ μὲν φαινομένῳ εἰς χάριν αὐτῷ ἔπεμψε, τῇ δ' ἀληθείᾳ εἰς μισθοῦ δόσιν αὐτὸν προτρέπεται ἐκ τοῦ λέγειν ἄθρησον, ἥγουν ἐπίσκεψαι, οἷος ἐγὼ ποιητής. Τοῦτο δὲ λέγει διὰ Βακχυλίδην εὐδοκιμοῦντα παρὰ Ἰέρωνι. Ἔστι δὲ ἡ ἀρχὴ τούτου τοῦ μέλους αὕτη: « Σύνες ὅ,τι λέγω (ζα)θέων Ἰέρων ἐπώνυμε». Ἔστι δὲ ἐνοπλίου ὀρχήσεως μέλος. Καστόρειον δὲ εἴρηται, ἐπειδὴ ὁ τοῦ Τυνδάρω Κάστωρ πρῶτος τοῦτο εὗρεν. Ἑπτακτύπου] Ἦγουν ἑπταφθόγγου καὶ ἑπταχόρδου.

P 2 130 Ἀντόμενος] Μετέχων. — Ἀντόμενος] Ἀντὶ τοῦ λαμβάνων τὴν λύραν καὶ ἀρμόζων αὐτὴν δοκίμασον, εἰ βούλει, τοῦ Καστορείου μέλους τὴν εὐρυθμίαν. Οἷος ἐσσί] * Ὑπάρχεις ἐν τῇ φύσει, ἥγουν ἐκ φύσεως ἔχων ἄριστα κρίνειν, κρίνε καὶ τοῦτο καὶ μὴ ὑπό τινος ἀπατηθῆς.

P 2 131-132 Τοῦτο δὲ λέγει διὰ Βακχυλίδην. — Καλός τοι πίθων] Τὸ δὲ καλός τοι πίθων φησὶν, ὅτι φύσει τὰ ἡμέτερα ἡμῖν καλὰ εἶναι δοκεῖ καὶ αὐτοῖς ἀρεσκομέθα, τοῖς δ' ἄλλοτρίοις οὐ μέντοι. — Καλός τοι πίθων παρὰ παισίν] * Ἦγουν ὁ πίθηκος ὡραῖος δοκεῖ τοῖς παισὶ, τοῖς δ' ἀνδράσιν οὐ. Ὡστε καὶ ὁ Βακχυλίδης, πίθηκος ὢν τοῖς ἔργοις, μὴ ἀπατάτω σε φρένας ἀγαθὰς ἔχοντα. Ὁ δὲ Ῥαδάμανθυσ] * Οὗτος κατὰ βουλήν καὶ δίκην ὀρθότατος τὸν τρόπον γέγονεν, ὅθεν καὶ θείας ἡξίωται τιμῆς· παρεδρεῦεν γὰρ λογοποιεῖται τῷ Κρόνῳ κατὰ τὰς τῶν Μακάρων νήσους καὶ δικαιονομεῖν τοῖς ἐν ἄδου.

P 2 133 Θέλει δὲ εἰπεῖν, ἔσο δίκαιος κριτῆς καὶ δοκιμαστής τῶν ἐμῶν ὀρθός, καὶ μὴ γενοῦ εὐεπιχείρητος τοῖς ἀπατῶσι σε καὶ διασύρουσιν ἐμὲ παρὰ σοί, καὶ ἔξεις μισθόν, οἷον ὁ Ῥαδάμανθυσ. Ἐλαχε] Εἶχε.

P 2 135-136 — Καρπὸν] Ἦγουν τὸν λογισμὸν καὶ διάνοιαν. — Καρπὸν ἀμώμητον] * Ἦγουν ἄριστα καὶ ὥς ἐχρῆν περὶ τῶν πραγμάτων ἐλογίζετο· ὥστε καὶ αὐτὸς οὕτω ποιῶν τῆς αὐτῆς ἐκείνῳ ἀξιωθήσῃ τιμῆς. Ἀμφοτέροις διαβολιᾶν ὑποφάτιες] * Καὶ τοῖς κατηγορουμένοις καὶ πρὸς οὓς τούτων κατηγοροῦσι.

P 2 140 Τοῖς μὲν γὰρ φησιν, ὥς οἱ δεῖνες ὑβρίζουσὶ σε καὶ διαβολὴν τούτων πρὸς αὐτοὺς ποιοῦνται· τοῖς δέ, ἃ πρὸς ἐκείνους κατ' αὐτῶν ἔλεγον, ταῦτα πάλιν κατ' ἐκείνων πρὸς αὐτοὺς διεξέρχονται. Τὸ δὲ ὑποφάτιες ἀντὶ τοῦ ὑποβλεῖς διαβολῶν. Ὅργαις ἀτενὲς ἀλωπέκων ἵκελοι] * Τὸ ὀργαῖς ἀτενὲς τοῦτο λέγει ἀντὶ τοῦ ὅταν ὀρμήσωσι κατὰ τινων ψιθύρους λόγους διεξιέναι, ἀτενὲς καὶ ἀμετάβλητον πρᾶγμά εἰσιν ἐν ταῖς ὀργαῖς καὶ ταῖς ὀρμαῖς τῶν διαβολῶν· ἀεὶ γὰρ προχωροῦσιν ἐν αὐταῖς καὶ οὐδέποτε τῆς κακίας παύονται.

P 2 141 Τὸ δὲ ἀλωπέκων ἵκελοι ἀντὶ τοῦ παμμήχανοι καὶ πανοῦργοι, καθάπερ ἀλώπηξ. Τί μάλα τοῦτο κερδαλέον τελέθει;] * Τοῦτο δέ, τὸ λάθρα κατὰ τινος φέρεσθαι, τί μάλα τελέθει καὶ ὑπάρχει τῷ ποιοῦντι κερδαλέον ἐν κέρδει; ἀντὶ τοῦ: οὐδὲν κέρδος τῷ τοῦτο ποιοῦντι περιγίνεται πλὴν τοῦ κακὸς εἶναι.

P 2 142-143 Ὡσπερ (γάρ) φαμεν: Ἐν φόβῳ ταρβεῖ, οὕτω καί: Κερδαλέον ἐν κέρδει. Ἀβάπτιστός εἰμι φελλός ὥς, ὑπὲρ ἔρκος ἄλμας] * Εἰμὶ γὰρ ἀβάπτιστος ταῖς τῶν ἄλλων κατηγορίαις, ὥσπερ ὁ ἐν τῷ δικτύῳ φελλός ἐστιν ὑπὲρ τὸ ἔρκος καὶ τὴν ἐπιφάνειαν τῆς ἄλμης, ἐτέρας σκευῆς, ἥτοι τοῦ ἐν τῷ δικτύῳ μολίβδου, ἐχούσης τὸ βαθὺ τῆς θαλάσσης, ὥσπερ πονούσης.

P 2 145-146 Λέγει δὲ ὅτι τὰ κατ' ἐμοῦ παρὰ τῶν ἄλλων λεγόμενα οὐδὲν μοι λυμαίνεται διὰ τὸ μὴ τούτοις ἐνέχεσθαι· ὑπέρκειμαι γὰρ πασῶν κατηγοριῶν δίκην τοῦ ἐν τῷ δικτύῳ φελλοῦ

ἐπάνω τῆς τῆς θαλάττης ἐπιφανείας διὰ τὸ κοῦφον φερομένου, καθελκομένου δὲ τοῦ μολίβδου εἰς τὸ βαθὺ τῆς θαλάσσης καὶ κατασπώντος τὸ δίκτυον. Ἀδύνατα δ' ἔπος ἐκβαλεῖν] * Ἀδύνατα καὶ ἀδύνατον ὑπάρχει ἐκβαλεῖν καὶ ρίψαι ἥτοι εἶπεῖν τὸν δόλιον ἀστὸν κραταιὸν καὶ ἰσχυρὸν καὶ πιστὸν ἔπος ἐν τοῖς ἀγαθοῖς· τουτέστιν ὅσα ἂν πονηρὸς κατ' ἀγαθοῦ ἐρεῖ, οὐ πιστεύεται, τῆς αὐτοῦ ἀρετῆς ἀνίσχυρον τὴν κατηγορίαν ποιούσης.

P 2 148 Ὅμως δέ, εἰ καὶ οὐδὲν ὁ αὐτοῦ λόγος ἰσχύει, σαίνων καὶ κολακευτικῶς καὶ δολίως ἄγαν ὑπερχόμενος πρὸς πάντας, πάγχυ καὶ λίαν διαπλέκει καὶ μηχανὰς ῥάπτει· τουτέστιν εἰ καὶ ὅσα κατ' ἀγαθῶν λέγει οὐ πιστεύεται, ἀλλὰ τοῦ μηχανορράφεϊν οὐκ ἀφίσταται, δολίως κολακεύων τοὺς ἀκούοντας, ἵνα δοκῶν αὐτοῖς προσφιλεῖς πιστευῇται. Τὸ δὲ ἄγαν πρὸς τὸ σαίνων σὺναπτε· τὸ δὲ πάγχυ πρὸς τὸ διαπλέκει, καὶ μὴ λέγε ἐκ παραλλήλου, ὥσπερ τινές. Κραταιὸν] Πιθανόν.

P 2 150 Δόλιον] Πονηρόν. Φίλον εἴη φιλεῖν] * Λέγει ὅτι ὁ μὲν φιλῶν με ὑπ' ἐμοῦ φιληθήσεται, πρὸς δὲ τὸν ἐχθρόν μου ὥσπερ λύκος ἔσομαι καὶ παντοίας ἐργάσομαι λάθρα κατ' αὐτοῦ μηχανάς.

P 2 153-154 Ἐπεὶ δὲ ὑποθεύσομαι εἶπεν, ἐτήρησε τὴν τροπὴν πρὸς τὸ πατῶν καὶ τὸ ὁδοῖς κατ' ἐπαναστροφὴν λέγων ἐν ὁδοῖς σκολιαῖς. Ὑποθεύσομαι] * Ἀπὸ τοῦ θέω τὸ τρέχω, ὅπερ ἐπενθέσει τοῦ υ ψιλοῦ αἰολικῶς ποιεῖ θεύω, ὡς χέω χεύω, καὶ κατὰ τοῦτο ὁ μέλλων θεύσω, ὡς χεύσω, ὁ μέσος θεύσομαι καὶ μετὰ τῆς ὑπὸ προθέσεως ὑποθεύσομαι.

P 2 157 Ἐν πάντα δὲ νομὸν] * Ἐς πάντα δὲ νομὸν τρεῖς εἰσι πολιτεῖαι, βασιλεία, δημοκρατία, ἀριστοκρατία. Φησὶν οὖν ὡς ἐν ταύταις ταῖς τρισὶ πολιτείαις ὁ ἀληθὴς ἀνὴρ διαλάμπει καὶ μεῖζον τῶν πονηρευομένων ἰσχύει. Καὶ γὰρ οὗτος εἰπὼν τι κατ' αὐτῶν πιστεύεται, ἐκεῖνοι δὲ διαβάλλοντες αὐτὸν οὐ δύνανται βλάψαι. Τοῦτο δὲ λέγει, ἐπειδὴ ἄνω εἶπεν· ἀδύνατα δ' ἔπος ἐκβαλεῖν κραταιὸν ἐν ἀγαθοῖς δόλιον ἀστὸν. Λάβρον δὲ στρατὸν λέγει τὸν σφοδρὸν καὶ πολὺν δῆμον, ὃς ὑπὲρ τῆς αὐτοῦ πατρίδος μάχεται, μὴ ὄντος αὐτῇ βασιλέως, ἀλλ' αὐτὸς αὐτῆς ἄρχων. Τὸ δὲ σοφοὶ λέγει, ἐπειδὴ ἐν τῇ ὀλιγαρχίᾳ οἱ ῥήτορες τὸν δῆμον ἄγουσι, καθάπερ ἦσαν ἐν Ἀθήναις νῦν μὲν Θεμιστοκλῆς καὶ Περικλῆς, νῦν δὲ Μιλτιάδης καὶ Κίμων, ἄλλοτε δὲ Δημοσθένης καὶ Αἰσχίνης, Ὑπερίδης, Ἀντιφῶν καὶ ἔτεροι. Χρὴ δὲ πρὸς θεὸν οὐκ ἐρίζειν] * Χρὴ πρὸς τὴν τύχην μὴ μάχεσθαι· ἐπειδὴ γὰρ αὕτη τοὺς μὲν εὐτυχεῖς, τοὺς δὲ δυστυχεῖς ποιεῖ, ὁ τούτοις μαχόμενος αὐτῇ μάχεται.

P 2 161-162 Διὸ καὶ Βακχυλίδῃ νῦν εὐτυχοῦντι οὐ δίκαιόν ἐστι μάχεσθαι. Ἀνέχει] Ὑψοῖ.

P 2 165-166 Ἄλλ' οὐδὲ ταῦτα νόον ἰαίνει φθονερῶν] * Ἐπειδὴ ἐάν τινα (γρ. τινι) καλὸν δοκῇ τι, εὐφραίνει αὐτὸν τοῦτο, διὰ τοῦτο λέγει τὸ ἰαίνει νόον ἀντὶ τοῦ, οὐ καλῶς ταῦτα δοκοῦσι τοῖς φθονεροῖς, ὥστε τὸν νοῦν αὐτῶν εὐφραίνειν καὶ παύειν τῆς κακουργίας· εἰ γὰρ ἀπεδέχοντο ταῦτα, οὐκ ἂν ἦσαν τοιοῦτοι, εἰδότες ὡς, μεταβολὴν τῶν ἀνθρωπίνων ἐχόντων, εἰ καὶ αὐτοὶ νῦν εὐτυχοῦσιν, ἀλλ' οὐκ εἰς ἅπαν. Δέον δὲ εἶπεῖν, δοκοῦντες δὲ ἔλκεσθαι ἐκ στάθμης τινὸς περισσῆς καὶ ἑτερορρέπους, ἥτοι δοκοῦντες αἰεὶ μετ' αὐτῶν ἔσεσθαι τὴν τύχην καὶ οὐ μεταπεσεῖσθαι πρὸς ἕτερον, οὕτω δέον εἶπεῖν, ἐλκόμενοι στάθμης τινὸς εἶπεν, ὅπερ ἐκεῖνοι ὑπολαμβάνουσιν ὡς ὁμολογούμενον οὕτως εἰπὼν. Στάθμην δὲ λέγουσι τὸ ἄνω τῆς πλάστιγγος, ἀπὸ τούτου δὲ καταχρηστικῶς καὶ ὅλην τὴν πλάστιγγα στάθμην φασί. Περισσὰς δὲ λέγει, ἐπειδὴ ἡ πλέον τι τῆς ἄλλης ἔχουσα πλάστιγξ τῷ βάρει καθέλκεται· λέγει δὲ ὅτι οἱ πονηροὶ δοκοῦντες αἰεὶ εὐδαιμόνως διάγειν ἐπιχειροῦσι βλάπτειν, οὓς ἂν ἐθέλωσιν· ἀθρόον δὲ

μεταβληθέντες τῇ τύχῃ, ἐκείνους μὲν οὐδὲν ἐζημίωσαν, αὐτοὶ δ' ἐξελεγχθέντες παρὰ πάντων κατεγελάσθησαν, ὃ καὶ Βακχυλίδης πείσεται. —'Ιαίνει] Ἦγουν διορθοῖ καὶ παιδεύει, ὑγιάζει. Στάθμας δέ τινος ἐλκόμενοι περισσᾶς] Ἦγουν ἐκ περιουσίας εὐτυχοῦντες.

P 2 170 Τυχεῖν] Ἦγουν κατορθῶσαι καὶ πληρῶσαι. Ζυγὸν ἀρήγει] * Βοηθεῖ, ἦγουν μεγάλη βοήθειά ἐστιν, ἐάν τις ἔχῃ ἐχθρὸν εὐτυχοῦντα, ὑπομένειν τὰ παρ' ἐκείνου ἐπιόντα αὐτῷ κακά.

P 2 175 Ὀλισθηρὸς] Ἐπισφαλής. —Ὀλισθηρὸς οἶμος] * Τὸ γὰρ ἀντιφερίζειν τοῖς κρεῖττοσι βλάβη καθίσταται. Ἦστι δὲ παροιμία τὸ Πρὸς κέντρα λακτίζειν ἐκ μεταφορᾶς τῶν βοῶν· ἐκεῖνοι γὰρ ὀπισθεν κεντούμενοι λακτίζουνσι πρὸς τὸ κέντρον καὶ ἔτι μᾶλλον πλήττονται. —Ἀδόντα] * Οὐ χρή γράφειν ἄδοντα, ἀλλ' ἄδόντα· τοῦτο γὰρ ἀρμόζει τῷ μέτρῳ. —Ἀδόντα] Ἀρέσκοντα. —Εἴη] Ἦγουν ἐξείη. ΠΥΘΙΩΝ ΕΙΔΟΣ Γ'.

P 3 1 Χείρωνα] * Ἐπειδὴ Ἰέρων δυσουρία κατείχετο, εἰκότως τὸν Χείρωνα ζῆν κατεύχεται. Οὗτος γὰρ ἱατρικῆς ἄκρως ἐπιστήμων ἦν, παρ' οὗ Ἀσκληπιὸς καὶ Ἀχιλλεὺς ἱατρικὴν ἐπαιδεύθησαν. —Φιλλυρίδαν] Τὸν υἱὸν τῆς Φιλλύρας. Ζῶειν] Ἀντὶ τοῦ ἀναζῆν.

P 3 5-6 Εὐρυμέδοντα] * Τὸ εὐρυμέδοντα οἱ μὲν φασὶ δωρικὸν ἀντὶ τοῦ εὐρυμέδοντος, οὐ καλῶς· ἕτεροι δὲ αἰτιατικὴν λέγουσιν εἶναι πρὸς τὸ Χείρωνα ἀποδιδόντες, καλῶς. Βάσσαισι] Ταῖς πτυχαῖς.

P 3 7 —Παλίου] Τοῦ Πηλίου ὄρους. —Βάσσαισι τ' ἄρχειν Παλίου] Βήσσαις Πηλίου ἀντὶ τοῦ ἐν τῷ Πηλίῳ περιφραστικῶς. Φῆρ' ἀγρότερον] * Διὰ τὸ ἐν ὄρει διατρίβειν τὸν Χείρωνα θῆρα εἶπε· θηρῶν γὰρ ἡ ἐν ὄρεσι δίαίτα· διὰ δὲ τὸ πᾶσιν ἀνθρώποις εὐπρόσιτον εἶναι νοῦν ἔχοντα φίλον ἀνδρῶν εἶπε.

P 3 11 Τέκνον ἀνωδυνίας] Τοῦτό φησι διὰ τὸ πάντας ὑπερβεβληκέναι τῇ ἱατρικῇ τέχνῃ καὶ ἐμπειρίᾳ. Φλεγύα θυγάτηρ] * Ἡ Κορωνίς λέγει δὲ νῦν ἐσκιασμένως τὴν ἱστορίαν, προῖων δὲ πλατύτερον ἐρεῖ.

P 3 14 Ἦστι δὲ αὕτη· Κορωνίς ἡ Φλεγύα (γρ. Φλεγύου) θυγάτηρ διακορεσθεῖσα (γρ. διακορευθεῖσα) ὑπ' Ἀπόλλωνος, ἐγκύμων ἐγένετο· οὐκ ἐθελήσασα γοῦν διατηρῆσαι τὸ τοῦ θεοῦ λέχος ἀγνόν, ἐξ Ἀρκαδίας ἐλθόντι Ἰσχυὶ λάθρα τοῦ πατρὸς ἐμίγη. Ἐμήνυσε δὲ ταύτην τὴν μίξιν τῷ Ἀπόλλωνι κόραξ, ὃν λευκὸν ὄντα Ἀπόλλων δυσχεράνας τὸ βαρὺ τῆς ἀγγελίας μέλανα πεποίηκε καὶ ἐξ ἐκείνου πάντες οἱ κόρακες μέλανες. Πίνδαρος δὲ τὸν μῦθον ἀποσεισάμενος εὐσεβῶς μεταχειρίζεται τὸν λόγον καὶ οἴκοθεν τὸν Ἀπόλλωνα ἐγνωκότα τοῦτό φησι πέμψαι τὴν ἀδελφὴν Ἀρτεμιν Κορωνίδα κατατοξεῦσαι. Τὸ δὲ ἐστὶν ὅτι λοιμὸν ἐν τῇ ταύτης χώρᾳ ἐνέβαλεν, ὅφ' οὔπερ οὐ μόνον αὕτη, ἀλλὰ καὶ πολλοὶ τῶν γειτόνων ἀπέθανον. Δόμον ἐν θαλάμῳ] * Ἡ τὸ δόμον καὶ τὸ ἐν θαλάμῳ ἐκ παραλλήλου, ἢ τὸ θαλάμῳ πρὸς τὸ δαμεῖσα συναπτέον.

P 3 18-19 —Εἰς Αἶδαο δόμον ἐν Χ θαλάμῳ Χ] * Σημειοῦνται καὶ τὰ δύο κῶλα τῷ Χ, ὅτι ἀσυνάρτητά εἰσι, πλεονάζοντος τοῦ ἐν θαλάμῳ· ἱκανὸν γὰρ ἦν εἰπεῖν· Εἰς Αἶδαο δόμον κατέβη. Μιν] Αὐτὸν τὸν Ἀπόλλωνα· τὸ δὲ χόλος μέχρι τοῦ Διὸς διὰ μέσου.

P 3 25 Αἴνησε] Ὁρέχθη. Καὶ φέροισα σπέρμα θεοῦ] * Ἦγουν οὐκ ἡβουλήθη τὸ τοῦ Ἀπόλλωνος λέχος διαφυλάξαι καθαρὸν καὶ κατὰ νόμους ἀνδρὶ συνελθεῖν.

P 3 27 Τὸ δὲ ἐλθεῖν τράπεζαν νυμφιδίαν οὕτω λέγε, ἢ οὐκ ἔμεινεν ἐλθεῖν αὐτῇ τράπεζαν νυμφικὴν, ἢ οὐκ ἔμεινεν ἐλθεῖν καὶ πορευθῆναι αὐτὴν τράπεζαν νυμφιδίαν, ἥτοι κατὰ νόμον ἀνδρὶ συζυγῆναι. Καλλιπέπλου λῆμμα Κορωνίδος] * Οὕτω λέγε τοῦτο· Τὸ λῆμμα

- τῆς καλλιπέπλου Κορωνίδος, ἥτοι ἡ Κορωνίς, ἔσχε καὶ ἔλαβε τοιαύτην μεγάλην βλάβην, τὸ ζητεῖν ξένον γάμον· ἦγουν ὁ ξένος γάμος μεγάλην αὐτῇ βλάβη κατέστη.
- P 3 53 Κλέπτει τέ μιν] Λανθάνει αὐτὸν τὸν Ἀπόλλωνα. Βουλαῖς] Καὶ διανοήμασιν.
- P 3 61 Κρημνοῖσιν ὥκει παρθένοσ] * Πῶς παρθένος ἐνταῦθα λέγεται ἡ Κορωνίς, εἴπερ ὑπ' Ἀπόλλωνος ἐφθάρη; Ἀλλ' ἰστέον ὅτι παρὰ ποιηταῖς τὸ παρθένος οὐ μόνον τὴν μίξεως ἀπείρατον σημαίνει, ἀλλὰ καὶ τὴν νεάνιδα καὶ κόρην, εἰ καί, τυχόν, ἀνδρὸς πεπειράται, ὡς ἐνταῦθα ἡ Κορωνίς, καὶ τῷ Ἀπόλλωνι συνελθοῦσα, οὐμὴν ἀλλὰ καὶ τῷ Ἴσχυϊ. Αἴστωσεν] Ἐφθειρεν, ἔκαυσεν.
- P 3 69 Σέλας δ' ἀμφέδραμε] Ἦγουν ἡ φλόξ περιήφθη, περιέλαβε. Λάβρον Ἀφαίστου] * Τουτέστιν ἡ τοῦ πυρὸς φλόξ ἀθρόως ἐξήφθη· σέλας γὰρ κυρίως τὴν ἐν τῷ ἁέρι ἀθρόως ἐξαπτομένην φλόγα φαμέν, παρὰ τὸ σαλεύεσθαι καὶ κινεῖσθαι.
- P 3 70 Ἀεὶ γὰρ ἐν κινήσει ἐστὶν ἡ φλόξ· ὅθεν καὶ λάβρον σέλας τὸ σφοδρῶς ἄττον καὶ κινούμενον ἐν ὕλῃ τινὶ καὶ ταχέως ἀναλίσκον αὐτήν, παρὰ τὸ λα ἐπιτατικὸν μόριον καὶ τὸ βορόν, ἦγουν τὸ κατεσθίον καὶ ἀφανίζον πᾶσαν ὕλην. —Ἀφαίστου] τοῦ πυρός. Παῖδ' ἐκ νεκροῦ] * Τὸ νεκροῦ νοητέον ἥτοι τῆς νεκρᾶς Κορωνίδος, ἣ ἐξήρπασεν ἐκ νεκροῦ, ἀντὶ τοῦ ἀρπάσας οὐκ εἶασε τῇ μητρὶ συνφλεγῆναι (γρ.
- P 3 76 συμφλεγῆναι) καὶ νεκρωθῆναι. Διέφαινε] * Τὸ διέφαινε ἀντὶ τοῦ δίχα κεχώρισται ἔνθεν καὶ ἔνθεν καιομένη καὶ τόπον κενὸν μεταξὺ ἔχουσα.
- P 3 83 Αὐτοφύτων] Αὐτομάτως γενομένων. Τηλεβόλῳ] Τηλόθεν βαλλομένῳ.
- P 3 91 Τοὺς μὲν μαλακαῖσ] * Δείκνυσιν ἐντεῦθεν ὅτι καὶ τὸ τῶν ἐπιδῶν χρῆμα μεγάλα συνεβάλλετο τῇ ἰατρικῇ. Ἦ γυίοις περιάπτων πάντοθεν φάρμακα] * Φάρμακα τὰ λεγόμενα ἰδιωτικῶς φυλακτά, ἣ φάρμακα λέγει τὰ λεγόμενα ἔμπλαστρα.
- P 3 96 Δέδεται] Δεδούλωται. Ἐτραπεν] Ἐδελέασεν.
- P 3 97 —Ἀγάνορι] Ἦγουν δαψιλεῖ. —Ἀγάνορι μισθῷ] * Εἴωθεν ὁ Πίνδαρος τάττειν τὸ ἀγάνωρ καὶ ὑπέροπλος καὶ ὑπέρβιος ἐπὶ μεγέθους ὑπερβολικοῦ πολλάκις, ὡς ἐνταῦθα μισθὸν ἀγήνορα τὸν ἄφθονον καὶ πολὺν νοεῖν δίδωσιν, ὁμοίως καὶ τὸ ὑπερήφανος. Ζήτει εἰς Εἶδ. Β', στ. 52. Ἐκ θανάτου κομίσαι] Ἀνασῶσαι καὶ ἀναστῆσαι.
- P 3 102 Ῥίψαις] Κεραινοβολήσας. —Ἀμπνοᾶν] Ἦγουν τὴν ζωὴν. Καθέλεν] * Ἐβαλε χρή γράφειν ἐνταῦθα διὰ τὸ μέτρον, οὐχὶ καθεῖλε.
- P 3 104-105 Αἶθων δὲ κεραινοῖσ] * Ἐκ τοῦ αἶθων κεραινοῖσ δίδωσι καὶ πρὸς τὸ ρίψας κεραινοῖσ νοεῖν. Τὸ δὲ ὡκέως ἢ πρὸς τὸ ρίψας νοητέον, ἢ πρὸς τὸ ἔβαλεν. Βίον ἀθάνατον] * Ἦγουν μὴ ὡς θεὸς βιοῦν ἐθελήσας καὶ τοῖς ἀδυνάτοις ἐπιχειρεῖν ὡς δυνατοῖς· τοῦτο δὲ λέγει διὰ τὸν Ἀσκληπιόν, ὅτι θνητὸς ὢν θεοῦ ἔργον μετεχειρίσατο, τὴν Ἱππολύτου ἀνάστασιν· διὸ καὶ κεραινωθεὶς ἔγνω τὴν αὐτοῦ φύσιν.
- P 3 110 Σπεῦδε] Ἐπιζήτει. —Ἐμπρακτον] Εὐκατόρθωτον. —Ἀντλει] Ἦγουν μεταχειρίζου, μετέρχου. Εἰ δὲ σώφρων] * Ὅπερ ἐν ἀρχῇ τοῦ ἐπινικίου ἔλεγε, τοῦτο νῦν ἐπαναλαμβάνει.
- P 3 112 Καὶ τί οἱ] * Τὸ οἱ καὶ τὸ θυμῷ καθ' ὅλον καὶ μέρος. Κέν μιν πίθον] * Ἦγουν εἰ ζῶν ὁ Χεῖρων ἀπεδέξατό με αὐτὸν ἐπαινέσαντα, κατέπεισα ἂν αὐτὸν θεραπευτὴν τινὰ τῆς νόσου πέμψαι σοι.
- P 3 116-117 Ἐσλοῖσι παρασχεῖν ἀνδράσι] Ἐπεισα ἂν αὐτὸν παρασχεῖν ἱατρὸν τῶν διαπύρων νόσων καὶ τισὶ τοῖς ἀγαθοῖς ἀνδράσι. —Θερμαῖν νόσων] * Τῶν δίκην πυρὸς καυστικῶν καὶ

- ἀναλωτικῶν τῶν τὰς αὐτὰς ἐχόντων. Νόσων δὲ ἀντὶ τοῦ τῆς κατεχοῦσης τὸν Ἰέρωνα
 δυσουρίας. Πατέρος] * Ἦτοι τοῦ Διός· οὗτος γὰρ πατὴρ ἀνδρῶν τε θεῶν τε (Ἰλ.
 P 3 119 Α, 543): τουτέστιν ἢ τινα ἐξ Ἀπόλλωνος ἔχοντα τὸ γένος, ἢ ἐκ Διός. Φασὶ δέ τινες καὶ τὸ
 Λατοΐδα αἰτιατικὴν εἶναι, ἵνα λέγῃ τὸν Ἀσκληπιὸν ἀπὸ μὲν τῆς μάμμης αὐτοῦ
 Λατοΐδην, ἀπὸ δὲ τοῦ πατρὸς αὐτοῦ Ἀπολλωνίδην, ὅπερ ψυχρὸν εἶναι δοκεῖ. Τέμνων]
 Ἦγουν διαπλέων.
- P 3 128 Κατέβαν] Ἦγουν κατῆρα καὶ κατῆλθον ἐπὶ τὸν λιμένα. Ἀέθλων Πυθίων] * Τῶν δύο
 ἀγώνων, οὓς ἐν τῇ Κζ' καὶ ΚΖ' Πυθιάδι κατώρθωσε.
- P 3 130 Πῶς δέ φησι τὸ ἄγων ὑγείαν, ἀποροῦσί τινες· καί φαμεν ὅτι τοῦτο λέγει, ἐπειδὴ ἄνω
 ἔφη αὐτὸς παρακινήσειν τὸν Χείρωνα ἰατρὸν τῷ Ἰέρωνι πέμψειν. Παρ' ἐμὸν πρόθυρον]
 * Ὅτι πλησίον τῆς αὐτοῦ οἰκίας ἱερὸν ἢ ἄγαλμα Ῥέας καὶ Πανὸς ἦν.
- P 3 138 —Παρ' ἐμὸν πρόθυρον] Ἦγουν ἐγγὺς τοῦ ἐμοῦ προθύρου. Μέλποντι] Ὑμνοῦσι.
- P 3 140 Ἐννύχια] Ἦγουν κατὰ τὴν νύκτα. Ὅρθαν] * Δέον ὀρθῶς εἰπεῖν, ὀρθὰν εἶπε πρὸς τὸ
 κορυφάν· τὸ δὲ προτέρων ἢ εἰς τὸ λόγων συναπτέον, ἢ μανθάνων ἀπὸ τῶν προτέρων
 ἀνδρῶν· δέον δὲ οὕτως εἰπεῖν, ὅτι δαίονται, ἀσυνδέτως εἶπεν· ἢ στικτέον πρὸς τὸ
 προτέρων, ὃ καὶ κρεῖττον· Ὅμηρος γὰρ δύο πίθους παρὰ τὴν τοῦ Διὸς αὐλήν φησιν
 εἶναι, τὸν μὲν κακῶν, τὸν δὲ ἀγαθῶν.
- P 3 143 Πίνδαρος δὲ τρεῖς λέγει· πλείω γὰρ τὰ κακὰ τῶν ἡδέων. Ἐγὼ δὲ κάκεῖνον τρεῖς φημι
 λέγειν· φησὶ γὰρ (Ἰλιάδ. Ω, 527): Δοιοὶ γάρ τε πίθοι κατακείαται ἐν Διὸς οὔδει Δώρων,
 οἷα δίδωσι, κακῶν, ἕτερος δὲ ἑάων. ὥστε οἱ μὲν δύο τῶν κακῶν δώρων εἰσὶν, οἷα
 δίδωσι Ζεὺς, ὁ δὲ ἕτερος τῶν ἑάων, ἦτοι τῶν ἀγαθῶν· ἐξ ὧν ὅτι κάκεῖνος τρεῖς λέγει
 συνάγεται, εἰ καὶ τινες ἀγνοοῦντες δύο φασὶ λέγειν. Δαίονται] Ἦγουν διανέμουσι καὶ
 διαμερίζουσι.
- P 3 149 Τὰ καλὰ τρέψαντες ἔξω] * Οἱ γὰρ συνετοὶ καὶ σώφρονες παντοίως μηχανῶνται, εἴ τι
 κακὸν ἔχοιεν, κρύπτειν, δεικνύντες τὰ προσόντα αὐτοῖς ἀγαθὰ καὶ τῇ τούτων εὐτυχίᾳ
 οὐδενὸς λόγου ἐκεῖνα κρίνοντες. Εἴ τιν' ἀνθρώπων] * Ἦγουν εἴπερ τις καὶ ἄλλος,
 εἰκότως εὐδαιμόνησε καὶ αὐτός.
- P 3 159 Μελοπομενᾶν ἐν ὄρει] * Ἐν τῷ Πηλῖω ὄρει ὁ τοῦ Πηλέως καὶ Θέτιδος γάμος γεγωνῶς
 κιθαρίζοντα μὲν ἔσχεν Ἀπόλλωνα, τὰς δὲ Μούσας πρὸς τὴν κιθάρας ᾠδὴν ἄσματα
 εὐθὺς ἀναβαλλομένας. Ἐν δὲ ταῖς Θήβαις εἰς τὸν τοῦ Κάδμου γάμον καὶ Ἀρμονίας
 πάντες οἱ θεοὶ ἐπιθαλαμίους ἦσαν ᾠδὰς. Ἐδνα τε δέξαντο] * Πηλεὺς μὲν παρὰ
 Ποσειδῶνος ἵππους καὶ παρ' Ἠφαίστου μάχαιραν, Κάδμος δὲ παρ' Ἀφροδίτης ὄρμον
 χρυσοῦν.
- P 3 167–168 —Διὸς δὲ χάριν] * Λέγει τὴν ὕστερον ἐπελθοῦσαν αὐτοῖς εὐτυχίαν. Πρόσθεν γὰρ
 ἐκπεσόντες τῶν αὐτῶν πατρίδων καὶ πολλὰ καμόντες, ὕστερον θείων ἡξιώθησαν
 γάμων, Πηλεὺς μὲν τοῦ τῆς Θέτιδος, Κάδμος δὲ τοῦ τῆς Ἀρμονίας, θυγατρὸς Ἀφροδίτης
 καὶ Ἀρεως. Ἐρήμωσαν] Ἀφείλοντο, ὑστέρησαν (γρ.
- P 3 174 ἱς. ἐστέρησαν). —Πάθαις] Συμφοραῖς. Εὐφροσύνας μέρος αἱ τρεῖς] * Τῷ Κάδμῳ
 ἐγένοντο τρεῖς θυγατέρες, Σεμέλη, Ἀγαυή, Ἴνῳ ἢ καὶ Λευκοθέα καλουμένη.
- P 3 175–176 Σεμέλη μὲν οὖν ἐκεραυνώθη, ὥς ἴσμεν, Ἀγαυὴ δὲ καὶ Ἴνῳ μανεῖσαι τὰ τέκνα
 διέφθειραν. Θυώνην δὲ καλεῖ τὴν Σεμέλην ἀπὸ τῶν τοῦ παιδὸς αὐτῆς Διονύσου
 Βακχῶν· Θυὰς γὰρ ἢ Βάκχη. Μόνον ἀθανάτα τίκτεν] * Ὅσους παῖδας ἢ Θέτις ἐγέννα, ἐν

ὑδατι ζέοντι λέβητος ἐμβάλλουσα διώλλυ, οὐκ ἐθέλουσα φανῆναι παῖδας θνητοῦς
τρέφουσα· θεὰ γὰρ ἦν.

P 3 178-179 Ἐπιχειρήσασα οὖν καὶ τὸν Ἀχιλλέα τοῦτο ποιῆσαι, ἐξαίφνης ὑπὸ Πηλέως κατελήφθη
καὶ εἰς τὴν θάλασσαν ἀπέφυγε. Διὰ οὖν τὸ μόνον τὸν Ἀχιλλέα διαφυλαχθῆναι, μόνον
ἔτικτε λέγει. Εἰρήκαμεν οὖν τὴν ἱστορίαν ἐν τῇ Λυκόφρονος Παραφράσει. Χρὴ πρὸς
μακάρων] * Δέον εἰπεῖν: Χρὴ λογίζεσθαι εὖ πάσχειν, εὖ πασχέμεν εἶπε· ὁ δεῖ λογίζεσθαι,
ὡς ὁμολογούμενον θεῖς, ὥσπερ καὶ πρώην ἐποίησε τὸ: Στάθμας ἐλκόμενοι περισσᾶς,
ὥσπερ εἵπομεν.

P 3 186-187 Ἄλλοτε δ' ἄλλοιαι πνοαί] * Ἦγουν ἄλλοτε ἄλλως οἱ ἄνεμοι πνέουσι, ποτὲ μὲν
σφοδροί, ποτὲ δ' ἀνειμένοι· ὥστε καὶ τὰ πράγματα νῦν μὲν οὕτω, νῦν δὲ ἄλλως
φέρεται. Ταῦτα δὲ πάντα λέγει παραθυμούμενος τὸν Ἰέρωνα διὰ τὴν νόσον. Ἐπιβρίσας]
Ἦγουν περιουσιᾶσας.

P 3 192 Ἀμφέποντ'] Ἐπικρατοῦντα. Ἀσκήσω] Δι' ἐπιμελείας ἔξω.

P 3 194 Θεραπεύων] Κυβερνῶν. —Μαχανὰν] Δύναμιν καὶ γνῶσιν. Εἰ δέ μοι πλοῦτον θεὸς ἄβρὸν
ὀρέξαι] * Ἐντεῦθεν προτρέπεται τὸν Ἰέρωνα εἰς εὐεργεσίαν.

P 3 198 Νέστορα καὶ Λύκιον] * Ἦτοι ἐν ταῖς ἀνθρώπων γλώσσαις φέρονται διὰ τὸ Ὀμήρου
τυχεῖν ἐπαινέτου. Ἐξ ἐπέων κελαδεννῶν] * Τὸ ἐπέων κελαδεννῶν ἢ πρὸς τὸ φάτις
συναπτεόν, ἢ πρὸς τὸ ἄρμοσαν.

P 3 203 Ἄρμοσαν] * Ἀντὶ τοῦ συντάξαν καὶ συνέγραψαν. Ἐνέμεινε τῇ μεταφορᾷ· εἰπὼν γὰρ
τέκτονες, ἐπήγαγε καὶ τὸ ἤρμοσαν. Τεκτόνων γάρ ἐστι τὸ ἀρμόττειν ξύλῳ ξύλον.
ΠΥΘΙΩΝ ΕΙΔΟΣ Δ'.

P 4 4 Λατοῖδαισιν ὀφειλόμενον] * Τοῖς Λητοῦς παισίν, Ἀπόλλωνι καὶ Ἀρτέμιδι. Δίκαιον γὰρ
ἐν τοῖς τῶν νικῶντων ὕμνοις γεραίρεσθαι καὶ Ἀπόλλωνα, οὗ ὁ ἀγών, σὺν τούτῳ δὲ καὶ
τὴν ἀδελφὴν αὐτοῦ Ἀρτεμιν. Χρυσέων Διὸς αἰετῶν] * Ζεὺς καταμετρήσασθαι τῆς
οἰκουμένης τὸ μεσαίτατον βουληθεῖς, ἴσους κατὰ τὸ τάχος ἀετοὺς ἐκ δύσεως καὶ
ἀνατολῆς ἀφῆκεν· οἱ δὲ διῖπτάμενοι συνέπεσον ἀλλήλοις κατὰ τὴν Πυθῶνα· ὥστε
φανέντος ἐνταῦθα τοῦ μέσου, δύο χρυσοὺς ἀετοὺς ἐν τῷ Ἀπόλλωνος ἀνατεθῆναι ναῶ.

P 4 6-7 Διὸ καὶ τὴν τούτου ἰέρειαν πάρεδρον αὐτοῦ λέγει. —Διὸς αἰετῶν] * Ἀετῶν Ζηνὸς
γράφει, οὐχὶ Διὸς αἰετῶν· οὕτω γὰρ ἀρμόζει τῷ μέτρῳ· καὶ ἱερὰ γράφει, οὐχὶ ἰέρεια· οὐ γὰρ
οἰκείως ἔχει τῷ μέτρῳ. Οἰκιστῆρα Βάττον] * Οὗτος ὁ Βάττος, Ἀριστοτέλης πρώην
καλούμενος, ἐν Θήρᾳ τῇ νήσῳ οἰκῶν καὶ τὴν φωνὴν ὑπό τινος συμβάματος νοσήσας,
διὸ καὶ Βάττος ἐκλήθη· βατταρίζειν γάρ ἐστι τὸ παρακεκομμένως φθέγγεσθαι· οὗτος
οὖν εἰς Πυθίαν ἐλθὼν, ἵνα περὶ τῆς φωνῆς ἔροιτο, χρησμὸν ἔλαβε παρὰ τοῦ
Ἀπόλλωνος ἐκ Θήρας νήσου εἰς Λιβύην ἀποικίσαι καὶ κτίσαι Κυρήνην, ἣν ἀποικίαν καὶ
ἡ Μηδεῖα τοῖς Ἀργοναύταις προεῖπεν, ὡς προῖων ἐρεῖ.

P 4 14 Ἐν ἀργινόνετι μαστῶ] * Ὡσπερ Ὀμηρος τὸ Ἄργος οὔθαρ ἀρούρης φησὶν (Ἰλ. Ι, 141),
οὕτω καὶ οὗτος τοῦτο μεταποιῶν, τὸν τόπον, ἐν ᾧ ἡ Κυρήνη ἐκτίσθη, ἀργήεντα μαστὸν
καλεῖ, ἐπειδὴ καὶ τὸ γάλα λευκόν· ἄλλοι δὲ φασιν ὡς ἔστιν ἐν τῇ Κυρήνῃ ἐξοχὴ τις
ὀρεινὴ ἀεὶ νιφομένη. Καὶ τὸ Μηδεῖας ἔπος] * Ἱστορία περὶ τῆς φυγῆς Ἰάσονος καὶ
Μηδεῖας.

P 4 15-16 Ὅτε μετὰ Μηδεῖας ἐκ Κόλχων οἱ Ἀργοναῦται ἐξέφυγον, οὐ κατ' εὐθεΐαν τὸν πλοῦν
ἐποίησαντο· ἦδσαν γὰρ ὑπὸ Αἰήτου τοῦ τῆς Μηδεῖας πατρὸς διωχθησόμενοι. Ἐλθόντες
οὖν εἷς τι μέρος τοῦ ἐν Λιβύῃ ὠκεανοῦ καὶ τεναγώδη εὐρόντες αὐτόν, ὡς οὐκ
ἡδύναντο πλεῖν, Μηδεῖας συμβουλευσάσης, ἄραντες ἐπὶ νώτων τὴν Ἀργὴν καὶ δύο καὶ

δέκα ἡμέρας δι' ἐρήμου γῆς πορευόμενοι, ἐν τῷ λιμένι τῆς Τριτωνίδος θαλάσσης καθῆκαν αὐτήν. Ὅποτε δὲ ἔμελλον ἀνασπάσαντες τὰς ἀγκύρας πλεῖν, ὁ τοῦ Ποσειδῶνος υἱὸς Τρίτων εἰκασθεὶς Εὐρυπύλῳ, καὶ αὐτῷ Ποσειδῶνος υἱῷ, εἰς λόγους ἦλθεν αὐτοῖς, καὶ ἐπεὶ ἠναγκάζοντο τὸν πλοῦν ἐν τάχει ποιεῖσθαι διὰ τὸν Αἰήτου φόβον, ἀντὶ ξενίου τὴν παρατυχοῦσαν βῶλον ἐκ γῆς Εὐφήμῳ τῷ τῆς Ἀργοῦς πρῳρεῖ δέδωκε. Τοῦ δὲ θέντος ταύτην ἐν πρῶρᾳ, ἠνίκα εἰς Θήραν τὴν νῆσον προσωρμίσαντο, κλύδωνος γενομένου καὶ τῶν κυμάτων ὑπὲρ τῶν τοίχων τῆς νεῶς αἰρομένων, ἐν πρῶρᾳ οὕσα ἡ βῶλος συνεφελκύσθη πρὸς θάλατταν. Ὅθεν τοῦτο ἰδοῦσα Μήδεια ἔφη χρόνῳ ποτὲ ἀποικίαν ἐκ Θήρας εἰς Λιβύην ἑπτακαίδεκάτῃ γενεᾷ ἀπὸ Εὐφήμου· Βάττος γὰρ ἀπ' αὐτοῦ ἑπτακαίδεκάτος· ἃ Πίνδαρος κατὰ λεπτὸν ἱστορεῖ. —'Αγχομίσαιθ'] Ἀνασώσαιτο. —X Ἐβδόμα καὶ σὺν δεκάτᾳ γενεᾷ] * Σημειοῦται τὸ κῶλον τῷ X, ὅτι ἑπτακαίδεκάτῃ γενεᾷ ἀπὸ τῶν Ἀργοναυτῶν φησι γενομένους ἐκ τῶν Λημνιάδων οἰκίσαι τὴν πρότερον Καλίστην (γρ. Καλλίστην), ὕστερον δὲ Θήραν. Θήραιον] * Τὸ Θήραιον ἢ πρὸς τὸ ἔπος συναπτέον, ἢ πρὸς τὸ ἀπέπνευσε.

P 4 17 Ζαμενῆς δὲ ἡ μανικωτάτῃ ἀπέκτονε γὰρ τοὺς αὐτῆς παῖδας καὶ τὸν ἀδελφὸν ἄψαρτον (γρ. Ἄψυρτον). Ἀπέπνευς'] Ἀπεφθέγγετο, εἶπεν.

P 4 18 —'Αθανάτου] Θείου. Κόραν] Ἦγουν νέαν γῆν καὶ νῆσον.

P 4 25-26 —'Ρίζαν] Καὶ μητρόπολιν ἐσομένην. Ἀλεξάνδρου Φορτίου. Κόραν ἀστέων ρίζαν] * Τροπικῶς ταῦτα ἐξενήνεκται· τὸ δὲ ἐξῆς οὕτω· Φημὶ γάρ, τουτέστιν οἰωνίζομαι καὶ προμηνύω, ἐκ ταύτης τῆς γῆς τοῦ Ἐπάφου, ἦγουν τῆς βώλου τῆς ἀπὸ τῆς Λιβυκῆς γῆς εἰλημμένης καὶ τῇ θαλάσῃ διαλυθείσης, φυτεύσεσθαι ποτε, ἦγουν ἀναφανήσεσθαι καὶ ἀναδοθήσεσθαι, ἐκ τοῦ βυθοῦ δηλονότι, κόραν καὶ νέαν γῆν· λέγει δὲ τὴν Θήραν νῆσον· ρίζαν ἥτοι μητρόπολιν γενησομένην πολυανθρωποτάτην· καὶ τίνων ἔσσεσθαι μητρόπολιν; τῶν πόλεων τῶν ἐν τοῖς θεμελίοις τοῦ Διὸς τοῦ Ἀμμωνος, ἦγουν ἐν τῇ Λιβύῃ κατὰ περίφρασιν. Κόρην δὲ τὴν Θήραν τὴν νῆσον εἵρηκεν, ὅτι ἐκ τῆς βώλου, ἥς ἔλαβεν Εὐφημος παρ' Εὐρυπύλου, μετὰ χρόνον ἀνεδόθη ἐκ τοῦ βυθοῦ κατ' ἐκεῖνο τῆς ἀλός, ἔνθα διελύθη ἡ βῶλος, ὥς καὶ Ἀπολλώνιος ἐν Δ' Ἀργοναυτικῶν μαρτυρεῖ λέγων (στ. 1747—50): Ὡ πόποι, ἦ μέγα δὴ σε καὶ ἀγλὰν ἔμμορε κῦδος· Βῶλακα γὰρ τεύξουσι θεοί, πόντον δὲ βαλόντι Νῆσον, ἵν' ὀπλότεροι παίδων σέθεν εὐνάσσονται (sic) Παῖδες Φανερὸν δὲ τοῦτο καὶ ἐξ ὧν ἐπάγει μικρὸν ὕστερον (στ. 34—35): ... μεγάλην πολίων ματρόπολιν Θήραν γενέσθαι Ἡ κόρην φησὶ διὰ τὸν ὄνειρον, ὃν εἶδεν Εὐφημος μετὰ τὴν τῆς βώλου λῆψιν, ὥς παρ' Ἀπολλωνίῳ ἐστὶν ἰδεῖν (Δ', στ. 1731—36): Εἶσατο γὰρ οἱ Δαιμονίῃ βῶλαξ ἐπιμάστιος ᾧ ἐν ἀγοστῷ Ἄρδεσθαι λευκῇσιν ὑπαὶ λιβάδεσσι γάλακτος, Ἐκ δὲ γυνὴ βῶλοιο πέλειν ὀλίγης περ ἐούσης Παρθενικῇ ἰκέλῃ· μίχθη δὲ οἱ ἐν φιλότῃ Ἀσχετον ἱμερθεῖς καὶ τὰ ἐξῆς. Δελφίνων] * Διὰ τοῦ εἰπεῖν δελφίνων τὸ ἐν νήσῳ οἰκεῖν ἐδήλωσεν· ἐν γὰρ τῇ θαλάσῃ ἡ νῆσος, τῆς δὲ θαλάσσης εἰσὶν οἱ δελφῖνες· διὰ δὲ τοῦ εἰπεῖν ἵππους τὴν ἐν χέρσῳ δίαιταν· οἱ γὰρ ἡπειρῶται τοῖς ἵπποις χρῶνται.

P 4 30 Ἀμείψαντες] Οἱ τῆς Θήρας ἄποικοι δηλαδή. Κεῖνος ὄρνις] * Ἐπειδὴ ὄρνις ἐστὶν ἡ μαντεία διὰ τὸ ἐξ ὀρνέων μαντεύεσθαι, ἀπὸ δὲ τῆς βώλου ἡ Μήδεια τὴν ὕστερον ἐκ Θήρας εἰς Λιβύην ἐσομένην ἀποικίαν προὔτεθεσπίζει, διὰ τοῦτο ὄρνιν τὴν βῶλον ἐκάλεσεν.

P 4 35 Τόν ποτε Τριτωνίδος]. Προχοαῖς] Ταῖς ἐκβολαῖς.

P 4 37

Θεῶ] * Ἡ δοτικὴ τῷ θεῷ πρὸς τὸ καταβάς ἐστιν. —Θεῶ ἀνέρι εἰδομένῳ] Αἴσιον] * Ὅτι ἅμα τῇ τῆς βώλου δόσει καὶ βροντῇ ἐρράγη, δηλοῦντος τοῦ Διὸς τὰ ἀπ’ αὐτῆς συμβησόμενα.

P 4 40 —Αἴσιον] * Ἀντὶ τοῦ ἐνδέξιον καὶ ἐπ’ ἀγαθῷ συμβόλῳ ὁ Ζεὺς ἐβρόντησεν. Ὅτι δὲ αἱ ἀστραπαὶ καὶ αἱ βρονταὶ χρηστὰ τὰ ἐκβησόμενα ἐπαγγέλλονται, πολλαχοῦ δηλοῦται. Λέγεται δὲ ταῦτα ἐκ Διὸς διὰ τὸ ἐξ ἀέρος εἶναι, ὅς ἐστι Ζεὺς. Ὁ αὐτὸς προΐων φησι (στ. 350): Ἐκ νεφέων δέ οἱ ἀντάυσε βροντᾶς αἴσιον Φθέγμα Ἐκλαγξε βροντάν] Ἀντὶ τοῦ ἐβρόντησε βροντήν.

P 4 41 Ἡ δὲ φράσις ὡς τὸ μάχομαι μάχην ἀττικῶς. Ποτὶ] * Σύνναπτε τὸ ποτὶ πρὸς τὸ νηΐ τὸ δὲ ἡνίκα πρὸς τὸ διδόντι συναπτέον· τὸ δ’ αἴσιον δ’ ἐπὶ οἱ διὰ μέσου· ἢ ἀσυνδέτως ἀπὸ τοῦ ἡνίκα ἀρκτέον καὶ ἀποδοτέον πρὸς τὸ τουτάκι.

P 4 42 —Χαλκόγενυν] Σιδηρᾶν. Κρημνάντων] Ἐξαρθησάντων καὶ κρεμασάντων.

P 4 43 —Ἐπέτοσσε] Κατέλαβε. Ἀργοῦς χαλινόν] * Ὡσπερ ὁ χαλινὸς ἐπέχει τὸν ἵππον, οὕτω καὶ ἡ ἄγκυρα τὴν ναῦν.

P 4 44 —Ἀλεξάνδρου Φορτίου. Ἀργοῦς χαλινόν] * Χαλινὸν ἐνταῦθα οὐ τὴν ἄγκυράν φησιν, ὥς τινες οἴονται, ἀλλὰ τὸ πεῖσμα, ἡγουν τὸ σχοινίον, ᾧ πεῖθεται ἡ ναῦς, ὡς ἵππος χαλινῷ. Ἵνα δὲ τῶν ὑπὸ τοῦ Πινδάρου λεγομένων τὸν νοῦν ἀκριβέστερον καταλάβῃς, ἄκουσον. Ὅτε οἱ Ἀργοναῦται διὰ ξηρᾶς ἐπ’ ὤμων τὴν Ἀργῶ βαστάζαντες (γρ. βαστάσαντες) εἰς τὴν Τριτωνίδα λίμνην αὐτὴν καθείλκυσαν καὶ κατ’ αὐτὴν πλανώμενοι ἐζήτουν διέξοδον, ἀμηχανοῦντες διὰ τὴν τῶν χωρίων ἀπειρίαν, αὐθις εἰς γῆν ἀπέβησαν, ὅπως θεοῖς τοῖς ἐγχωρίοις θυσίαν ποιησάμενοι ἐξιλεώσωνται αὐτοὺς καὶ τῆς (γρ. τοῦ) οἴκαδε νόστου τύχωσιν, ὁ Τρίτων αὐτοῖς ἐπεφάνη, εἰκασθεὶς Εὐρυπύλῳ, καὶ ἐκ τῆς παρατυχοῦσης αὐτῷ γῆς λαβὼν, δῶρον Εὐφύμῳ παρέσχε ξενικόν· πρὸς τοῦτω καὶ ἐμήνυσε τὴν διάβασιν, καθ’ ἣν διαπλεῦσαι δυνήσονται καὶ ταῦτα εἰπὼν ἠφαντώθη. Οἱ δὲ Ἀργοναῦται παρὰ χρῆμα ἐμβάντες, εἰς ἀνάπλουν παρεσκευάζοντο τὰς ἀγκύρας ἀνασπᾶσαντες ἀλλὰ πρὸ τῆς εἰρεσίας τῷ δαίμονι πρόβατον ἰέρευσαν, εὐχόμενοι ὅπως αὐτοῖς πέρας τῆς πλάνης ὁ ἐπιφανεὶς δαίμων παράσχοι. Μεταξὺ γοῦν θυόντων, δεύτερον αὐτοῖς ὁ Τρίτων ἀναφαίνεται, καὶ λαβόμενος τοῦ σχοινίου τῆς Ἀργοῦς, ὁ χαλινὸν νῦν φησι Πίνδαρος, ἡγεν ἕξω τῆς λίμνης πρὸς τὸ πέλαγος. Τοῦτο δὲ τὸ πεῖσμα, δι’ οὗ ὁ Τρίτων εἴλκε τὴν Ἀργῶ, ὀλκήϊον Ἀπολλώνιος καλεῖ· φησὶ γὰρ ἐν Δ’ (στ. 1607—8), οἶονεὶ μεταφράζων τὴν τοῦ Πινδάρου ῥῆσιν, οὕτως: Ὡς ὄγ’ ἐπισχόμενος γλαφυρῆς ὀλκήϊον Ἀργοῦς Ἥγ’ ἄλαδε προτέρωσε Λέγει γοῦν ἡ Μήδεια ἀναμιμνήσκουσα τοὺς Ἀργοναύτας, —Καὶ ταῦτα μὲν γεγόνασιν ὁπηνίκα ὁ Τρίτων ἀναγομένων ἡμῶν εἴλκυσε τὴν Ἀργῶ πρὸς πέλαγος ἄγων, δηλονότι διὰ τοῦ χαλινοῦ καὶ τοῦ πείσματος· τὸ δὲ ἐπέτοσσε. Φέρομεν] Ἐβαστάζομεν.

P 4 45-46 —Γαίᾱς] Ἐπιφανείας. —Φέρομεν νώτων ὑπὲρ γαίᾱς] * Καὶ Ἀπολλώνιος (Δ’, 1566—7): Νῆα μεταχθονίην ἐκομίσσαμεν εἰς τόδε λίμνος (γρ. λίμνης) Χεῦμα δι’ ἠπείρου βεβαρημένοι Ἐπῆλθε] Ἐπεφάνη.

P 4 54 Εὐεργέται] Ἦγουν οἱ εὐεργετικοὶ ξενισταί. Φάτο] * Τὸ φάτο πρὸς τὸ ἔμμεναι συναπτέον, τὸ δὲ ἔμμεναι πρὸς τὸ Εὐρύπυλος, οὕτω: Φάτο δὲ καὶ εἶπεν ὁ φανεὶς ἡμῖν τότε δαίμων ἔμμεναι Εὐρύπυλος.

P 4 58

Ἐννοσίδα] * Τὸ Ἐννοσίδης δὲ γίνεται ἀπὸ τοῦ ἐνόω, ἐνόσω τὸ κινῶ καὶ τοῦ δᾶ, ὃ ἐστὶ δωρικῶς ἡ γῆ. Οὐδ' ἀπίθησέ νιν] * Ἦγουν εἰς ἀπείθειαν καὶ ἀνηκοΐαν ἐνέβαλεν αὐτόν, τὸν Εὐφημον, διὰ τὴν τοῦ δώρου φαυλότητα.

P 4 63 Εἰπὼν δὲ ἀορίστως τὸ νιν, ἡρμήνευσε διὰ τοῦ ἥρωος. Δαιμονίαν] Ἦγουν κατὰ θεῖον δαίμονα καὶ μοῖραν δοθεῖσαν.

P 4 70 Ἐσπέρας ὑγρῷ πελάγει σπομέναν] * Ἦγουν ὑπὸ τῶν κυμάτων παρασυρεῖσαν τῆς ἐσπερίας θαλάσσης· ἐν γὰρ τῇ ἐσπερίᾳ θαλάττῃ ἐστὶν ἡ Θήρα νῆσος· ἢ ἐσπέρας, ἥτοι κατὰ τὸν καιρὸν τῆς ἐσπέρας. Σύνναπτε δὲ τὸ σπομέναν πρὸς τὸ ἐκ δούρατος, ἢ τὸ ἐκ δούρατος καὶ πρὸς τὸ κατακλυσθεῖσαν. Ὀτρυνον θαμὰ] * Ἦγουν πλεῖστα τοῖς ναύταις παρεκελευόμην φροντίδα τῆς βώλου ποιεῖσθαι καὶ φυλάττειν.

P 4 71 Δέον δὲ εἰπεῖν ὄτρυνον θεράποντας, πλαγιάσας θεραπόντεσσιν εἶπεν· ὁ γὰρ ἐν ἀνθρώποις ὀτρύνων, τούτους ὀτρύνει· ἢ γὰρ διέγερσις οὐ πρὸς ἄλλον τινα ἢ τὸν διεγειρόμενον γίνεται· ὥστε ταυτόν ἐστι λέγειν ὀτρύνω σε καὶ ὀτρύνω ἐν σοὶ τόδε. Λυσιπόνους] Ἦγουν τοῖς λύουσι καὶ ἐλευθεροῦσιν ἡμᾶς τῶν πόνων.

P 4 74 Ἄφθιτον] * Ἄφθιτον λέγει σπέρμα τὸ κατὰ θεῖαν, μοῖραν γεγονός· ἔστι δὲ ὅμοιον τῷ ἄνω εἰρημένῳ, τῷ δαιμονίαν βῶλον. Ταίναρον εἰς ἱερὰν] * Ἦγουν θεῖαν διὰ τὸ ἐν αὐτῇ εἴσοδον πρὸς ἄδην εἶναι.

P 4 78 Ἦν δὲ ἡ Ταίναρος πατρὶς Εὐφήμου. Τετράτων παίδων] * Ἱστορία πότε ἐχρῆν γενέσθαι τὴν ἀποικίαν.

P 4 83 Εἰμαρμένον ἦν, εἰ εἰς τὴν πατρίδα αὐτοῦ Εὐφημος τὴν βῶλον ἐκόμισε, τετάρτη ἂν ἀπ' αὐτοῦ γενεὰ εἰς Λιβύην ἀφικομένη Κυρήνην ἂν ἔκτισε. Νῦν δὲ τῆς βώλου ἐν τῇ πρὸς Θήραν θαλάσῃ διαλυθείσης, τετάρτη μὲν Εὐφήμου γενεὰ εἰς Θήραν ἀφίκετο, ἀπὸ δὲ τῆς Θήρας εἰς Λιβύην ἑπτακαιδεκάτη, ὡς τρισκαιδεκάτης γενεᾶς οὐσης μέχρι Βάττου, ἀφ' οὗ ἐκ Ταινάρου εἰς Θήραν οἱ ἀπὸ Εὐφήμου τέταρτοι ἦλθον· ὥστε ἐξ ἀμφοτέρων ἑπτακαιδεκάτη συνάγεται γενεά. Νῦν γε μάν] * Ἱστορία ὅπως αἱ Λήμνιοι ἀνεῖλον τοὺς ἄνδρας αὐτῶν.

P 4 88 Ταῖς Λημνιάσι γυναιξὶν ἐκλιπούσαις τὸ ἔθος, τὸ (sic) κατ' ἐνιαυτὸν εἶχον, τελοῦσαι τῇ Ἀφροδίτῃ ἑορτήν, χαλεπήνασα ἡ θεὸς δυσωδίαν ἐνέβαλεν, ὅθεν ἀπεσεύσαντο τὴν αὐτῶν κοινωνίαν οἱ ἄνδρες. Αἱ δὲ μὴ βουλομένους αὐτοὺς ταύταις συγγίνεσθαι, συνθέμεναι πρὸς ἀλλήλας ἀπέκτειναν. Ἐρημωθείσης δὲ ἀρρένων τῆς Λήμνου, οἱ Ἀργοναῦται κατὰ πάροδον πλοῦ αὐταῖς συνεγένοντο, καὶ συλλαβοῦσαι ἀπ' αὐτῶν καὶ τεκοῦσαι παῖδας, ὕστερον τούτους λαβοῦσαι ἀπῆλθον εἰς Λακεδαίμονα. Τοὺς οὖν παῖδας τοὺς σφῶν πατέρας ζητοῦντας Λάκωνες ἐδέξαντο καὶ πολιτείας μετέδωκαν· συνθεμένους δὲ ἐπιθέσθαι τῇ Σπάρτῃ φωράσαντες οἱ Λάκωνες καθεῖρξαν εἰρκτῇ· αἱ δὲ μητέρες εἰσελθοῦσαι πρὸς αὐτούς, τὰς οἰκείας ἐσθῆτας αὐτοὺς ἐνέδυσαν· αὗται δὲ τὰς ἐκείνων λαβοῦσαι ἐν τῇ εἰρκτῇ ἔμειναν· οἱ δὲ παῖδες ὡς γυναῖκες ἐξῆλθον. Βουλομένων δὲ τῶν Λακῶνων αὐτοὺς ἀνελεῖν, Θήρας ὁ Αὐτεσίωνος κατὰ συντυχίαν ἀποικίαν στέλλων εἰς Θήραν τὴν νῆσον, καθικέτευσε Λάκωνας εἰς τὴν ἀποικίαν τούτους παραλαβεῖν· καὶ δεξάμενος ἄγει πρὸς Θήραν. Συνῆν δὲ καὶ αὐτοῖς καὶ Σάμος, οὗ ἀπόγονος Βάττος ὁ κτίστης Κυρήνης· ἐν δὲ παρόδῳ ὁ Θήρας καὶ ἀπὸ Μυκηνῶν καὶ Ἀργούς ἄνδρας ἔλαβε μετὰ τῶν Λακεδαιμονίων, ὧν εἶχεν. Οἱ κεν τάνδε] * Εἰπὼν γένος ἐπήγαγεν οἵτινες, πληθυντικόν, ἐπεὶ τὸ γένος περιληπτικόν ἐστὶν ὄνομα καὶ πλῆθος ἀνθρώπων ἐνταῦθα σημαίνει.

P 4 97

- Πύθιον ναὸν] * Τὸ Πύθιον ναὸν καὶ τὸ πολυχρύσῳ δώματι ἐκ παραλλήλου· τὸ δὲ ἀμννάσει ἀντὶ τοῦ εἰς ἀνάμνησιν ἄξει τῆς ἀποικίας, οὐχ ὅτι προεῖδεν αὐτὴν Βάττος, ἀλλὰ τοῦτο λέγει ὡς εἰμαρμένης καὶ προορισθείσης τῆς ἀποικίας. Νεῖλοιο πρὸς πῖον τέμενος Κρονίδα] * Τὴν Λιβύην ἀπὸ τῆς Αἰγύπτου νοητέον· ταύτην γὰρ ὁ Νεῖλος ἄρδει· τὸ δὲ Κρονίδα ἀντὶ τοῦ ἐκγόνου Κρόνου, εἴπερ Νεῖλος μὲν ἐκ Διός, Ζεὺς δὲ ἐκ Κρόνου.
- P 4 101 Ἀκίνητοι] Ἑσυχιοι. —Σιωπαῖ] Σιγῇ καὶ ἀφωνίᾳ· ἡ γὰρ ἔκπληξις ἀφασίαν οἶδεν ἐμποιεῖν φύσει· τοῦτο δὲ παρὰ τὸ Ὀμηρικὸν (Ἰλ. Γ, 95): ἀκὴν ἐγένοντο σιωπαῖ. Μῆτιν] Γνώμην.
- P 4 109 Πεπρωμένον] Μεμοιραμένον. ἦρος ἀκμᾷ] * Ἦγουν τῷ ἀκμαίῳ τῆς αὐτοῦ ἡλικίας.
- P 4 114 Ἐπεὶ δὲ ἦρος εἶπε, διὰ τοῦτο καὶ τὸ φοινικανθέμου εἶπεν· ἄλλως τε καὶ ἡ ἀκμὴ τῆς ἡλικίας ἀνθηρὰ τίς ἐστι καὶ εὐχαρις. Ἀμφικτυόνων] * Ἀμφικτύονες ἔθνος περὶ τὴν Πυθῶνα, διὸ καὶ εἰσι τῆς τῶν Πυθίων ἑορτῆς ὥσπερ ἑξαρχοὶ τινες καὶ προστάται· διδόασιν γὰρ οὗτοι τὰ ἄθλα τοῖς νικῶσιν.
- P 4 120 Μοίσαισι] Ἦγουν ὕμνοις καὶ ᾠδαῖς. Τιμαὶ φύτευθεν] * Τοῦτο λέγει ἢ διὰ τὴν βῶλον ἐκ θεοῦ δοθεῖσαν αὐτοῖς, ἢ διότι ὡς οὐδένες ἀνθρώπων ἐθαυμάσθησαν.
- P 4 124 Τίς γὰρ ἀρχὰ] * Πρὸς τὴν Μοῦσαν ποιεῖται τὸν λόγον καὶ οὗτος ζήλω Ὀμηρικῷ. Τίς δὲ κίνδυνος] * Ἦγουν τίνα κίνδυνον φοβούμενοι εἰς τοιαύτην ἀνάγκην ἔπесον.
- P 4 126 Θέσφατον ἦν] Ἐντεῦθεν ἀπὸ τῆς Μούσης ποιεῖται τὸν λόγον. Ἀκνάμπτοις] Ἦγουν ἀπαραιτήτοις καὶ ἀμετατρέπτοις, ἐπειδὴ οὕτως ἐπέπρωτο.
- P 4 129 Ἦλθε] ἐξέπεσε. Μονοκρήπιδα] * Ὅπως ἐφάνη ὁ Ἰάσων μονοπέδιλος.
- P 4 133 Ἰάσων ἐκ τοῦ Πηλίου ὄρους καταβάς, ἐπειδὴ ἐπεραιούτο τὸν Ἀναυρον ποταμόν, ὑπὸ τῆς τούτου ἰλῦος τὸ ἐν τῶν ὑποδημάτων ἀφήρηται. Ἐπειδὴ δὲ Πελίας χρησμόν πρῶην ἐδέξατο παρ' Ἀπόλλωνος, ὡς ὑπὸ μονοπεδίου τῆς ἀρχῆς ἐκπεσεῖται, ἰδὼν οὕτως ἔχοντα Ἰάσωνα, ἐφοβήθη. Ἐκτίθησι δὲ καὶ Πίνδαρος πλατύτερον τὴν ἱστορίαν καὶ προϊόντες εἰσόμεθα ὅπως τε εἰς λόγους ἦλθεν αὐτῷ καὶ ὅπως εἰς Σκυθίαν διὰ τὸ χρυσόμαλλον δέρας πέπομφεν. Ἐν φυλακᾷ] Παρατηρήσει.
- P 4 134 —Σχεθέμεν] Ἐχειν. Αἰπείνων] Ὀρεινῶν.
- P 4 135-136 —Ἀπὸ σταθμῶν] Ἦγουν τοῦ Πηλίου ὄρους, ἔνθα τὰς διατριβὰς ἐποιεῖτο παρὰ Χείρωνι. Ἐσθὰς δ' ἀμφοτέρων μιν ἔσχεν] * Ἦτοι περιέσκεπεν αὐτὸν ἐσθῆς.
- P 4 140 Λέγει δὲ ὅτι διπλοῦν ἔνδυμα ἐφόρει, ἐν τὸς μὲν οἶον οἱ Μάγνητες φοροῦσιν, ἐπάνω δὲ αὐτῆς ὥσπερ ἐπωμίδα δορὰν παρδάλεως, τεκμήριον τῆς παρὰ Χείρωνι ὀρεινῆς διατριβῆς. Χ Στέγετο φρίσσοντας ὄμβρους] * Οὐκ αὐτοὺς φρίσσοντας, ἀλλὰ φρίσσειν ποιοῦντας· διὸ καὶ τὸ σημεῖον συνήθως τίθεται τὸ Χ.
- P 4 145-146 Πλόκαμοι κερθέντες] * Ἦγουν οὐχ ὡς ἦν ἔθος τοῖς ἄλλοις ἀνθρώποις τέμνειν τὰς αὐτῶν τρίχας, ὅταν πέρα τοῦ μετρίου αὐξήσωσιν, οὕτω καὶ αὐτὸς ταύτας ἐκέκαρτο, ἀλλ' ἔφερε ταύτας καὶ ἀπέρिटτος ἦν, ἅτε ἐν ὄρει διαιτώμενος. Τὸ δὲ ἀγλαοὶ λέγει, ἐπειδὴ εἰς καλλωπισμὸν αὐτῶν τοῦτο ἐποίουν ἄνθρωποι, Δέον δὲ εἰπεῖν ἀγλαῶς, ἀγλαοὶ εἶπε πρὸς τὸ πλόκαμοι. Ἐστάθη] * Συναπτέον τὸ ἐστάθη πρὸς τὸ ἀγορᾷ.
- P 4 149 Λέγει δὲ ὅτι ἐλθὼν ἐκεῖ καὶ στάς μέσον τοῦ πλήθους οὐκ ἐξεπλάγη, ἀλλ' ὥσπερ ἂν εἰ μετ' αὐτῶν αἰὲ διῆγεν, οὕτως ἄτρεστος ἦν. Οὔτι που] Ἠθοποιῖα.
- P 4 155 Χαλκάρματος] * Ἦγουν ὁ χαλκᾷ ὅπλα ἐνδεδυμένος Ἄρης· εἰκάζετο γὰρ τούτῳ διὰ τὸ μέγεθος τοῦ σώματος, ὡς τὸ τῆς μορφῆς φοβερὸν. Ἰφιμεδείας παῖδας] * Ὡτος καὶ Ἐφιάλτης οἱ Ἀλωέως καὶ Ἰφιμεδείας παῖδες ἐπιβούλως πρὸς θεοὺς διακείμενοι καὶ

ἀνελθεῖν εἰς οὐρανὸν θέλοντες, ἀνέθεσαν τὰ ὄρη τὴν Ὀσσαν καὶ τὸ Πήλιον ἐπὶ τοῦ Ὀλύμπου, τοξευθέντες δὲ ὑπ' Ἀπόλλωνος ὦλοντο· οἷς ὁ Ἰάσων εἰκάζετο διὰ τὸ φοβερόν.

P 4 161 Θήρευσεν κραιπνὸν] * Εἰ μὲν ὑποστίξεις πρὸς τὸ θήρευσεν, χωρὶς ἄρθρου ἐρεῖς κραιπνόν, συνάπτων πρὸς τὸ ὀρνύμενον· εἰ δὲ πρὸς τὸ κραιπνόν, μετὰ τοῦ ἄρθρου ἐρεῖς τὸ κραιπνὸν βέλος. Ἔστι δὲ καὶ πρὸς τὸ θήρευσεν συνάπτοντα τοῦτο χωρὶς τοῦ ἄρθρου λέγειν οὕτως· ἐθήρευσεν κραιπνόν, ἵν' ἢ καὶ πρὸς τὸ βέλος καὶ πρὸς τὸ Τιτυόν, οὕτως· ἐθήρευσεν τὸν Τιτυὸν κραιπνόν καὶ ταχύν, ἥτοι παραυτίκα, ἥνίκα αὐτῆς ἡράσθη. Ὅφρα τις] * Ἀποθανών, φησὶν, ὁ Τιτυὸς παράδειγμα γέγονε τοῖς ἄλλοις μὴ τῶν ὑπὲρ αὐτοῦς ἐρᾶν.

P 4 165 Ἀμειβόμενοι] Ἀμοιβαίως διαλεγόμενοι. Κλέπτων] Κρύπτων.

P 4 178 Καταμιάναις] Καταισχύναις. —Καταμιάναις] * Τὸ καταμιάναις ἢ πρὸς τὸ γένναν συναπτέον, οὕτω· Μὴ καταμιάνας τὴν γένναν, τουτέστι μὴ καταψεύσάμενος πρὸς τοὺς γεννήτορας ἀτιμάσας αὐτοὺς, ἄλλους ἀντ' ἐκείνων πλασάμενος· ἢ τὸ γένναν πρὸς τὸ εἰπέ, οὕτως· Εἰπέ τὴν γένναν μὴ καταμιάνας καὶ μολύνας αὐτὴν ἐν ψεύδεσιν ἐχθίστοις, τουτέστι μὴ ψεύδει χρησάμενος καὶ σαυτὸν ἀτιμάσας· οὐ γὰρ πρέπει σοι ψεῦδεσθαι ἀνδρὶ θαυμαστῷ ὄντι. Τὸν] Τὸν Πελίαν.

P 4 179 —Θαρσήσας] Θάρρος καὶ παρρησίαν λαβὼν ὁ Ἰάσων. Ἔδ' ἀμείφθη] Οὕτως ἀπεκρίνατο.

P 4 180 —Φαμί διδασκαλίαν] * Τὸ φημί διδασκαλίαν Χείρωνος τούτου λέγει ἔνεκα, ἢ πρὸς τὸν λόγον τοῦ Πελίου εἰπόντος αὐτῷ μὴ ψεῦδεσθαι ἀπολογούμενος ὅτι οὐ ψεύσομαι· Χείρωνος γὰρ εἰμι μαθητῆς τοῦ τὴν ἀλήθειαν εἰδότος· ἢ ἀπλῶς οὕτως ἀρχόμενος τῆς κατ' αὐτὸν διηγήσεως. Εὐτράπελον] Ἀρχαίαν κομίζων.

P 4 188 —Κομίζων] * Ἄγων. Ἐρχομαι γὰρ ταύτης ἐξελεῖν τὸν Πελίαν καὶ παραδοῦναι τῷ ἐμῷ πατρί. Σύναπτε δὲ τὸ κομίζων πρὸς τὸ τιμάν· τὸ δὲ βασιλευμέναν, ὑπὸ τοῦ Πελίου δηλαδὴ· οὗτος γὰρ ἐξελὼν ἀνόμως τῆς ἀρχῆς Αἴσονα ἐβασίλευσεν. Χ Λευκαῖς πιθήσαντα φρεσὶν] * Σημειοῦται τὴν λέξιν τῷ Χ, ὅτι λευκάς τὰς φρένας οὗτος εἶπεν.

P 4 194 —Λευκαῖς φρεσὶν] * Τὸ λευκαῖς φρεσὶν ἐκαινοτόμησε Πίνδαρος ἀπὸ τοῦ Ὀμηρικοῦ (Ἰλ. Α, 103): εἰ γὰρ ἐκεῖνος μελαίνας τὰς φρονίμους φησὶν, εἰκότως ἂν ἔχοι λέγειν καὶ τὰς μωρὰς λευκάς· μέλαινα δὲ φρένες εἰσὶν (αἱ) ἀκατανόητοι, λευκαὶ δὲ αἱ πᾶσι δηλαί. Ἀποσυλᾶσαι] Ἦγουν ἐξ ἐπιθέσεως ἀφελεῖν καὶ μετὰ δόλου ἀπογυμνῶσαι καὶ λαβεῖν.

P 4 198 Ὑπερφιάλου ἀγεμόνοσ] * Τοῦ θρασυτάτου καὶ ἀνομωτάτου Πελίου, ὅς, ἐπεὶ τὸν ἐμὸν τῆς ἀρχῆς ἐξεῖλε πατέρα, οὐκ ἤθελεν ἐξ αὐτοῦ γεννηθῆναι τινα, ἵνα μὴ τὴν ἀρχὴν ἀνακαλέσεται. Δνοφερὸν] Τὸ δνοφερὸν λέγει, ἢ ὅτι ἐντὸς δόμου ἐτελεῖτο, ἢ ὅτι πεπλασμένον ἦν· τὰ δὲ πεπλασμένα ἄλλα φαίνεται καὶ ἄλλα ἐστίν.

P 4 207 Λευκίππων] Ἰππικῶν. Κεδνοῖ] Ὡ ἔντιμοι.

P 4 208 —Φράσσετε] Μηνύσατε. Ἐπιχώριος] Ἐντόπιος ὢν.

P 4 211-12 Ἰάσονα κικλήσκων προσήυδα] * Ἰατρικὴν γὰρ διδάξας ὡς θεραπευτὴν τῶν νόσων Ἰάσονα ὠνόμασε. Ἐισελθόντ'] * Παρεπιγραφή, ὅτι ἔδειξαν αὐτῷ τοὺς σφετέρους δόμους.

P 4 215-16 Ἐκ δ' ἄρ' αὐτοῦ] * Τὸ αὐτοῦ ἢ πρὸς τὸ βλεφάρων συναπτέον, ἵν' ἢ ἐκ τῷ βλεφάρων αὐτοῦ, ἢ καθ' ὅλον καὶ μέρος. —Πομφόλυξαν δάκρυα] * Ὅτι καὶ ἐκ τῆς χαρᾶς δάκρυα ρέουσι, μαρτυρεῖ Σοφοκλῆς (Ἠλέκτρ. 1230—31): κάπῃ συμφορᾶς Γεγηθὸς ἔρπει δάκρυον ὀμμάτων ἄπο. Ἐξαίρετον] Ὑπέρμετρον.

- P 4 220 Καὶ κασίγνητοι σφίσιν] * Τὸ σφίσιν οὐ πρὸς τὸ κασίγνητοί ἐστιν· οὐ γὰρ τοῦ Ἰάσονος καὶ Αἴσονος ἀδελφοὶ ἦσαν Φέρης καὶ Ἀμυθᾶων, ἀλλὰ τοῦ μὲν Ἰάσονος θεῖοι, Αἴσονος δὲ ἀδελφοί· ἀλλ' ἔστι πρὸς τὸ ἡλυθον. Κρηθέως δὲ καὶ Τυροῦς υἱοὶ Αἴσων, Φέρης, Ἀμυθᾶων· ἀπὸ δὲ Φέρητος καὶ Φεραὶ πόλις τοῦνομα ἔσχον πλησίον οὔσαι τῆς Ἰωλκοῦ, διὸ καὶ ἐγγὺς λέγει. Ἐν δὲ ταῖς Φεραῖς πηγή ἦν Ὑπερηῖς καλουμένη ἐξ Ὑπέρητός τινος οἰκήσαντος ἐνταῦθα, ὃν Μέλας ὁ Φρίξου ἐξ Εὐρυκλείας γεννᾷ. Ὁ δὲ Ἀμυθᾶων ἐν Μεσήνῃ τῇ Λακωνικῇ πόλει ὥκει. Ἦλθον δὲ μετ' αὐτῶν καὶ οἱ αὐτοῦ υἱοὶ Μέλαμπος καὶ Ἀδμητος. Τάνυεν] Ὑσπευδεν.
- P 4 232 Ὑεν θ' ἀμέραισ] * Ὑγουν πέντε ἡμέραις καὶ νυξὶ καρπωσάμενος τὴν ἐκ τῆς δαιτὸς εὐφροσύνην. Λόγον θέμενος] Ποιησάμενος.
- P 4 237 Ἐπέσποντ' Ἐπείθοντο. —Κλισιᾶν] τῶν καθεδρῶν. Κατέσταν] Ἐγένοντο.
- P 4 243–44 Πραῦν δ' Ἰάσων μαλθακᾷ φωνᾷ] Πρὸς τῇ ὑφειμένη φωνῇ μιγνύων καὶ λόγον πρατότατον. —Μαλθακᾷ φωνᾷ] * Ὑγουν πραεῖα καὶ ἐμμελεῖ φωνῇ, ὅπως ἀποσταίῃ τῆς ἀρχῆς, πρὸς αὐτὸν ἔλεγεν. Ποσειδᾶνος Πετραίου] * Ὑγουν τοῦ ἐν Πέτρᾳ ὄρει Θετταλικῷ τιμωμένου, ἢ ὅτι διατεμῶν τὰ Θετταλικά ὄρη, δι' αὐτῶν ρεῖν τὸν Πηνειὸν ἐποίησε, πρότερον διὰ μέσης τῆς πόλεως ρέοντα καὶ πολλὰ τῶν χωρίων καταβλάπτοντα.
- P 4 246 Ἄλλοι δέ φασιν ὅτι ἐν Πέτρᾳ κοιμηθεὶς ἀπεσπερμάτισεν, ὅθεν ὁ Σκύφιος ἵππος ἐγένετο. Ἄγουσι δὲ καὶ οἱ Θετταλοὶ ἀγῶνα Ποσειδῶνι Πετραίῳ. Φρένες ὠκύτεραι] * Ταχύτεραι τοῦ δέοντος ἡγουν τινὲς τῶν ἀνθρώπων ἀμφισβητήσεις πρὸς τινὰς ἔχοντες, ἀφέντες διὰ κρίσεως ταύτας λύειν, εἰς ἔργον χωροῦσιν.
- P 4 248 Πρὸ δίκας] Ὑγουν τὴν δίκην. Τραχεῖαν] Ἀτερπῇ.
- P 4 249 —Ἐπίβδαν] * Ἐπίβδαι κυρίως εἰσὶν αἱ μετὰ τὰς ἐορτὰς σύνεγγυς ἡμέραι, οἷονεὶ ἐπὶ τῇ αὐδόμεναι καὶ λεγόμεναι· νῦν δὲ καταχρηστικῶς τὴν τοῦ μέλλοντος χρόνου ἡμέραν ἐπίβδαν καλεῖ. Θεμισσαμένους] Καταλιπόντας.
- P 4 254–55 Θρασυμήδεϊ Σαλμωνεῖ] * Οὗτος ἀσεβῶς πρὸς τοὺς θεοὺς διακείμενος, ἔκ τινος μηχανήματος ἀντιβροντᾶν ἐτόλμησε τῷ Διὶ. Διὸ καὶ φασιν, οἱ μὲν ὑπὸ Διὸς κεραυνῷ, οἱ δὲ ὑπ' Ἀπόλλωνος τόξοις βληθέντα αὐτὸν ἀπολέσθαι. Οὗτος οὖν ὁ Σαλμωνεὺς καὶ Κρηθεὺς υἱοὶ Αἰόλου· Κρηθέως δὲ Αἴσων ὁ πατὴρ Ἰάσονος· Σαλμωνέως δὲ Τυρῶ ἡ μήτηρ Πελίου· ὥστε Ἰάσων καὶ Πελίας τρίτοί ἐξ Αἰόλου καὶ Ἰναρέας (γρ. Ἐναρέτης). Χρύσειον] Λαμπρόν.
- P 4 258 Μοῖραι δ' ἀφίσταντ' εἴ τις ἔχθρα πέλει ὁμογόνους] Γνωμικόν. —Μοῖραι] Ὑγουν ἡ εὐμοιρία καὶ εὐδαιμονία. Αἰδῶ καλύψαι] * Εἰ μὲν τὸ αἰδῶ καλύψαι πρὸς τὸ μοῖραι νοήσεις, οὕτως ἐρεῖς· Ἀφίστανται δὲ αἱ μοῖραι ὥστε καλύψαι καὶ ἀφανίσει τὴν αἰδῶ καὶ τὴν τιμὴν καὶ τὴν εὐδαιμονίαν, εἴ τίς ἐστιν ἔχθρα τοῖς συγγενέσι· τουτέστιν οἱ πρὸς ἀλλήλους διαμαχόμενοι συγγενεῖς ὑπὸ μοιρῶν μισοῦνται καὶ ἦν ἔχουσιν εὐδαιμονίαν ἀφαιροῦνται· εἰ δὲ πρὸς τὸ ἔχθρα νοήσεις, οὕτως· Ἀφίστανται δὲ αἱ μοῖραι τοῦ τοιοῦτου πράγματος, εἰ πέλει καὶ ἐστιν ἔχθρα τις τοῖς ὁμογενέσι καὶ τοῖς συγγενέσι, καλύψαι καὶ ἀφανίσει τὴν πρὸς ἀλλήλους αἰδῶ καὶ ἐντροπὴν.
- P 4 260 Εἰς γὰρ ἀναΐδειαν φέρει ἡ μάχη τοὺς αὐτὴν ἔχοντας. Ὡς ποτε Κρηθεῖδας] * Τὸ ὧς ἢ ἀντὶ τοῦ ἐν τῷ θρόνῳ νοητέον, ἢ ἀντὶ τοῦ ἐν τῷ σκήπτρῳ, ἵνα διὰ τοῦ ἐγκαθίζων ὁ θρόνος νοῆται.
- P 4 272

Ἐγκαθίζων] Ἡ ἐν πρὸς τὸ ῥ συναπτέα, ἴν' ἧ ἐν ῥ καθίζων. Ξυνᾶς ἀνίασ] * Λύπης, ἥγουν τοῦ ἐξ ἀμφοτέρων συρράγηται πόλεμον καὶ τινὰς τῶν ἐμῶν τε καὶ σῶν ἐν αὐτῷ κινδυνεῦσαι.

P 4 275 Λῦσον] Ἦγουν ἀπόδος. Ἀναστήσῃ] Ἐγείρης καὶ κινήσης.

P 4 278 Ἀνταγόρευσε] Ἀντεῖπε, τουτέστιν ἀπεκρίνατο. — Ἔσσομαι]. Ἀμφιπολεῖ] Περικυκλεῖ.

P 4 282 Ἀφελεῖν] Ἀπολῦσαι. Ἀθέων βελέων] * Ἦτοι τῶν ἐπιβουλῶν καὶ ὧν κατ' αὐτοῦ καὶ τῆς ἀδελφῆς ἐμηχανᾶτο.

P 4 288 Ἡ ἱστορία ἐγράφη ἐν Νεφέλαις Ἀριστοφάνους (στ. 256). Ναῖ πομπάν] Ἦγουν στόλον καὶ πλοῦν.

P 4 292 —Ναῖ πομπάν] Ἦγουν διὰ νηὸς στέλλεσθαι. Ζεὺς ὁ γενέθλιος] Ἦγουν ὁ ὁμόγνιος καὶ ὁ τὰ τοῦ γένους ἐφορῶν δίκαια.

P 4 300 Κρίθεν] Διεχωρίσθησαν. Χ Ἀλκμάνας] * Σημειοῦται τὴν λέξιν τῷ Χ, ὅτι τὸ χωρὶς συμβεβηκὸς τῷ Ἡρακλεῖ καὶ ἐπὶ τῶν Διοσκούρων κοινῶς εἶρηκεν· οἱ μὲν γὰρ Διὸς καὶ Λήδας, ὁ δὲ Ἀλκμήνης μόνος (sic) Ἀλκάν] Ἀνδρίαν.

P 4 308 —Ἀλκάν] * Τὴν οἰκείαν δύναμιν, μὴ μάταιος καὶ ἀνεπίδεικτος εἶη οἴκοι μένοντες. Ἀοιδᾶν πατήρ] * Τοῦτο λέγει διὰ τὸ πάντας ὑπερβεβληκέναι τῇ μουσικῇ.

P 4 318-19 Χ Κεχλαδόντας ἦβα] * Τὸ κεχλαδόντας ἦβα ἀντὶ τοῦ πληθύνοντος τῇ ἡβῃ, διὸ καὶ σημειοῦται τὴν λέξιν τῷ Χ. Ἔχει δὲ τὸ κῶλον καινόν τι πρὸς τὰ πρὸ αὐτοῦ ἐκ χοριάμβου ἀρχόμενον. —Κεχλαδόντας] * Ἦγουν ἀναβράττοντας καὶ μετεωριζομένους, ἢ ἀκμάζοντας καὶ ἀνθοῦντας. Ἡ μεταφορὰ ἀπὸ τῶν κυμάτων, ἢ καὶ ἀπὸ τῶν ἀναζεόντων ὑδάτων καὶ ἐπαιρομένων τῇ βράσει. Ἔστι δὲ μέσου παρακειμένου μετοχὴ ἀπὸ τοῦ χλάζω, ὅθεν καὶ τὸ καχλάζω ἐπὶ τῆς αὐτῆς σημασίας, ἢ καὶ ἄλλως. Θυμῷ γελανεῖ] * Θηλυκῶς εἶπε τὸ θυμῷ, ὥσπερ καὶ ἐν ἄλλοις εἶωθε ποιεῖν.

P 4 325-26 Πεφρίκοντας] Ἦγουν ἐπτερωμένους. —Πεφρίκοντας] * Ἀντὶ τοῦ φρίττοντας ὥσπερ ἀπὸ τοῦ ἔστακα μέσου παρακειμένου γίνεται τὸ ἐστήκω, οὕτως ἀπὸ τοῦ πέφρικα τὸ πεφρίκω. Ἔστι δὲ ὅλον καὶ μέρος, ἥγουν πεπυκνωμένα καὶ ἐσκιασμένα ἔχοντες τὰ νῶτα καὶ τοὺς (sic) ὠμοπλάτας. Ἰστέον δὲ ὅτι λέγοντες φρίττουσι τρίχες, δηλοῦμεν ὅτι ὑπὸ φόβου ὀρθαὶ ἴστανται· ὅταν δὲ εἴπωμεν ἡ κεφαλὴ φρίττει ταῖς θριξί, σημαίνομεν ὅτι ἐσκιάσται καὶ πεπύκνωται αὐταῖς. —Πορφυρέοις] * Τοῦτο λέγει διὰ τὸ εὐδαιμονεστάτους ὄντας ταχέως πρὸς πόλεμον φέρεσθαι, ὥσπερ ὑπὸ πτερῶν κινουμένους. Τὸ νῶτα δὲ λέγει, ἐπειδὴ τὰ πτερὰ ἐντεῦθεν ἐκφύεται. Πόθον γ' ἔνδαιεν Ἡρα] * Ἐπειδὴ ἡ Ἡρα ἔφορός ἐστι τῆς βασιλείας, οἱ δὲ τῆς Ἀργοῦς ἐπιβάντες ἥρωες ἄρχοντες ἦσαν ἐθνῶν, διὰ τοῦτο εἶπε πᾶσι τούτοις τὴν Ἡραν πολὺν πόθον ἐμβεβληκέναι τοῦ διὰ τῆς Ἀργοῦς εἰς Κολχίδα πλεῦσαι.

P 4 328 Τὸ δὲ ἄλιξιν πρὸς τὸ θανάτῳ συναπτέον· ὁ γὰρ κάλλιστα ἔργα δράσας, εἰ καὶ ὡς ἄνθρωπος μετάσχοι τῆς τελευτῆς, ἀλλὰ διὰ τὸ παρὰ πάντων ἄδεσθαι ἀθάνατός ἐστι· τὸ δὲ φάρμακον ἑᾶς ἀρετᾶς λέγει, ἐπειδὴ διὰ τὴν οἰκείαν ἀρετὴν τὴν τοιαύτην ἀθανασίαν εὐρίσκει. Ἀκίνδυνον] Ἀπράγμονα.

P 4 331 Αἰῶνα πέσσοντ'] Τὴν ζωὴν διαβιβάζοντα ἢ κατεργαζόμενον καὶ ἀναλίσκοντα. —Ἀλλ' ἐπὶ καὶ θανάτῳ] Ἦγουν κατὰ τοῦ θανάτου· ἢ ἐπὶ ἐνταῦθα ἀντὶ τῆς κατά. Κάλλιστον] Εὐπρεπέστατον.

P 4 332 —Ἀρετᾶς] Διὰ τῆς (ἀρετῆς). Λέξατο] Ἦγουν ἐδεξιώσατο.

P 4 336-37

- Ἐπαινῆσαις] Τῆς προθυμίας δηλαδή. Ὀρνίχεσσι] * Ἐπειδὴ τὸ κλήρους ποιεῖν τῶν ἀνθρώπων ἐστί, τὸ δὲ δι' ὀρνίθων μαντεύεσθαι θεῖόν τι, διὰ τοῦτο ὀρνίχεσιν εἰπών, ἐν ἱεροῖς κλήροις ἐπήγαγε.
- P 4 341 Ἐμβόλου] Ἀντὶ τοῦ τῆς πρῶρας. Κρέμασαν ἀγκύρας] * Ἦγουν ἀναγαγόντες αὐτὰς ἐκ τοῦ τῆς θαλάσσης βάθους ἐνήκαν τῇ νηϊ ἤδη πλεῖν μέλλοντες.
- P 4 345 Ὠκυπόρους] Ταχέως πορευούσας καὶ πεμπούσας τοὺς ναυτιλλομένους, ἢ ὅτι αὐταὶ εἰσι ταχεῖαι. Ῥιπὰς] Ὀρμὰς καὶ κινήσεις.
- P 4 348 Εὐφρονα] Ἦγουν εὐφροσύνης αἷτια καὶ τερπνά. Ἐκ νεφέων] * Εἰκότως εἶπε τὸ νεφέων συμπεπηγόντων γὰρ τούτων, ἐξ ἀναθυμιάσεως ἀῆρ ἔνδον περιλαμβάνεται, καὶ βιαζόμενος ἐξελθεῖν ἐκπυροῦται καὶ αὐτός, καὶ σπασμὸς ἐντεῦθεν τῶν νεφῶν γίνεται, ἦν δὴ καλοῦσι βροντήν· διὸ καὶ ἅμα βροντῇ καὶ ἀστραπῇ, καὶ δέον ἡμᾶς πρώτης αἰσθάνεσθαι τῆς βροντῆς· πρώτη γὰρ αὕτη γίνεται· ἐπειδὴ (ἴς.
- P 4 350 ἐπεὶ δὲ) ἡ ὄρασις κρείττων καὶ ταχύτερα τῆς ἀκοῆς, πρώτης τῆς ἀστραπῆς αἰσθανόμεθα. Κάρυξε] Ἐκέλευσε.
- P 4 357 Ἐμβαλεῖν] Ἦγουν περιπεσεῖν καὶ ἐγχειρεῖν. —Κώπαισι] Τῇ κωπηλασίᾳ. Ὑπεχώρησε] Ἐπηκολούθησε.
- P 4 359–60 —Ἀκορος] * Ἦγουν μὴ ἔχουσα κόρον· λέγει δὲ ὅτι οὐκ εἶχεν αὐτοὺς κόρος ἐρέττοντας. Πεμπόμενοι] Στελλόμενοι, πλέοντες.
- P 4 363–64 Ἔσσαντ'] Ἐκτισαν· ἀπὸ τοῦ ἔζω τὸ ἰδρύω καὶ οἰκοδομῶ, καὶ δασύνεται. —Τέμενος] Ναόν. Χ Φοίνισσα] * Φοίνισσα λέγει, ἡγουν πυρῤῥά, ἀπὸ τοῦ χρώματος· διὸ καὶ τὸ σημεῖον τὸ Χ, ὅτι φοίνισσαν εἶπεν ἀπὸ τοῦ φοινικοῦ σχηματίσας.
- P 4 365 —Θρηϊκίων ἀγέλα] Σύνθετος Πινδάρῳ πυρῤῥοὺς τοὺς βόας καλεῖν· ἔφη γὰρ καὶ ἀνωτέρω (στ. 264): Καὶ βοῶν ξανθὰς ἀγέλας ἀφίημι' δέον δὲ εἰπεῖν φοινίκων ταύρων, εἶπε φοίνισσα ἀγέλα· σύννηθες δὲ αὐτῷ καὶ τόδε. Λίθων βωμοῖο θέναρ] * Λίθων βωμοῦ θέναρ λέγε, ἡγουν θέναρ καὶ κοίλωμα λίθων βωμοῦ, τουτέστι βωμὸν ἐκ λίθων κοῖλον νεόκτιστον· οὕτω γὰρ ἀρμόζει τῷ μέτρῳ, οὐχὶ λίθινον.
- P 4 368 Ἐς δὲ κίνδυνον] * Εἴμαρτο ταῖς συμπληγάσιν ὥς, εἰ δι' αὐτῶν ναῦς διαβαίη καὶ μὴ συσχεθῇ, πεπαυμένης τῆς φορᾶς, ἀκινήτους ἐστάναι. Ζωαί] Ζῶσαι.
- P 4 377–78 Κελαινώπεσσι] * Ἦ τοῖς καταπληκτικοῦς ὀφθαλμοῦς ἔχουσιν, ἢ τοῦτο λέγει ὥς Αἰγυπτίων ἀποίκοις· Αἰγύπτιοι γὰρ τῇ τε χροῖᾳ καὶ τοῖς ὀφθαλμοῖς μέλανες. Πότνια] * Ἦ πότνια δὲ καὶ σεβασμία Κυπρογένεια Ἀφροδίτη φέρε πρῶτον τοῖς ἀνθρώποις Ὀλυμπόθεν καὶ ἐξ οὐρανοῦ τὴν τετράκναμον ποικίλην ἴνυγα τῶν ὠκυτάτων βελέων, ἥτοι δι' ἧς οἱ ἐρώντες τοὺς ἐρωμένους βάλλουσι, τὴν μαινάδα καὶ ἐταιρικὴν ὄρνιν ζεύξασα ἐν κύκλῳ καὶ τροχῷ ἀλῦτω.
- P 4 380 Μυθεύονται γὰρ ὥς ἐξ οὐρανοῦ τὰ πρὸς ἔρωτας θέλγητρα τοῖς ἀνθρώποις ἦκεν· Ἰάσωνι γὰρ, ὅποτε εἰς Κολχίδα ἀφῆκτο, ὑπέδειξεν Ἀφροδίτη πῶς δεῖ τὴν Μήδειαν εἰς ἔρωτα ἄξειν αὐτοῦ, ἴν' ὑπ' αὐτῆς φαρμάκοις ἀσφαλισθεῖς (δεινὴ γὰρ ἦν αὕτη φαρμακουργός), ἀκαταγώνιστος ἢ τῷ πατρὶ αὐτῆς Αἰήτῃ· ὑπέδειξε δὲ οὕτως. Ἰνυξ ὄρνεόν ἐστι πτηνόν, ἢ καὶ σεισοπυγὶς καλεῖται, συμβαλλομένη πρὸς τὰ ἐρωτικά, ποικίλη τὴν τρίχων, δολιχόδειρος, γλῶσσαν ἐπὶ πολὺ ἐκτεταμένην ἔχουσα πυκνῶς περιστρεφομένην καὶ σείουσα τὸ οὐραῖον. Ταύτην Ἀφροδίτη πρώτη λαβοῦσα ἐδέσμησεν ἐκ τροχοῦ τινοῦ, οὗ κινουμένου, ἐπωδὰς πρὸς αὐτὴν ἔλεγεν· ὁ Ἰάσων μαθὼν καὶ ποιήσας, Μήδειαν πρὸς αὐτὸν ἐξέμηνεν. —Ὠκυτάτων βελέων] * Ἀντὶ τοῦ τῶν ὀξυτάτων καὶ σφοδρῶν ὀδυνῶν

- καὶ πόνων ἐρωτικῶν, ὡς παρ' Ὀμήρῳ τὸ (Ἰλ. Λ, 269): ὠδίνουσιν ἔχει βέλος ὀξὺ
 γυναῖκα. Τετράκναμον] * Τὴν τέσσαρας κνήμας ἦτοι πόδας ἔχουσιν, τοὺς τε αὐτῆς
 πόδας καὶ τὰς δύο πτέρυγας, αἷς ἀντὶ ποδῶν πρὸς τὸ ἵπτασθαι χρῆται.
- P 4 381-82 —Τετράκναμον] * Σημειοῦται τὸ τετράκναμον τῷ Χ, ὅτι μεταφορικῶς ἀπὸ τοῦ τροχοῦ
 καὶ ἐπὶ τῶν Ζώων εἴρηκεν. Ἐν ἀλύτῳ] * Τὸ ἐν ἀλύτῳ ἐνταῦθα οἱ μὲν δύο μέρη λόγου
 φασίν, οἱ δὲ τοῖς παλαιοῖς τῶν βιβλίων πειθόμενοι ἔν, ἴν' ἢ παραπλήσιον τῇ ἐπαοιδῇ
 καὶ ἐπίμαρτο καὶ ἄλλοις μυρίοις.
- P 4 388 Αἰδῶ] Εὐλάβειαν. —Ποθαινὰ δ' Ἑλλάς] Ἡ διὰ πόθου αὐτῇ γενομένη. —Ποθαινὰ δ'
 Ἑλλάς] * Τουτέστιν ἵνα τὴν βάρβαρον γῆν ἐάσασα εἰς Ἑλληνὰς ἀφίκηται. Δονέοι]
 Ῥιπίζοι καὶ διακινοίη.
- P 4 390 —Μάστιγι Πειθοῦς] * Τὸ μάστιγι Πειθοῦς ἀντὶ τοῦ τῇ πρὸς Ἰάσονα τρώσει καὶ
 συγκατανεύσει· σύναπτε δὲ πρὸς τὸ δονέοι. Εἴρηται ἐκ μεταφορᾶς τῶν ἵππων, οὓς τῇ
 μάστιγι πρὸς τὸν δρόμον κινουῖμεν. Φαρμακώσας] Διὰ φαρμάκων παρασκευάσασαι Ἐν
 μέσσοις] Ἀντὶ τοῦ εἰς μέσον.
- P 4 398-99 —Σκίμψατο] Ἀντὶ παρέθηκε καὶ παρήγαγεν. Τὸν στίχον τοῦτον οὕτω διαιρεῖ ὁ
 σχολιαστής: .
- P 4 400 ἀπὸ ξανθᾶν γεννύων Πνέον] Ἦεμπον, ἀπεφύσων.
- P 4 404-5 Ὀρθὰς δ' αὖλακας] * Τὸ ὀρθὰς αὖλακας πρὸς τὸ ἤλαυνε συναπτέον, τὸ δὲ ἐντανύσας
 διὰ μέσου. Ἀναβωλακίας] * Τῆς ἐν τῷ τέμνεσθαι ὑπ' ἀρότρου βώλακας ἀναπεμπούσης·
 λέγει δὲ ὅτι μέχρις ὀργυιᾶς τὴν γῆν ἔτεμνε τῷ ἀρότρῳ.
- P 4 407 Νῶτον γὰς] Τὴν ἐπιφάνειαν τῆς γῆς. Ἀγέσθω] Λαμβανέτω.
- P 4 411 Θυσάνῳ] Μαλλώσει. —Θυσάνῳ] * Θύσανος τὸ λεγόμενον κρόσσιον· τὸ δὲ ἄφθιτον λέγει
 διὰ τὸ τὸ δέρμα ἀνακείμενον εἶναι τῷ Διὶ· στρωμνὴν δὲ λέγει, ἐπειδὴ οἱ παλαιοὶ ἐν
 ἀρνακίσιν τὰς κοίτας ἐποιοῦντο. Πίσυνος] Θαρρῶν.
- P 4 414 Εἶχετ' ἔργου] Ἐνεχείρησε τῷ ἔργῳ. Ἀνάγκας] * Ἐν ἀνάγκῃ γὰρ καὶ οὐχ ἐκόντες οἱ βόες
 ζεύγνυνται· διὸ καὶ ἔντεσιν ἀνάγκας εἶπεν ἀντὶ τοῦ: τοῖς κατ' ἀνάγκην δεσμοῦσιν.
- P 4 417 —Ἀνάγκας] Ἦγουν τοῦ ζυγοῦ. Καρτερὸν ἄνδρα] * Ἀποροῦσί τινες πῶς ἄνδρα εἶπεν,
 δέον ἀνδρὶ εἰπεῖν, ἐπειδὴ τὸ ὀρέγω δοτικῇ συντάσσεται· καί φαμεν ὅτι ἡ τοιαύτη
 αἰτιατικὴ οὐκ ἔστι πρὸς τὸ ὀρεγον, ἀλλὰ πρὸς τὸ ἔρεπτον· ὥσπερ γὰρ λέγομεν φιλῶ σοι
 καὶ πάντα τὰ ἀγαθὰ παρέχω, οὐ πρὸς τὸ φιλῶ, ἀλλὰ πρὸς τὸ παρέχω ἀποδιδόντες τὴν
 σύνταξιν, καὶ πάλιν ὥσπερ οὗτος ἄνω εἰρήκει (στ.
- P 4 425 318): Τὸν μὲν Ἐχίονα, κεχλαδότας (sic) ἦβα, τὸν δ' Ἑρυτον διὰ μέσου τὸ
 κεχλαδότας (sic) θεῖς, οὕτω καὶ τοῦτο. Ἄλλοι δὲ τὸ πρὸς ἀντὶ τοῦ εἰς λέγοντες, οὕτως
 ἀποδιδόασιν τὴν αἰτιατικὴν· κρεῖττον δὲ ἔστι τὸ πρῶτον, ἴν' ὧσιν οἱ αὐτοῦ ἐταῖροι πρὸς
 τῷ τοῦ Αἰήτου θαύματι ταῦτα ποιοῦντες. Χ Ἦρεπτον] * Κυρίως τὸ ἐρέπτειν ἐπὶ τῶν
 ἀλόγων ζώων τάττεται, ὅταν ἐπὶ τῆς ἔρας, ἦγουν τῆς γῆς, ἐσθίουσι (sic): νῦν δὲ ἐπὶ τοῦ
 ἔρεφον ἔλαβε· διὸ καὶ τὸ σημεῖον τέθεικε συνήθως τὸ Χ.
- P 4 430-31 Ἦνθα νιν ἐκτάνυσαν] * Καὶ Ἀπολλώνιος (Ἀργον. Β', 1272—3): Τόθι κῶας ὄφεις
 εἴρυτο δοκεύων Πεπτάμενον λασίοισιν ἐπὶ δρυὸς ἀκρεμόνεσσιν. Πράξασθαι] Τελειῶσαι,
 κατορθῶσαι, τὸν Ἰάσονα δηλ.
- P 4 434-35 Δράκοντος δ' εἶχετο λαβροτάταν γενύων] Περιφρασὶς ἀντὶ τοῦ ὑπὸ φοβερωτάτου
 δράκοντος ἐφυλάττετο. —Εἶχετο] Ἐτηρεῖτο. Τέλεσεν ἄν] * Σημείωσαι κἀνταῦθα τὸ
 τέλεσεν ἐνικὸν ἀντὶ πληθυντικοῦ.

- P 4 438 Ἀλεξάνδρου Φορτίου. Τέλεσεν ἄν] * τὸ ἄν ἐνταῦθα οὐκ ἔστιν ἄρθρον θηλυκόν, καθά
 τινές φασιν, ἀλλ' ἔστι σύνδεσμος δυνητικός. Καὶ τὸ ἐξῆς οὕτως ἔχει: Αἱ πληγαὶ τοῦ
 σιδήρου ἐτέλεσαν ἄν μοι μακρὰ νείσθαι κατὰ τὴν ἀμαξιτόν· τουτέστιν αἱ πληγαὶ τοῦ
 ξίφους καὶ ἡ μάχη, καθ' ἣν ὁ Ἰάσων ἐπληττε καὶ ἐτίτρωσκε τῷ ξίφει τοὺς ἐκ τῶν
 ἐσπαρμένων ὁδόντων τοῦ δράκοντος ἀναδιδομένους ἄνδρας, ἐπὶ πολὺ με πορεύεσθαι
 παρεσκεύασαν ἄν κατὰ τὴν ὁδόν, ἤγουν ἐπὶ πλεῖστον ἐμβραδύναί με ἐποίησαν, καὶ
 μακροτέρῃ χρησθαι τῇ παρεκβάσει, τὰ κατ' ἐκείνον τὸν ἀγῶνα ὑπὸ Ἰάσονος
 πεπραγμένα διεξιόντα. Τοῦτο δὲ καὶ Ἀπολλώνιος ἐν Γ' τῶν αὐτοῦ Ἀργοναυτικῶν
 μαρτυρεῖ λέγων (στ. 1379—84): Τοῖος ἄρ' Αἴσωνος υἱὸς ἐπέσσυτο γηγενέεσσι. Γυμνὸν δ'
 ἐκ κολεοῖο φέρε ξίφος, οὗτα δὲ μίγδην Ἀμύων, πολέας μὲν ἔτ' ἐς νηδὺν λαγόνας τε
 Ἠμίσεας δ' ἀνέχοντας ἐς ἡέρα, τοὺς δὲ καὶ ἄχρις Ὠμῶν στελλομένους, τοὺς δὲ νέον
 ἐστηῶτας· Τοὺς δ' ἤδη καὶ ποσσὶν ἐπειγομένους ἐς ἄρηα. Οἱ λέγοντες οὖν ἄν ἀντὶ τοῦ
 ἦντινα ναῦν ἐτέλεσαν αἱ τοῦ σιδήρου πληγαί, χαίρετῶσαν, ὡς ἀπαιδεύτως ἔχοντες
 κατὰ τοῦτο. Ὅτι δὲ τὰς ἐν τῇ μάχῃ γινομένας τρώσεις καὶ φόνους πληγὰς σιδήρου
 εἴωθεν ὁ Πίνδαρος καλεῖν, αὐτὸς οὗτος μαρτυρήσει ὑπὲρ αὐτοῦ· φησὶ γὰρ ἐν τῷ τῶν
 Ὀλυμπιονίκων Εἶδει Γ' (στ. 42—46): Καὶ μὰν Ξεναπάτας Ἐπειῶν βασιλεύς,
 ὀπισθεν Οὐ πολλόν, ἴδε πατρίδα πολυκτέανον Ὑπὸ στερεῷ πυρὶ πλαγαῖς τε σιδάρου
 Βαθὺν εἰς ὀχετὸν ἄτας ἴζοισαν ἐὰν πόλιν. Νεῖσθαι κατ' ἀμαξιτόν] * Τοῦτο λέγει διὰ τὴν
 εἰς τοσοῦτον παρέκβασιν· τὸ δὲ συνάπτει, ἤγουν ἐν ἄλλου ἔχεσθαι ποιεῖ· οὐ γὰρ
 ἀκαίρως ἐκβέβηκα, ἀλλ' ὑπὸ τῆς τῶν πραγμάτων ἀκολουθίας· ὥστε οὐ δίκαιός εἰμι
 αἰτίαν λαβεῖν.
- P 4 439-40 — Ὡρα] Καιρός. Κλέψεν] * Ἐπειδὴ κλέψεν εἶπεν, ἵνα μὴ τις ὑπολάβοι ὅτι ἄκουσαν
 ἀφείλετο, ἐπήγαγε σὺν αὐτῇ ἀντὶ τοῦ οἰκεία αὐτῆς θελήσει.
- P 4 446 Τὰν Πελῖαο φόνον] * Τὴν τὸν Πελίαν φαρμάκοις φονεύσασαν, ὡς μὴ βουλόμενον
 ἐπανιόντι Ἰάσωνι τὴν ἀρχὴν ἀποδοῦναι. Γυίων] Τῶν ποδῶν.
- P 4 450 — Ἀέθλοισ] * Ἀγῶσιν, οὓς ἐπὶ τῷ πατρὶ θόαντι ἢ αὐτοῦ θυγάτηρ Ὑψιπύλεια ἔστησεν.
 Ἀμφίς] * Γράφεται οὐ μόνον ἀμφὶ ἀντὶ τῆς περὶ, ἀλλὰ καὶ ἀμφίς.
- P 4 452 Συνεύνασθεν] Συνεμίγησαν. Τουτάκις] * Τουτέστιν ὅτε οἱ Ἀργοναῦται ταῖς Λημνιάσιν
 ἐμίγησαν, τότε ἢ τοῦ γένους ὑμῶν ἦρξατο ρίζα, ἐπειδὴ εἰμαρμένον ἦν ὑμᾶς ἐξ ἐκείνων
 γενέσθαι.
- P 4 453 Ἡ δὲ ἱστορία προεῤῥέθη. Τὸ δὲ ἡμαρ ἢ νυκτὸς λέγει ἀντὶ τοῦ οὐκ οἶδα εἴτε καθ' ἡμέραν
 ἢ νύκτα ταύταις ἐμίγησαν. Εὐφάμου] * Ἐτερος ἦν οὗτος ὁ Εὐφημος παρὰ τὸν
 δεξάμενον τὴν βῶλον.
- P 4 455-57 Τὸ δὲ λοιπὸν αἰεὶ τέλλετο ἀντὶ τοῦ εἰς τὸ ἐξῆς αἰὲ προὐχῶρει καὶ ηὔξανεν. Ἄν ποτε] *
 Ἡ τὴν ἰδίαν αὐτοῖς νομισθεῖσαν διὰ τὸ ἐν αὐτῇ πλεῖστον αὐξηθῆναι τὸ σφῶν γένος, ἢ
 τὸ ἦν ἀντὶ τοῦ ἦντινα, ἵν' ἢ τὸ ἀπώκησαν κατὰ συνεκδοχὴν.
- P 4 461 Ἔνθεν δ' ὕμμι] * Ἡ ἱστορία δι' ἣν αἰτίαν Βάττος εἰς Δελφοὺς ἀφικτο, καὶ ὅπως τὸν τῆς
 εἰς Λιβύην ἀποικίας χρησμὸν ἐδέξατο, προεῤῥέθη. Εἰ γὰρ τις ὄζου] * Ὑπὲρ Δημοφίλου
 νῦν ὁ Πίνδαρος ἰκεσίαν τῷ Ἀρκεσίλῃ προσαγαγεῖν βούλεται· οὗτος γὰρ εἷς ἦν τῶν ἐκ
 τῆς Κυρήνης ὑπ' Ἀρκεσίλα φυγαδευθέντων, διότι στάσιν ἐποίησαν βουλόμενοι τῆς
 ἀρχῆς αὐτὸν ἐκβαλεῖν.
- P 4 468 Ἐλθὼν οὖν εἰς Θήβας καὶ δεηθεὶς Πινδάρου, ὡς δέ τινές φασι, καὶ τὸν μισθὸν τοῦ
 ἐπινικίου οὗτος ἦν ὁ δοὺς αὐτῷ, πέπεικεν αὐτὸν τὸν παρόντα ἐπινίκιον γράψαι πρὸς
 Ἀρκεσίλαν, διότι ἐνίκησε, καὶ ἅμα ἵνα δεηθείη ὑπὲρ αὐτοῦ. Δηλοῖ οὖν διὰ τῆς

παραβολῆς ὅτι, ὥσπερ δρυς περιηρημένη τοὺς κλάδους οὐδέν ἐστιν, οὕτω καὶ πόλις τῶν οἰκητόρων κενωθεῖσα. Ἔστι δὲ ἡ ἀπόδοσις τοῦ εἰ γάρ τις εἰς τὸ ἐσσί δ' ἱατῆρ, εἰ καὶ πολλοὶ ἐκ τοῦ δὲ ἀπατῶμενοι ἀναπόδοτον τοῦτο ἑῷσιν, οὐκ εἰδότες ὅτι οἱ Ἀττικοὶ τὰ πλεῖστα τέλη τῶν ἀποδόσεων μετὰ τοῦ δὲ ἐκφέρουσιν, ὡς καὶ αὐτὸς ἐν ἄλλοις τε ἐποίησε καὶ ἐν τούτῳ (Ὁλ. Εἶδ. Γ', 75—8): Εἰ δ' ἀριστεύει μὲν ὕδωρ, κτεάνων Δὲ χρυσὸς αἰδοιέστατον· Νῦν δὲ πρὸς ἐσχατιὰν Θήρων (ἀρεταῖσιν) ἱκάνων καὶ τὰ ἐξῆς. Αἰσχύνει] * Τὸ αἰσχύνει ὑποτακτικὸν ῥῆμα νοητέον, οὐκ ὄνομα· οὕτω γὰρ ἀρμόζει τῷ μέτρῳ· ὁ γὰρ τεμῶν τοὺς κλάδους τῆς δρυὸς ἀτιμάζει τὸ εἶδος αὐτῆς.

P 4 469-70 Ἐπεὶ δὲ ἀδηλόν ἐστιν ὅπου ὁ τῆς δρυὸς κορμὸς χρησιμεύει, διὰ τοῦτο εἰκάζων καὶ οὗτός φησι τὸ εἶποτε. Οὐ γὰρ ἐστὶν ἀλλαχοῦ αὐτῷ τῷ κορμῷ χρήσασθαι ὅτι μὴ εἰς πυρὸς ἄναψιν ἢ εἰς στύλου κατασκευήν. —Εἶδος] Θέαν. Διδοῖ ψᾶφόν περ αὐτᾶς] Ἦγουν αὐτὴν περὶ ἑαυτῆς τὸ τελευταῖον ψηφίζεται, ἐκκοπῆναι δηλαδὴ καὶ δίδοσθαι πυρί· ἦγουν ὁ τῶν οἰκείων ἐρημωθεὶς ὑπὸ τῶν δυσμενῶν, ῥαδίως ἢ μαχαίρας ἔργον γίνεται, ἢ ὑπὸ ζυγὸν ἀθλιώτερον ἄγεται καὶ δουλείαν.

P 4 473 Χειμέριον] * Τὸ δὲ χειμέριον εἶπεν, ἐπειδὴ ἐν χειμῶνι μάλιστα πυρὸς χρεῖαν ἔχουσιν ἄνθρωποι. Ἐξίκεται] * Τὸ δὲ ἐξίκεται ἀντὶ τοῦ ἔλθῃ ἡ δρυς μετὰ τὴν τῶν κλάδων ἀφαίρεσιν· πῦρ χειμέριον, ἀντὶ τοῦ εἰς πῦρ ἐμβληθῇ.

P 4 474 Ὡσπερ δέ φαμεν ἦκον τὴν πόλιν ἀντὶ τοῦ εἰς τὴν πόλιν, οὕτω καὶ τοῦτο. Ἐρείδομένα] * Τουτέστιν ἐρείδουσα τὸ τῆς οἰκίας στέγος καὶ φυλακὴν αὐτῆς ἐντεῦθεν ποιοῦσα, οὐκ ἐᾷ πονεῖν τοὺς κλέπτας καὶ ἄρπαγας ὡς μάτην πονήσαντας· ἢ τὸ ἄλλοις ἀντὶ τοῦ πράγμασι ληπτέον, οὕτως: Ἀμφέπει καὶ περιέπει, ἦτοι φέρει μόχθον καὶ πόνον ἐν ἄλλοις· τουτέστι κίων τῆς οἰκίας οὗσα πονεῖ καὶ αὐτὴ σὺν τοῖς ἄλλοις τοῖς ταύτην ἀνέχουσι, λέγω δὲ τείχεσι καὶ στύλοις· ὁ καὶ κρεῖττον τοῦ προτέρου.

P 4 477 Μόχθον] Ἦγουν μοχθεῖ ἀθλίως. —Μόχθον ἄλλοις ἀμφέπει] Ἦγουν ἄλλοις παρὰ τὸν οἰκεῖον αὐτῆς χῶρον· τουτέστιν, ἢ ἀθλιωτάτην δουλείαν ὑφέστημεν ἐν ἀλλοδαπῇ γῇ. —Ἀμφέπει] Φέρει. Ἐὸν ἐρημώσασα χῶρον] Τὸν αὐτῆς καταλιποῦσα τόπον, ἔνθα πεφυτευμένη ἦν ποτε.

P 4 479 —Ἐὸν χῶρον] Ἦγουν τὴν οἰκείαν πατρίδα. Ἐπικαιρότατος] Τῇ παρουσίᾳ καταστάσει ἀρμοδιώτατος.

P 4 482-83 Μαλακὰν χεῖρα προσβάλλοντα] Ἐλαφρὰν χεῖρα προσάγοντα. —Ἀμφιπολεῖν] Θεραπεύειν. Σεῖσαι] Εἰς στάσιν κινῆσαι.

P 4 484-86 —Χώρας] Ἦγουν ἡσυχίας. —Ἔσσαι] Στῆσαι. —Ἔσσαι] * Τὸ ἔσσαι ἀπὸ τοῦ ἔζω τὸ καθίζω καὶ ἴστημι, ὁ ἀόριστος ἔσα, τὸ ἀπαρέμφατον ἔσαι καὶ προσλήψει ἐτέρου ς διὰ τὸ μέτρον ἔσσαι. Τλᾶθι] Θέλε.

P 4 491-92 —Ἀμφὶ Κυράνας θέμεν σπουδὰν ἄπασαν] Ἦγουν διὰ πάσης σπουδῆς ἔστω σοι ἡ Κυρήνη, τουτέστιν ἡ ταύτης ἐπὶ τὸ ἀρχαῖον ἀποκατάστασις. —Σπουδὰν] Φροντίδα. Τῶν δ' Ὀμήρου] * Φησὶν ἐν Ὀμήρῳ Ὀδυσσεύς, ὅτε πρὸς Ἀχιλλεῖα πρεσβεύει, ὡς τὸν ἀγαθὸν πρεσβευτὴν χρὴ περὶ πλείστου ποιεῖσθαι καὶ τιμᾶν.

P 4 493-94 Λάμβανε δὲ τὸ ἔφα διὰ μέσου. —Συνθέμενος] Συγκαταθέμενος. —Συνθέμενος] * Ἦγουν ἐπαινέσας καὶ ἀποδεχόμενος καὶ τότε τὸ ἔπος, τῶν τοῦ Ὀμήρου ἐπῶν δηλαδὴ. —Πόρσυν] * Ἦγουν λόγου καὶ ἐπιμελείας ἀξίωσον· εἰπὼν καὶ τότε συμβαλεῖν δίδωσιν, ὡς καὶ τᾶλλα τοῦ Ὀμήρου διὰ τιμῆς εἶχεν ἀρμ.... —Πόρσυν] Ἐπιμελείας ἀξίωσον. Τιμὰν] Φέρειν τιμὴν ἦγουν τιμᾶσθαι.

P 4 496-97

Αύξεται καὶ Μοῖσα δι' ἀγγελίας ὀρθᾶς] * Ἐπειδὴ τοῖς ποιηταῖς ἔθος πρὸς χάριν καὶ μὴ πρὸς ἀλήθειαν λέγειν, διὰ τοῦτο φησιν αὐξεται καὶ Μοῖσα δι' ἀγγελίας ὀρθᾶς· τουτέστιν εἰ καὶ οἱ ποιηταὶ οἴκοθεν τὸ εὐδαιμον ἔχουσιν ὡς ποιηταί, ἀλλ' ὅμως μείζω ἢς ἔχουσι τιμὴν λαμβάνουσιν, εἰ πρὸς ἀλήθειαν χρῶνται τοῖς λόγοις, καθάπερ ἐγὼ νῦν ὑπὲρ Δημοφίλου ποιῶ. — Ὅρθᾶς] Ἀληθοῦς. Οὐδὲ μακύνων τέλος οὐδέν] * Ἐπειδὴ εἶπεν οὐκ ἐρίζων ἀντία τοῖς ἀγαθοῖς, ἐπιφέρει οὐδὲ μακύνειν (γρ.

P 4 508 μακύνων) τέλος οὐδέν· τουτέστιν οἱ μὲν ἄλλοι ἐναντίοι τοῖς ἀγαθοῖς εἰσι, καὶ παραμένουσι μέχρι τέλους τῇ σφῶν κακίᾳ· οὗτος δὲ οὔτε ἐναντίος ἐστίν, οὔτε παραμένει τῇ κακίᾳ, ἐπειδὴ οὐκ ἐναντίος ἐστίν. Εἰ δ' ἄρα καὶ συμβῇ σφαλῆναι ὡς ἄνθρωπον, ἀλλὰ ταχέως μεταχωρεῖ, καὶ ἔννοιά τις αὐτὸν τοῦ ἁμαρτήματος λαμβάνουσα καταφεύγειν εἰς παραίτησιν ποιεῖ· ὥσπερ καὶ νῦν δι' ἐμοῦ ἰκετεύει σε καταχθῆναι πρὸς τὴν πατρίδα. — Μακύνων τέλος οὐδέν] Ἀναβαλλόμενος πρᾶξιν τινα. Βραχὺ μέτρον ἔχει] * Ἦτοι βραχὺς ἐστίν, ὥστε δεῖ τοῦτον ἀρπάζειν, ἵνα μὴ διαδράς οἰχήσῃται· ὃ δὴ καὶ Δημόφιλος ποιεῖ.

P 4 510 Εὖ νιν ἔγνωκεν] Ἦγουν οἶδε χρῆσθαι καιρῷ. Καὶ μὲν κεῖνος Ἄτλας οὐρανῷ προσπαλαίει] * Εἰκότως Ἄτλαντι τὸν Δημόφιλον παρεικάζει.

P 4 514–16 Ὡσπερ γὰρ ἐκεῖνος ἀνέχων τὸν οὐρανὸν προσταλαιπωρεῖ, οὕτω καὶ οὗτος πατρίδος καὶ κτημάτων ἀφιστάμενος. Λῦσε δὲ Ζεὺς] * Τοῦτο λέγει ὅτι τοῦ Διὸς καὶ αὐτὸς μιμητὴς γενόμενος, ἐπάνελθε πρὸς τὸν Δημόφιλον τῇ γνώμῃ καὶ κάθοδον αὐτῷ δός.

P 4 520 Λήξαντος οὔρου] * Τουτέστιν οὐκ αἰεὶ πνεῦμα τῇ νηϊ πάρεστιν, ὥστε πάντων τῶν πραγμάτων ἐχόντων μεταβολάς, δεῖ καὶ αὐτὸν μεταβεβλήσθαι, καὶ μὴ αἰεὶ Δημοφίλῳ ὀργίζεσθαι. Εὐχεται] Δέεται, παρακαλεῖ.

P 4 522 Νοῦσον διαντλήσας] Ἦγουν διανύσας καὶ κουφισθεὶς τῆς νόσου καὶ τῆς φυγῆς ἀπαλλαγείς. Οἶκον ἰδεῖν] Ἦγουν τὴν πατρίδα ἐπιδεῖν.

P 4 523–24 — Ἐπ' Ἀπόλλωνός τε κράνα] * Ἐν Κυρήνῃ κρήνῃ ἦν, τουτέστι πηγῇ, ἣτις ἐκαλεῖτο Ἀπόλλωνος κρήνη. Οὐ χρὴ οὖν κυράνα γράφειν, ἀλλὰ κράνα, ἵν' οἴκειον ἢ τῷ μέτρῳ. — Ἐφέπων] Ἐπιμελούμενος. Πρὸς ἦβαν] * Πρὸς αὔξῃσιν καὶ χαράν· νῦν γὰρ ὑπὸ τῆς λύπης ὥσπερ καταβέβληται· ἢ τὸ πρὸς ἦβαν ἀντὶ τοῦ πρὸς τοὺς ἡλικιώτας καὶ τὴν μετ' ἐκείνων ἔνωσιν.

P 4 528 Θιγέμεν] Κρούειν. Ἀπαθής] Ἦγουν μήτε τινὰ τῶν πολιτῶν βλάβας, μήτε βλαβεῖς ὑπὸ τινος αὐτῶν.

P 4 531 Ὅποῖαν Ἀρκεσίλα] * Εἰ μὲν τὸ Ἀρκεσίλα δοτικὴν φήσεις, οὕτως ἐρεῖς· Καὶ μυθήσαιτο ἂν καὶ εἴποι κατελθὼν εἰς τὴν πατρίδα, ποῖαν πηγὴν ἐπέων ἀμβροσίων καὶ θείων εὔρε τῷ Ἀρκεσίλα, ἀντὶ τοῦ ποῖ' ἄττα ἐγκώμια κατ' αὐτοῦ ἐμηχανήσατο, λέγων ἐμοὶ τὰ πρόσφοντα αὐτῷ ἀγαθὰ καὶ ἐπαινέσαι τῇ ποιήσῃ παρακαλέσας, πρόσφατον καὶ νεωστὶ ξενωθεὶς τῇ Θήβῃ, ἦγουν ἐκ νέου πρὸς ἡμᾶς ἐπιδημήσας. Εἰ δέ ἐστι κλητική, πρὸς τὸ πρόσφατον ὑποστίξεις, καὶ οὕτως ἐρεῖς· Καὶ μυθήσαιτο ἂν καὶ εἴποι, ὦ Ἀρκεσίλα, ποῖαν πηγὴν πρόσφατον ἀμβροσίων ἐπέων εὔρε ξενωθεὶς τῇ Θήβῃ, τουτέστιν ἡλικὸς ποιητῆς γέγονεν ἐμοὶ συγγενόμενος· ὃ καὶ κρεῖττον. Τὸ δὲ ἀμβροσίων πρὸς μὲν τὸ πρῶτον ἀντὶ τοῦ αἰδίων καὶ ἀθανάτων· τοιοῦτον γὰρ τὸ τῶν ἐγκωμίων χρῆμα· πρὸς δὲ τὸ δεύτερον ἀντὶ τοῦ θείων καὶ θαυμαστῶν καὶ ἐκ θεῶν τοῖς ἀνθρώποις δοθέντων. ΠΥΘΙΩΝ ΕΙΔΟΣ Ε'.

P 5 prae 1 Τὸ προοίμιον προσφωνητικὸν ἀπὸ τοῦ προσώπου. Ἐκ τῶν παλαιῶν σχολίων. Ἀρκεσιλάω] * Γέγραπται ἢ ὥδῃ νικήσαντι τῷ Ἀρκεσιλάῳ ἄρματι τὴν ΛΑ' Πυθιάδα·

ἐπειδὴ γὰρ διήγημα μᾶλλον ἐν τῷ πρώτῳ ἐπινικίῳ, οὐκ ἐγκώμιον πεποιήται Πίνδαρος, ἐδέησεν αὐτῷ καὶ δευτέρου ἐπινικίου. Ὁ πλοῦτος εὐρυσθενῆς] * Τότε ἐστὶν ὁ πλοῦτος εὐρυσθενῆς, ὅτε κεκραμένος ἐστὶν ἀρετῇ, ἥγουν ὅτε καὶ ἀρετὴν ἔχει ὁ τοῦτον κεκτημένος, ἥτοι μετάδοσιν· ταύτην γὰρ ἀρετὴν ἐνταῦθα φησι· καὶ ποιεῖ τοῦτον ἐπέτην πολύφιλον, ἥγουν πολλοῖς τῶν φίλων ἐπόμενον καὶ ἀκολουθοῦντα.

P 5 1 Αὐξεται γὰρ ὁ πλοῦτος μᾶλλον μεταδιδόμενος. Τοῦτο δὲ λέγει διεγείρων αὐτὸν πρὸς μετάδοσιν, ὡς ἂν καὶ τούτῳ δοίη τι. Ὡς θεόμορ' Ἀρκεσίλα] Σοφοὶ δέ τοι κάλλιον] Φέροντι] Διεξάγουσι καὶ διοικοῦσι.

P 5 16-17 —X Καὶ τὰν θεόδοτον δύναμιν] * Τὸ σημεῖον τέθεται τὸ X, ὅτι θεόδοτον εἶπε τὸν πλοῦτον ἀντὶ τοῦ θεόδοτον. Μεγάλαν] Ἐπισήμων.

P 5 22 Αἰδοιέστατον] Εὐπρεπέστατον καὶ τιμιώτατον. Μιγνύμενον] Ἐνούμενον.

P 5 23-24 —Φρενὶ] Φρονήσει. Εὐχος ἤδη] Ἦγουν τὴν νίκην λοιπόν.

P 5 34 Ἐξοχ' ἐταίρων] Ἦγουν ὑπὲρ τοὺς ἄλλους συνήθεις φίλους. Θεμισκερόντων] * Οἶμαι δεῖν γράφειν θεμισκερόντων, ὡς καὶ θεμίσκοπος.

P 5 38 —Θεμισκερόντων] Τῶν δικαιοτάτων καὶ νομίμως βασιλευόντων καὶ μετὰ δικαιοσύνης, ὡς καὶ ἐν Νεμεονίαις φησί (Εἶδ. Γ', στ. 125): Θεμιπλέκτοις στεφάνοις. Ἀρισθάρματον] * Τὸν στέφανον εἶπεν ἀρισθάρματον γέρας, τὸν ἐπὶ τῇ τῶν ἵππων ἀριστείᾳ δοθέντα.

P 5 39 —Ἀρισθάρματον] Τὸ ἐκ τῆς ἀριστείας τοῦ ἄρματος. Ξενωθεὶς] Ἐπιδημήσας.

P 5 43 Ἀκηράτοις ἀνίαις] * Λέγει δὲ ὡς οὐδὲν τοῦ ἄρματος κατέκλασεν ὁ Κάρρῳτος, ἀλλὰ τὰ μὲν τῶν συναγωνιζομένων αὐτοῦ (γρ. αὐτῷ) ἄρματα κατεάγη κατὰ τὸν δρόμον, τὸ τούτου δὲ σώον ἔμεινε· διὸ καὶ ἀνετέθη τῷ Ἀπόλλωνι. Ἀλλὰ κρέματα] * Οὕτω μοι δοκεῖ συντετάχθαι· Ἀλλὰ κρέματα τὰ δαιδάλματα τῶν τεκτόνων τῶν χειρῶν, ἥγουν τὸ ἄρμα, ὃ οἱ τέκτονος κατεσκεύασαν, ὅποσα ἄγων ὁ Κάρρῳτος εἰς τὸ κοιλόπεδον νάπος τοῦ θεοῦ, τὸν Κρισσαῖον λέγω λόφον, ἅμειψε καὶ ἀμοιβὴν τῆς νίκης ἔδωκε τὸ καὶ ὅπερ, τὸ νάπος, ἔχει σφε καὶ αὐτὸ τὸ κυπαρίσσινον μέλαθρον σχεδὸν καὶ πλησίον ἀμφὶ τὸ (γρ.

P 5 46 τῷ) ἀνδριάντι· ἥγουν ἐν ᾧ νάπει ἐστὶν αὐτὸ τὸ κυπαρίσσινον μέλαθρον, ὃ περιέχει τὸν ἀνδριάντα. Νάπος θεοῦ] * Τὴν Πυθῶνά φησιν· ἐκαλεῖτο γὰρ πρότερον Νάπη καὶ Κρισσαῖον ἢ Πυθῶ· ἐνταῦθα δὲ τόπος (ἴς.

P 5 51 γρ. νάπος) τὸ πεδῖον νοεῖν ἐστίν, ἔνθα οἱ ἵππικοὶ ἀγῶνες ἐτελοῦντο. Φλέγοντι] Καταλάμπουσι.

P 5 65 Πετόντεσσιν] * Τὸ πετόντεσσιν εἴρηται, ὅτι τῶν τεσσαράκοντα ἀρμάτων τῶν συναγωνιζομένων αὐτῷ πεσόντων καὶ συντριβέντων ἐν τῷ δρόμῳ, μόνου τοῦ Καρρῳτοῦ τὸ ἄρμα ὀλόκληρον καὶ ἀβλαβὲς διεσώθη. Ὀλον] Ὀλόκληρον.

P 5 72-4 Ὁ Βάττου δ' ἔπεται παλαιὸς ὄλβος] * Εἰ καὶ πολλὰ φησι κέκμηκας διασῶσαι τὸ ἄρμα ὀλόκληρον (οὐδεὶς γὰρ ἄνευ πόνων τι κατορθοῖ)· ἀλλ' ὅμως ὁ τοῦ Βάττου παλαιὸς πλοῦτος ἀκολουθήσει σοι· οὗτος γὰρ καὶ ταῦτα διοικεῖ καὶ διεξάγει, ἥγουν καὶ τῆς πόλεως Κυρήνης ὥσπερ τις πύργος καὶ στήριγμα γίνεται καὶ φῶς τοῖς ξένοις χαρίζεται τούτους φιλοφρονούμενος ὥστε ἐλεύσεται καὶ πρὸς σὲ οὕτω μοχθήσαντα καὶ νικήσαντα. Φῶς δὲ τοῖς ξένοις εἶπε· τοῦτο γὰρ διὰ τῶν ὁμμάτων δηλοῦται, ἐπειδὴ τυφλοῖς ἐοίκασιν οἱ πρὸς ἄλλοδαπὰς ἀφιγμένοι πόλεις. Τὸν Ἀρκεσίλαον δὲ διὰ τοῦτο διεγείρει, ὥστε χάριτας δοῦναι τῷ Καρρῳτῷ τῆς νίκης. Πύργος] Ἀσφάλεια.

P 5 76

Κεῖνόν γε καὶ βαρύκομποι λέοντες] * Ἐγὼ δὲ τὴν τοῦ Βάττου γλῶσσαν φημι· εἰ γὰρ καὶ διὰ ταύτην οὐδὲν τι Ἀπόλλων αὐτῷ ἔχρησεν, ἀλλ' ἀφείς τὰ περὶ τούτου τῆς ἀποικίας ἔχρησε μόνης, ἀλλ' εἰκός ἐστιν ἐννοεῖν ὅτι καὶ τὴν τούτου ἀφωνίαν ἰάσατο. Οὗτος γὰρ βαρειῶν νόσων ἀκέσματα ἀνδράσι καὶ γυναιξὶ νέμει, ὡς προῖων ἐρεῖ. Οἶμαι δὲ ὅτι διὰ τοῦτο καὶ ταῦτα εἴρηκε. Βουλόμενος οὖν ὁ ποιητὴς τὰ περὶ τῆς τοῦ Βάττου φωνῆς δηλῶσαι, διὰ τῆς γλώττης ἡνίξατο. Περὶ δείματι] Ὑπὸ φόβου.

P 5 78 Ἀπένεικεν] Διεκόμισεν. Ὅφρα μὴ ταμία].

P 5 82 —Ταμία] Βασιλεῖ. —Ὅφρα μὴ ταμία] * ὅς γέ τις οὐ ταμία χρὴ γράφειν, ἵν' ἦ τὸ κῶλον ὅμοιον τῷ τῆς πρώτης ἐπωδοῦ· τὸ γὰρ ὅφρα μὴ ταμία οὐκ ἔχει ὀρθῶς. Ὁμοίως καὶ τὸ ἐγένετο μαντεύμασι· τὸ δὲ γένοιτο οὐκ ὀρθόν. Γένοιτο] Ἐγένετο.

P 5 86 Ἀκέσματ'] Θεραπείας, ἰάσεις. Νέμει] Παρέχει.

P 5 87 —Πόρεν τε κίθαριν] * Τοῦτο εἴληπται παρὰ τὸ (Ἡσιόδ. Θεογ. 94—95): Ἐκ γάρ τοι Μουσάων καὶ ἐκηβόλου Ἀπόλλωνος ἄνδρες ἀοιδοὶ ἔασιν ἐπὶ χθονὶ καὶ κιθαρισταί. Μυχόν τ' ἀμφέπει] * Ἀναμνησθεὶς τῆς ἱατρικῆς τοῦ θεοῦ καὶ τῆς μουσικῆς καὶ τῆς σοφίας, νῦν καὶ τῆς μαντικῆς μέμνηται.

P 5 91 Εἶασε δὲ τὴν τοξικὴν· οὐ χρεῖα γὰρ ταύτης ἐνταῦθα μνημονεῦσαι. —Ἀμφέπει] Ἀμφιπολεύει, ἡγουν καὶ ἐν ἀδύτοις μαντικοῖς ἐνδιατᾶται καὶ ἐνοικεῖ. Τῷ καὶ Λακεδαίμονι] Τῷ κε ἡγουν τούτῳ δή.

P 5 92-93 Τὸ κὲ οἱ γράφοντες διὰ διφθόγγου οὐκ οἶδασιν τὰ περὶ μέτρων. —Τῷ] ᾧ γράφε μὴ τῷ. — Λακεδαίμονι] * Ἐμοὶ δοκεῖ Λακεδαιμόνων ἄριστα εἶναι γράφειν, ἵν' οἴκειον ἢ τῷ μέτρῳ· τὸ γὰρ Λακεδαίμονι οὐκ ὀρθῶς ἔχει. Συντάσσειν δὲ τοῦτο οὕτως ὀφείλεις: ὦι καὶ ᾧτινι καὶ τοὺς τῶν Λακεδαιμόνων ἐκγόνους ἔνασσαν ἀπὸ κοινοῦ, ἡγουν τοὺς προγόνους ἡμῶν ἐπὶ τὴν Κυρήνην· τοῦτο γὰρ προτάξας εἶπεῖν, εἶτα διὰ μέσου θεῖς τὰ περὶ τῶν Ἡρακλειδῶν, αὐθις ἐπανέλαβεν εἰπών· Ἐμὸν γαρύεται δ' ἀπὸ Σπάρτας κλέος· ὅπερ ταυτόν ἐστιν ἐκεῖν· ἐν Λακεδαιμονίᾳ γὰρ ἡ Σπάρτη. Ἐν τ' ἄργει καὶ] Γαρύεν] Λέγουσι.

P 5 110 Ἀντανορίδαι] * Οἱ Ἀντήνορος παῖδες Γλαῦκος, Ἀκάμας καὶ Ἰππόλοχος, πορθηθείσης τῆς αὐτῶν πατρίδος Τροίας, ζωγρηθέντες ἦλθον εἰς Λιβύην σὺν Ἑλένῃ καὶ Μενελάῳ καὶ ᾤκησαν ἐν αὐτῇ· οὓς ἀποθανόντας, φησί, δεξιοῦνται οἱ Κυρηναῖοι ἐν θυσίαις νεκροῖς πρεπούσαις. Καπνωθεῖσαν] Καυθεῖσαν.

P 5 117 Τοὺς Ἀριστοτέλησ] * Τοὺς Κυρηναίους λέγει, οὓς ὁ Βάττος, ὁ Ἀριστοτέλης πρότερον καλούμενος, ὡς εἴρηται, ἡγάγεν ἐκ Θήρας εἰς Λιβύην. Τὸ ἀνοίγων δὲ τὴν κέλευθον τῆς ἀλὸς εἴρηκεν, ἐπειδὴ ἀοικήτου οὔσης τῆς Λιβύης πρότερον, οὐδὲ τὴν ἐκεῖ θάλασσαν ἔπλευσέ ποτέ τις· οὗτος μετοικίσας ἐκεῖ καὶ διὰ νεῶν τὸν πλοῦν ποιησάμενος, ὁδὸν τινα ὡς εἶπεῖν ἡνοιξε τοῖς βουλομένοις ἐκεῖσε καταίρειν. Εὐθύτομόν τε] * Καὶ τὴν σκιρωτὴν (γρ.

P 5 120 σκυρωτὴν) καὶ σκληρὰν καὶ τραχεῖαν ὁδὸν καὶ πετρώδη κατέθηκε καὶ ἐποίησε ταῖς πομπαῖς καὶ πανηγύρεσι τοῦ Ἀπόλλωνος εἶναι εὐθύτομον καὶ εὐθυτάτην καὶ λείαν πεδιάδα καὶ ἵππόκροτον· ἡγουν ἵππόδρομον ταύτην πεποίηκεν ἐξομαλίσας. Προσθεὶς τὸ ἵππόκροτον τὸ πάνυ λείον τῆς ὁδοῦ ἐνεφάνισε· διὰ γὰρ τῶν λειοτέρων ἀεὶ χωρίων τοὺς ἵππους ἐλαύνομεν· οἱ δὲ πεζῇ βαίνοντες ἐπὶ τραχυτέρας ὁδοῦ τὴν πορείαν ποιήσαιεν ἄν. Ἀπολλωνίαις] Διὰ τιμῆς γὰρ ἄγουσι τὸν Ἀπόλλωνα Κυρηναῖοι.

P 5 123

Ἰππόκροτον] Ἰππήλατον. Πρυμνοῖς ἀγορᾶς] Ἦγουν ἐν ἐπιφανεστάτῳ μέρει τῆς τῶν Κυρηναίων (ἀγορᾶς).

P 5 126 Δίχα κεῖται] Ἦγουν ἰδίᾳ καὶ μόνος ἀπ' ἄλλων. Ἦρωσ δ' ἔπειτα λαοσεβῆς] Ἦγουν μετὰ θάνατον ἤρωσιν ἐγκαταλεγόμενος, τῷ τῶν Κυρηναίων λαῷ σεπτὸς ἐστίν.

P 5 128-30 —Ἀτερθε δὲ] Ἦγουν ἕξω τῆς ἀγορᾶς. —Λαχόντες αἴδαν] Ἦγουν ἀποθανόντες. Ἱεροὶ] Θεῖοι.

P 5 132 Μεγάλαν δ' ἀρετὰν] Ἐπειδὴ ἡ τυχοῦσα ἐγκωμίων ἀρετὴ πᾶσιν ἐξάκουστος γίνεται, καὶ οἱ ὑπὸ γῆν ὄντες πρόγονοι τοῦ Ἀρκεσιλάου ἴσως αἰσθάνονται αὐτῆς. —Μεγάλαν δ' ἀρετὰν] * Ὁ δὲ ἀντὶ τοῦ γάρ· ἡ γὰρ ἀρετὴ ἡ ὑποβρανθεῖσα τῇ μαλθακᾷ καὶ ἡδεῖα δρόσῳ καὶ τοῖς χεύμασι τῶν κώμων, ἀντὶ τοῦ τοῖς γλυκυτάτοις ὕμνοις κοσμηθεῖσα, μεγάλη ἐστὶ καὶ ἐπισημοτάτη καὶ ἐξάκουστος αὐτῆς ἡ δόξα. —Μεγάλαν δ' ἀρετὰν] * Οἱ γράφοντες μεγάλην ἀρετὰν καὶ βρανθεῖσάν, οὐ καλῶς γράφουσι· τὸ γὰρ βρανθεῖσάν οὐκ ἔχει πρὸς τὸ μέτρον ὀρθῶς. Χρὴ τοίνυν μεγάλα δ' ἀρετὰ γράφειν καὶ βρανθεῖσα καὶ συντάττειν οὕτω· Μεγάλῃ δ' ἀρετῇ ἐστὶν ἐκείνη ἡ βρανθεῖσα ἥτοι κοσμηθεῖσα ἐν δρόσῳ μαλθακῇ ἥτοι ἐν ὁμαλῷ ἐπαίνῳ· δρόσῳ δὲ εἶπε καὶ βρανθεῖσα, ἐπεὶ οἱ ἐν ἄθλοις μοχθήσαντες καὶ ἰδρώσαντες ἢ ἐν ἑτέροις τισὶν ἀγωνίσμασι, δρόσον τινὰ καὶ ἀναψυχὴν τοὺς ἐπαίνους δέχονται. Τοῦτο δὲ διὰ μέσου εἴρηται· τὸ δὲ κώμων θ' ὑποχέμασιν εἰσακούοντι τοῖς ἄνω συναπτέον. Εἰπὼν γὰρ ὡς ἕτεροι βασιλεῖς πρὸ τῶν δωματίων εἰσὶ τεθαμμένοι καὶ βουλόμενος δεῖξαι ὡς οὐδὲν ἐστὶ τὸ τάφους ἔχειν ἐπιφανεῖς καὶ πρὸ τῆς πόλεως κειμένους, ἀλλ' ἡ ἐπαινεθεῖσα ἀρετὴ ἐκείνη ἐστὶ μεγάλη, ἐπήγαγεν ὅτι καὶ τῶν ὕμνων τῶν εἰς αὐτοὺς γεγονότων οἱ βασιλεῖς ἐκεῖνοι ἀκούουσιν ὑποχθόνιοι ὄντες. Οὗτος γὰρ μόνος τοῖς τεθνηκόσιν ἐστὶν ὄλβος· τᾶλλα γὰρ πάντα τούτοις οὐκ ὠφελεῖ, ἃ προσῆν αὐτοῖς ἐν τῷ βίῳ. Πρὸς δὲ τούτῳ κοινήν ἡγοῦνται χάριν καὶ τὸν εἰς τὸν υἱὸν Ἀρκεσίλαον ὕμνον· ἐνδίκως γὰρ ὑμνεῖται. Τοῦτο δὲ πρὸς χάριν τῷ Ἀρκεσιλάῳ εἰρήκει, βουλόμενος διεγεῖραι αὐτὸν ἀγαθὰ πράττειν ὥστε ἐπαίνων ἀξιοῦσθαι καὶ δεῖξαι τοῦτον ἐξ ἐκείνων τῶν θαυμαζομένων καταγόμενον. —Ἀρετὰ] Ἡ νικηφορία. Ἀκούοντι] Οἵτινες βασιλεῖς ἀκούουσιν ἴσως καὶ αἰσθάνονται, φησί, τῆς οἰκείας αὐτῶν εὐδαιμονίας τῆς διὰ τὴν νίκην, δικαίως οὖσαν κοινήν δόξαν καὶ εὐφροσύνην αὐτοῖς καὶ τῷ ἀπογόνῳ αὐτῶν τῷ Ἀρκεσιλάῳ.

P 5 135-6 —Χθονία φρενὶ] Καὶ ὑπὸ τὸν ἄδην ὄντες. —Ὀλβον] Τὴν εὐφηνίαν. Ἐνδικον] Ἀντὶ τοῦ ἡ δικαία.

P 5 138-9 —Τ' Ἀρκεσίλα] Τῷ. —Τὸν ἐν αἰοιδᾷ νέων πρέπει χρυσάορα Φοῖβον ἀπύειν] * Ὁφείλει, φησὶν, ὁ Ἀρκεσίλαος ὑμνεῖν ἐν τῷ αὐτοῦ ὕμνῳ καὶ τῷ χορῷ τῶν νέων τὸν Ἀπόλλωνα, διότι ἐκ Πυθῶνος εἴληφε τὴν νίκην καὶ τὸ μέλος, ὃ νῦν εἰς αὐτὸν γέγραπται· ὅπερ λυτήριον ἐστὶ τῶν δαπανῶν, ὧν εἰς τοὺς ἀγῶνας ἠνάλωσεν. Ὡς πολλὰ δὲ καταναλώσαντος Ἀρκεσιλάου, ταῦτα εἶπεν. Πυθωνόθεν] Ἦγουν ἐκ τῶν Πυθίων.

P 5 141 —Πυθωνόθεν] Ἦγουν διὰ τὴν ἐν Πυθοὶ νίκην. Λυτήριον] Ἀμοιβήν.

P 5 146-7 Κρέσσονα μὲν ἀλικίας νόον φέρβεται] * Δέον εἰπεῖν καὶ τὸ θάρσος τοσοῦτον ἐστίν, οἷος ὁ ἀετὸς ἐν τοῖς ὄρνισι· πολὺ γὰρ οὗτος τῶν ἄλλων ὀρνίθων τὴν ἰσχὺν διαφέρει· ὁ δὲ σχηματίσας τὸν λόγον, ἀετὸς, φησὶν, ἔπλετο τανύπτερος καὶ μέγας ἐν ὄρνισι, σεμνύνων αὐτὸν ὡς βασιλέα τῷ τοῦ κρατίστου τῶν ὀρνέων καὶ βασιλικωτάτου παραδείγματί τε καὶ ὀνόματι. Ἐρκος] Πύργος.

P 5 156 Ἐσοδοι] Ἀγῶνες. Οἱ τὸ νῦν] Ἐπὶ τοῦ παρόντος.

P 5 157-8

—Τελεῖ] παρέχει. —Δύνασιν] Ἀντὶ τοῦ τὸ κράτος καὶ τὴν νίκην. Ἦ Κρονίδαί] * Οὐ χρὴ γράφειν ὦ Κρονίδαί, ἀλλ' ὑμεῖς γε Κρονίδαί, ἵν' οἰκεῖον ἦ τὸ κῶλον τοῖς πρὸ αὐτοῦ τοιούτοις κώλοις.

P 5 160 Ἐπ' ἔργοισιν] Ἐν ἀγῶσι καὶ πολέμοις. Ἔχειν] Κρατεῖν.

P 5 161 —Μὴ φθινοπωρίσ] * Ἦγουν μὴ ὥσπερ ὑπὸ φθινοπωρινῶν ἀνέμων τὰ φύλλα κεῖται τῶν δένδρων ἐπὶ τῆς γῆς καὶ φθείρεται, οὕτω καὶ τὰ πράγματα τούτῳ μαρανθείη, ἀλλ' ἀειθαλὲς αὐτῷ διαμένει ὁ βίος μήποτε φθίνων μηδὲ φυλλορρόων. Εὐχομαι] Δέομαι, παρακαλῶ.

P 6 1 (t) ΠΥΘΙΩΝ ΕΙΔΟΣ ζ'. Τὸ προοίμιον ἀπὸ τῆς πατρίδος τοῦ νικητοῦ.

P 6 prae 5 Ἐκ τῶν παλαιῶν σχολίων. Ξενοκράτει Ἀκραγαντίνῳ] * Ὁ Ξενοκράτης οὗτος Θήρωνός ἐστιν ἀδελφός· νενίκηκε δὲ τὴν ΚΔ' Πυθιάδα. Φανερόν δὲ ὅτι αἱ ᾠδαὶ οὐ κατὰ τοὺς χρόνους διάκεινται· ἡ γὰρ πρὸ ταύτης ᾠδὴ Ἀρκεσιλάῳ γέγραπται νικήσαντι ΛΑ' Πυθιάδα. Ἔνθ' ὀλβίοισιν Ἑμμενίδαί] * Ἔνθα, ἐν τῇ πολυχρύσῳ λέγω Ἀπολλωνία νάπη, ἣγουν ἐν τῇ Πυθίᾳ, τοῖς εὐδαίμοσιν Ἑμμενίδαις καὶ τῇ Ἀκράγαντι καὶ τῷ Ξενοκράτει ὁ πυθιόνικος θησαυρὸς τῶν ὕμνων ἕτοιμος καὶ πρόχειρος κεῖται· ἐκεῖθεν γὰρ τρόπον δήτινα οἱ νικῶντες τοὺς ὕμνους λαμβάνουσιν· ὥς πολλοὺς οὖν νικῶντας κοσμῶν θησαυρὸς ὕμνων εἴρηται.

P 6 13 Παμφόρῳ χεράδι τυπτόμενοσ] * Παμφόροις καὶ χεράσι γράφε καὶ τυπτόμενος, διὰ τὸ μέτρον, καὶ ἄξει πρὸς τὸ ἄνεμος ἀποδιδούς. Πατρὶ τεῷ Θρασύβουλε] * Πρὸς τὸν υἱὸν Ξενοκράτους Θρασύβουλον ποιεῖται τὸν λόγον, λέγων· Ἦ Θρασύβουλε, ὁ θησαυρὸς καὶ ὁ ὕμνος ἀπαγγελεῖ καὶ διηγῆσεται ἐν τοῖς λόγοις τῶν θνητῶν, τουτέστι τοῖς τῶν ἐσομένων ἀνθρώπων λόγοις, τὴν ἔνδοξον καὶ ἐπίδοξον τῷ ἄρματι νίκην, ἥτοι τὴν νίκην τοῦ ἄρματος τὴν ἐν ταῖς Κρισσαῖαις πτυχαῖς, ἣγουν τὴν ἐν τῇ Πυθῶνι, τῷ σῷ πατρὶ καὶ τῇ κοινῇ ὑμῶν γενεᾷ, τουτέστι χάριν τοῦ σοῦ πατρὸς καὶ τῆς γενεᾶς ὑμῶν.

P 6 15 Τοῦτο δ' ὅμοιον τῷ (Εὐριπ. Ἐκ. 419): Τί σοι πρὸς Ἑκτορ', ἡ γέροντ' εἶπω πόσιν; ἣγουν χάριν σοῦ· ὁ γὰρ λέγει τις περὶ τίνος, ἐκείνῳ λέγει ἣγουν χάριν ἐκείνου. Σύ τοι σχέθων νιν ἐπιδέξια] * Σύ, φησὶν, ὦ Θρασύβουλε, δεξιῶς καὶ ἐπιτηδείως ἄγεις αὐτὴν τὴν παραΐνεσιν ὀρθήν, ἣγουν ὀρθῶς κρατῶν αὐτὴν τῆς χειρός, ἥτοι ὀρθῶς ταύτην πληροῖς καὶ θεὸν τιμῶν καὶ γονέας σέβων.

P 6 20 Ἄγεις εὐφημοσύναν, τάν ποτ' ἐν ὄρεσι] * Ἐφημοσύναν γράφε καὶ τό ποτ', ἵν' οἰκεῖον ἦ τῷ μέτρῳ· τὸ δὲ τό ποτε ἀττικόν ἐστι· σύνηθες γὰρ ἐκείνοις τὰ τοιαῦτα σχηματίζειν καὶ πρὸς πρᾶγμα τὸν λόγον ἀποδιδόναι· καλὸν γάρ, φασὶν, ἡ ἀρετὴ καὶ σοφὸν τι χρῆμα ἄνθρωπος. Ἀλλὰ καὶ υἱ' ὀρφανιζομένῳ καὶ Πηλεΐδᾳ διαλελυμένῳ γράφε· οὕτως ἔχει γὰρ τὸ μέτρον ὀρθῶς. Ἐγένετο καὶ πρότερον Ἀντίλοχος βιατὰς] * Ὁ Ἀντίλοχος υἱὸς ἦν Νέστορος ὃς καὶ διωκομένου τοῦ πατρὸς αὐτοῦ ὑπὸ Μέμνονος τοῦ Αἰθιοπῶν βασιλέως, καὶ μὴ δυναμένου διὰ τὸ ὑπὸ Πάριδος τρωθῆναι τὸν ἵππον αὐτοῦ, καὶ μέλλοντος ἤδη ἀνηρῆσθαι (γρ.

P 6 28 ἀναιρεῖσθαι), βοήσαντος αὐτόν, ἔστη καὶ ἐδέξατο τὸν Μέμνονα καὶ ἀνηρέθη ὑπ' αὐτοῦ ῥυσάμενος τὸν πατέρα τοῦ θανάτου. Ἐναρίμβροτον] Τὸν ἀνδροφόνον.

P 6 30-1 —Ἀμμεΐνας]. Στράταρχον] Μεσσανίου δὲ γέροντος δοναθεῖσα φρὴν] Ἀντὶ τοῦ ὁ Μεσσήνιος δὲ γέρων, δονηθείσης αὐτῷ τῆς φρενός.

P 6 38 Μένων δ' ὁ θεΐος] Ὁ δὲ ἀντὶ τοῦ γάρ. Κομιδάν] Σωτηρίαν.

P 6 40

Γενεᾷ ὀπλοτέροισιν] * Ἐδόκησε δέ, φησί, καὶ ἔδοξε τοῖς κατὰ τὴν γενεὰν ὀπλοτέροις καὶ νεωτέροις, τοῦτο τὸ μέγα ἔργον τελέσας, εἶναι ὑπατος καὶ ἔξοχος τῶν πάλοι πρὸς τὴν ἀρετὴν τὴν ἀμφὶ τοῖς γονεῦσιν ἤγουν κατ' ἄλλα μὲν ἔξοχοι ἂν εἶεν οἱ πάλοι, κατὰ δὲ τὴν εἰς τοὺς γεγεννηκότας τιμὴν οὗτος ἐκείνων ἔδοξεν ὑπερφέρειν. — Ὀπλοτέροισιν] Ἦγουν τοῖς μεταγενεστέροις. Ὑπατος ἀμφὶ τοκεῦσιν ἔμμεν πρὸς ἀρετὰν] Ἐδοξε νικᾶν τοὺς πάλοι τῇ περὶ τοὺς γειναμένους ἀρετῇ.

P 6 47-48 Οὐθ' ὑπέροπλον]. — Ἦβαν δρέπων] * Οὐτε εἰς ἀδικίαν, φησίν, οὐτε εἰς ὑπερηφανίαν τῇ ἑαυτοῦ νεότητι χρῆται, ἀλλὰ καὶ τὴν τῶν Πιερίδων Μουσῶν σοφίαν εἰς βάθος ἐξήσκησεν. Εἰς τὸ σοφίαν δὲ τὸ δρέπων λάμβανε κατὰ συνεκδοχὴν. Τίν τ', Ἐλέλιχθον] * Καὶ σοί, φησίν, ὦ Πόσειδον Ἐλέλιχθον, ἤγουν ὁ τὴν γῆν ἐλίσσων καὶ κινῶν, προσέρχεται καὶ ἀποδεκτὸς καὶ ἀρεστός ἐστι μάλα ἐν ἀρέσκοντι νῶ, ἤγουν ἀρεσκόμενος τῷ σῶ νῶ ἐν ταῖς ὀρμαῖς καὶ κινήσει ταῖς εἰς τὴν ἱππείαν εἴσοδον, τουτέστι κατὰ τὴν ἱππικὴν ἀπὸ μέρους· ὁ γὰρ ἐκ πρώτης ἀφετηρίας καὶ τῆς εἰσόδου τῆς κατὰ τὸν δρόμον ἀρίστην ὀρμὴν ἐπιδειξάμενος καὶ πᾶσι δόξας θαυμαστός, δῆλον ὡς καὶ τὸν ὅλον δρόμον ἄριστα διανύσει καὶ θαυμαστός πλέον δόξει καὶ πᾶσιν ἀποδεκτός.

P 6 50 Ὅς ἱππείαν]. Γλυκεῖα δὲ φρὴν] * Ἡ φρὴν δὲ καὶ ἡ γυνῶσις αὐτοῦ ἀμείβεται καὶ ἐναλλάσσει, ἤγουν νικᾷ τὸν τρητὸν καὶ ἐπίπονον πόνον τῶν μελισσῶν, ποταπή; γλυκεῖα καὶ ἐν ἄλλοις τισὶ καὶ ἐν τῷ ὁμιλεῖν τοῖς συμπόταις ἤγουν τοσοῦτόν ἐστι γλυκὺς καὶ εὐόμιλος καὶ ἐν ἄλλοις πολλοῖς καὶ ἐν ταῖς ὁμιλίαις ταῖς πρὸς τοὺς οἰκεῖους, ὡς καὶ τὴν τοῦ μέλιτος ἀμείβειν καὶ ἐναλλάσσειν γλυκύτητα· οὕτω γὰρ ἡδύνει τοὺς ἀκούοντας, ὡς πικρὰν ἡγεῖσθαι τὴν τοῦ μέλιτος γεῦσιν πρὸς τὴν ἐκείνου τῶν λόγων ἡδύτητα.

P 6 52 Τοῦτο δ' ἔοικε τῷ Ὀμηρικῷ, ὃ περὶ Νέστορος ἐκεῖνος εἶρηκεν, εἰπὼν (Ἰλ. Α, 249): Τοῦ καὶ ἀπὸ γλώσσης μέλιτος γλυκίων ῥέεν αὐδὴ. Ἀμείβεται] Νικᾷ, ὑπερβαίνει.

P 6 54 —Τρητὸν πόνον] Ἦγουν τὰ κηρία. ΠΥΘΙΩΝ ΕΙΔΟΣ Ζ'.

P 7 prae 1 Τὸ προοίμιον ἀπὸ τῆς πατρίδος τοῦ νικητοῦ. Κάλλιστον αἱ μεγαλοπόλεις Ἀθᾶναι] * Αἱ Ἀθῆναι, φησίν, ἡ μεγάλη πόλις, καὶ κατὰ τὰ ἄλλα, ἃ πρόσεστιν αὐτῇ ἀγαθὰ, κάλλιστόν ἐστι πρᾶγμα, δηλονότι καὶ βαλέσθαι καὶ ὑποθεῖναι αὐτὴν προοίμιον, κρηπίδα λέγω καὶ βάθρον τῶν ᾠδῶν καὶ τῶν ὕμνων τῇ γενεᾷ τῶν Ἀλκμανιδῶν, τῇ ἐρισθενεῖ καὶ μεγαλοδυνάμῳ ἐν τοῖς ἵπποις, τουτέστιν ἐν τῇ νίκῃ τῇ διὰ τῶν ἵππων· ἤγουν κάλλιστόν ἐστι προοίμιον θεῖναι τοῦ ὕμνου τοῦ νῦν τὴν πατρίδα τοῦ νικητοῦ μεγίστην οὔσαν· ἐπεὶ ἐν Ἑλλάδι ναίων καὶ οἰκῶν ἐγὼ αὐτός, τίνα πατρίδα καὶ οἶκον ὀνομάσω ἐπιφανέστερον ταύτης πυθέσθαι καὶ ἀκοῦσαι, ἢ ἀκοῦσαί τινα; Εὐρυσθενεῖ].

P 7 5 Τίνα πάτρην, τίνα τ' οἶκον] Ἐν (ἴς. Ἐν τῇ) συνηθείᾳ φαμηλίαν φασὶ φυλὴν. Ὑμαί] Ὑμέτεραι.

P 7 17-8 Νέα δ' εὐπραγία χαίρω] * Τῇ μὲν νῦν εὐτυχηθείσῃ καὶ γεγονυῖα νίκη χαίρω, φησίν, ἄχνημαί δέ τι καὶ λυποῦμαι κατὰ τόδε, τὸν φθόνον δηλονότι λυποῦμαι, ὃς ἐναλλάσσει καὶ μεταβάλλει καὶ τὰ καλὰ ἔργα καὶ λύπην ἐπὶ τῇ χαρᾷ κομίζει. Ἔοικε δὲ τὴν τελευτὴν λέγειν Ἰπποκράτους, περὶ τοῦτον τὸν καιρὸν γενομένην, ὃς συγγενῆς ἦν Μεγακλέους τοῦ νικητοῦ· εἰκὸς γὰρ ἦν ἀκούσαντα λυπηθῆναι ὡς συγγενῆ. Φαντί] * Φασὶ δὲ τὴν παρ' ἀνδρὶ εὐδαιμονίαν θάλλουσιν οὕτω μονίμην ἤγουν αὐξάνουσαν διηνεκῶς φέρεσθαι ἂν καὶ ἔχειν τὰ καὶ τά, ἤγουν τὰ καλὰ καὶ φαῦλα· ἦτοι ἢ παρ' ἀνδρὶ διηνεκῆς εὐδαιμονία ποτὲ μὲν χαράν, ποτὲ δὲ λύπην αὐτῷ φέρει, ὡς φησιν Ὀμηρος (Ὀδυσ.

- P 7 20 Θ, 63): Τὸν πέρι Μοῦς' ἐφίλησε καὶ τὰ λοιπά. Ἐγὼ δὲ καὶ οὕτω τοῦτ' εἵποισ' ἄν, μικρὸν ἐναλλάξας, εἰ καὶ τολμηρόν, ὅτι τὴν παρ' ἀνδρὶ εὐδαιμονίαν οὕτω φασὶ θάλλειν καὶ αὔξειν μόνιμον, ἥτοι διηνεκῶς φέρουσιν τὰ καὶ τά, ἥγουν καὶ τὰ καλὰ καὶ τὰ λυπηρά. Ἐπεὶ γὰρ αἱ εἰς ἄκρον εὐεξίαί σφαλεραί καὶ ἐκ μεγίστης τις εὐδαιμονίας εἰς ἄκραν δυστυχίαν κατηνέχθη ἀθρόον, δῆλον ὡς ἡ ἀμφοτέρω ταῦτα φέρουσα εὐδαιμονία, λύπην φημί καὶ χαράν, διηνεκῶς ἂν παραμείνῃ τῷ ἔχοντι. Ὅτι δ' ἀληθές ἐστίν ὃ φημι, μάθοι τις ἂν τὰ περὶ τούτου ζητήσας. —Γε μὲν] Ἄλλ' ὅμως. ΠΥΘΙΩΝ ΕΙΔΟΣ Η'.
- P 8 10 Τὸ δ' ὁπότε τις ἀμείλιχον] * Ἐάν τις, φησί, τῶν δυσμενῶν καὶ ἐχθρῶν ἐμβάλλῃ (γρ. ἐμβάλλῃ) ἐν τῇ καρδίᾳ αὐτοῦ ὀργὴν ἀμείλικτον καὶ ἰταμωτάτην, τουτέστιν ἐάν τις ταραχώδης καὶ ὑβριστής ἐστιν, ὑπαντιάζασα αὐτῷ σύ, ὦ Ἡσυχία, τουτέστιν ὑπαντήσασα τραχεῖα τιθεῖς αὐτοῦ τὴν ὕβριν ἐν ἄντλῳ, τουτέστι καταβαπτίζεις καὶ ἀφανίζεις ὡς ἐν ὕδατι τῇ ἀφανείᾳ, ἥγουν βαρέως αὐτῷ ἐπιπίπτεις καὶ ἀφανίζεις ἐν τῷ σῶ κράτει καὶ τῇ ἰσχυρί. —Ἀμείλιχον] Ἀμάλακτον. Τὰν οὐδὲ Πορφυρίων] * Τοῦτο εἶπεν, ὅτι ὁ Πορφυρίων ἐπεχείρει βοῦς ἀποσπᾶσαι ἐκ τῶν Δελφῶν, ἄκοντος τοῦ Ἀπόλλωνος διὸ καὶ βέλει τρωθεὶς ἀνηρέθη ὑπ' αὐτοῦ.
- P 8 15 Ἡ οὐδὲ Πορφυρίων μάθεν ἀντὶ τοῦ ἔλαθεν ἐρεθίζων αὐτὸν παρὰ τὸ πρέπον. Τυφῶς Κίλιξ] * Ὁ πολυκέφαλος Τυφῶς, ὁ ἐκ Κιλικίας, οὐκ ἐξέφυγε τὸ ὑπὸ τῆς βίας αὐτοῦ σφαλῆναι, οὐδὲ μὴν ὁ βασιλεὺς τῶν Γιγάντων ὁ Πορφυρίων ἄλυξεν, ἀπὸ κοινοῦ, καὶ ἐφυλάχθη τὸ μὴ ἐκπεσεῖν τῆς αὐτοῦ βίας.
- P 8 20 Δμάθεν δέ, ἥγουν ἀλλ' ἐδάμασαν (γρ. ἐδάμασθησαν) καὶ ἀνηρέθησαν (ὁ δὲ ἀντὶ τοῦ ἀλλὰ ἐνταῦθα), ὁ μὲν κεραυνῷ ὁ Τυφῶς, ὁ δὲ Πορφυρίων τοῖς τοῦ Ἀπόλλωνος τόξοις. Ἄλυξεν] Ἀπὸ κοινοῦ τὸ ἄλυξεν.
- P 8 28 Πόα Παρνασσία] Ἦγουν τῇ δάφνῃ. Δωριεῖ τε κώμῳ] Ἦγουν Δωρία ἀρμονία συντεταγμένον.
- P 8 30 Ἐπεσσε] Κεῖται. Ἀ δικαιοπόλις] * Ἡ νῆσος δέ, ἡ δικαιοπόλις καὶ δικαιοτάτη Αἴγινα, οὐ κεῖται μακρὰν τῶν Χαρίτων ψαύουσα τῶν Αἰακιδῶν ἐν ἀρεταῖς κλειναῖς ἥγουν μιμουμένη ἡ νῆσος τὰς ἀρετὰς τὰς ἐνδόξους τῶν Αἰακιδῶν οὐκ ἔξω τῶν Χαρίτων ἐστίν, ἀλλ' ἐγγὺς αὐτῶν κεῖται.
- P 8 31 Ὡσπερ γὰρ ἐκεῖνοι μεγίστας ἀρετὰς καὶ χάριτας ἔχουσιν, οὕτω καὶ αὕτη τούτους μιμουμένη οὐ πόρρω Χαρίτων καθίσταται. Πολλοῖσι μὲν γὰρ αἰδέεται νικαφόροις ἐν ἀέθλοισι] Ἀνακηρύττεται ἡ Αἴγινα ἐν τοῖς ἀγῶσι χάριν τῶν νικηφόρων τῶν ἐξ αὐτῆς, ὡς ἂν εἴ τις εἴποι, Ἀριστομένης ὁ Ξενάρκου Αἰγινήτης πάλιν νενίκηκε.
- P 8 35–6 —Νικαφόροις ἐν ἀέθλοισι] * Ἡ ἐν ἄθλοισι καὶ ἀγῶσι νίκην φέρουσι καὶ ἐν μάχαις ταχεύουσιν ἐκθρεψαμένη μεγίστους ἥρωας ἄδεται καὶ ὑμνεῖται, ἡ πολλοῖς ποιηταῖς ἄδεται, ἥγουν ὑπὸ πολλῶν ποιητῶν ὑμνεῖται ἔν τε τοῖς ἀγῶσι καὶ ἐν τοῖς πολέμοις ἀρίστους καὶ ἐξόχους ἐκθρεψαμένη ἥρωας. Οὐ μόνον δὲ τοιούτους ἥρωας ἔθρεψεν, ἀλλὰ διαπρεπής ἐστι καὶ τὰ ἐν ἀνδράσι, τουτέστι καὶ ἀνδρας ἀρίστους ἔθρεψεν ἐν πᾶσι διαπρέποντας. Θεοαῖς] Σφοδραῖς.
- P 8 40 Εἰμὶ δ' ἄσχυρος] * Οὐκ ἔστι μοι, φησί, καιρὸς μακρηγορεῖν καὶ τὰ ἐγκώμια τῶν Αἰγινήτων καὶ τῶν Αἰακιδῶν δοῦναι τῇ λύρᾳ καὶ τῷ ἡδεῖ φθέγματι, τουτέστιν ἄδειν αὐτὰ διὰ τῆς ὥδης τῆς λύρας, μὴ προσκορῆς δόξω. Λύρα τε καὶ φθέγματι] Τῇ κρούσει τῆς λύρας καὶ τῇ ὥδῃ, ἥγουν λυρῳδίᾳ.
- P 8 42–3 —Κόρος ἐλθὼν] Ἀηδία ἐπελθοῦσα. Κνίσση] Λυπήση.

- P 8 44-5 —Τὸ δ' ἐν ποσί μοι ἵτω τρέχον] * Τὸ δὲ σὸν χρέος, ὦ παῖ, τὸ ἐν ποσί μοι, ἤγουν τὸ προκείμενον, ἵτω καὶ ἐλθέτω τρέχον πτηνὸν καὶ ταχὺ νεώτατον τῶν καλῶν ἐν τῇ ἐμῇ μηχανῇ καὶ οἰκονομία καὶ τέχνῃ· τουτέστιν ὃν προεθέμην εἰς σέ ποιῆσαι ὕμνον, καὶ ταχὺς γενέσθω καὶ νέον καλὸν ἐν τῇ ἐμῇ τέχνῃ. Ὁφείλων δὲ εἰπεῖν καὶ ταχέως γενήσεται ὁ σὸς ὕμνος καὶ ἄριστος ἐπὶ τῆς ἐμῆς τέχνης, ὁ δὲ οὕτως ἐσημάτισε τὸν λόγον ὥσανει εὐχόμενος. —τὸ δ' ἐν ποσί μοι] Ἦγουν διὰ σπουδῆς ἔστω μοι τὴν περὶ τῆς Αἰγίνης παραλιπόντι διὰ τὴν μακρολογίαν. —Τεὸν χρέος] Ἦγουν ὁ ὕμνος. Ὀλυμπία τε Θεόγονητον] Τὸν ἐν Ὀλυμπίᾳ νικήσαντα.
- P 8 52 Ἴσθμοι] Τὸν ἐν (Ἴσθμῳ). —Θρασύγυιον] Ἦν διὰ τὴν τῶν μελῶν θρασύτητά τε καὶ ῥώμην ἔσχεν· ἔδει μὲν θρασυγυίου εἰπεῖν πρὸς τὸ Κλειτομάχου, τουτέστι ῥωμαλέου καὶ ἰσχυροῦ, ὁ δὲ πρὸς τὸ νίκην εἶπεν αὐτό. Αἰχμᾶ] Τῷ πολέμῳ.
- P 8 64-5 Θεάομαι σαφές] * Θεάομαι καὶ βλέπω πρᾶγμα σαφές, τὸν Ἀλκμαίωνα πρῶτον διεξάγοντα καὶ ἰθύνοντα ἐπὶ τῆς αἰθᾶς καὶ λαμπρᾶς ἀσπίδος (ἀπὸ τοῦ αἵθω τὸ λάμπω) ποικίλον δράκοντα ἐν τῇ πόλει τοῦ Κάδμου. Ἀπὸ μέρους δὲ τοῦτο λέγει. Οὗτος δὲ ὁ Ἀλκμαίων, ὃν οὗτος Ἀλκμᾶνα λέγει, υἱὸς ἦν Ἀμφιάρεω· εἶχε δὲ ἐπίσημον ἐν τῇ ἀσπίδι δράκοντα, ἢ ὡς ἐπιτήδειον, φασίν, ὃν τὸ ζῶον πρὸς οἰωνίσματα (μάντις γὰρ ἦν Ἀμφιάρεως), ἢ καθὸ ἦν ἀπὸ Μελάμποδος, οὗ ἱστοροῦσι δύο δράκοντας διαλεῖξαι τὰς ἀκοὰς καὶ διατρήσαι· διὸ καὶ ἐδόκει αἰσθάνεσθαι τῆς τῶν ἄλλων ζῶων φωνῆς. —Αἰθᾶς] Λαμπρᾶς. Στρατοῦ θανόντος ὁστέα λέξας υἱοῦ] * Οἱ λέγοντες τοῦ στρατοῦ τῶν Θηβαίων θανόντος, οὐ καλῶς λέγουσιν.
- P 8 74-75 ἀλλ', ὡς ἐμοὶ δοκεῖ, οὕτω χρή λέγειν: Μόνος δὲ ὁ Ἄδραστος ἐκ τοῦ στρατοῦ τῶν Δαναῶν ἀφίξεται καὶ ὑποστρέψει εἰς τὰς ἀγυῖας τὰς εὐρυχώρους τοῦ Ἀβαντος τοῦ πάππου αὐτοῦ, ἥτοι εἰς τὸ Ἄργος, σὺν λαῷ ἀβλαβεῖ, συλλέξας τὰ ὁστᾶ τοῦ υἱοῦ αὐτοῦ θανόντος τύχη θεῶν, ἤγουν οἰκονομία· τοιαύτην γὰρ τὴν τύχην αὐτῷ ᾤκονόμησαν. Ἄβας δὲ πατήρ ἦν Ταλαοῦ τοῦ πατρὸς Ἀδράστου. Τύχη δὲ λέγει θεῶν, ἐπεὶ ἐκ θεῶν ἐδόθη τοῖς ἀνθρώποις ἡ τύχη. Γείτων ὅτι μοι] * Πρῶτον περὶ τοῦ Ἀλκμᾶνος λέγων, ὅτι στέφω αὐτὸν καὶ ῥαίνω ἐν ὕμνῳ, εἶτα διὰ μέσου θεῖς, ὅτι γείτων αὐτοῦ ἐστὶν Ἀμφιάρεος καὶ τῶν κτημάτων αὐτοῦ φύλαξ, περὶ τοῦ Ἀλκμᾶνος πάλιν φησί, καὶ ὅτι ὑπήντησεν αὐτῷ ἐρχομένῳ εἰς τὴν Πυθῶνα, τῷ Πινδάρῳ φημί, καὶ ὅτι ἐμαντεύσατο καὶ αὐτὸς ταῖς συγγενικαῖς καὶ προγονικαῖς τέχναις, εἰ χρή πορευθῆναι εἰς τὸν ἀγῶνα τοῦτον καὶ νικῆσαι· μάντις γὰρ ἦν ἐκ προγόνων· ἢ ὅτι εἰς Πυθῶνα καὶ αὐτὸς ἀφίκετο μαντευσόμενος καὶ ἐνέτυχον ἀλλήλοις.
- P 8 82 Ὅτι δὲ τοῦτο οὕτω χρή λέγειν, δηλον· οὐ γὰρ ὁ νικητὴς ἐν Θήβαις ᾧκει, ἴν' εἴη γείτων Πινδάρου, ἀλλ' ἐν Αἰγίνῃ· οὐδ' αὖ ὁ Ἀμφιάρεος ὑπήντησεν αὐτῷ· πάλαι γὰρ ἐτεθνήκει. Τὸ δ' ἐκατηβόλε] * Σὺ, φησίν, ὦ Ἀπολλων, ἔδωκας αὐτῷ τῷ νικητῇ τὸ μέγιστον τῶν χαρμάτων, ἥτοι τὴν μεγίστην χαράν, τὸ νικῆσαι δηλονότι μεγάλην νίκην αὐτόθι ἐν τῇ Πυθίᾳ· πρόσθεν δὲ καὶ πρότερον ἔδωκας αὐτῷ δόσιν ἀρπαλέαν καὶ πάρεργον πεντάθλου οἴκοι, ἤγουν ἐν τῷ οἴκῳ αὐτοῦ ἐν Αἰγίνῃ· τουτέστιν ἔδωκας νικῆσαι αὐτὸν πένταθλον ἐν Αἰγίνῃ καὶ ἐπήγαγες καὶ ἐπέφερες αὐτῷ ταύτην σὺν τῇ σῇ ἑορτῇ τῶν Δελφινίων· ἐώρταζον γὰρ ταῦτα οἱ ἐν Αἰγίνῃ καὶ ἀγῶνάς τινας ἐπετέλουν.
- P 8 89-90 Διανέμων] Διέπων καὶ κυβερνῶν. Κώμῳ μὲν ἀδυμελεῖ] * Τοῦτο ὡς ἀπὸ τοῦ χοροῦ δύναται λέγεσθαι καὶ ὡς ἀπὸ τοῦ ποιητοῦ· ἀπὸ μὲν τοῦ χοροῦ οὕτω: Τῷ μὲν κώμῳ, ἤγουν τῷ χορῷ ἡμῶν, δικαιοσύνη παρέστηκε, τουτέστιν οὐ ψευδόμεθα οἷς λέγομεν περὶ Ἀριστομένους· ἀπὸ δὲ τοῦ ποιητοῦ οὕτω: Δικαίως ὁ Ἀριστομένης κωμάζεται καὶ

ὕμνεϊται· ἀγαθὸς γάρ ἐστι· τὴν δὲ τῶν θεῶν μετὰ ταῦτα ἤτοι εἰς τὸ ἐξῆς ἐπιστροφὴν καὶ ἐπιτήρησιν αἰτῶ ἀφθιτον καὶ διηνεκῇ εἶναι ταῖς ὑμετέραις τύχαις, ὧς Ξέναρκες.

P 8 99 Οὗτος δὲ πατὴρ ἦν τοῦ Ἀριστομένους. Τὰ δ' οὐκ ἐπ' ἀνδράσι κεῖται] Οὐκ ἔστιν ἐν τῇ ἐξουσίᾳ αὐτῶν.

P 8 109 Ἄλλοτε δ' ἄλλον]. — Ὑπερθε βάλλων] Ἦγουν ὑψῶν. Ὑπὸ χειρῶν μέτρῳ καταβαίνει] * Ἐγὼ τὸ ὑπὸ μέτρῳ χειρῶν εἰρήσθαι φημι, ἐπεὶ οἱ μὲν δεσπότες ἀμέτρως ἀπολαύουσι τῶν πραγμάτων αὐτῶν καὶ καταχρῶνται ὡς βούλονται, οἱ δὲ γε δοῦλοι καὶ αὐτὴν τὴν τροφὴν μέτρῳ παρ' ἐκείνων κομίζονται· τὸ ὑπὸ μέτρῳ δὲ ἀττικόν ἐστιν.

P 8 110-11 Οὕτω καὶ Εὐριπίδης φησὶν (Ἑκάβ. 747): Οὐ τῶν θανόντων Πριαμιδῶν ὑπ' Ἰλίῳ. Τοιοῦτόν ἐστι καὶ τό: « ὑπὸ τῷ μεγάλῳ πατρὶ σπαργανοῦται». Μεγάροις δ' ἔχεις γέρας] * Ἦτοι ἔλαβες βραβεῖον καὶ τιμὴν ἐν Μεγάροις, ἦγουν νενίκηκας τὰ ἐν Μεγάροις τελούμενα Διόκλεια, ἣ καὶ τὰ Πύθια, καὶ ἐν μυχῷ Μαραθῶνος, περιφραστικῶς ἀντὶ τοῦ ἐν Μαραθῶνι, ἀπὸ κοινοῦ, ἔχεις γέρας, τουτέστιν ἐστέφθης νικήσας τὰ Ἡράκλεια.

P 8 112 Ἦν δὲ ἀργυρὶς τοῦ ἐν Μαραθῶνι ἀγῶνος τὸ ἔπαθλον, ἦγουν ἀργυρᾶ φιάλη. Καὶ ὁ αὐτὸς ἐν Ὀλυμπιονίκαις (Εἰδ. Θ', 134): Οἷον ἐν Μαραθῶνι συλαθεὶς ἀγενεῖων Μένεν ἀγῶνα πρεσβυτέρων Ἀμφ' ἀργυρίδεσσιν· Ἦρας τ' ἀγῶν' ἐπιχώριον] * Ἀγῶνα καλεῖ ἐπιχώριον τῆς Ἦρας, ὡς ἐμοὶ δοκεῖ, τὸν ἐν Ἄργεϊ· ἐκεῖ γὰρ ἐτελεῖτο ἀγὼν τῶν Ἡραίων· ἐπιχώριον δὲ αὐτὸν λέγει διὰ τὸ καλεῖσθαι τὴν Ἦραν Ἀργεῖαν.

P 8 119-20 Τοῖς οὕτε νόστος ὁμῶς ἔπαλπνος] * Τούτοις, φησί, τοῖς ἡττηθεῖσιν οὔτε ἢ ἐν τῇ οἰκίᾳ αὐτῶν ὑποστροφὴ διεκρίθη καὶ ἐγένετο ἐν τῇ Πυθιάδι, ἦγουν ἐν τῷ ἀγῶνι τῷ ἐν αὐτῇ, ἔπαλπνος καὶ ἡδεῖα καὶ προσηνής, οὐδὲ ἐλθόντων αὐτῶν εἰς τὴν πατρίδα καὶ τοὺς γονεῖς γέλως γλυκὺς ἐνέβαλε χάριν τὴν ἐκ τῆς νίκης, ἀλλὰ λύπη καὶ συμφορὰ γέγονεν αὐτοῖς διὰ τὴν ἥτταν. Πτώσσουντι δὲ καὶ φοβοῦνται κατὰ τὰς ὁδοὺς ἀπήωροι καὶ κεχωρισμένοι τῶν ἐχθρῶν, τουτέστιν αἰδοῦμενοι τοὺς ἐχθροὺς ἐκτρέπονται τὰς ὁδοὺς, δακνόμενοι τῇ συμφορᾷ, ἦγουν τῇ ἥττη, ἵνα μὴ ὀρώντες αὐτοὺς ἐκεῖνοι χαίρωσι· ταῖς γὰρ τῶν ἐχθρῶν συμφοραῖς εἰώθασιν οἱ ἐχθροὶ χαίρειν. Ὁ δὲ καλόν τι νέον λαχόν] * Ὁ λαχόν, φησί, καὶ κληρωσάμενος καὶ εὐρὼν καλόν τι νέον, ἦγουν νίκη νέαν, πέταται καὶ ὑψοῦται ἐπὶ ἀβρότητας μεγάλης ἐξ ἐλπίδος· τουτέστιν ἐλπίζει καὶ προσδοκᾷ ἐπιβήσεσθαι ἐπὶ μεγάλης εὐδαιμονίας, ἦγουν ἐλπίζει καὶ ἐτέρου τινὸς μείζονος τυχεῖν ἀγαθοῦ ἐν τῇ ταχείᾳ αὐτοῦ ἀνδρείᾳ, ἦγουν διὰ τῆς ἀνδρείας αὐτοῦ, ἔχων καὶ τέρψιν καὶ εὐφροσύνην κρείττονα πλούτου· πλεον γὰρ οὗτος εὐφραίνεται τῶν βαθεῖ πλούτῳ κομώντων· ὁ γὰρ ἐκ τῶν ἀγώνων τούτων στέφανος μυρίων ἐδόκει τιμιώτερος χρυσίων.

P 8 126 Τέρψιν δὲ πλούτοιο γράφε, ἵν' οἰκεῖον ἦ τῷ μέτρῳ· εἰ γὰρ ἄλλως γράψεις, οὐκ οἰκείως ἔσῃ γεγραφώς. Ἔπεστι].

P 8 140-41 Αἴγινα, φίλα μᾶτερ] * Πρὸς τὴν ἡρωῖδα Αἴγιναν τὸν λόγον μετέστρεψεν, ἀφ' ἧς καὶ ἡ νῆσος ὀνομάζεται, λέγων· ὦ προσφιλεστάτη μήτερ Αἴγινα, τὴν ὁμώνυμόν σοι πόλιν φύλαττε καὶ περίεπε σὺν ἐλευθέρᾳ πορείᾳ, ἦγουν σὺν ἐλευθερίᾳ· φύλαττε δὲ σὺν τῷ Διὶ τῷ βασιλεύοντι πάντων καὶ τῷ Αἰακῷ καὶ τοῖς ἐξ αὐτοῦ ἥρωσιν· ἐνταῦθα γὰρ κατῴκει Αἰακός. Ὅτι δὲ ὑπερβατῶς εἶρηκε τὴν σὺν, ἦγουν σὺν τῷ Διὶ, διὰ τοῦτο τέθεικε τὸ Χ. Κρέοντι] Συνίζησις.

P 8 144-5 Πηλεῖ τε κάριστῳ Τελαμῶνι] * Οὐκ ἀγαθόν, ὡς εἶπεῖν, Πηλεῖ τε καὶ ἀγαθῷ Τελαμῶνι γράφειν, ἀλλὰ Πηλεῖ κάριστῳ δὴ Τελαμῶνι· οὕτω γὰρ ἔχει τὸ κῶλον οἰκείως πρὸς τὰ πρὸς αὐτοῦ. ΠΥΘΙΩΝ ΕΙΔΟΣ Θ'.

- P 9 33-4 Οὐθ' ἰστῶν παλιμβάμους] * Παλιμβάμους δὲ λέγει τὰς ὁδοὺς τῶν ἰστῶν, ὅτι αἱ πρῶτον τὸν ἰστὸν συνιστῶσαι ὑφάντριάι βαίνουσαι τε καὶ ἐρχόμεναι ἔμπροσθεν καὶ πάλιν εἰς τοῦπίσω ἀνακάμπουσαι τοῦτο συνιστῶσιν· ἀπὸ μέρους δὲ τὴν ὅλην ὑφαντικὴν ἐδήλωσε. Καὶ Ὅμηρος (Ἰλ. Α, 31): Ἰστὸν ἐποικομένην καὶ ἐμὸν λέχος ἀντιώσαν. Τὸν δὲ σύγκοιτον γλυκὺν] * Τοῦτο βούλεται εἰπεῖν, ὡς ἐπειδὴ πολὺν εἶχεν ἔρωτα τοῦ θηρᾶν, παῦρον καὶ ὀλίγον ἀναλίσκουσα ἦν τὸν σύγκοιτον καὶ ὁμόκοιτον αὐτῇ γλυκὺν ὕπνον, ῥέποντα καὶ ἐπερχόμενον ἐπὶ τοῖς βλεφάροις πρὸς ἡώ, τουτέστι πρὸς ὄρθρον· ἡγουν τὸν ἐωθινὸν γλυκὺν ὕπνον ὀλίγον ὕπνωττεν, ὡς καὶ πρὶν διαλάμψαι τὴν ἡμέραν εὐθὺς πρὸς τὴν θήραν ἐξέρχεσθαι· τοσοῦτον αὐτῆς ὁ τῆς θήρας κατεκράτησεν ἔρω, ὡς καὶ τὸν γλυκὺν ὕπνον ὀλίγον προσίεσθαι.
- P 9 45 Κίχε νιν] * Κατέλαβε, φησί, ποτε ὁ εὐρυφαρέτρας Ἀπόλλων ὁ ἐκάεργος αὐτὴν τὴν Κυρήνην παλαίουςαν καὶ μαχομένην λέοντι ὁμβρίμῳ καὶ ἰσχυρῷ ἄνευ ἐγχείων, ἡγουν δόρατος καὶ ξιφῶν, καὶ θαυμάσας ἐκάλει καὶ τὸν Χείρωνα Κένταυρον ἐξελεῖν καὶ θαυμάσαι. Ἀταρβεῖ] Ἀταράχῳ.
- P 9 54 Κεφαλᾶ] Διανοίᾳ. Μόχθου καθύπερθε νεᾶνις ἦτορ ἔχοισα] Τουτέστιν ὑπερφρονοῦσα τοῦ ἀγωνίσματος.
- P 9 58 Τίς νιν ἀνθρώπων τέκεν;] * Οὐχ ὡς ἀγνοῶν ὁ Ἀπόλλων ταῦτά φησιν, ἀλλὰ θαυμάζων αὐτήν. Ὅσια, κλυτὰν χέρα] * Ὅσια δὲ τὰν χέρα γράφε· οὕτω γὰρ ἔχει πρὸς τὸ μέτρον οἰκειῶς· τὸ δὲ κλειτὰν οὐ καλόν.
- P 9 64 Κεῖρεν] Τὸ κεῖραι μεταφορικῶς εἶρηκεν. Κρυπταὶ κλαῖδες] Αἰδέοντ' ἀμφοδὸν ἀδείας τυχεῖν τὸ πρῶτον εὐνᾶς] * Αἰδοῦνται, φησίν, ἀμφοτέρω φανερᾶς τυχεῖν τῆς εὐνῆς τῆς ἡδείας πρῶτον· τουτέστι τὸ τυχεῖν τῆς εὐνῆς πρῶτον φανερώς αἰδοῦνται καὶ διὰ τοῦτο κρύπτουσι τὰ περὶ τούτου, ἵνα μὴ φανερόν ἐκ πρώτης ἐπιχειρήσεως τὸ πρᾶγμα γένηται· εἰ γὰρ καὶ μετὰ ταῦτα φανεροῦται, ἀλλ' ἐν ἀρχῇ τοῦτο κρύπτειν σπουδάζουσι.
- P 9 77-8 Κούρας δ' ὀπόθεν γενεὰ] Ὡ ἄνα].
- P 9 79-80 —Ὅς] * Ὅτις χρή γράφειν, ἵν' οἰκεῖον ᾗ τῷ μέτρῳ. Τὸ σημεῖον δέ, οἶμαι, Χ τέθεται, ἐπεὶ τὸ τέλος μόνον πάντων εἶπεν αὐτὸν εἰδέναι καὶ οὐχὶ τὴν ἀρχήν· πλὴν ἀπὸ τούτου κάκεῖνο νοεῖν ἔδωκε· ὁ γὰρ τὸ τέλος τινὸς εἰδὼς εὐδηλον ὅτι καὶ τὴν ἀρχὴν ἐπίσταται. —Τέλος] Τὴν ἑκβασιν τὴν κυρίαν καὶ βεβαίαν. Χ' ὥτι πόθεν ἔσσεται].
- P 9 86-8 —Εὖ καθορᾶς] Σὺ πάντα, φησίν, ἐπίστασαι καὶ ὡς θεὸς προγινώσκεις τὸ μέλλον καὶ ὅπως ἄρα ἔσσεται· εἰ δὲ χρή κάμει ἀντιφερίζειν, ἡγουν ἐξισοῦσθαί σοι καὶ προλέγειν τὰ μέλλοντα, ἐρῶ ἢ τὸ ἀντιφερίζειν ἀντὶ τοῦ ἐναντίον σοῦ, ἡγουν ἐνώπιόν σου φέρεσθαι καὶ κατατολμᾶν λέγειν τι. Ταῦτα πόσις ἵκεο βᾶσαν] * Ταύτη, φησίν, ἀφίκου πόσις εἰς τήνδε τὴν βῆσαν, ἡγουν τὸ ὄρος ἢ ἵκεο καὶ ἐλθέ, καὶ μέλλεις ἐνεγκεῖν καὶ κομίσαι αὐτὴν διὰ τοῦ πόντου· τοῦτο γὰρ δηλοῖ τὸ ὑπὲρ πόντου πρὸς τὸν ἕξοχον κῆπον τοῦ Διός, ἡγουν τὴν Λιβύην· λέγει δὲ τὴν καὶ τὰ λοιπά.
- P 9 92 Ἐνθα νιν ἀρχέπολιν] * Ἀποικία ἐστὶν ἡ Κυρήνη νησιωτῶν τινῶν Θηραίων τῶν ἐκ Λακεδαιμόνος μετοικησάντων. Θήρας γὰρ ἐκεῖνος ὁ στείλας εἰς αὐτὴν ἀποικίαν Λάκων ἀνέκαθεν ἦν. Ἡ περὶ τούτων δὲ ἱστορία εἴρηται ἐνθα τὴν περὶ Ἰάσονος διηγεῖται καὶ Μηδείας. Ἴνα οἱ χθονὸς αἴσαν] Τόθι παῖδα τέξεται] Ἀνδράσι χάρμα φίλοις] Ὡκεῖα δ' ἐπειγομένων] Εὐθαλεῖ συνέμιξε τύχῃ] Ἀθηρᾶ ἥνωσεν εὐτυχίᾳ.
- P 9 129 Ἀνέφανε] Ἦγουν ἀνακηρυχθῆναι ἐποίησεν. Εὐφρων] Μετ' εὐφροσύνης καὶ χαρᾶς.
- P 9 132

Δόξαν ἱμερτάν] * Ἱμερτὴν δόξαν τὴν ἐκ τῆς νίκης λέγει τιμὴν· πάντες γὰρ ἐπεθύμουν νικηταὶ ἐν τοῖς ἀγῶσι τούτοις γενέσθαι καὶ στεφανωθῆναι· τὸν γὰρ ἐκ σελίνων ἢ ἐλαιῶν στέφανον μυρίων χρυσίων καὶ λίθων τιμιώτερον ἦγον (ἴς. γρ. ἡγοῦντο), καὶ σπουδὴ πᾶσιν ἦν γυμνάζεσθαι ὥστ' ἀρίστους γεγονότας μὴ διαμαρτεῖν τῆς νίκης καὶ τῶν ἐπὶ ταύτῃ λαμπρῶν στεφάνων. Βαῖα δ' ἐν μακροῖσι] * Τουτέστι τὰ μικρὰ μεγάλα ποιεῖν ἀκοὴν ἔχουσιν οἱ ποιηταί· σοφοὺς γὰρ ἐνταῦθα τοὺς ποιητάς φησι καὶ τοὺς ἐν τῷ λέγειν δεινούς.

P 9 134 Λύει δὲ τὴν αἰτίαν τοῖς ἐπιφερομένοις καὶ φησιν ὅτι τῇ εὐκαιρίᾳ ἐπόμενοι πολλάκις μακρηγοροῦσι καὶ οὐ τῇ ποιητικῇ αὐτῶν ἀδείξαι τὰ βαῖα μεγαλύνουσιν. Ἀλεξάνδρου Φορτίου. Ἔγνων ποτὲ καὶ Ἰόλαον] * Τὴν ἐν Δελφοῖς τοῦ Τελεσικράτους νίκην ἐγκωμιάσας καὶ μέλλων καὶ τὰς ἄλλας αὐτοῦ νικηφορίας εἰς ἀνάμνησιν ἄγειν κἀν τούτῳ ἐμβραδύναντι, προὔθεράπευσε τὰ ρηθησόμενα τῷ ἀρεταὶ δ' αἰεὶ μεγάλα πολύμυθοι.

P 9 137 Ταῦτα δὲ μέχρι τοῦ παντὸς ἔχει κορυφὰν διὰ μέσου κεῖται· εἴτα ὁ κατάλογος ἔπεται τῶν ἀγώνων, ὧν Τελεσικράτης νενίκηκε. Φησὶ γοῦν, αἱ ἐπτάπυλοι Θῆβαι, τουτέστιν οἱ Θηβαῖοι, εἶδον τὸν Ἰόλαον οὐκ ἀτιμάσαντα καὶ ἄτιμον ἀποδείξαντα καὶ ἐφύβριστον τὸν Τελεσικράτην, ἀλλὰ μάλιστα τοῦτον τετίμηκε νικήσαντα τὸν αὐτῷ ἀνακείμενον, τῷ Ἰολάῳ, ἀγῶνα, τὰ Ἰόλαια καλούμενα, ἃ καὶ Ἡράκλεια λέγεται. Ταῦτα δὲ ἐτελεῖτο παρὰ τῷ κοινῷ σήματι Ἀμφιτρύωνος. Οἱ δὲ τὸ νῖν ἀναφορικὸν εἶναι τοῦ καιρὸς ο(ἰό)μενοι καὶ λέγοντες, αἱ Θῆβαι ἔγνων τὸν Ἰόλαον οὐκ ἀτιμάσαντά νιν καὶ αὐτόν, τὸν καιρόν, ἐτέραν βαίνουσι τῇ τοῦ Πινδάρου (δι)ανοίᾳ κατὰ τοῦτο. Οἱ δ' ἐντυγχάνοντες τῶν κρειττόνων ἔχεσθε κατὰ δύναμιν. Ἐπραθεν] * Ἐκ τοῦ πρήθω τὸ καίω τὸ ἔπραθον γίνεται· ἐπακολουθεῖ γὰρ τοῖς φονευθεῖσι καὶ τῷ θανάτῳ προσομιλήσας τὸ καυθῆναι κατὰ τὸ σύνθηες.

P 9 141 —Ἐπραθεν] Ἐπόρθησε καὶ ἔκοψεν. —Ἀκμᾶ] Τῇ κόψει. Ἀμφιτρύωνος] * Ἀμφιτρύωνα προσκαλεσάμενος ὁ Ἡλεκτρύων εἰς βοήθειαν, ὅτε ὁ πρὸς Ταφίους ἦν αὐτῷ πόλεμος, τὴν αὐτοῦ θυγατέρα Ἀλκμήνην τούτῳ κατεγγυᾶται.

P 9 143 Ὁ δὲ κατὰ τινὰ τύχην ἄκων αὐτὸν ἀπέκτεινε καὶ τὰς Μυκῆνας ἀφείς εἰς Θήβας φυγῶν μετώκησεν. Κωφὸς ἀνὴρ τις] * Κωφὸς εἶπεν, ἐπειδὴ ὁ μὴ ἀκηκοὺς περὶ τῶν προσόντων τινὲ καλῶν, οὐδὲ εἰπεῖν τι περὶ τούτου δύναται καὶ ἐπαινεῖσαι αὐτόν.

P 9 151 Ἐπιμέμνεται δὲ γράφε, μὴ αἰεὶ μέμνεται· οὕτω γὰρ ἔχει τὸ κῶλον ὀρθῶς, οὐκ ἐκείνως. Τοῖσι τέλειον] Χαρίτων κελαδενῶν] * Εὐχεται ὁ ποιητὴς καὶ μετὰ χάριτός τινος γράφειν, ἥτοι χάριν τινὰ καὶ ἡδονὴν ἔχειν τὰ αὐτοῦ ποιήματα, ὡς πᾶσιν εἶναι ἐπέραστα καὶ πᾶσι γενέσθαι φανερά, ὥστε μὴ διαφθαρέντα λήθῃ παραδοθῆναι.

P 9 158 Διὰ τοῦτο γὰρ καὶ τὸ κελαδεννὸν ἐπίθετον ἐπέθηκε ταῖς Χάρισιν, ὥστε ἐξηχηθῆναι παρ' αὐτῶν ταῦτα ἐν ἅπασι καὶ μὴ σιγῇ καλυφθῆναι, καὶ τὸ καθαρὸν εἴληπται αὐτῷ φέγγος, ὥστε δῆλα γενέσθαι καὶ μὴ ἀφανεῖα τινὲ καλυφθῆναι καὶ σκότῳ. Αἰγίνα τε γὰρ] Ἐν Αἰγίνῃ ἀγὼν ἐτελεῖτο τὰ Αἰάκεια.

P 9 161 Νίσσου τ' ἐν λόφῳ] Ἦγουν ἐν Μεγάροις, ἔνθα ἦγετο τὰ Διόκλεια. Εὐκλείξει] Ἦγουν ἀνακηρῶν ξαί (γρ.

P 9 162 ἀνακηρῶ ξαί). Σιγαλὸν] Κατηφῆ.

P 9 164 Οὐνεκεν εἰ φίλος ἀστῶν] * Τὸ οὐνεκεν εἰ φίλος διὰ τοῦτο, φησὶν, εἴ τις τῶν ἀστῶν καὶ τῶν πολιτῶν ὑπάρχει φίλος αὐτῷ, εἴ τις ἀντάεις καὶ ἐναντίος, ἥτοι ἐχθρὸς, μὴ κρυπτέτω καὶ καλυπτέτω ἐν σιωπῇ, ἀλλ' ἐπαινείτω καὶ κηρυττέτω αὐτόν, μὴ βλάπτων

καὶ ἀθετῶν καὶ ἀτιμάζων τὸν λόγον τοῦ ἀλίου γέροντος, ἦτοι τοῦ Νηρέως, τοῦ θαλασσίου θεοῦ· ἐκεῖνος γὰρ ἔννεπε καὶ ἔλεγεν αἰνεῖν καὶ ἐπαινεῖν οὐ μόνον τὸν φίλον δηλονότι, ἀλλὰ καὶ τὸν ἐχθρὸν καλὰ ῥέζοντα καὶ πράττοντα· ἐπαινεῖν δ' οὐχ ἀπλῶς, ἦτοι ῥαθύμως καὶ ἀφελῶς, ἀλλὰ σὺν παντὶ θυμῷ καὶ προθυμίᾳ πάσῃ καὶ δίκῃ, ἦτοι δικαιοσύνῃ· δίκαιον γάρ ἐστι πάντα τὸν καλόν τι πράττοντα ἐπαινεῖν, κἂν ἐχθρὸς εἴῃ. Πλεῖστα νικήσαντα] * Καὶ σέ, φησίν, ὦ Τελεσίκρατες, εἶδον νικήσαντα πλεῖστα, ἦγουν πολλάκις, ἐν ταῖς ὠρίαις τελεταῖς τῆς Παλλάδος, ἦτοι ἐν ταῖς κατὰ καιρὸν ὠρισμένον γενομέναις ἐορταῖς αὐτῆς, ἦτοι εἰς τὰ Παναθηναῖα· καὶ ὡς καὶ ὅτι ἠὔχοντο αἱ παρθενικαί, ἦγουν αἱ παρθένοι, ἄφωνοι, τουτέστιν ἄνευ φωνῆς, ἦγουν καθ' ἑαυτάς· οὐ γὰρ ἐξηκούετο αὐτῶν ἡ φωνή· ἐκάστη, λέγω, ἠὔχετο ἔμμεν καὶ εἶναί σε πόσιν καὶ ἄνδρα αὐτῆς, ἢ υἱόν· οὐ μόνον ἐν τοῖς Παναθηναίοις ὀρώσαι σε αἱ γυναῖκες νικῶντα ταῦτα ἠὔχοντο, ἀλλὰ καὶ ἐν Ὀλυμπίοις καὶ ἐν τοῖς ἄλλοις ἀγῶσι τῆς βαθυκόλου καὶ πλατείας γῆς καὶ ἐν πᾶσιν ἀπλῶς τοῖς ἐν ἐκάστῃ πόλει ἐπιχωρίοις ἀγῶσιν.

P 9 172 Εἰπὼν δὲ ἢ υἱόν, ἔδωκε νοεῖν ὡς οὐ μόνον αἱ παρθένοι ἠὔχοντο εἶναι αὐτῶν ἄνδρα τὸν Τελεσικράτην, ἀλλὰ καὶ αἱ λοιπαὶ γυναῖκες, αἱ ἄνδρας ἔχουσαι, ἠὔχοντο τοῦτον υἱὸν αὐτῶν· οὐ γὰρ αἱ παρθένοι ἠὔχοντο εἶναι αὐταῖς υἱόν, μήπω πεῖραν ἐσχηκυῖαι ἀνδρῶν. Ἀλεξάνδρου Φορτίου. Καὶ βαθυκόλου γὰρ] * Τοῦτο οὐχ, ὥς τινες οἴονται, καθολικῶς εἴρηται τῷ Πινδάρῳ, ὡς ἀπλῶς τοὺς κατὰ πόλεις ἀγῶνας νενικηκότα τὸν Τελεσικράτην· τοῦτο γὰρ καὶ πάνυ ἀδύνατον· ἀλλὰ δηλῶσαι θέλων τὰ Δημήτρια, ἃ καὶ Ἐλευσίνια λέγεται, εἶπε· καὶ βαθυκόλου γὰρ ἀέθλοις.

P 9 177-8 Καὶ γῆν μὲν αὐτὴν τὴν σωματοειδῆ θεὸν ἐνταῦθα νοεῖ, τὸ δὲ ἐπίθετον ἐπήγαγεν, ἀφορῶν πρὸς αὐτὸ τῆς γῆς τὸ εὖρος τῆς τε οἰκουμένης καὶ ἀοικήτου. Φησὶ γοῦν, αἱ παρθένοι πολλάκις εἰδόν σε νικήσαντα καὶ ἐν τοῖς Παναθηναίοις καὶ ἐν τοῖς Ὀλυμπίοις (ἀγῶν γὰρ καὶ οὗτος Ἀθηναίων ἐπιχώριος) καὶ ἐν τοῖς ἀέθλοις τῆς Γῆς, ἦγουν τῆς Δήμητρος, καὶ ἐν πᾶσι τοῖς ἐπιχωρίοις ἀγῶ(σι) τῶν Ἀθηναίων, ἦγουν Ἑρακλείοις καὶ Πανελληνίοις· τοῦτο γὰρ δηλοῖ τό· ἐν τε πᾶσιν ἐπιχωρίοις, τοὺς τῶν Ἀθηναίων μόνον νοῶν τοῦτο ἔφη. Οἱ δὲ λέγοντες· ἐν πᾶσιν ἐπιχωρίοις ἀέθλοις ἀντὶ τοῦ ἐν πᾶσιν ἀπλῶς τοῖς ἐν ἐκάστῃ πόλει ἐπιχωρίοις ἀγῶσι πόρρω τῆς ὀρθῆς ἐννοίας πλανῶνται. — Βαθυκόλου] Εὐρυχώρου. — Βαθυκόλου] Ὅτι ἐν Ἐλευσίνι Δήμητρός ἐστιν ἀγῶν τὰ Δημήτρια, ἃ καὶ Ἐλευσίνια λέγεται. Ἐμὲ δ' οὖν τις ἀοιδᾶν δίψαν αἰκειόμενον] * Ἐ(μέ), φησίν, αἰκειόμενον καὶ θεραπεύοντα τὴν δίψαν τῶν ὥδων, τίς πράσσει καὶ ἀπαιτεῖ ἕτερον χρέος ἐγεῖραι καὶ ἀνυ(ψῶσαι καὶ ἀν)ακαλέσασθαι πάλιν καὶ τὴν δόξαν τῶν παλαιῶν σῶν προγόνων· τουτέστιν, ἐπεὶ αἱ ὥδαί τρόπον δήτι(να) .

P 9 179-80 ὑμ)νήσαι σε τὸν νικητὴν, καὶ ἥδη θεραπείαν ἔσχον τῆς δίψης ὑπ' ἐμοῦ· ἐξείργασθαι (γρ. ἐξείργασται) γὰρ μ(ο)ι ὁ περὶ σοῦ ὕμνος, ὅς;) ἀπαιτεῖ με καὶ τῶν σῶν μνησθῆναι προγόνων, καὶ τὴν ἐκείνων δόξαν αὐθις ἀνακαλέσασθαι. Ὡφειλε γοῦν εἰπεῖν· οὐδεὶς, ἀλλ' ἐγὼ ἐκὼν τούτων ἐπιμνησθήσομαι· ὁ δὲ τοῦτ' ἀφείξ, εὐθὺς τὰ περὶ ἐκείνων διηγέεται· καὶ οὕτω μὲν τὸ τίς ἀορίστως νοεῖται· εἰ δὲ βούλει καὶ ὠρισμένως τοῦτο, εἰπέ· οὕτως· ἐμὲ δὲ ἀκειόμενον καὶ θεραπεύοντα τὴν δίψαν τῶν ὥδων ἀπαιτεῖ τις χρέος ἐγεῖραι πάλιν τὴν δόξαν τῶν σῶν προγόνων· ὡς ἂν εἰ ἔλεγε, τίς τῶν προσηκόντων ἐκείνοις, ἢ χάρις τις, ἦν ἔσχον ἐξ ἐκείνων. Λιβύσας ἀμφὶ γυναικὸς] Ἐνεκα τῆς γυναικὸς τῆς Λιβυκῆς.

P 9 187 Κάραν] Πολλοὶ] Ἀντὶ τοῦ πλεῖστοι.

P 9 190 Σύγγονοι] Ἀντὶ τοῦ ἐντόπιοι. Θαητὸν εἶδος] Τὴν ὄψιν, τὴν ιδέαν, τὴν θέσιν τῶν μελῶν.

- P 9 191 Σύνταξις· Οἷοι καὶ ὅποιοι ἔβαν καὶ ἦλθον εἰς τὴν Ἰρασαν πόλιν τοῦ Ἀνταίου περὶ τῆς γυναικὸς τῆς Λιβύσσης μνηστῆρες ἔβησαν εἰς τὴν καλλίκομον κόρην τὴν ἀγακλέα καὶ ἔνδοξον πάνυ, ἦντινα πολλοὶ λίαν ἀριστῆες, ἄνδρες σύγγονοι καὶ συγγενεῖς, ἦτουν λαβεῖν καὶ πολλοὶ ξένοι, ἐπεὶ θαυμαστὸν εἶχεν εἶδος. Τὸ οἷοι δὲ ὅμοιόν ἐστι τῷ παρ' Αἰσχύλῳ ἐν Πέρσαις (στ. 21): Οἷος Ἀμίστρης ἢδ' Ἀρταφέρνης. εὐρήσεις δὲ τὸν λόγον ἐκεῖ. Πατὴρ δὲ θυγατρὶ φυτεύων] * Ἄλλως ἀρξάμενος, ἄλλως τὸν λόγον ἐσχημάτισεν.
- P 9 194 Εἰπὼν γάρ, ὁ πατήρ, ἦγουν ὁ Ἀνταῖος, φυτεύων καὶ κατασκευάζων τῇ θυγατρὶ τὸν γάμον κλεινότερον καὶ ἐνδοξότερον, τὸ καὶ τὸ πεποίηκεν· ὁ δὲ σχηματίσας τὸν λόγον, προτίθησι τὸ παράδειγμα τὸ περὶ τῶν παίδων Δαναοῦ, εἶτα ἐπάγει καὶ ὅτι οὕτω καὶ οὗτος πεποίηκεν ἐπὶ τῇ αὐτοῦ θυγατρὶ. Ἀπαντα χορὸν] Τὸ πλῆθος τῶν θυγατέρων.
- P 9 202 Ἐν τέρμασιν αὐτίκ' ἀγῶνος] Ἐν τῇ ἄκρᾳ τοῦ δρόμου γραμμῇ. Ἀέθλοις ἐκέλευσε διακρίναι ποδῶν] Ἀέθλοις ποδῶν, ἦγουν δρόμῳ.
- P 9 205 Σχήσοι] Λάβοι. Σφιν] Ἦγουν τῷ πατρὶ καὶ τῇ κόρῃ.
- P 9 209-10 Κοσμήσας] Ὀρίσας καὶ τά(ξας)· κόσμος γὰρ καὶ ἡ τάξις, ἡ ἀντὶ τοῦ στολίσας αὐτήν. Ἀμφὶ οἱ ψαύσειε πέπλοις] Ἀντὶ τοῦ περιλάβοι καὶ ἀγκαλίσοιτο αὐτήν.
- P 9 215 Φύγε] Ἔδραμε. Πολλὰ δὲ πρόσθεν πτερὰ δέξατο νίκας] * Διὰ τὸ ταχὺ τῆς νίκης καὶ ὅτι δρόμου ἦν ἡ νίκη, ἐν ᾧ περὶ ταχυτήτος ποδῶν ἀγωνίζονται, πολλὰ πτερὰ νίκης καὶ πρότερον αὐτὸν λέγει δέξασθαι, ἦγουν πολλοὺς καὶ ἄλλους ἀγῶνας νικῆσαι.
- P 9 219-20 Πτερὰ δὲ νίκης περιφραστικῶς ἡ νίκη, ἐπεὶ οἷον ἐπτερωμένους τοὺς νικητὰς καὶ ἐπηρμένους ποιεῖ. ΠΥΘΙΩΝ ΕΙΔΟΣ Ι'.
- P 10 2-3 Πατρὸς δ' ἀμφοτέραις] Ὁ δὲ ἀντὶ τοῦ γάρ. Ἀλεῦα τε παῖδες] Ἀνέειπεν] Ἀνεκήρυξεν.
- P 10 15 * Σύνταξις· Ἡ Πυθῶ καὶ τὸ Πελινναῖον (γρ. Πελινναῖον) καὶ τοῦ Ἀλεῦα οἱ παῖδες προσκαλοῦνταί με ὑμῆσαι τὸν νικητὴν, θέλοντες ἀγαγεῖν καὶ κομίσαι τῷ Ἰπποκλέᾳ τὴν ἐγκωμιαστικὴν τῶν χορευτῶν φωνήν, ἥτις ἐνδοξον τοῦτο ποιήσει καὶ ἐξάκουστον. Γεύεται γάρ, φησί, τῶν ἀέθλων, τουτέστι νῦν πρῶτον εἰς τὸν ἀγῶνα εἰσῆλθε, καὶ ἐν τῷ στρατῷ τῶν Ἀμφικτυόνων καὶ περιοίκων ὁ Παρνασσίος μυχός, ἥτοι ἡ Πυθῶ, ὕπατον καὶ ἔξοχον αὐτὸν τῶν διαυλοδρόμων παίδων ἀνηγόρευσε. Ὀλυμπιονίκα δις ἐν πολεμαδόκοις Ἄρεος ὅπλοις θῆκεν] * Ἡ Ὀλυμπιονίκη, φησί, τουτέστιν ἡ νίκη ἢ ἐν Ὀλυμπίᾳ γενομένη, ἐνέθηκεν αὐτὸν δις ἐν τοῖς πολεμαδόκοις ὅπλοις τοῦ Ἄρεως, ἦγουν ὀπλιτοδρόμον ὄντα δις ἐν τῷ τοιοῦτῳ ἀγῶνι ἐποίησε νικῆσαι· καὶ ὁ ἀγὼν ὁ ὑπὸ τὴν βαθυλείμονα πέτραν τῆς Κίρρας, ἦγουν ὁ Πυθικός ἀγὼν, ἔθηκεν, ἀπὸ κοινοῦ, τὸν Φρικίαν τὸν πατέρα τοῦ Ἰπποκλέους κρατησίποδα, ἥτοι νικῆσαι τοῖς ποσὶν ἐποίησε.
- P 10 21-3 Βούλεται δὲ δεῖξαι αὐτὸν καὶ Ὀλυμπιονίκην· διὸ καὶ ἄνω εἵρηκεν ὡς τοῖς ἵχνεσιν ἐμβέβηκε τοῦ πατρός, ἀπὸ τῶν ἰχνῶν δηλώσας ὡς δρομεὺς ἦν καὶ οὗτος, ὡς ὁ πατὴρ αὐτοῦ· πλὴν ἐκεῖνος μὲν ὀπλιτοδρόμος νενίκηκεν, οὗτος δὲ διαυλοδρόμος. Τῶν δ' ἐν Ἑλλάδι τερπνῶν] * Ἐμοὶ δοκεῖ, πολλῶν καὶ ἄλλων τερπνῶν ὄντων ἐν τῇ Ἑλλάδι, ταῦτα μόνον λέγειν τὸν ποιητὴν τερπνά, τὴν ἐκ τῶν ἀγῶνων νίκην καὶ τὸν ἐπὶ ταύτῃ ὕμνον, ἢ, εἰ βούλει γε, καὶ τὸν στέφανον· πλείστη γὰρ ἦν αὐτοῖς, τοῖς Ἑλλησὶ φημι, σπουδὴ νικητὰς τε γενέσθαι καὶ στέφανον ἐν τῇ κεφαλῇ δέξασθαι καὶ ὕμνον ἀνακηρυχθῆναι.
- P 10 31 Μὴ φθονεραῖς] * Ἐπειδὴ πάθος ψυχῆς ὁ φθόνος ἐστὶ καὶ νόσος αἰσχίστη, διὰ τοῦτο λέγει, εἴη ὁ θεὸς ἀπήμων καὶ ἀβλαβὴς κατὰ τὴν ψυχὴν, ἦγουν μὴ τοιοῦτον πάθος ὁ θεὸς ἐν ψυχῇ δέξαίτο, ὡς φθόνῳ δοκεῖν μετατρέπειν τὰ προσόντα τοῖς ἀνθρώποις

ἀγαθά. Ἐκεῖνος δέ ἐστι, φησὶν, εὐδαίμων καὶ ὑμνητὸς τοῖς σοφοῖς, ἡγουν ἐκεῖνον ὑμνοῦσιν οἱ σοφοί, ὃς κρατήσας καὶ νικήσας ἐν χερσὶν ἢ ἐν ἀρετῇ ποδῶν, ἥτοι ἐν πάλῃ καὶ δρόμῳ, ἔλῃ καὶ λάβῃ τὰ μέγιστα τῶν (ἄ)θλων, ἡγουν τῶν ἀγώνων ἢ τῶν βραβείων, ἐν τόλμῃ καὶ θρασυτήτι καὶ σθένει καὶ ἰσχύϊ. Ἀμφοτέρω δὲ τέθεικεν, ὅτι ὁ ἰσχυρὸς (καὶ) ἀνδρεῖος δεῖται καὶ τόλμης· δειλίας γὰρ οὐσῆς ἐν τῇ αὐτοῦ ψυχῇ, οὐδὲν τῆς ἀνδρείας ὄφελος (..... δι)ὰ μέσου εἴρηται· τὰ δὲ ἐξῆς τοῖς ἄνω συνάπτεται, ἐν οἷς περὶ τοῦ νικητοῦ καὶ τοῦ πατρὸς (αὐτοῦ) κρατήσαντα τῶν μεγίστων ἄθλων, εὖχεται καὶ τὸν υἱὸν ἰδεῖν τὸν νεώτερον τυχεῖν στεφάνων Πυθίων. Ἀλλὰ περὶ τῶν νῦν ἐπαινουμένων ταῦτά φησι· καὶ τὰ ἐξῆς δὲ περὶ τούτων ἐστὶν εἰρημένα· λέγει γὰρ ὅτι ὁ μὲν χάλκεος οὐρανός, ἡγουν ὁ ἰσχυρός, οὐ γενήσεται τῷ τοιούτῳ ἐπιβατός, τουτέστιν οὐκ ἂν δυνηθεῖ εἰς οὐρανὸν ἀνελθεῖν καὶ τοῖς θεοῖς συγγενέσθαι· γένοιτο δὲ ἔλθεῖν αὐτὸν εἰς τὸν ἔσχατον πλοῦν τῶν ἀγαθῶν, ὧν μετέχει τὸ τῶν βροτῶν ἔθνος, ἡγουν εἰς τὸ ἀκρότατον ἀφῖχθαι τῶν ἐν ἀνθρώποις ἀγαθῶν. Μετατροπίαις] Μεταβολαῖς.

P 10 33 Ἀπήμων] Ἀπαθής. Σοφοῖς] Ἦγουν τοῖς ποιηταῖς.

P 10 36 Ποδῶν ἀρετᾷ] Ταχυτήτι. Τυχόντα] Μετασχόντα.

P 10 43 Βρότεον ἔθνος] Ἦγουν γένος. Ναυσὶ δ' οὔτε πεζὸς ἰὼν] * Οὔτε ἐν ναυσί, φησὶν, οὔτε πεζὸς ἰὼν καὶ πορευόμενος εἰς τὸν ἀγῶνα τῶν Ὑπερβορέων, τουτέστιν εἰς τοὺς Ὑπερβορέους, εὖροις ἂν θαυμαστὴν ὁδόν· ἡγουν εἰ διὰ τούτων ἔλθῃς, οὐκ ἂν εἴῃ θαυμαστόν· πολλοὶ γὰρ ἂν τοῦτο δυνηθεῖεν.

P 10 46 Εἰ δ' ἐνταῦθα τυγχάνων τάκεῖ γινώσκεις γινόμενα, ὡς ἐγὼ νῦν περὶ τούτων διέξειμι, τοῦτ' ἂν εἴῃ θαύματος ἄξιον. Τὸ γὰρ διηγεῖσθαι τινα ἃ οὐκ αὐτὸς τεθέαται, ἄλλων δὲ ἰδόντων καὶ διηγουμένων ἀκήκοε, τοῦτό ἐστι θαυμαστόν. Ἀγῶνα δὲ Ὑπερβορέων οἱ μὲν τὸ ἄθροισμα λέγουσιν, ἐγὼ δὲ φημι τοῦτ' εἰρηκέναι, ὡς ἀγῶνός τινος κάκεῖ τελουμένου τῷ Ἀπόλλωνι, εἰ καὶ μὴ δῆλον τοῦτο πεποίηκεν· ἔθος γὰρ τούτῳ βραχυλογεῖν καὶ λέξει μιᾷ ὅλην αἰνίττεσθαι ἱστορίαν. Ἐπειδὴ γὰρ τοιαύτην ἐτέλουν Ἀπόλλωνι ἑορτήν, εἰκὸς ἐστὶ καὶ ἀγῶνά τινα τούτῳ τελεῖν. Ἀποδαμεῖ] Ἦγουν ἐλλείπει.

P 10 60 Βοαὶ] Κτύποι. —Καναχαὶ] Ἥχοι. Ἀλεξάνδρου Φορτίου. Δρακόντων φόβαισι] * Τοῦτό φησιν ὅτι ἀντὶ τριχῶν ὄφεσιν ἐπεφρίκει ἢ τῆς Γοργοῦς κεφαλῇ.

P 10 74 Ὅθεν καὶ ἐν Ὀλυμπιονίκαις τὴν Γοργὴν ὀφιώδη φησὶν ὁ αὐτὸς (Εἶδος ΙΓ', στ. 89.) διὰ τὴν εἰρημένην αἰτίαν. Παραγέγονεν οὖν κομίζων τὴν πεποικιλμένην τῆς Γοργοῦς κεφαλὴν ταῖς ἐκ δρακόντων θριξί, τὴν γενομένην αἰτίαν τοῖς νησιώταις καὶ τοῖς Σερίφιοις τοῦ ἀπολιθοῦσθαι· δείξαντος γὰρ αὐτοῖς τοῦ Περσέως τὸ Γοργόνειον κᾶρα, ἐξ ἀνθρώπων λίθοι ἐγένοντο οἱ Σερίφιοι καὶ αὐτὸς ὁ Πολυδέκτης. Ὅτι δὲ ὄφεις εἶχον αἱ Γοργόνες περὶ τὴν κεφαλὴν, ὁ αὐτὸς ἐν τῷ ΙΒ' Εἶδει τῶν Πυθίων (στ. 12—7.) φησί: τάν ποτε Παλλὰς ἐφεῦρε, θρασειᾶν Γοργόνων Οὔλιον θρῆνον διαπλέξαις', Ἀθάνα. Τὸν παρθενίους ὑπὸ τ' ἀπλάτοις ὀφίων κεφαλαῖς Ἀῖε λειβόμενον Σχάσον] Στῆσον.

P 10 87 Προχεόντων] Πεμπόντων. Ἐκατι] χάριν.

P 10 96 Ἀρπαλέαν σχέθει] Ἄρμα Πιερίδων τετράορον] * Τετράορον ἄρμα τὸν ὕμνον εἴρηκεν, ὅτι τέσσαρσι στροφαῖς, ἀντιστροφαῖς τε καὶ ἐπωδοῖς συντέτακται.

P 11 1 (t) ΠΥΘΙΩΝ ΕΙΔΟΣ ΙΑ'. Περίαλλ'] Ἐξόχως.

P 11 13 Ἐπίνομον] Ἐντόπιον. Ἐμνασεν] Ἦγουν ἀνακηρυχθῆναι ἐποίησεν.

P 11 37

Βαρυπάλαμον] Κακομήχανον. Χρόνῳ] Βραδέως.

P 11 50 Ἀμφ' Ἑλένα πειρωθέντων] Τὸ περιεχόμενον ἀντὶ τοῦ περιέχοντος. — Ἀμφ' Ἑλένα]
Ἔνεκα τῆς Ἑλένης. Ἀμευσίπορον] Τὴν ἀμείβουσαν καὶ ἀλλάττουσαν τὴν πορείαν· ἔχει
γὰρ πολλὰς ἐκτροπὰς ἢ τρίοδος.

P 11 63 Τὸ δὲ τεὸν εἰ μισθῷ] Ἄλλοτ' ἄλλα χρή ταρασσέμεν] Πολυφάτων] Πολυθρυλλήτων.

P 11 74 Ἦλεγξαν] Ἦσχυναν. Μέλανος] Τοῦ ἄδου.

P 11 88 Γλυκυτάτῃ γενεᾷ] Ἦγουν τοῖς παισὶν αὐτοῦ. Εὐώνυμον] Εὐδοξον.

P 12 1 (t) ΠΥΘΙΩΝ ΕΙΔΟΣ ΙΒ'. Λυγρόν τ' ἔρανον] * Ἡ ἱστορία οὕτως ἔχει ἐπὶ τὸ μυθικώτερον.

P 12 25 Τοῦ Περσέως ἐν Σερίφῳ μετὰ τῆς μητρὸς διάγοντος παρὰ Δίκτυϊ καὶ ἠβήσαντος,
Πολυδέκτης ὁ Δίκτυος ὁμομήτριος ἀδελφός, βασιλεὺς Σερίφου τυγχάνων, ἰδὼν τὴν
Δανάην ἠράσθη αὐτῆς· ἠπόρει δὲ συγκοιμηθῆναι, καὶ παρασκευάσας ἄριστον ἐκάλει
ἄλλους τε πολλοὺς καὶ αὐτὸν τὸν Περσέα. Πυθομένου δὲ τοῦ Περσέως ἐπὶ τίνι ὁ ἔρανος
εὐωχεῖται, τοῦ δὲ φήσαντος ἐπὶ ἵππῳ, Περσεὺς εἶπεν ἐπὶ τῇ τῆς Γοργόνης κεφαλῇ. Μετὰ
δὲ τὸν ἔρανον τῇ ἑξῆς ἡμέρᾳ, ὅτε οἱ ἄλλοι ἐρανισταὶ τὸν ἵππον ἀπεκόμιζον, καὶ (γρ.
ἴσως· ἦκε καὶ) Περσεύς. Ὁ δὲ οὐκ ἐδέχετο, ἀπῆτει δὲ τὴν τῆς Γοργόνης κεφαλὴν κατὰ
τὴν ὑπόσχεσιν· ἐὰν δὲ μὴ κομίση, τὴν μητέρα αὐτοῦ λήψεσθαι ἔφη. Ὁ δὲ ἀνιστάμενος
ἀπέρχεται ὀλοφυρόμενος τὴν συμφορὰν εἰς τὸ ἔσχατον τῆς νήσου· Ἑρμῆς δὲ αὐτῷ
ὀφθεὶς καὶ πεῦσιν αὐτῷ προσαγαγὼν, μανθάνει τὴν αἰτίαν τοῦ θρήνου· ὁ δὲ ἡγεῖται,
θαρβέειν εἰπὼν. Καὶ πρῶτον μὲν ἡγεῖται αὐτῷ πρὸς τὰς τοῦ Φόρκου Γραίας, Περμηνίδῳ
καὶ Ἐντῳ καὶ Ἰαινῳ (γρ. Περμηνίδῳ καὶ Ἐνυῳ καὶ Δεινῳ), Ἀθηνᾶς φρασάσης· καὶ αὐτῶν
μὲν ὑφαιρεῖται τὸν ὀφθαλμὸν καὶ τὸν ὀδόντα ὀρεγουσῶν ἀλλήλας. Αἱ δὲ αἰσθανόμεναι
βοῶσι καὶ ἱκετεύουσι τὸν ὀφθαλμὸν καὶ τὸν ὀδόντα ἀποδοῦναι· ἐνὶ γὰρ αἱ τρεῖς ἐκ
διαδοχῆς ἐκέχρητο. Ὁ δὲ Περσεὺς αὐτὸν ἔχειν ἔφη καὶ ἀποδώσειν, ἐὰν αὐτῷ
ὑποδείξωσι τὰς νύμφας, αἱ ἔχουσι τὴν Ἀΐδος κυνέην καὶ τὰ πέδιλα τὰ ὑπόπτερα καὶ
τὴν κίβησιν. Αἱ δὲ αὐτῷ φράζουσι· καὶ ὁ Περσεὺς ἀποδίδωσι καὶ ἀπελθὼν πρὸς τὰς
νύμφας σὺν Ἑρμῇ, αἰτήσας τε καὶ λαβὼν, ὑποδεσμεῖται τὰ ὑπόπτερα πέδιλα καὶ τὴν
κίβησιν περιβάλλει κατὰ τῶν ὤμων καὶ τὴν Ἀΐδος κυνέην τῇ κεφαλῇ περιτίθεισιν· εἴτα
ἔρχεται πετόμενος κατὰ τὸν Ὠκεανὸν καὶ τὰς Γοργόνας, συνεπομένων αὐτῷ Ἑρμοῦ τε
καὶ Ἀθηνᾶς· ταύτας δὲ καὶ κοιμωμένας εὐρίσκει. Ὑποτίθενται δὲ αὐτῷ οἱ θεοὶ οὗτοι,
ὅπως χρή τὴν κεφαλὴν ἀποτεμεῖν ἀπεστραμμένον, καὶ δεικνύουσιν ἐν τῷ κατόπτρῳ
τὴν Μέδουσάν, ἡ μόνη ἦν θνητὴ τῶν Γοργόνων. Ὁ δὲ πλησίον γενόμενος, ἀποτέμνει τῇ
ἄρπῃ τὴν κεφαλὴν καὶ ἐνθεὶς εἰς τὴν κίβησιν φεύγει· αἱ δὲ αἰσθόμεναι διώκουσιν, οὐχ
ὀρώσι μέντοι αὐτὸν διὰ τὴν Ἀΐ(δ)ος (κυνέην. Περσ)εὺς δὲ εἰς Σέριφον γενόμενος,
ἔρχεται παρὰ Πολυδέκτην καὶ κελεύει συναθροῖσαι τὸν λαόν, ὅπως δείξῃ αὐτοῖς τὴν
τῆς Γοργόν(ος κεφαλὴν, εἰ)δὼς ὅτι ἰδόντες ἀπολιθωθήσονται. Ὁ δὲ Πολυδέκτης
ἀολλίσας τὸν ὄχλον, κελεύει αὐτὸν δεικνύειν. Ὁ δὲ ἀποστρεφόμενος ἐκ) τῆς
κιβήσεως καὶ δεικνυσὶν. Οἱ δὲ ἰδόντες λίθοι ἐγένοντο, καὶ διὰ τοῦτο λυγρόν καὶ
ὀλέθριόν φησιν ἔρανον Ταῦτα δὲ Φερεκύδης ἱστορεῖ ἐν τῇ δευτέρᾳ. — Λυγρόν τ'
ἔρανον] Ὅτι πάντας τοὺς ἐν ἐν τῷ συμποσίῳ ἀπελίθωσε καὶ αὐτὸν τὸν Πολυδέκτην.
NEMΕΩΝ ΕΙΔΟΣ Α'.

N 1 5 Ὕμνος ὀρμαῖται] Τὸ προοίμιον. — Θέμεν] Λαμβάνει. Δαιμονίαις] Θεΐαις.

N 1 25 Ἰππαιχμον] Ἰππόμαχον, πολεμικόν. Κεκόσμηται] Ἠτοίμασται.

N 1 42 Τρόπῳ] Φύσει. Χρήσιες] Ἐνέργειαι.

N 1 46

- Εὖ τε παθεῖν] Ἀπολαβεῖν. Ἐξαρκέων] Μεταδιδούς.
- N 1 63 Ὁκείας] Λάβρας. Ἀμφελίξασθαι] Περιβαλεῖν.
- N 1 66 Πειρᾶτο] Ἐγεύετο, ἤπτετο. Ἀρήγοισαι] Ὑπηρετοῦσαι.
- N 1 73 —Λέχει] Ταχὺ] Ταχέως.
- N 1 77 —Καδμείων] Τῶν Θηβαίων. — Ἀγοῖ] Ἠγεμόνες. Ἀθρόοι] Ἄμα πάντες.
- N 1 80 Κολεοῦ] Τῆς θήκης. Ὁξειάις] Σφοδραῖς.
- N 1 81 —Τυπεῖς] Πληγεῖς. Κᾶδος] Πῆμα, κακόν.
- N 1 87 Λῆμα] Τρόπον. Ῥῆσιν] Λόγον.
- N 1 97 Σὺν πλαγίῳ] Ἦγουν μετὰ ἀδικίας. Κόρῳ στείχοντα] Ὑβρει προσέχοντα καὶ ἀδικίᾳ.
- N 1 98 — Ἐχθρότατον] Ἦγουν ὕβριστήν καὶ ἄδικον. Μάχαν] Κατὰ (τὴν μάχην).
- N 1 102-3 Ἀντιάζωσιν] Ἐναντίοι ἔλθωσιν. — Ὑπὸ ῥίπαῖσι] Ἡ ὑπὸ ἀντὶ τῆς μετὰ. Πεφύρσεσθαι] Κονιοῦσθαι.
- N 1 108 Λαχόντ'] Λαβόντα. Δαίσαντα] Ἐστιάσαντα.
- N 2 1 (τ) ΝΕΜΕΩΝ ΕΙΔΟΣ Β'. Νεῖσθαι] Πορεύεσθαι.
- N 2 24 Ἀέξει] Ὑψοῖ, δοξάζει. ΝΕΜΕΩΝ ΕΙΔΟΣ Γ'.
- N 3 1 (τ) Πότνια] Ἐντιμοτάτη. Ἐμίανε] Ἦισχυνε.
- N 3 27 (27-8) Καματωδέων] Ἐπιπόνων. Βαθυπεδίῳ] Μεγάλῃ.
- N 3 45 (48) Μοῖσαν] Τὸ ποίημα. Εἶλεν] Ἐπόρθησεν.
- N 3 75 (81) Ἦπρασεν] Κατειργάζετο. Ἦναιρεν] Ἐφόνευε.
- N 3 78 (84) Ἀσθμαίνοντα] Πνευστιῶντα. Ἐρκέων] Βρόχων.
- N 3 95 (102) Περμφεῖς] Σταλείς, πλεύσας. Τάνδε νᾶσον εὐκλεεῖ προσέθηκε λόγῳ] Ἡ φράσις ὡς τὸ ἐν Ὀλυμπίοις (Εἶδος Α', 34): Κράτει δὲ προσέμιξε δεσπότην ἀντὶ τοῦ νίκην τῷ δεσπότη προὔξενησεν· οὕτω κἀνταῦθα ἀντὶ τοῦ λόγον καὶ ἔπαινον εὐκλεᾶ τῇ νήσῳ προσέθηκε.
- N 3 128 (137) Πνοαῖσιν] Φθόγγοις. ΝΕΜΕΩΝ ΕΙΔΟΣ Δ'.
- N 4 13 Ἐξέλοι] Ἐξεῖποι. Ἀλεξάνδρου Φορτίου. Οὐνεκ' Ἀμφιτρύωνος] * Παρὰ τῷ τοῦ Ἀμφιτρύωνος τάφῳ ἐτελεῖτο τὰ Ἰολαία, ὡς καὶ Πίνδαρος αὐτὸς φησιν ἐν Πυθιονίκαις, Εἶδει Θ' (στ).
- N 4 32 137—44): Ἦγνων ποτὲ καὶ Ἰόλαον Οὐκ ἀτιμάσαντά νιν ἐπτάπυλοι Θῆβαι. Τόν, Εὐρυσθέος ἐπὶ κεφαλὰν Ἦπραθεν ἐν φασγάνου ἀκμᾷ, Κρύψαν ἔνερθ' ὑπὸ γᾶν Διφρηλάτα Ἀμφιτρύωνος Σάματι Οὐκ ἔστιν οὖν τὸ Ἀμφιτρύωνος ἀντὶ τοῦ Ἀμφιτρωνίδου, ὡς τινὲς φασιν, ἀλλ' ἐκ τοῦ εἰπεῖν: παρὰ τύμβον Ἀμφιτρύωνος ἐδήλωσε τὰ Ἰολαία, ὡς ἡ ἄνω ῥῆσις τοῦ ποιητοῦ μαρτυρεῖ. Ταῦτα δὲ καὶ Ἠράκλεια λέγεται. Λόγον] Ὁ λέγω.
- N 4 69 Χρόνος ἔρπων] Ἦγουν προῖων. Ἰόνιον πόρον] Κόλπον καὶ πέλαγος.
- N 4 88 Πὰρ ποδὶ] Καὶ τοῖς τέρμασι. Προστραπὼν] Ἦγουν πορθήσας.
- N 4 95 Τᾷ Δαιδάλου δὲ μαχαίρᾳ] * Ὁ Πηλεὺς Φῶκον τὸν ἀδελφὸν κατὰ πατρίδα σὺν Τελαμῶνι δολοφονήσας φεύγει εἰς Φθίαν πρὸς Εὐρυτον τὸν Ἀκτορος, ὅς οὐ καὶ καθαίρεται. Ἐκεῖθεν δὲ ἐπὶ τὴν θήραν τοῦ Καλυδωνίου κάπρου ἐλθὼν, Εὐρύτῳ ἐντυγχάνει καὶ κτείνει τοῦτον ἄκων. Πάλιν οὖν ὁ Πηλεὺς ἐκ Φθίας φυγὼν, εἰς Ἴωλκὸν πρὸς Ἀκαστον ἀφικνεῖται καὶ καθαίρεται ὑπ' αὐτοῦ. Ἀστυδάμεια δὲ ἡ Ἀκάστου γυνή, ἣν ὁ Πίνδαρος Ἰπολύτην καλεῖ, ἐρασθεῖσα Πηλέως καὶ μὴ δυνηθεῖσα πεῖσαι αὐτόν, διὰ τὴν ἄγαν

σωφροσύνην τοῦ ἀνδρός, συνελθεῖν αὐτῇ, καταψεύδεται αὐτοῦ πρὸς Ἄκαστον ὡς ἀποπειραθέντος αὐτῆς καὶ βίαν ἐπαγαγεῖν ἐπιχειρήσαντος. Ὁ δὲ Ἄκαστος κτεῖναι μὲν, ὃν καθῆρεν, οὐκ ἠβουλήθη, ἄγει δὲ αὐτὸν προφάσει θήρας εἰς τὴν κατὰ τὸ Πήλιον ἐρημίαν. Ἀποκοιμηθέντα δὲ αὐτὸν Ἄκαστος καταλιπὼν καὶ τὴν μάχαιραν ὑπὸ τὴν κόπρον τῶν βοῶν κρύψας, ἀφῆκεν αὐτὸν καὶ ἀνεχώρησεν, εἰπὼν, εἰ δίκαιος εἶ, σωθήσῃ. Ὁ δὲ ἐξαναστὰς καὶ μὴ εὐρὼν τὴν μάχαιραν, ἔμελλεν ἀπόλλυσθαι καταληφθεὶς ὑπὸ τῶν Κενταύρων· σώζεται δὲ ὑπὸ Χείρωνος, ὃς καὶ τὴν μάχαιραν ἐκζητήσας δίδωσιν αὐτῷ. Ἕτεροι δὲ φασιν ὡς μέλλοντι αὐτῷ ὑπὸ Θηρίων διαφθεῖρεσθαι οἱ θεοὶ μάχαιραν ἡφαιστότευκτον ἐχαρίσαντο δι’ Ἑρμοῦ καὶ οὕτως ἔφυγε τὸν κίνδυνον. Φύτευεν] Ἦρτυεν.

N 4 111 (112) Γαδείρων τὸ πρὸς Ζόφον οὐ περατὸν] * Ἦγουν ἀπέρατον καὶ ἀδιόδευτον. Τὰ Γάδαιρα γὰρ ἐστὶ τόπος περὶ τὰ ἐσπέρια μέρη, ἀποτελεῦτησιν ἔχων τῆς πλεομένης θαλάσσης, ὧν τὸ ἐπέκεινα ἄπλωτον ὡς βραχῶδες καὶ σκοτεινὸν καὶ θηρότροφον (γρ. θηροτρόφον). Παρήχθη τοίνυν ἐκεῖθεν ἡ παροιμία καὶ λέγεται, ὅταν τις ἐκεῖνο φθάσῃ τὸ μέτρον, οὐπὲρ τὸ πλεόν οὐ χωρεῖ, ὡς φασιν, πρὸς ὃ οὐ δύναταί τις ὑπεραρθῆναι. —Τὸ πρὸς Ζόφον] Τὴν δύσιν. Κάρυξ] Ὑμνητής.

N 4 134-6 (135-7) Ὑμνος δὲ τῶν ἀγαθῶν ἐργμάτων βασιλεῦσιν ἰσοδαίμονα τεύχει] Ἦγουν ἡ εὐφημία τῶν λαμπρῶν κατορθωμάτων ἴσον βασιλεῦσι τὸν ἄνδρα ποιεῖ. NEMΕΩΝ ΕΙΔΟΣ Ε΄.

N 5 6-7 Διαγγέλοις] Διαιωνίζουσα, διαβιώσα. Θέσσαντο] Ἡῤῥξαντο.

N 5 19 Πατέρως Ἑλλανίου] Διὸς Ἑλληνίου. Κεκινδυνευμένον] Ἦγουν τετολμημένον καὶ πεπραγμένον.

N 5 29 Ἀποινώσας] Οὗτοι ἅπασα κερδίων φαίνουσα πρόσωπον ἀλάθει’ ἀτρεκῆς] Γνωμικόν.

N 5 61 Ξεινίου πατρός] Τοῦ Διός. Εὐφράσθη] Πράξειν] Παρασχεῖν.

N 5 98 Ποιάεντα] Φαιδρά. NEMΕΩΝ ΕΙΔΟΣ Ζ΄.

N 6 13 Στάθμαν] Γραμμὴν, τέρμονα. Ἀμειβόμεναι] Ἦγουν ἐκ διαλειμμάτων.

N 6 23 Ἐναγώνιος] Ἦγουν ἀγῶνος πειραθεὶς καὶ γευσάμενος. Μεθέπων] Κληρωθεὶς καὶ μετερχόμενος.

N 6 24 —Διόθεν] Ἐκ θεῶν. Ἦρεψ’] Ἦστεψε.

N 6 81 Πέταται] Διῖκνεῖται. Ἐπᾶλτο] Διέπτῃ.

N 6 94 Ἐλίσσόμενον] Κυλινδούμενον. Μεθέπων] Βαστάζων.

N 6 102 Ἐνέποισιν ἱεροῦς] * Ἱεροὶ ἀγῶνες οἱ ἐπίσημοι καὶ ἐκτροπὰς ἔχοντες· περιχώριοι δὲ οἱ μὴ τοιοῦτοι, οἷα τὰ ἐν Ἀργεὶ Ἦραια, τὰ ἐν Θήβαις Ἰόλαια, τὰ ἐν Εὐβοίᾳ Βασίλεια, καὶ ἕτεροι ἀγῶνες τοιοῦτοι. —Ἱεροῦς] Ἦγουν τοὺς περιοδικούς. Ἐπάρκεσε] Προσέθηκε, παρέσχεν.

N 6 107-8 Ἄνθε’] Ἦγουν στεφάνους. NEMΕΩΝ ΕΙΔΟΣ Ζ΄.

N 7 16 Εἰ δὲ τύχη τις ἔρδων] Δεόμεναι] Ὑστερούμεναι.

N 7 23 Ἀποῖνα] Ἀμοιβή. Βάλον] Ἐαυτοὺς δηλονότι.

N 7 29 Ἦλπομαι] Ὑπολαμβάνω. Σοφία] Ἡ ποίησις.

N 7 41 Κομίσαι] Ἀνα(κομίσαι) καὶ ἀνακτήσασθαι. Ἀβρὸν] Ἀνθηρόν.

N 7 49 Εὐρυκόλπου] Εὐρυχώρου. Ἀποπλέων] Ἀπονοστών, ἀπαίρων.

N 7 63 Βάρυνθεν] Ἐβαρύνθησαν. Ἦλσει] Ναῶ.

N 7 74

- Θρασὺ] Τολμηρόν. Ἀπέχων] Ἐπώθεν ἔχων.
- N 7 90 Ὡτε] Ὡσπερ. Ἀγαθοῖσι] Ἀνδρείοις.
- N 7 96 Ἐν τε δαμόταισ] * Καὶ ἐν τοῖς ἰδίοις δημόταις καταφανής εἰμι, ὥς ἂν οὐδενὶ ἐνεχόμενος ἀτόπῳ πράγματι. Προβάς] Ὑπερβάς.
- N 7 107 Ἀδίσαντον] Ἀβρεκτον. Λύριον] Γεύεται] Δυσβάτων] Δυσκόλων.
- N 7 153 Ἀμπολεῖν] Ἀναδιηγέσθαι. Μαψυλάκας] * Ἐπὶ ματαίῳ ὑλακτῶν καὶ φλυαρῶν.
- N 7 155 Ἀπὸ τῶν κυνῶν εἴληπται τοῦτο τῶν οὕτως ὑλακτούντων καὶ ἐπ' οὐδεμιᾷ προφάσει. NEMΕΩΝ ΕΙΔΟΣ Η΄.
- N 8 43 Ἀντέταται] Ἀνάκειται. Ἀντείνει] Ὑψοῦται.
- N 8 61 Ἐφαπτοίμαν] Ἐχοίμην. Χρυσὸν εὖχονται] Προσευχόμενοι αἰτοῦσι.
- N 8 67 Ἐπισπεύρων] Προστρίβων. Κομίζαι] Ἦγουν ἀναστῆσαι.
- N 8 80 Ὑπερεῖσαι] Ὑποβαλεῖν. Δὺς δὴ δυοῖν] * Τοῦτό φησιν, ὅτι διαυλοδρόμος ὁ νικηφόρος, καθὰ καὶ προεῖπε (στ.
- N 8 82 26.): Δεῖνιδος δισσῶν σταδίων Χαίρω δὲ ἐνιεῖς καὶ ἐμβάλλων κόμπον, ἦγουν τὸ ἀξίωμα τὸ διὰ τῶν ὕμνων, πρόσφορον καὶ ἀρμόδιον τῷ ἔργῳ καὶ τῇ νίκῃ, τουτέστι χαίρω ἄξια τῆς ὑποθέσεως λέγων. Κάματον] Κακοπάθειαν.
- N 9 1 (τ) NEMΕΩΝ ΕΙΔΟΣ Θ΄. Δίκαν] Τὴν ἔριν καὶ μάχην.
- N 9 37 Ἀνδρομέδαν] Ἦντεσιν] Ἦγουν ἄρμασιν.
- N 9 58 Σχίσεν] Διέστησεν, ἠνέωξεν. Κτεάνων] Ἦγουν τοῦ πλούτου.
- N 9 77 Ψυχὰς] Γνώμας. Ἐκρινας] Ἐγνως.
- N 9 90 Παρποδίου] Ἐπικειμένου. Ποδὶ] Ψυχᾷ] Βουλῇ.
- N 9 106 Ἐὼν] Οὐκ ἔτ' ἐστὶ πόρσω] Ἦγουν ἔξεστιν, ἢ οὐ δυνατόν ἐστιν· ἀθάνατος γὰρ γενέσθαι οὐ δύναται.
- N 9 111 Τοῦτο γὰρ ἐννοεῖν δίδωσιν, ὥς καὶ ἐν ἄλλοις διαρρήδην φησί. Θνατὸν] Ὦντα αὐτόν.
- N 9 112 —Σκοπιᾶς] Ἀκρότητος. Ἐφάψασθαι] Ἐφικνεῖσθαι.
- N 9 115 Αὔξεται] Ἀντὶ τοῦ χαίρει. NEMΕΩΝ ΕΙΔΟΣ Ι΄.
- N 10 18 Ἀριστεύει] * Τουτέστιν ὑπερτερεῖ καὶ προέχει τῶν ἄλλων πόλεων, τὸ Ἄργος δηλονότι. Καλλικόμοισι δὲ ἀπὸ μέρους, καλαῖς καὶ εὐμόφοις γυναιξὶ πρωτεύει τὸ Ἄργος. Τελεῖα παρὰ ματέρει] * Ἦγουν τῇ Ἥρᾳ.
- N 10 32–3 Ἀριστοφάνης ἐν Θεσμοφοριαζούσαις (στ. 982—5): Ἦραν τε τὴν Τελεῖαν Μέλψωμεν, ὥσπερ εἰκός· Ἡ πᾶσι τοῖς χοροῖσιν ἐμπαίζει τε καὶ κληῖδας γάμου φυλάττει. ἦγουν ἡ Γαμηλία. Ἀργεῖον τέμενος] Ἡ πόλις τὸ Ἄργος.
- N 10 112 Ἀμφὶ βουσὶν] Ἐνεκα τῶν βοῶν. Ταῦγέτου πόδ'] Σκοπῶν.
- N 10 127 Ἐμβαλον] Προσέρρηξαν. Ὀρθιον] Ἐξάκουστον.
- N 10 148 Μεταλαμβάνειν] Κοινωνεῖν. NEMΕΩΝ ΕΙΔΟΣ ΙΑ΄.
- N 11 20 Περιστελλῶν] Περιβεβλημένος καὶ φορῶν. Μελιγδούποισι] Ἠδυτάτοις.
- N 11 23 —Δαιδαλθέντα] Κοσμηθέντα. Ὅχθῳ] Ὅρει καὶ λόφῳ.
- N 11 34 Ἑορτὰν] Πανήγυριν. Τέθμιον] Διάταξιν καὶ νόμον οὔσαν.
- N 11 60 Προμαθείας] Προγνώσεως. ΙΣΘΜΙΩΝ ΕΙΔΟΣ Α΄.
- I 1 49 Τιμαῖσιν] Κατορθώμασιν. Ἀγάνορα κόμπον] Σεμνὸν καύχημα.

- I 1 79 Καὶ σέθεν Ἀμφιτρύων] Διὰ τὰ Ἡράκλεια καὶ Ἰόλαια τοῦτό φησιν. Μινύα τε μυχὸν] Τὸν Ὀρχομενὸν τὴν πόλιν.
- I 1 80 —Ἦγουν τὰ Μινύεια. Καὶ τὸ Δάματρος κλυτὸν ἄλσος Ἐλευσίνα] Ἦγουν τὰ Ἐλευσίνεια (sic) καὶ τὰ Βασίλεια καὶ Γεραίστεια (sic).
- I 1 81 — * Ἐν Εὐ(βοίᾳ) ἀγὼν τελεῖται τὰ (Βα)σίλεια, ἐν δὲ Θεσσαλίᾳ Πρωτεσίλεια, ἐν δὲ Εὐβοίᾳ τὰ Γεραίστεια. Πρωτεσίλα] Τὰ Πρωτεσίλεια.
- I 1 90 Εἴη μιν εὐφώνων πτερύγεσσιν] Ἦγουν τοῖς ὕμνοις καὶ ταῖς ᾠδαῖς ὥσπερ τισὶ πτέρυξιν ἀερθέντα καὶ μετεωρισθέντα. Τεύχοντ'] Προξενοῦντα.
- I 1 96 —Νέμει] Κέκτῃται. ΙΣΘΜΙΩΝ ΕΙΔΟΣ Β΄.
- I 2 14 Μαλθακόφωνοι] Ἠδύφωνοι. Προσάντης] Χαλεπή.
- I 2 59-60 Ὑπέστειλεν ἰστίον] Ὑπεχάλασεν, ὅπερ εἰώθασι ποιεῖν οἱ πλείοντες ἀνέμου ἐπιπνεύσαντος σφοδροῦ. ΙΣΘΜΙΩΝ ΕΙΔΟΣ Δ΄.
- I 4 5 Ὑμνῶ διώκειν] Διηγεῖσθαι, ὕμνησαι. Ἀπτονθ'] Ἀπτονται ἀντὶ τοῦ ἐγγίζουσιν.
- I 4 37-9 Ἀνάγει φάμαν] Ἀνεγείρει δόξαν. —Παλαιὰν] Ἦγουν τὴν ἤδη πεπαλαιωμένην καὶ σβεσθεῖσαν τῶν κατορθωμάτων. —Ἐν ὕπνῳ γὰρ πέσεν] Ἀντὶ τοῦ εἰς λήθην, ἡγουν ἀφυσπνύττει καὶ μεμάρανται. Θητὸς] Ἐκδηλος.
- I 4 44 Ἀδραστείοις ἀέθλοις] Τοῖς Νεμεακοῖς ἀγῶσι. Ἀφάνεια τύχας] Ἦγουν τῆς μελλούσης ἐκβάσεως, Φοίνιον] Τὸν φονίαν καὶ πολεμικόν.
- I 4 73 Προφρόνων] Προθύμων. Μῆτιν] Τέχνην.
- I 4 83 Φύσιν] Τὴν μορφήν καὶ τὸ σῶμα. Δαῖτα πορσύνοντες] Ἐορτὴν καὶ πανήγυριν.
- I 4 105 Λέγει δὲ τὴν τῶν Ἡρακλείων. Νεόδματα στεφανώματα] Νεαρὰ στέμματα.
- I 4 108 Ἑμपुरα] Τὰς θυσίας. Ἀνατελλομένα] Ἀναπτομένη.
- I 4 112 Παννυχίζει] Διανυκτερεύει. Λακτίζουσα] Πλήττουσα.
- I 4 113 —Ἄττουσα γὰρ λακτίζειν δοκεῖ τὸν ἀέρα ἢ φλόξ. Πρόσθεν] Κατὰ τὸν φθάσαντα χρόνον.
- I 4 122 Πεπιθὼν] Πειθόμενος. Τερπνὴν] Ἠδεῖαν.
- I 4 124 —Ἀποστάζων] Προστιθεῖς. ΙΣΘΜΙΩΝ ΕΙΔΟΣ Δ΄ (γρ.
- I 4 (5) 1 (τ) Ε'). Ὡ ἴασα] Γρ.
- I 4 (5) 6 ἴασσα, ὡς Θραῖξ (γρ. Θραῖξ) Θραῖσσα. Ὡκυδινάτοις] Ταχυστρόφοις.
- I 4 (5) 17 Εὖ πάσχων] Εὐήμερων. —Λόγον ἐσλὸν ἀκούῃ] Ἦγουν εὖ ἀκούει καὶ εὐφημίαις κοσμεῖται. Φθόνει] Φείδου.
- I 4 (5) 30 —Κόμπον] Ἐπαινον. Λόγον] Τὴν εὐφημίαν.
- I 4 (5) 33 —Κλέονται] Ἦγουν κλείζονται καὶ εὐκλεεῖς εἰσι. Τὸ κλε συνεστάλη διὰ τὸ μέτρον ἐλλείψει τοῦ ἰῶτα. Παίδων] Ἀπογόνων.
- I 4 (5) 48 Ἔλα νῦν μοι] Ἄγε δεῦρο. Ἐσλὸν] Ἀνδρεῖον.
- I 5 (6) 1 (τ) ΙΣΘΜΙΩΝ ΕΙΔΟΣ Ε΄ (ζ'). Σπένδειν] Καταβρέχειν.
- I 5 (6) 13 —Μελιφθόγγοις ἀοιδαῖς] Ἠδίστοις λόγοις ἐγκωμιαστικοῖς. Ὅμοιον δὲ μετ' ὀλίγα ἐποίησι τό Τέθμιόν μοι φαμὶ σαφέστατον εἶναι, Τάνδ' ἐπιστείχοντα (νᾶσον) Ῥαῖν(έμ)εν εὐλογίαις. Ἐφετμαῖς] Ἐπιθυμίαις.
- I 5 (6) 26 Ἐφίεμαι γὰρ σημαίνει καὶ τὸ ἐπιθυμῶ. Ῥαινέμεν] Ῥαντίζειν.
- I 5 (6) 30

—Εὐλογίαις] Λόγοις ἐγκωμιαστικοῖς καὶ ἐπαίνοις. Ἐν σχερῶ κέλευθοι] Ὅδοι φέρουσαι
δηλονότι.

Ι 5 (6) 55 Καρτεραίχμαν] Τὸν πολεμικώτατον καὶ γενναῖον. Πεφρικυῖαν] Ἦγουν πεπληρωμένην,
ὥστε φρίσσειν ἐπ' αὐτῇ τὸν τοῦ οἴνου ἀφρόν.

Ι 5 (6) 72 Φαμένω] Εὐξαμένω. Χαρίτων] Τῶν ἐκ τῆς ποιήσεως ἐγκωμίων, Ἄρδοντι]
Καταβρέχουσιν.

Ι 6 (7) 1 (τ) ΙΣΘΜΙΩΝ ΕΙΔΟΣ ζ' (Ζ'). Ἔστασας] Στῆναι παρεσκεύασας.

Ι 6 (7) 23 Εὔδει] Σεσιώπεται. Χάρις] Δόξα.

Ι 6 (7) 25 Σοφίας] Ποιήσεως. Ἀρετὰν] Γνώμην.

Ι 6 (7) 33 Φλέγεται] Καταλάμπεται καὶ περιφανῆς γίνεται τοῖς ἐκ ποιήσεως δώροις. Εὐανθέ']
Ἀνθηρὰν καὶ ὠραίαν.

Ι 6 (7) 47-48 —Ἀπέπνευσας] Θνήσκων ἀπώλεσας. —Ἀλικίαν] Νεότητα. Ἄριστοι] Οἱ ἀνδρεϊότατοι.

Ι 6 (7) 57 Διώκων] Ζητῶν. Ἐξικέσθαι] Καταλαβεῖν.

Ι 8 1 (τ) ΙΣΘΜΙΩΝ ΕΙΔΟΣ Η'. Ταντάλου λίθον] Τὸν κίνδυνον.

Ι 8 23 Ἀτόλματον] Ἀνυπομόνητον δεινόν. —Μόχθον] Πόλεμον.